

ଭାଗବତ

bhAgabata - 1

୧



ଭାଗବତ - ୧

Odia Spiritual Books #1005_1

Version:- 1.0_010108

Publisher:- www.odia.org

Price:- Priceless

Not for any business use

ଶ୍ରୀମଦ୍ଭାଗବତ

ପ୍ରଥମସ୍କନ୍ଧ

ପ୍ରଥମ ଅଧ୍ୟାୟ

ଓଁ ନମୋ ଭଗବତେ ବାସୁଦେବାୟ ।

ବାଗୀଶା ଯସ୍ୟ ବଦନେ ଲକ୍ଷ୍ମୀର୍ଯସ୍ୟ ଚ ବକ୍ଷସି ।
ଯସ୍ୟାସ୍ତେ ହୃଦୟେ ସମିତ୍ ତଂ ନୃସିଂହମହଂ ଭଜେ || ୧
ବିଶ୍ୱସର୍ଗବିସର୍ଗାଦିନବଲକ୍ଷଣଲକ୍ଷିତମ୍
ଶ୍ରୀକୃଷ୍ଣାଖ୍ୟଂ ପରଂଧାମ ଜଗନ୍ନାମ ନମାମି ତତ୍ || ୨
ମାଧବୋ ମାଧବାବୀଶୈ ସର୍ବସିଦ୍ଧିବିଧାୟିନୌ ।
ବନ୍ଦେ ପରସ୍ପରାତ୍ମାନୌ ପରସ୍ପରନତିପ୍ରିୟୌ || ୩
ମୂଳଂ କରୋତି ବାଚାଳଂ ପଞ୍ଚୁଂ ଲଘ୍ନୟତେ ଗିରିମ୍ ।
ଯତ୍ କୃପା ତମହଂ ବନ୍ଦେ ପରମାନନ୍ଦମାଧବମ୍ || ୪
ଯଂ ବ୍ରହ୍ମାବରୁଣେନ୍ଦ୍ରରୁଦ୍ରମରୁତଃ ସ୍ତୁନ୍ତି ଦିବ୍ୟୈଃ ସ୍ତବୈ ।
ବୈଦୈଃ ସାଙ୍ଗପଦକ୍ରମୋପନିଷଦୈ ଗାୟନ୍ତି ଯଂ ସାମଗାଃ ।
ଧାନାବସ୍ଥିତତଦ୍ଗତେନ ମନସା ପଶ୍ୟନ୍ତି ଯଂ ଯୋଗିନୋ
ଯସ୍ୟାନ୍ତଂ ନ ବିଦୁଃ ସୁରାସୁରଗଣା ଦେବାୟ ତସ୍ମୈ ନମଃ || ୫
ନାରାୟଣଂ ନମସ୍କୃତ୍ୟ ନରଂ ଚୈବ ନରୋତ୍ତମମ୍ ।
ଦେବୀଂ ସରସ୍ୱତୀଂ ବ୍ୟାସଂ ତତୋ ଜୟମୁଦୀରୟେତ୍ || ୬
ଜନ୍ମାଦ୍ୟସ୍ୟ ଯତୋଽନୁୟାଦିତରତଃପାର୍ଥେଷ୍ଠଭିଞ୍ଜଃ ସ୍ୱରାଟ୍
ତେନେ ବ୍ରହ୍ମହୃଦା ଯ ଆଦିକବୟୋ ମୁହ୍ୟନ୍ତି ଯତ୍ ସୁରୟଃ ।
ତେଜୋ ବାରିମୃଦାଂ ଯଥା ବିନିମୟୋ ଯତ୍ତ୍ରିସର୍ଗୋଽମୃଷା
ଧାମ୍ନା ସ୍ୱେନ ସଦା ନିରସ୍ତକୁହକଂ ସତ୍ୟଂ ପରଂ ଧାମହି || ୭

ଧର୍ମଃ ପ୍ରୋକ୍ତଃ କୈତବୋଽତ୍ର ପରମୋ
 ନିର୍ମୂଢ଼ରାଶାଂ ସତାଂ
 ବେଦ୍ୟଂ ବାସ୍ତବମତ୍ର ବସ୍ତୁ ଶିବଦଂ
 ତାପତ୍ରୟୋନ୍ମୁଳନମ୍ ।
 ଶ୍ରୀମଦ୍ଭାଗବତେ ମହାମୁନିକୃତେ
 କିମ୍ବା ପରେରୀଶ୍ଵରଃ
 ସଦେଧ୍ୟା ହୃଦ୍ୟବରୁଧତେଽତ୍ର କୃତିଭିଃ
 ଶୁଶ୍ରୁଷୁଭିଷ୍ଠତକ୍ଷଣାତ୍ ॥ ୮
 ନିଗମକଳ୍ପତରୋର୍ଗଳିତଂ ଫଳଂ
 ଶୁକମୁଖାଦମୃତଦ୍ରବ୍ୟଂୟୁତମ୍ ।
 ପିବତ ଭାଗବତଂ ରସମାଳୟଂ
 ମୁହୁରହୋ ରସିକା ଭୁବି ଭାବୁକାଃ ॥ ୯
 ଶ୍ରୀ ଗଣେଶାୟ ନମଃ
 ନମଇଁ ନୃସିଂହ ଚରଣା ॥ ୧
 ଯା ବିନ୍ଦୁ ଆଦି ମଧ୍ୟ ଅନ୍ତ ॥ ୨
 ଇନ୍ଦ୍ରିୟ ଅର୍ଥ ଯେ ଜାଣଇ ॥ ୩
 ଆନନ୍ଦମନେ ବେଦସାର ॥ ୪
 ଯାର ସ୍ଵରୂପ ହୃଦେ ଚିତ୍ତି ॥ ୫
 ମୃତ୍ତିକା ବିକାର ଯେମନ୍ତ ॥ ୬
 ଜଳେ ଉପଳ ବୁଦ୍ଧି କରି ॥ ୭
 ରୂପ ଅରୂପ ସ୍ଥିତି ତିନି ॥ ୮
 ସ୍ଵଭାବେ ନୋହେ ସେ ଏମନ୍ତ ॥ ୯
 ଆତ୍ମପ୍ରକାଶେ ସଦା ଆଇ ॥ ୧୦
 ସତ୍ୟପରମାନନ୍ଦ ହରି ॥ ୧୧
 ଏମନ୍ତେ ସତ୍ୟ ରୂପ ଯାର ॥ ୧୨
 ତାର ଚରଣେ ନିତ୍ୟେ ଧ୍ୟାନ ॥ ୧୩
 ସେ କୃଷ୍ଣପାଦ ହୃଦେ ଧରି ॥ ୧୪

ଅଶେଷ ଜଗତର ହିତେ
 ନିର୍ମଳ ମୁନିଙ୍କର ମତେ
 କହିବି ଅଛି ଯେତେ ଗୁଣ
 ନାହିଁ ତାହାଙ୍କ ଅହଙ୍କାର
 କପଟ ଧର୍ମ ଯାର ନାହିଁ
 ସେ ସାଧୁଜନଙ୍କର ଧର୍ମ
 ତାଙ୍କ ବିଚାରେ ଧର୍ମ ଯେତେ
 ଲକ୍ଷ୍ୟ ଅଲକ୍ଷ୍ୟ ଯେତେ ପ୍ରାଣୀ
 ସେ ଧର୍ମ ଯହିଁ ଅନୁମାନି
 ସେ ବସ୍ତୁ ଅଛି ଯହିଁ ପୂରି
 ଶ୍ରବଣ ମାତ୍ରେ ମୋକ୍ଷ ପାଇ
 ହୃଦୟେ ବସଇ ତକ୍ଷଣ
 ଏଣୁ ଅଧିକ ଅନ୍ୟ ଗ୍ରହେ
 ଏଣୁ ଏ ଭାଗବତ ଯେହି
 ଏ ଭାଗବତର ମହିମା
 ସକଳ ଶାସ୍ତ୍ରଫଳ ଏହି
 ସକଳ ବେଦ ହୋଇ ବୃକ୍ଷେ
 କେତେହେଁ ଦିନେ ପାଚି ତଳେ
 ଶୁକ ଧାଇଁଲେ ତାହା ଦେଖୁ
 ତୋଷେ ଅଧର କଳା
 ତହିଁ ଗଳିଲା ରସସାର
 ଅମୃତ ନିନ୍ଦେ ସ୍ଵାଦୁ ପଣେ
 ଆନନ୍ଦେ କର ସୁଧାପାନ
 ଏ ଚାରିବେଦଙ୍କର ମୂଳ
 ପିବ ଜୀବନ ଅନ୍ତଯାଏ
 ଏବେ ହୋ ଶୁଣ ସାଧୁଜନେ
 ସର୍ବଦେବଙ୍କ ରମ୍ୟସ୍ଥାନ
 କଳିର ଆଗମନ ଦେଖୁ
 । ବର୍ଣ୍ଣଇ ଦାସ ଜଗନ୍ନାଥେ ॥ ୧୫
 । ହରି-ଚରିତ ଭାଗବତେ ॥ ୧୬
 । ସୁଜନେ ସାବଧାନେ ଶୁଣ ॥ ୧୭
 । ସହିଷ୍ଣୁ ଭୂତେ ଦୟାପର ॥ ୧୮
 । ସ୍ଵଭାବେ ସବୁ ସେ ବୋଲାଇ ॥ ୧୯
 । ମାୟାବର୍ଜିତ ଶୁଦ୍ଧକର୍ମ ॥ ୨୦
 । ଶୁଣ କହିବା ଦୃଢ଼ଚିତ୍ତେ ॥ ୨୧
 । ବୋଧ ବିଚାରେ ପରିମାଣି ॥ ୨୨
 । ଏଣେ ସଂସାରେ ଯେତେ ଜ୍ଞାନୀ ॥ ୨୩
 । ଯାହା ଚିତ୍ତନ୍ତ୍ର ବ୍ରହ୍ମଚାରୀ ॥ ୨୪
 । ତାପତ୍ରିତୟ କ୍ଷୟ ଯାଇ ॥ ୨୫
 । ଅନାଦି ପ୍ରଭୁ ନାରାୟଣ ॥ ୨୬
 । କି ପ୍ରୟୋଜନ ଏ ଜଗତେ ॥ ୨୭
 । ଶ୍ରବଣମାତ୍ରେ ଭକ୍ତି ହୋଇ ॥ ୨୮
 । କେ ଚିତ୍ତପାରେ ଗୁଣସାମୀ ॥ ୨୯
 । ଶ୍ରୀଭାଗବତ ନାମ ଯେହି ॥ ୩୦
 । ଫଳ ଫଳିଲେ ଅନ୍ତରୀକ୍ଷେ ॥ ୩୧
 । ବୃକ୍ଷ ପଡ଼ିଲେ ବାୟୁବଳେ ॥ ୩୨
 । ପକ୍ଷୀଙ୍କ ସଙ୍ଗତ ଉପେକ୍ଷି ॥ ୩୩
 । ଭିତରେ ସୁରଙ୍ଗ ଦିଶିଲା ॥ ୩୪
 । କି ଅବା ଦେବା ପଟାନ୍ତର ॥ ୩୫
 । ସୁଜନେ ପିବ ଅନୁକ୍ଷଣେ ॥ ୩୬
 । ଯେଣେ ପାଇବ ଦିବ୍ୟଜ୍ଞାନ ॥ ୩୭
 । ନିଗମବୃକ୍ଷର ଏ ଫଳ ॥ ୩୮
 । ଯେବେ ବଞ୍ଚିବ ମାୟାମୋହେ ॥ ୩୯
 । ହରିଚରିତ ଶୁଦ୍ଧମନେ ॥ ୪୦
 । ନାମ ଯେ ନୈମିଷଅରଣ୍ୟ ॥ ୪୧
 । ମୁନିଏ ସ୍ଥାନ ଉପଲକ୍ଷି ॥ ୪୨

ଶୈଳନକ ଆଦି ମୁନିଗଣେ । ମିଳିଲେ ନୈମିଷଅରଣ୍ୟେ ॥ ୪୩
 କଳି-କଳୁଷ ଭୟ କରି । ମୁନିଏ ଏକାନ୍ତେ ବିଚାରି ॥ ୪୪
 ସଂକଳ୍ପ କରି ଏତ ତୁଲେ । ସହସ୍ର-ଯଜ୍ଞ ଆରମ୍ଭିଲେ ॥ ୪୫
 ଜାଣନ୍ତି ଶୁଭପ୍ରଦ ବାଞ୍ଛା । ସ୍ୱର୍ଗାଦିଲୋକେ କଲେ ଇଚ୍ଛା ॥ ୪୬
 ସକଳେ ମିଳି ପ୍ରାତଃକାଳେ । କର୍ମ ସମ୍ପାଦିଲେ ଅନଳେ ॥ ୪୭
 ସୁତମୁନିଙ୍କି ପୂଜା କରି । ବସିଲେ ସକଳେ ଆବୋରି ॥ ୪୮
 ସକଳମୁନି ଶୁଦ୍ଧମନେ । ପୁଚ୍ଛିଲେ ଅମୃତ-ବଚନେ ॥ ୪୯

ରକ୍ଷିଗଣ ଉବାଚ

ହେ ସୁତ ଶୁଣ ସାବଧାନେ । ତୁମ୍ଭ ମହିମା ଅନୁମାନେ ॥ ୫୦
 ସର୍ବ-ପୁରାଣ ଇତିହାସ । ଶୁଣିଲୁ ତୁମ୍ଭର ସକାଶ ॥ ୫୧
 ସଂସାରେ ଧର୍ମଶାସ୍ତ୍ର ଯେତେ । ସର୍ବ ଗୋଚର ତୁମ୍ଭମତେ ॥ ୫୨
 ବେଦବିଦଙ୍କ ମଧ୍ୟେ ଶ୍ରେଷ୍ଠ । ଯେ ବ୍ୟାସମୁନି ତପୋନିଷ୍ଠ ॥ ୫୩
 ତାହାଙ୍କ ଶିଷ୍ୟ ଅଟ ତୁମ୍ଭେ । ଏ କଥା ଭଲେ ଜାଣୁ ଆମ୍ଭେ ॥ ୫୪
 ପୂର୍ବେ ଯେ ଥିଲେ ବ୍ରହ୍ମମୁନି । ତାଙ୍କ ବଚନ ତୁମ୍ଭେ ଶୁଣି ॥ ୫୫
 ସକଳ ଶାସ୍ତ୍ର ତୁମ୍ଭ ତହିଁ । ବେଦପୁରାଣେ ଯେତେ କହି ॥ ୫୬
 ବ୍ୟାସଙ୍କ ଅନୁଗ୍ରହ ଘେନି । ସକଳ ଶାସ୍ତ୍ର ତୁମ୍ଭେ ଜ୍ଞାନୀ ॥ ୫୭
 ଦଇବେ ଅଛି ଏହି ମତ । ଯେ ଶିଷ୍ୟ ଗୁରୁରେ ଭକତ ॥ ୫୮
 ଶିଷ୍ୟ ଭକ୍ତିରେ ଦୟା ବହେ । ସକଳ ଗୁଡ଼ତତ୍ତ୍ୱ କହେ ॥ ୫୯
 ଏଣୁ ବ୍ୟାସଙ୍କ ଶିକ୍ଷା ଯେତେ । ପ୍ରକାଶ ଆମ୍ଭର ଅଗ୍ରତେ ॥ ୬୦
 ନିଶ୍ଚୟ ଏକାନ୍ତ ଶ୍ରେୟ ଯେତେ । ଏ ଜୀବ ତରିବ ଯେମନ୍ତେ ॥ ୬୧
 ଯେଣେ ତୁଚ୍ଛ ବିଷ୍ଣୁ ମାୟା । କହ ଆମ୍ଭଙ୍କୁ ଯେବେ ଦୟା ॥ ୬୨
 ଏ କଳିଯୁଗେ ଯେତେ ପ୍ରାଣୀ । ଅଳ୍ପ ଆୟୁଷ ପରିମାଣି ॥ ୬୩
 ସ୍ୱଭାବେ ମନ୍ଦମତି ହୋନ୍ତି । ପ୍ରାଣୀଙ୍କ ଉପଦ୍ରବ ଚିନ୍ତି ॥ ୬୪
 ଯୁଗ ବେତ୍ତାରେ ପରିମାଣି । ସକଳ ଧର୍ମ ତୁମ୍ଭେ ଜାଣି ॥ ୬୫
 ଏ ପ୍ରଶ୍ନ ଶୁଭ ଆମ୍ଭମତେ । ସାର ଉଦ୍ଧାରି ଦୃଢ଼ଚିତ୍ତେ ॥ ୬୬
 କହ ସଂସାରେ ପ୍ରାଣୀଙ୍କର । ଯେମନ୍ତେ ମାୟାରୁ ନିସ୍ତାର ॥ ୬୭

ଯେଣେ ପ୍ରସନ୍ନ ହୋଇ ହରି । ଏ ଜୀବ ଆତ୍ମାକୁ ଉଦ୍ଧାରି ॥ ୬୮
 କର ଏ ମାୟାରୁ ନିସ୍ତାର । ଏ ଜୀବମାନଙ୍କୁ ଉଦ୍ଧାର ॥ ୬୯
 ତୁମ୍ଭ ପ୍ରସନ୍ନେ ଯୋଗବଳେ । ପ୍ରକାଶ କର ମହାତଳେ ॥ ୭୦
 କି ପ୍ରୟୋଜନ ଜଗନ୍ନାଥ । ଦେବକୀ ଉଦରେ ସମ୍ଭୂତ ॥ ୭୧
 ସେ ହେତୁ କହ ଶୁଦ୍ଧଚିତ୍ତେ । ଆମ୍ଭେ ପଚାରୁ ଜନହିତେ ॥ ୭୨
 ସଂସାରେ ଯାର ଅବତାର । ପ୍ରାଣୀ-ମଙ୍ଗଳ-ବୃଦ୍ଧିକର ॥ ୭୩
 ଜଗତ ପାର ସେ ଚରିତ । ତୁମ୍ଭେ ତା ବର୍ଣ୍ଣନେ ସମର୍ଥ ॥ ୭୪
 ଘୋର-ସଂସାରେ ପ୍ରାଣୀ ପଡ଼ି । ଆତ୍ମା-ନିସ୍ତାର-ପଥ ହୁଡ଼ି ॥ ୭୫
 ଯାହାର ନାମ ଉଚ୍ଚାରିଲେ । ସଙ୍କଟୁ ତରିଯାନ୍ତି ଭଲେ ॥ ୭୬
 ଯେ ଭୟ ଜୀବ ତେଜ ହରେ । ସେ ହରି ନାମ ଶୁଣି ତରେ ॥ ୭୭
 ଯାର ଚରଣେ ଆଶ୍ରୟ କରି । ପବିତ୍ର ହୋନ୍ତି ବ୍ରହ୍ମଚାରୀ ॥ ୭୮
 ଶୁଦ୍ଧ କରନ୍ତି ସର୍ବଜନେ । ଗଙ୍ଗା ଯେସନେ ସ୍ନାନପାନେ ॥ ୭୯
 ଯାହାର ଯଶ ପୁଣ୍ୟଶ୍ଳୋକେ । ସୁଖେ ଗୁଣନ୍ତି ଜ୍ଞାନୀଲୋକେ ॥ ୮୦
 କଳିକଳୁଷ ନ ଲାଗଇ । କେବା ନ ତରେ ଏହା ଗାଇ ॥ ୮୧
 ଯା ଯଶ ଗାଇ ମୁନିଗଣେ । ସୁଖେ ତରନ୍ତି ଭବବଣେ ॥ ୮୨
 ଯେ ହରି ବ୍ରହ୍ମାଣ୍ଡ ଭିତରେ । ଲୀଳା ସରାଗେ ଅବତରେ ॥ ୮୩
 ବିଶ୍ୱ-ଉତ୍ପତ୍ତି-ସ୍ଥିତି-ନାଶ । କି ରୂପେ କର ତା ପ୍ରକାଶ ॥ ୮୪
 ମସ୍ତ୍ୟାଦି ଅବତାରମାନ । ଧରିଣ ପ୍ରଭୁ ଭଗବାନ ॥ ୮୫
 ଆତ୍ମାର ଯୋଗମାୟା ବଳେ । ବିହରେ ଅବନୀ-ମଣ୍ଡଳେ ॥ ୮୬
 ସେ ହରି ସ୍ୱଚ୍ଛ ଶୁଭ କଥା । କହ ହେ ସୁତ ଧର୍ମଜାତା ॥ ୮୭
 ତାର ମହିମା ଶୁଣି ନିତ୍ୟେ । ତୋଷ ନଲଭୁ ଆମ୍ଭଚିତ୍ତେ ॥ ୮୮
 ଜିହ୍ୱା ଯେସନ ସୁଧାରସ । ପିବନ୍ତେ ନୁହଇ ସନ୍ତୋଷ ॥ ୮୯
 ଅନନ୍ତ ସଙ୍ଗେ ଥାଇ ହରି । ଜଗତେ ଯେତେ କର୍ମ କରି ॥ ୯୦
 କପଟେ ନରରୂପ ଧରି । ଅତିମାନୁଷ୍ଠ କର୍ମ କରି ॥ ୯୧
 କଳି ଆଗମ ଆମ୍ଭେ ଦେଖୁ । ସକଳ ସମ୍ପଦ ଉପେକ୍ଷି ॥ ୯୨
 ଏ ପୁଣ୍ୟକ୍ଷେତ୍ରେ ଶୁଭକ୍ଷଣେ । କୃଷ୍ଣର କଥା ଅନୁକ୍ଷଣେ ॥ ୯୩
 କରି ତରିବୁ ବିଷ୍ଣୁ ମାୟା । ଭୋ ମୁନି ତୁମ୍ଭେ କର ଦୟା ॥ ୯୪
 ଆମ୍ଭର ପୂର୍ବ ପୁଣ୍ୟଫଳେ । ସଙ୍ଗ ହୋଇଲୁ ତୁମ୍ଭ ମେଳେ ॥ ୯୫

ଏ ଭୟଙ୍କର କଳିକାଳେ	ଆମ୍ଭେ ଯେ ଅଛୁ ଭବଜଳେ	୯୬
ଏ ଜନ୍ମ ତୁମ୍ଭେ କର ପାର	ବୋଇତେ ଯେହ୍ନେ କର୍ଣ୍ଣଧାର	୯୭
ଯେ ହରି ବ୍ରହ୍ମାଣ୍ଡ-ବସ୍ତଳ	ସର୍ବଦେବଙ୍କ ଆଦିମୂଳ	୯୮
ଧର୍ମ-କବଚ ଯାର ଅଙ୍ଗେ	ସୁଖେ ବିହରେ ନାନାରଙ୍ଗେ	୯୯
କଳି ଆଗମେ ଭଗବାନ	ଗମିଲେ ଆପଣା ଭୁବନ	୧୦୦
ଯେ ଧର୍ମ ସଂସାର ରଖୁବ	ସେ କାହିଁ ଶରଣ ପଶିବ	୧୦୧
ଏ କଥା କହ ମୁନିବର	ଆମ୍ଭ ସଂଶୟ ଯାଉ ଦୂର	୧୦୨
ଏମନ୍ତେ ନଇମିଷ ବନେ	ସର୍ବମୁନିଙ୍କ ସନ୍ନିଧାନେ	୧୦୩
ଶୈଳକ ଆଦି ମୁନିଗଣେ	ଯେ ପ୍ରଶ୍ନ କଲେ ଜଣେ ଜଣେ	୧୦୪
ନିର୍ମଳ ବିଷ୍ଣୁର ଚରିତ	କୃଷ୍ଣ-ବିଷୟ ଭାଗବତ	୧୦୫
ସୁଜନଜନଙ୍କର ହିତେ	କହଇ ଦାସ ଜଗନ୍ନାଥେ	୧୦୬

ଇତି ଶ୍ରୀମଦଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ପ୍ରଥମୋଽଧ୍ୟାୟଃ ।।



ଦ୍ଵିତୀୟ ଅଧ୍ୟାୟ

ସୂତ ଭବାଚ

ମୁନିଙ୍କ ପ୍ରଶ୍ନ କର୍ଣ୍ଣେ ଶୁଣି	ହରଷମନେ ମନେ ଗୁଣି	୧
ଗୁରୁକୁ ମନେ ମନେ ଧ୍ୟାୟି	ପରମ-ପ୍ରୀତି-ବାକ୍ୟେ ଗାଇ	୨
ଜୀବର ହିତେ କୃତକୃତ୍ୟ	ହସି କହନ୍ତି ମୁନି ସୂତ	୩
ଯେ ଶୁକ ଏକାନ୍ତ ଗମନ	କରିଣ ଦେହ କଲେ ଶୂନ୍ୟ	୪
ପୁତ୍ରର ସ୍ଵେହ ମନେ ଧରି	ବ୍ୟାସ ଡାକନ୍ତି ଉଚ୍ଚକରି	୫
ପିତାର ସ୍ଵେହ ରକ୍ଷା ଅର୍ଥେ	ଉତ୍ତର ଦେଲେ ବୃଷ ପଥେ	୬
ତାହାଙ୍କୁ ମୋର ନମସ୍କାର	ଯେ ହୃଦ ସର୍ବପ୍ରାଣୀଙ୍କର	୭
ଜୀବର ପରିତ୍ରାଣ ଅର୍ଥେ	କରୁଣା ବହି ଯେହୁ ଚିତ୍ତେ	୮
ଅଖିଳ-ବେଦର ଯେ ସାର	ଯେ ଅନୁଭବ ଆପଣାର	୯
କହିଲେ ପୁରାଣର ସାର	ତାହାଙ୍କୁ ମୋର ନମସ୍କାର	୧୦
ବାଣୀ ନର ଯେ ନାରାୟଣ	ଯେ ଗ୍ରନ୍ଥ ସଂସାର-ତାରଣ	୧୧
ଉଦିତ କଲେ ଏ ସଂସାରେ	ନମଇଁ ତାହାଙ୍କ ପୟରେ	୧୨
ଏମନ୍ତେ ନମସ୍କାର କରି	କହନ୍ତି ମନେ ମୋଦ ଭରି	୧୩
ଶୁଣ ସକଳ ମୁନିଜନ	ସାଧୁ ଏ ତୁମ୍ଭର ବଚନ	୧୪
ପରମ-ମଙ୍ଗଳ ଏ ବାଣୀ	ଜୀବ ନିସ୍ତରେ ଯାହା ଶୁଣି	୧୫
ପରମଧର୍ମ ଏ ଜଗତେ	କୃଷ୍ଣ ଭକତି ଯେଉଁ ମତେ	୧୬
ଫଳର ଆଶା ଯହିଁ ନାହିଁ	ବିଘ୍ନ ପଶିବ ଅବା କାହିଁ	୧୭
ଯେ ଭକ୍ତିବଳେ ଏ ସଂସାର	ନୁହଇ ପୁଣ ଏ ଜୀବର	୧୮
ଭକତି କଲେ ଜ୍ଞାନ ହୋଏ	ଜୀବ ନ ପଡ଼େ ମାୟାମୋହେ	୧୯
କୃଷ୍ଣଚରିତ ଶୁଣି ଯେବେ	ଭକ୍ତି ନ ଜନ୍ମେ ମୁକ୍ତଭାବେ	୨୦
କେବଳ ଶ୍ରୀମ ତାହାଙ୍କର	କାହିଁ ତରିବେ ତମଘୋର	୨୧
ଅର୍ଥସଞ୍ଚିତ ଯେତେ ନର	କେବଳ ଦୁଃଖ ତାହାଙ୍କର	୨୨
ଅର୍ଥେ ନ ପାଇ ଧର୍ମ ମୋକ୍ଷ	ସେ କାମ ଲୋଭଟି ପ୍ରତ୍ୟକ୍ଷ	୨୩
ଇନ୍ଦ୍ରିୟ ଅର୍ଥେ ପ୍ରିୟ ଯେତେ	ଲୋଭେ ଭ୍ରମର କାମ ଅର୍ଥେ	୨୪
ଯାବତ ଜୀବନ ଧରଇ	କାମ ଲୋଭରେ ସୁଖ କାହିଁ	୨୫
ଜୀବର ତତ୍ତ୍ଵ ଜାଣିବାରେ	କେ ଜ୍ଞାନୀ ଅଛି ଏ ସଂସାରେ	୨୬
ତତ୍ତ୍ଵ ବିଚାରି ଜ୍ଞାନୀ ଯେତେ	ଜ୍ଞାନ କହନ୍ତି ଏ ଜଗତେ	୨୭

କେହୁ କହନ୍ତି ବ୍ରହ୍ମତତ୍ତ୍ଵ | କେ ଅବା ବୋଲେ ପରମାର୍ଥ || ୨୮
କେହୁ ବୋଲନ୍ତି ଭଗବାନ | ନିର୍ମଳରସ ଗୋପ୍ୟ-ଜ୍ଞାନ || ୨୯
ସେବୋଲେ ଶ୍ରଦ୍ଧା ଯେ କରନ୍ତି | ଜ୍ଞାନବୈରାଗ୍ୟ ଆଚରନ୍ତି || ୩୦
କରନ୍ତି ବିଷ୍ଣୁରେ ଭକତି | ଆତ୍ମାରେ ଆତ୍ମାକୁ ଦେଖନ୍ତି || ୩୧
ହରି ଚରଣେ ଭକ୍ତିଜାତ | ଅଜ୍ଞାନେ ନ ଜାଣେ ଜଗତ || ୩୨
ଏଣୁ ଏ ଅର୍ଥୁଳ ଜଗତେ | ଅଛନ୍ତି ବର୍ଣ୍ଣାଶ୍ରମୀ ଯେତେ || ୩୩
ସ୍ଵଭାବ ଧର୍ମ ଆଚରଣେ | ଭକ୍ତି ଉପୁଜେ ନାରାୟଣେ || ୩୪
ତେଣୁ ସନ୍ତୋଷ କୃଷ୍ଣ ହୋଇ | ପ୍ରାଣୀଙ୍କି ଚଉବର୍ଗ ଦେଇ || ୩୫
ଏ ଘେନି ହୋଇ ଏକମନ | ଭାବେ ତୋଷିବ ଭଗବାନ || ୩୬
ଶ୍ରୀକୃଷ୍ଣ ଜନ୍ମ କର୍ମ ଯେତେ | ନିତ୍ୟେ ଶୁଣିବ କର୍ଣ୍ଣପଥେ || ୩୭
ନିର୍ମଳ କରି ଦୃଢ଼ମନ | ନିରତେ କରିବ କାର୍ତ୍ତନ || ୩୮
ଧ୍ୟାନେ ଚିନ୍ତିବ କୃଷ୍ଣରୂପେ | ପୂଜା କରିବ ସୁକ୍ଷ୍ମକଳ୍ପେ || ୩୯
ଏ ଭାବେ ଭକ୍ତିଯୋଗ ବଢ଼େ | କର୍ମ-ବନ୍ଧନ-ଗ୍ରନ୍ଥି ଛିଡ଼େ || ୪୦
ଏଣୁ ଜଗତେ ଜ୍ଞାନୀ ଯେତେ | କୃଷ୍ଣ ନ ଭଜିବେ କେମନ୍ତେ || ୪୧
କୃଷ୍ଣକଥାରେ ରତି ଯାର | ସେ ପ୍ରାଣୀ ଭବ ମଧ୍ୟେ ସାର || ୪୨
ହରିଚରଣେ ଯାର ଶ୍ରଦ୍ଧା | ତାକୁ ନ ଲାଗେ ଭବବାଧା || ୪୩
ସେପୁଣ୍ୟେ ସାଧୁସଙ୍ଗ ମିଳେ | ପୁଣ୍ୟତୀର୍ଥକୁ ଆଶ୍ରେ କଲେ || ୪୪
ଭକତ ସଙ୍ଗେ ଯେବେ ମିଶେ | ତେବେ ସେ ହରିରସେ ରସେ || ୪୫
କୃଷ୍ଣର କଥା ଯେ ଶୁଣନ୍ତି | ବଦନେ ମହିମା ଗୁଣନ୍ତି || ୪୬
ତାହାଙ୍କ ହୃଦେ ହରି ବସେ | ସକଳ କଳ୍ମଷ ବିନାଶେ || ୪୭
ସେ ପୁଣ୍ୟ-ଶ୍ରବଣ-କାର୍ତ୍ତନ | ବେଦେ କହନ୍ତି ମୁନିଜନ || ୪୮
ସାଧୁଜନଙ୍କ ମିତ୍ର ହରି | ଏଣୁ ଭକତକୁ ଆବୋରି || ୪୯
ହେଲେ ତାରଇ ଭବସିନ୍ଧୁ | ଯେଣୁ ଭକତଜନବନ୍ଧୁ || ୫୦
ଭକତଜନ ସେବା ଫଳେ | ଦହନ ହୋନ୍ତି ଅମଙ୍ଗଳେ || ୫୧
ତେଣୁ ସେ ଗୋବିନ୍ଦ ବିଷୟେ | ଭକ୍ତି ଉପୁଜେ ନରଦେହେ || ୫୨
ସ୍ଵଭାବେ ରଜ ତମ ଦୁଇ | କାମାଦି ଯେତେ ରିପୁ ଥାଇ || ୫୩
ଚିତ୍ତୁ ବାହାର ହୋଇଯାନ୍ତି | ସାତ୍ତ୍ଵିକଗୁଣ ଆବୋରନ୍ତି || ୫୪
ଏହି ପ୍ରକାରେ ଯେବେ ମନ | ହୋଇବ ନିର୍ମଳ ପ୍ରସନ୍ନ || ୫୫

ତେବେ ସେ ଭକ୍ତିଯୋଗ ବଳେ | କୃଷ୍ଣଭକତ ସଙ୍ଗମେଲେ || ୫୬
ନିର୍ମଳ ଜ୍ଞାନ ପ୍ରକାଶଇ | ଜନ୍ମ ମରଣ ଆଉ କାହିଁ || ୫୭
ଅଶେଷ-କର୍ମ-ଗଣ୍ଠି-ଛନ୍ଦ | ଏଣେ ଛିଡ଼ଇ ସର୍ବଦୃଢ଼ || ୫୮
ସର୍ବ ସଂଶୟ ତୁଲେ କର୍ମ | ତୁଚ୍ଛଇ ବିଶ୍ଵମାୟାଭ୍ରମ || ୫୯
ଆତ୍ମାରେ ଆତ୍ମାକୁ ଦେଖନ୍ତି | ଜନ୍ମ ମରଣେ ନାହିଁ ଭ୍ରାନ୍ତି || ୬୦
ଏଣୁ ପଣ୍ଡିତଜନ ଯେତେ | ଆନନ୍ଦେ ଭକ୍ତିଯୋଗ ମତେ || ୬୧
ହରି ବିଷୟ ଦୃଢ଼ଚିତ୍ତେ | ନିତ୍ୟେ ଭଜନ୍ତି ଆତ୍ମା ହିତେ || ୬୨
ବିଷ୍ଣୁର ମାୟାରୁ ସମୁତ | ଆଦି ପ୍ରକୃତି ଜନମାତ || ୬୩
ଯେ ସତ୍ତ୍ଵ-ରଜ-ତମ ଗୁଣ | ସୃଷ୍ଟି ପାଳନ ସଂହାରଣ || ୬୪
ଅନାଦି-ପରମ-ପୁରୁଷ | ଏ ତିନିଗୁଣେ ସେ ପ୍ରକାଶ || ୬୫
ସୃଷ୍ଟି ଉଦୟେ ବ୍ରହ୍ମା ହୋଇ | ପାଳନେ ବିଷ୍ଣୁ ସେ ବୋଲାଇ || ୬୬
ସଂହାର କାଳେ ରୁଦ୍ର ରୂପେ | ସୁଖେ ବିହରେ ମୋହକଳ୍ପେ || ୬୭
ସେ ଶୁଦ୍ଧସତ୍ତ୍ଵ ବିଷ୍ଣୁଦେହେ | ଜନ୍ମୁଙ୍କ ଶ୍ରେୟ ଗୁଣ ବହେ || ୬୮
କାଷ୍ଠ ସଂଯୋଗେ ଧୂମ ଜାତ | ଧୂମରୁ ଅନଳ ସମୁତ || ୬୯
ତୃତୀୟ ଅଙ୍ଗାର ପ୍ରମାଣ | ତାମସ ରଜ ସତ୍ତ୍ଵ ଗୁଣ || ୭୦
ଏ ଭାବେ ବ୍ରହ୍ମ ପରିମାଣି | ଭବସାଗର ତରେ ପ୍ରାଣୀ || ୭୧
ନିର୍ମଳତେତା ମୁନି ଯେତେ | ବିଚାର କରି ଆତ୍ମାହିତେ || ୭୨
ବିଷ୍ଣୁଙ୍କୁ ସତ୍ତ୍ଵଗୁଣେ ଜାଣି | ଭଜିଲେ ମୋକ୍ଷ ପରିମାଣି || ୭୩
ତାମସ ରଜଗୁଣେ ଯେତେ | ଯେ ଭୁତପତି ଏ ଜଗତେ || ୭୪
ସ୍ଵଭାବେ ଘୋର ଭୟଙ୍କର | ଏଣୁ ନ ଭଜେ ସାଧୁନର || ୭୫
ଅହିଂସା ଶାନ୍ତିଗୁଣେ ଥାନ୍ତି | ହରି ଚରିତ ଚିତ୍ତେ ଚିନ୍ତି || ୭୬
ଧନ ସମ୍ପଦେ ଯାର ଇଚ୍ଛା | ସେ କରେ ଭୁତପ୍ରେତ ଦୀକ୍ଷା || ୭୭
ସଂସାରେ ଦେବଯଜ୍ଞ ଯେତେ | ଯୋଗସାଧନ କ୍ରିୟାମତେ || ୭୮
ପରମଜ୍ଞାନ ତପ ଆଦି | କଠୋର ଯେତେ ଧର୍ମ ସାଧୁ || ୭୯
ଏ ସର୍ବଗତି ନାରାୟଣ | ଏବେ ହୋ ମୁନିଗଣେ ଶୁଣ || ୮୦
ଏ ସର୍ବବିଧି ଧର୍ମ ଯେତେ | କରିବ ବିଷ୍ଣୁପ୍ରୀତି ଅର୍ଥେ || ୮୧
ଏ ତିନିଗୁଣେ ନାରାୟଣ | ସୃଷ୍ଟି ପାଳନ ସଂହାରଣ || ୮୨
ଏମନ୍ତେ ବିଶ୍ଵରୂପ ଧରେ | ମାୟାସଂସାରେ ସେ ବିହରେ || ୮୩

ସୁଭାବେ ନିର୍ଗୁଣ ମୁରାରି	ଖେଳଇ ତ୍ରିଗୁଣ ଆବୋରି	୮୪
ସକଳ ଜୀବ ମଧ୍ୟେ ଥାଇ	ଅଜ୍ଞାନେ ଜୀବ ନ ଜାଣଇ	୮୫
ଅଶେଷ ମହିମା ଯେ ଧରେ	କିବା ଉପମା ଦେବା ତାରେ	୮୬
ସେ ହରି-ଚରଣ-ପଙ୍କଜ	ସୁଜନଜନ ନିତ୍ୟେ ଭଜ	୮୭
କହଇ ଦାସ ଜଗନ୍ନାଥ	ଗୀତ-ପ୍ରବନ୍ଧେ ଭାଗବତ	୮୮

କିଛି ଶ୍ରୀମଦଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ଦ୍ଵିତୀୟୋଧ୍ୟାୟଃ ।



ତୃତୀୟ ଅଧ୍ୟାୟ

ସୂତ ଉବାଚ

ସୂତ କହନ୍ତି ଶୁଭ ଚିତ୍ତେ	ହରଷେ ମୁନିଙ୍କ ଅଗ୍ରତେ	୧
ଶୁଣ ସକଳ ମୁନିଜନେ	ହରିଚରିତ ସାବଧାନେ	୨
ସୃଷ୍ଟିର କାଳେ ସେ ମୁରାରି	ମହାପୁରୁଷ ରୂପ ଧରି	୩
ମହତ ଆଦି ଅଜ୍ଞେ ମିଶି	ବିରାଟ ରୂପେ ବ୍ରହ୍ମରାଶି	୪
କଳା ବହଇ ସତ୍ତ୍ଵଦଶ	ଅନାଦି-ପରମ-ପୁରୁଷ	୫
ବୁଦ୍ଧି ଚେତନା ଅହଙ୍କାର	ମନ ଅନ୍ତରୀକ୍ଷ ସମୀର	୬
ଅନଳ ଜଳ ବସୁମତୀ	ବୁଦ୍ଧି ଇନ୍ଦ୍ରିୟ ଯାହା ଚିନ୍ତି	୭
ଜୀବ ପରମ ଏ ଷୋଡ଼ଶ	ଏ ଆଦି ସୃଷ୍ଟି ଉପଦେଶ	୮
ସେ ସୃଷ୍ଟିସର୍ଗ ଇଚ୍ଛା କରି	ଜଳେ ଯୋଗନିଦ୍ରା ବିସ୍ତାରି	୯
ତା ନାଭିକମଳୁ କମଳ	ପ୍ରକାଶି ଆଛାଦିଲା ଜଳ	୧୦
ବ୍ରହ୍ମା ହୋଇଲା ତହିଁ ଜାତ	ଯେ ପ୍ରଜାପତିଙ୍କର ନାଥ	୧୧
ତାର ଶରୀରୁ ସୃଷ୍ଟି ଲୋକ	ବିସ୍ତାର ହୋଇଲା ଅନେକ	୧୨
ସେ ଶୁଭ ସତ୍ତ୍ଵ ବିଷ୍ଣୁ ରୂପ	ଯାହା ଭିଆଣ ମାୟାକଳ୍ପ	୧୩
ଜ୍ଞାନଚକ୍ଷୁର ଦ୍ଵାରେ ଭରି	ଯେ ରୂପ ଦେଖେ ବ୍ରହ୍ମଚାରୀ	୧୪

ସହସ୍ରପାଦ ଉରୁ ଭୁଜ	ଶିର ବଦନ ନାସା ତେଜ	୧୫
ସହସ୍ର ଲୋଚନ ଶ୍ରବଣ	ବସନ କୁଣ୍ଡଳ ଭୃଷଣ	୧୬
ମଣି କଙ୍କଣ ଝଟକନ୍ତି	ଦିଶଇ ଅତି ରୂପକାନ୍ତି	୧୭
ଏ ସୃଷ୍ଟି ମଧ୍ୟେ ମାୟାଧର	କରଇ ଯେତେ ଅବତାର	୧୮
ତାହାଙ୍କ ମୂଳବାଜ ଏହି	ଜଗତେ ବ୍ରହ୍ମା ସେ ବୋଲାଇ	୧୯
ଯାହାର ଅଂଶାଅଂଶ ବଳେ	ଗଗନ ପୃଥିବୀ ପାତାଳେ	୨୦
ଦେବ ମନୁଷ୍ୟ ପଶୁ ଆଦି	ନିଗମ ଗୋଚରେ ସମ୍ପାଦି	୨୧
ପ୍ରଥମେ କୁମାର ରୂପେ ସେ	ସୃଷ୍ଟି ଉଦୟ ଉପଦେଶେ	୨୨
ଦୁସ୍ତର ବ୍ରହ୍ମଚର୍ଯ୍ୟରୂପେ	ତପ ସାଧୁଲା ଦୃଢ଼ଚିତ୍ତେ	୨୩
ଦ୍ଵିତୀୟେ ସୃଷ୍ଟିର ଆଗମେ	ସାଧୁଲା ଯଜ୍ଞେଶ୍ଵର ନାମେ	୨୪
ପୂର୍ବ ପ୍ରଳୟକାଳ ବେଳେ	ମହୀ ଯେ ଥିଲା ରସାତଳେ	୨୫
ତାର ଉଦ୍ଧାରେ ନରହରି	ତକ୍ଷଣେ କୋଳରୂପ ଧରି	୨୬
ଉଦ୍ଧରି ଜଳେ ବସାଇଲା	ବରାହକର୍ତ୍ତ୍ତ୍ଵ ବୋଲାଇଲା	୨୭
ତୃତୀୟେ ରକ୍ଷିସର୍ଗେ ହରି	ନାରଦ ମୁନି ରୂପଧରି	୨୮
କୃଷ୍ଣଭକତ ଜନହିତ	ନିଷ୍ଠାମ ଶାସ୍ତ୍ର କଲେ ଉକ୍ତ	୨୯
ଚତୁର୍ଥେ ଜନ୍ମ ଧର୍ମକଳା	ଦେବ ଉଦ୍ଦେଶ୍ୟେ କର୍ମ କଲା	୩୦
ସେ ରୂପ ନର ନାରାୟଣ	ସୃଜିଲେ ଧର୍ମ ଆଚରଣ	୩୧
ତପ ସାଧୁଲେ ଦୃଢ଼ଚିତ୍ତେ	ସୃଷ୍ଟିକଳ୍ପନା ଅଭିମତେ	୩୨
ପଞ୍ଚମେ ସିଦ୍ଧ ଅବତାରେ	ଜନ୍ମିଲେ କର୍ଦ୍ଦମର ଘରେ	୩୩
ନାମେ ସେ କପିଳ ବୋଲାଇ	ପିତାମାତାଙ୍କୁ ଜ୍ଞାନ କହି	୩୪
ଷଷ୍ଠେ ସେ ଅତିପୁତ୍ର ହୋଇ	ଅନସୂୟାଙ୍କ ମାତା ପାଇ	୩୫
ପ୍ରହ୍ଲାଦ ଆଦି ଦୈତ୍ୟଗଣେ	ଜ୍ଞାନ କହିଲେ ଜଣେ ଜଣେ	୩୬
ସପ୍ତମସର୍ଗେ ନରହରି	ଆକୃତି ଗର୍ଭେ ଅବତରି	୩୭
ଅନେକ ଜ୍ଞାନଶାସ୍ତ୍ର କଲେ	ସ୍ଵାୟମ୍ଭୁ ମଦନ୍ତ ପାଳିଲେ	୩୮
ଅଷ୍ଟମେ ନାଭିଗୃହେ ଜାତ	ରକ୍ଷିତ ମେରୁଦେବୀ ସୁତ	୩୯
ଅତି କଠୋର ତପ କଲେ	ଜ୍ଞାନୀଙ୍କି ପଥ ଦେଖାଇଲେ	୪୦
ନବମେ ପୃଥି ରୂପ ଧରି	ବଳେ ଦୁହିଲେ ବସୁନ୍ଧରୀ	୪୧
କ୍ଷୀରେ ଧରଣୀ କଲେ ସମ	ନାମ ବହିଲେ ଉଶଭମ	୪୨

ଦଶମେ ମହ୍ୟରୂପ ହୋଇ । ନାବ ପ୍ରଳୟ ଜଳେ ବାହି ॥ ୪୩
 ପ୍ରଳୟ ଜଳେ ବିହରିଲେ । ରବିର ବଂଶକୁ ରଖିଲେ ॥ ୪୪
 ଏକାଦଶରେ ଚକ୍ରଧର । ଯେ ରୂପେ ଜନ ଉପକାର ॥ ୪୫
 ଇନ୍ଦ୍ର ଅର୍ଥେ ଦେବାସୁରେ । କ୍ଷୀରସମୁଦ୍ର ମନ୍ଥିବାରେ ॥ ୪୬
 କପଟେ କୁର୍ମ ରୂପ ହୋଇ । ମନ୍ଦରଗିରି ପୃଷ୍ଠେ ବହି ॥ ୪୭
 ଦ୍ଵାଦଶସର୍ଗେ ବିଶ୍ଵକଳ୍ପେ । ଜନ୍ମିଲେ ଧନୁନ୍ତରୀ ରୂପେ ॥ ୪୮
 ଅମୃତ କ୍ଷୀରାର୍ଣ୍ଣବୁ ଆଣି । ଦେବଙ୍କୁ ପିଆଇଲେ ପୁଣି ॥ ୪୯
 ମୋହିନୀ ରୂପେ ବ୍ରହ୍ମୋଦଶେ । ଶଙ୍କର ମୋହେ କାମବଶେ ॥ ୫୦
 ଚତୁରଦଶେ ସିଂହବସୁ । ବିଦାରେ ହିରଣ୍ୟକଶିପୁ ॥ ୫୧
 ବାମନ ରୂପେ ଚତୁର୍ଦ୍ଦଶେ । ବଳିକି ଛଳିଲେ ବିଶ୍ଵାସେ ॥ ୫୨
 ଷୋଡ଼ଶ ଅବତାରେ ହରି । ପରଶୁରାମ ରୂପ ଧରି ॥ ୫୩
 ପିତାବଧରେ ଅଧିକାରେ । ଧରଣୀ ଏକବିଂଶ ବାରେ ॥ ୫୪
 ଭୃମିଲେ ମହାକୋପାନଳେ । ରାଜାଙ୍କୁ ଧରି ବାହୁବଳେ ॥ ୫୫
 ଦୁଷ୍ଟକ୍ଷତ୍ରିୟ କାଚି ମୁଷ୍ଟ । ରୁଧିରେ ପୂର୍ଣ୍ଣକରି କୁଣ୍ଡ ॥ ୫୬
 ତର୍ପଣ କଲେ ପିତୃଗଣେ । ତପେ ରହିଲେ ଘୋରବନେ ॥ ୫୭
 ସପତଦଶେ ଦେବ କାର୍ଯ୍ୟେ । ଜନ୍ମିଲେ ପରାଶର ବୀର୍ଯ୍ୟେ ॥ ୫୮
 ନିଗମ ବୃଷ୍ଠ ଥିଲା ଏକା । ବିଚାରି କଲେ ଶତେଶାଖା ॥ ୫୯
 ପ୍ରାଣୀଙ୍କି ଦେଖୁ ଅନ୍ଧବୁଦ୍ଧି । ଯେ ଧର୍ମ ସଂସାରେ ପ୍ରସିଦ୍ଧି ॥ ୬୦
 ସେ ପୁଣି ଦିବାକର-ବଂଶେ । ଶ୍ରୀରାମଚନ୍ଦ୍ର ଅଷ୍ଟାଦଶେ ॥ ୬୧
 ଜଳଧି ବାନ୍ଧି ସୀତା ଛଳେ । ଲଙ୍କା ଧ୍ଵଂସିଲେ ଭୁଜବଳେ ॥ ୬୨
 ରାବଣ ମାରି ଦେବରାଜ । ଭଲେ ସମ୍ପାଦି ଦେବ କାର୍ଯ୍ୟ ॥ ୬୩
 ଉନବିଂଶତି ରୂପେ ହରି । ଯାଦବବଂଶେ ଅବତରି ॥ ୬୪
 କୃଷ୍ଣ ସ୍ଵରୂପେ ରାମ ତୁଲେ । ଅବନୀ ଭାରା ଉଶ୍ଵାସିଲେ ॥ ୬୫
 କଳି ଆଗମେ ଭାବଗ୍ରାହୀ । ପାଷାଣ-ଜନ-ମନ ମୋହି ॥ ୬୬
 ବୁଦ୍ଧ ସ୍ଵରୂପ ଅବତାରେ । ଜନ୍ମିବେ କାକଟ ନଗରେ ॥ ୬୭
 ଜ୍ଞାନ ଉଦ୍ଦେଶ୍ୟେ ଭଗବାନ । ମୋହିବେ ଅସୁରଙ୍କ ମନ ॥ ୬୮
 ଏମନ୍ତେ ଜନ୍ମ ଏକବିଂଶ । ସୁଜନ ହିତେ ହୃଷୀକେଶ ॥ ୬୯
 ସେ ପୁଣି କଳିଯୁଗ ଅନ୍ତେ । ରାଜାଙ୍କୁ ଦେଖିବେ ଜଗତେ ॥ ୭୦

ନିର୍ଦ୍ଦୟ-ହୃଦେ ପ୍ରଜାମାରି । ଧନ ଜୀବନ ନ୍ୟନ୍ତ୍ର ହରି ॥ ୭୧
 ସେ କାଳେ ବିଷ୍ଣୁଯଶା ଘରେ । ଜନ୍ମିବେ କଳକି-ଅବତାରେ ॥ ୭୨
 ମନହୁଁ ବେଗ ବଳବନ୍ତ । ଅଶ୍ଵ ଆରୋହି ଜଗନ୍ନାଥ ॥ ୭୩
 ସୁନନ୍ଦ-ଖଡ଼୍ଗ କରେ ଧରି । ଦୁଷ୍ଟରାଜାଙ୍କୁ ବେଗେ ମାରି ॥ ୭୪
 ଅଳପ ରାଜା-ଜନ-ଦେଶ । ଦୟାରେ କରିଣ ଆଶ୍ଵାସ ॥ ୭୫
 ସେ ସତ୍ୟନିଧି ମାୟାଧର । ଅଶେଷ କରେ ଅବତାର ॥ ୭୬
 ଯଥା ଜାମୁତ ବୃଷ୍ଟି ଜଳେ । ସହସ୍ର ନଦୀ ମହାତଳେ ॥ ୭୭
 ରକ୍ଷି ଦେବତା ମନୁରାଜା । ଯେ ମନୁ ପୁତ୍ରେ ମହାତେଜା ॥ ୭୮
 ଏ ଆଦି ଯେତେ ପ୍ରଜାପତି । କୃଷ୍ଣର ଅଂଶେ ଜାତ ହୋନ୍ତି ॥ ୭୯
 କେ ଅଂଶ କେବା କଳା ହୋଇ । ବିଭୂତି ଗୁଣେ କେ ଜନ୍ମଇ ॥ ୮୦
 ସକଳ ଅବତାର ସାର । କି ଅବା ଦେବା ପଟାନ୍ତର ॥ ୮୧
 ନୀଳ ଜାମୁତ ଚକ୍ରଧର । ସ୍ଵୟଂ ଶ୍ରୀକୃଷ୍ଣ ଅବତାର ॥ ୮୨
 ଏମନ୍ତେ ନାନାରୂପ ଧରି । ସଂସାରେ ରମେ ନରହରି ॥ ୮୩
 ଦୁଷ୍ଟର ତେଜ ତେଜେ ହରି । ସଂସାରେ ଖେଳଇ ମୁରାରି ॥ ୮୪
 କୃଷ୍ଣର ଜନ୍ମ-କର୍ମ ବାଣୀ । ଯେ ଏହା କର୍ଣ୍ଣପଥେ ଶୁଣି ॥ ୮୫
 ରାତ୍ର ଦିବସ ମଧ୍ୟେ ଯେବେ । କାଳ ବଞ୍ଚଇ କୃଷ୍ଣଭାବେ ॥ ୮୬
 ସେ ଦୁଃଖ-ସଙ୍କଟୁ ତରନ୍ତି । ଜନ୍ମ ମରଣେ ନାହିଁ ଭ୍ରାନ୍ତି ॥ ୮୭
 ଏମନ୍ତେ ନାନାରୂପ ଯେତେ । ବିଷ୍ଣୁ ଧରନ୍ତି ଏ ଜଗତେ ॥ ୮୮
 ସ୍ଵଭାବେ ରୂପ ଯାର ନାହିଁ । ନିର୍ଲେପ ନିରଞ୍ଜନ ସେହି ॥ ୮୯
 ମାୟାର ଗୁଣେ ବିରଚିତ । ମହତ ଆଦିରୁ ସମ୍ପୂତ ॥ ୯୦
 ଯେମନ୍ତେ ମେଘ ଶୂନ୍ୟେ ଥାନ୍ତି । ପବନ ବଳେ ସେ ଉଡ଼ନ୍ତି ॥ ୯୧
 ପାର୍ଥିବ ରେଣୁଏ ଯେମନ୍ତେ । ଉଡ଼ନ୍ତି ପବନ ବିଘ୍ନାତେ ॥ ୯୨
 ଆକାଶ ଧୂସର ଦିଶଇ । ନାନା ବର୍ଣ୍ଣରେ ଆଭାସଇ ॥ ୯୩
 ତାହାକୁ ଦୃଷ୍ଟିଭେଦେ ଦେଖୁ । ଯେ ସତ୍ୟ ପ୍ରାୟେ ଉପଲକ୍ଷି ॥ ୯୪
 ସେ ରୂପେ ଆତ୍ମାରେ ଶରୀର । କଞ୍ଚନା କରନ୍ତି ଯେ ନର ॥ ୯୫
 ତାହାଙ୍କୁ ବୋଲି ଜ୍ଞାନହୀନ । ଏବେ ହୋ ମୁନିଗଣେ ଶୁଣ ॥ ୯୬
 ସ୍ଵଭାବେ ଦୃଶ୍ୟବସ୍ତୁ ନୋହେ । ଗୁଣ ଆବୋରି ଦେହ ବହେ ॥ ୯୭
 ଏଣୁ ସେ ଜୀବ ରୂପ ବହି । ଜନ୍ମ-ମରଣ ପଥେ ଥାଇ ॥ ୯୮

ସମ ଅସମ ରୂପ ଯେତେ | ସମ୍ଭବେ ବିଷ୍ଣୁ-ମାୟା-ଗ୍ରସ୍ତେ || ୯୯
 ଆତ୍ମାରେ କଞ୍ଚିତ ଈଶ୍ଵର | ଏ ତତ୍ତ୍ଵେ ବ୍ରହ୍ମର ବିଚାର || ୧୦୦
 ମାୟା ମିଶ୍ରିତ ମତି ଯେବେ | ନିରସ୍ତ ହୋଇ ଜ୍ଞାନ ଭାବେ || ୧୦୧
 ତେବେ ଆତ୍ମାରେ ଆତ୍ମା ଦେଖୁ | ନିର୍ମଳ ମହିମା ନିରେଖୁ || ୧୦୨
 ଏ ମାୟା ଈଶ୍ଵର ପ୍ରକାଶ | ଯେବେ ସେ ହୁଅଇ ବିନାଶ || ୧୦୩
 ପରମାନନ୍ଦ ରୂପେ ଚିତ୍ତ | ତେବେ ସେ ହୁଅଇ ଭାବିତ || ୧୦୪
 ତହିଁ ସମ୍ପନ୍ନ ବ୍ରହ୍ମଜ୍ଞାନ | ଜାଣଇ ତତ୍ତ୍ଵଜ୍ଞାନୀଜନ || ୧୦୫
 ଏମନ୍ତେ ଜନ୍ମକର୍ମ ଯେତେ | ବିଚାର କରି ବେଦପଥେ || ୧୦୬
 ବୋଲନ୍ତି ଯେତେ ମୁନିଜନେ | ଏ ତ ନ ଘଟେ ଅନୁମାନେ || ୧୦୭
 ସ୍ଵଭାବେ ଯାର ଜନ୍ମ ନାହିଁ | ବିଚାର କରିବ ତା କେହି || ୧୦୮
 ଅମୋଘ-ଲୀଳା ନରହରି | ଆତ୍ମାରେ ବିଶ୍ଵମାୟା କରି || ୧୦୯
 ବ୍ରହ୍ମାଣ୍ଡ ସୃଜଇ ପାଳଇ | ଅନ୍ତେ ଆପଣେ ସଂହାରଇ || ୧୧୦
 ପ୍ରାଣୀଙ୍କ ମଧ୍ୟେ ଆତ୍ମତନ୍ତ୍ରେ | ଷଡ୍‌ବର୍ଗେ ଭୋଗ କରେ ନିତ୍ୟେ || ୧୧୧
 ଏଣୁ ଈଶ୍ଵର ସେ ବୋଲାଇ | କିବା ଉପମା ଦେବି ମୁହିଁ || ୧୧୨
 ଈଶ୍ଵର-ଲୀଳା-କର୍ମ ଯେତେ | କେ ଜାଣିପାରେ ତର୍କମତେ || ୧୧୩
 ଏହାର ଅଛି ଯେତେ ନାମ | ସ୍ଵଭାବେ ଯେତେ ଗୁଣଗ୍ରାମ || ୧୧୪
 ଅଜ୍ଞାନେ କେ ଜାଣିବ ତାହା | ଦୁରଧିଗମ୍ୟ ବିଷ୍ଣୁ ମାୟା || ୧୧୫
 ନଟ ଯେସନେ ମାୟା କରି | ମୋହଇ କୁହୁକ ବିସ୍ତାରି || ୧୧୬
 ସେ ଚକ୍ରପାଣିର ଚରିତ | କେ ଜାଣିପାରେ ତ୍ରିଜଗତ || ୧୧୭
 ଏ କାଳଚକ୍ର ଯାର ହସ୍ତେ | କେ ଯାଇ ପାରେ ତାର ପଥେ || ୧୧୮
 ସେ ହରି ପାଦପଦ୍ମଗନ୍ଧ | ଯେ ନିତ୍ୟେ ପିବେ ମକରନ୍ଦ || ୧୧୯
 ଧନ୍ୟ ଜୀବନ ତାହାଙ୍କର | ଯେ ହରିଚରଣେ କିଙ୍କର || ୧୨୦
 ସର୍ବ ଆତ୍ମାକୁ ଆତ୍ମଭାବେ | ଭଜନ୍ତି ନିତ୍ୟେ ବାସୁଦେବେ || ୧୨୧
 ଏମନ୍ତ ଭାବେ ଯେ ଭଜଇ | ଏ ମାୟା ତାକୁ ନ ଲାଗଇ || ୧୨୨
 ଏ ଯେ ପୁରାଣ ଭାଗବତ | ନିର୍ମଳପଦ ବ୍ରହ୍ମତତ୍ତ୍ଵେ || ୧୨୩
 କୃଷ୍ଣଚରିତ ପରଶଂସି | ପ୍ରକାଶ କଲେ ବ୍ରହ୍ମରସି || ୧୨୪
 ଜୀବର ମୋକ୍ଷଫଳ ଅର୍ଥେ | ଧନ୍ୟ ମଙ୍ଗଳ ଏ ଜଗତେ || ୧୨୫
 ସର୍ବ-ନିଗମ ଇତିହାସେ | ସାର ଭଞ୍ଜାରି ମନତୋଷେ || ୧୨୬

ଆତ୍ମଜ୍ଞାନୀଙ୍କ ମଧ୍ୟେ ବର | ଯେ ଶୁକରୂପେ ଅବତାର || ୧୨୬
 ତାହାଙ୍କୁ ଭାଗବତ ଦୀକ୍ଷା | ଦେଇ କହିଲେ ଆତ୍ମଶିକ୍ଷା || ୧୨୮
 ସେ ପୁଣି ପରୀକ୍ଷିତ ଆଗେ | କହିଲେ ଆତ୍ମ-ଅନୁରାଗେ || ୧୨୯
 ବ୍ରାହ୍ମଣ ଶାପେ ସେ ବିକଲେ | ନିବାସ କରି ଗଙ୍ଗାକୂଳେ || ୧୩୦
 ପରମ-ରକ୍ଷି ମେଲେ ଥାଇ | କୃଷ୍ଣଚରଣେ ମନ ଦେଇ || ୧୩୧
 ଏ ଭାଗବତ-ରସ ଶୁଣି | ତରିଲା ଭବ-ତରଙ୍ଗିଣୀ || ୧୩୨
 ଶ୍ରୀକୃଷ୍ଣ ଗଲେ ନିଜଧାମ | ସଙ୍ଗତେ ଘେନି ଜ୍ଞାନ ଧର୍ମ || ୧୩୩
 ଏ କଳିଯୁଗେ ଯେତେ ନରେ | ପଡ଼ିବେ ମାୟା ଅନ୍ଧକାରେ || ୧୩୪
 ତାହାଙ୍କୁ ତପନ ଉଦିତ | ହୋଇବ ଭାବେ ଭାଗବତ || ୧୩୫
 ରାଜା ସଙ୍ଗତେ ଗଙ୍ଗାତଟେ | ଅନେକ ରକ୍ଷିଙ୍କ ନିକଟେ || ୧୩୬
 ଏ ଭାଗବତ ତତ୍ତ୍ଵବାଣୀ | ଶୁକମୁନିଙ୍କ ମୁଖୁ ଶୁଣି || ୧୩୭
 ଜାଣିଲି ଶୁକ ଅନୁରାଗେ | ଏବେ କହିବା ତୁମ୍ଭ ଆଗେ || ୧୩୮
 ଏ ଭାବେ ଚିନ୍ତି ନରହରି | ଘୋର ସଂସାରୁ ଯିବା ତରି || ୧୩୯
 ବୋଲଇ ଦାସ ଜଗନ୍ନାଥ | ସୁଜନ-ହିତେ ଭାଗବତ || ୧୪୦

ଇତି ଶ୍ରୀମଦ୍‌ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ତୃତୀୟୋଧ୍ୟାୟଃ ।



ଚତୁର୍ଥ ଅଧ୍ୟାୟ

ଏମନ୍ତେ ଭାଗବତବାଣୀ | ସୁତମୁନିଙ୍କ ମୁଖୁ ଶୁଣି || ୧
 ମୁନିଙ୍କ ମଧ୍ୟେ କର୍ମଶୁଦ୍ଧି | ଶୈନକ ନାମେ କୁଳବୃଦ୍ଧ || ୨
 ସର୍ବମୁନିଙ୍କ ଅବଧାନେ | ପୁଚ୍ଛନ୍ତି ମଧୁର-ବଚନେ || ୩

ଶୈନକ ଉବାଚ

ହେ ସୁତ ତୁମ୍ଭେ ମହାଧୀର | ବକତାଜନ ମଧ୍ୟେ ବର || ୪
 ଗଙ୍ଗାର ତୀରେ ରାଜା ଆଗେ | ଶୁକ କହିଲେ ବ୍ରହ୍ମଭାଗେ || ୫
 ଏ ଭାଗବତଧର୍ମ କେବେ | ବ୍ୟାସ ରଚିଲେ କେଉଁ ଯୁଗେ || ୬
 ସେ କଥା କହ ଆମ୍ଭ ଆଗ | ତୁମ୍ଭେ ସେ ଅଟ ମହାଭାଗ || ୭
 କାହାର ବୋଲେ କାହିଁ ବସି | କି ଭାବେ କି ହେତୁ ଉଦ୍ଦେଶ୍ୟି || ୮
 ଶୁକ ଯେ ତାହାଙ୍କ କୁମର | ସମଦରଣୀ ନିର୍ବିକାର || ୯
 ଏକାନ୍ତ-ମତି ରାତ୍ର ଦିନେ | କୃଷ୍ଣ-ମହିମା ଯାର ମନେ || ୧୦
 ନିର୍ମାୟା ମୃତ୍ୟୁତା ପ୍ରତୀତି | ଲକ୍ଷି ନ ପାରେ କେହି ଗତି || ୧୧
 ଯାହାର ଆଗମନ କାଳେ | ଦେବକନୟାଏ ଥିଲେ ଜଳେ || ୧୨
 ସ୍ୱଭାବେ ନଗ୍ନ ତାଙ୍କୁ ଦେଖି | ଧାଇଁଲେ ଲଜାକୁ ଉପେକ୍ଷି || ୧୩
 ଦେଖିବା ଅର୍ଥେ ଜଳତଟେ | ମିଳିଲେ ମୁନିଙ୍କ ନିକଟେ || ୧୪
 ବ୍ୟାସଙ୍କୁ ତାଙ୍କ ପଛେ ଚାହିଁ | ଜଳେ ପଶିଲେ ବେଗେ ଯାଇ || ୧୫
 ସ୍ୱଭାବେ ସେ ସୁର-ଯୁବତୀ | ଜାଣନ୍ତି ସର୍ବପ୍ରାଣୀ ଗତି || ୧୬
 ଦେଖି କନ୍ୟାଙ୍କ ମୃତ୍ୟୁଗତି | ଚଞ୍ଚଳ ବ୍ୟାସଙ୍କର ମତି || ୧୭
 ଏମନ୍ତେ କନ୍ୟାଗଣେ ଚାହିଁ | ବ୍ୟାସ କହନ୍ତି ଖେଦ ବହି || ୧୮
 ପୁଣି କ୍ଷଣକେ ପାଇ ଶାନ୍ତି | କନ୍ୟାଙ୍କୁ ଚାହିଁ ପଚାରନ୍ତି || ୧୯
 ଅଜଳ ମୋର ପୁତ୍ର ଚାହିଁ | କିମ୍ପା ପଶିଲ ଜଳେ ଯାଇ || ୨୦
 ଏ କିସ ତୁମ୍ଭର ବେଭାର | ସେ ଶୁକ ମୋହର କୁମର || ୨୧
 ତରୁଣ ବୟସ ତାହାର | ଏ ବୃଦ୍ଧ-ଶରୀର ମୋହର || ୨୨
 ବ୍ୟାସ-ବଚନେ ନାରାଗଣେ | ତକ୍ଷଣେ ନମିଲେ ଚରଣେ || ୨୩
 ବୋଲନ୍ତି ବ୍ୟାସ ମୁଖ ଚାହିଁ | ସଂସାର ତାଙ୍କ ଦେହେ ନାହିଁ || ୨୪
 ତୁମ୍ଭେ ଯେ ବୋଲ ଆମ୍ଭେ ବୃଦ୍ଧ | ବିଷୟରସେ ଅଛି ସଧ || ୨୫

ଏ ଘେନି ହୋଇଲୁ ଅନ୍ତର | ଆମ୍ଭର ଦୋଷ କ୍ଷମାକର || ୨୬
 ଏମନ୍ତେ ଗଲେ ନାରାଗଣେ | ଶୁକ ରହିଲେ ସେହି ବନେ || ୨୭
 ସେ ଶୁକମୁନି କିସ କାର୍ଯ୍ୟେ | ପ୍ରବେଶ କଲେ କୁରୁରାଜ୍ୟେ || ୨୮
 ଉନ୍ମତ୍ତ ଜଡ଼ରୂପ ବହି | ତାହାଙ୍କୁ କେହି ନ ଜାଣଇ || ୨୯
 କେମନ୍ତେ ପରୀକ୍ଷିତ ମେଲେ | ମିଳିଲେ ଜାହ୍ନବୀର କୁଳେ || ୩୦
 ତହିଁ ଅନେକ ମୁନିମଧ୍ୟେ | ଏ ଭାଗବତର ସମ୍ପାଦେ || ୩୧
 ପ୍ରଜାଙ୍କ ଦ୍ୱାରେ ସାୟଂକାଳେ | ଯେ ନିତ୍ୟେ ଭିକ୍ଷାଅର୍ଥେ ମିଳେ || ୩୨
 ଗୋଦୋହ ମାତ୍ର ଦ୍ୱାରେ ରହି | ଗୃହୀକ୍ତି ତୀର୍ଥଫଳ ଦେଇ || ୩୩
 ସେ ମୁନି ପରୀକ୍ଷିତ ମେଲେ | ମିଳିଲେ ପୂର୍ବ-ପୁଣ୍ୟ-ଫଳେ || ୩୪
 ସେ ପୁଣି ଭାଗବତ-ଶାସ୍ତ୍ର | କହିଲେ ଏତ ଆତମ୍ବିତ || ୩୫
 ସେ ଭାଗବତ ପରୀକ୍ଷିତ | ସ୍ୱଭାବେ ଅଭିମନ୍ୟୁ-ସୁତ || ୩୬
 ତାହାଙ୍କ ଜନ୍ମ-କର୍ମ ଯେତେ | କହିବା ଆମ୍ଭର ଅଗ୍ରତେ || ୩୭
 ଅଭୁତ ପ୍ରାୟ ତାହା ଶୁଣି | ତରିବୁ ଭବ-ତରଙ୍ଗିଣୀ || ୩୮
 ସେ ସର୍ବ-ରାଜାଙ୍କର ସାର | ପାଣ୍ଡବବଂଶେ କୀର୍ତ୍ତିଧର || ୩୯
 ଏଡ଼େ ସମ୍ପଦ କରି ଦୂର | କିମ୍ପା ରହିଲେ ଗଙ୍ଗାତୀର || ୪୦
 ଶତ୍ରୁ ରାଜାଏ ଯାର ପାଦ | ନମନ୍ତି ଦେଇଣ ସମ୍ପଦ || ୪୧
 ଯୁବାବୟସେ ନରପତି | ତେଜିଣ ଅଚଳ ବିଭୂତି || ୪୨
 ଯେହୁ ଶରୀର ଏ ସଂସାରେ | ବହଇ ପର ଉପକାରେ || ୪୩
 ହରିଚରଣ ଚିନ୍ତି ଚିତ୍ତେ | ଯେ ରାଜା ବର୍ତ୍ତେ ଜନହିତେ || ୪୪
 ସେ କିମ୍ପା ଛାଡ଼ିଲେ ଜୀବନ | ଉପେକ୍ଷି ଗୃହ-ଦାରା-ଧନ || ୪୫
 କହ କାରଣ କିବା ଅର୍ଥେ | ସଂଶୟ ଛାଡ଼ିବ ଯେମନ୍ତେ || ୪୬
 ତୁମ୍ଭେ ସର୍ବଙ୍କ ନିର୍ବିକାର | କହ ସଂଶୟ ଯାଉ ଦୂର || ୪୭
 ଏମନ୍ତେ ଶୈନକ ବଚନେ | ସକଳ ପ୍ରଶ୍ନ ଅନୁମାନେ || ୪୮
 କହନ୍ତି ସୁତ ମହାରଣି | ମୁନିଙ୍କ ପ୍ରଶ୍ନ ପରଶଂସି || ୪୯

ସୁତ ଉବାଚ

ଶୁଣ ସକଳ ମୁନିଜନ | ଶ୍ରୀକୃଷ୍ଣ ଚରିତ ବିଧାନ || ୫୦
 ତ୍ରେତୟା ଯୁଗ ଭୋଗ ଅନ୍ତେ | ଦ୍ୱାପର ଯୁଗ ଉପଗତେ || ୫୧

ବିଷ୍ଣୁର ଅଂଶେ ବ୍ୟାସମୁନି | ଜନ୍ମିଲେ ନରଦେହ ଘେନି || ୫୨
 ପରାଶରଙ୍କ ବୀର୍ଯ୍ୟେ ଜାତ | ଯୋଜନଗଣା ଗର୍ଭଗତ || ୫୩
 ସେ ଏକଦିନେ ପ୍ରାତଃକାଳେ | ସ୍ନାହାନ ସାରି ଗଙ୍ଗାକଳେ || ୫୪
 ଏକାନ୍ତେ ବଦରିକାଶ୍ରମେ | ବସିଣ ନିଶ୍ଚଳ ଆସନେ || ୫୫
 ପର ଅପର ଜ୍ଞାନ ଜାଣେ | ସକଳ-ଶାସ୍ତ୍ର ପରିମାଣେ || ୫୬
 ଯେ କାଳ ପୁରୁଷର ବଳେ | ଯୁଗେ ଉଡ଼ନ୍ତି ଅନ୍ତରାଳେ || ୫୭
 ତାହାକୁ ନ ଦେଖନ୍ତି କେହି | ବ୍ରହ୍ମାଣ୍ଡ ମଧ୍ୟେ ଦେହ ବହି || ୫୮
 ପ୍ରାଣୀଙ୍କ ବଳ ନିତ୍ୟେ ହରେ | ଯୁଗ ସ୍ୱଭାବ ଅନୁସାରେ || ୫୯
 କଳି-ଆଗମେ ପ୍ରାଣିଙ୍କର | ଯେମନ୍ତ ହୋଇବ ବେଭାର || ୬୦
 ଶୁକ୍ଳା ଛାଡ଼ିବେ ଅତି ଦୂରେ | ଦୁର୍ବଳ ହୋଇବେ ଶରୀରେ || ୬୧
 ବୁଦ୍ଧି ହୋଇବ ଲୋଭେ ଗ୍ରାସ | ସ୍ୱଭାବେ ଅଳପ ଆୟୁଷ || ୬୨
 ଦୁର୍ଭିକ୍ଷା ହୋଇବେ ସକଳେ | ଏହା ଜାଣିଲେ ଯୋଗବଳେ || ୬୩
 ବ୍ରାହ୍ମଣ ଆଦି ଚାରିବର୍ଣ୍ଣେ | କଳି ବଞ୍ଚିବେ ଯେଉଁ ଧମେ || ୬୪
 ବେଦ ଉଚିତ ଶୁଦ୍ଧକର୍ମ | ଆଶ୍ରମେ ଭିନ୍ନ ଭିନ୍ନ ଧର୍ମ || ୬୫
 ଜୀବର ଶୁଦ୍ଧେ ଅର୍ଥ କରି | ଯେମନ୍ତେ ବିଷ୍ଣୁମାୟା ତରି || ୬୬
 ଧର୍ମ ସାଧୁବେ ଯଜ୍ଞମତେ | ଏମନ୍ତ ଭାଳି ମୁନି ଚିତ୍ତେ || ୬୭
 ବେଦକୁ କଲେ ଚାରିଖଣ୍ଡ | ମଧ୍ୟେ ଭିଆଇ କର୍ମକାଣ୍ଡ || ୬୮
 ରକ ଯଜୁ ସାମ ଅଥର୍ବ | ଏ ରୂପେ କରି ଭିନ୍ନଭାବ || ୬୯
 ପଞ୍ଚମ ବେଦ ଇତିହାସ | ବ୍ରହ୍ମପୁରାଣ ଅଷ୍ଟାଦଶ || ୭୦
 ପଇଲ ମୁନିଙ୍କି ଆଣିଲେ | ପ୍ରଥମବେଦ ପଢ଼ାଇଲେ || ୭୧
 ଜଇମିନିଙ୍କି ଦେଲେ ସାମ | ଯଜୁ ଯେ ବଇଶମାୟନ || ୭୨
 ଅଜିରାମୁନି ଅଥର୍ବଣେ | ମୋ ପିତା ରୋମହରଷଣେ || ୭୩
 ପୁରାଣ ଅଷ୍ଟାଦଶ ଦେଲେ | ଏମନ୍ତେ କର୍ମ ସମ୍ପାଦିଲେ || ୭୪
 ସେ ଶିଷ୍ୟେ ବିଚାରି ନିଶ୍ଚଳେ | ବେଦ-ବୃକ୍ଷକୁ ଯୋଗବଳେ || ୭୫
 ଅନେକ ଶାଖା ଭିଆଇଲେ | ଶିଷ୍ୟେ ପ୍ରଶିଷ୍ୟେ ଶିଖାଇଲେ || ୭୬
 ଅଳପ ବୁଦ୍ଧି ନର ଯେତେ | ବେଦ ଧରିବେ ଦୃଢ଼ଚିତ୍ତେ || ୭୭
 ତେଣୁ ଏ ବେଦ ଭାଗ କଲେ | ଯେ ଯାହା ମତି ଅନୁସାରେ || ୭୮
 ସ୍ତ୍ରୀ-ଶୂଦ୍ରଜନ ଏ ଜଗତେ | ଯୋଗ୍ୟ ନୁହନ୍ତି ବେଦପଥେ || ୭୯

ତାହାଙ୍କ ନିଷ୍ଠାରଣ ଅର୍ଥେ | ଉପାୟ ଚିନ୍ତି ଦୟାଚିତ୍ତେ || ୮୦
 ବୁଦ୍ଧି-ମନ୍ଦୁନେ ବେଦ ମନ୍ତ୍ରି | ଭାରତ ପଦବନ୍ଧେ ଗୁନ୍ତ୍ରି || ୮୧
 ବେଦୁ ଉଦ୍ଧାରି ସାରଅର୍ଥ | ସୃଜିଲେ ପୁରାଣ ଭାରତ || ୮୨
 ପ୍ରାଣୀଙ୍କୁ ନିଷ୍ଠାରିବା ଅର୍ଥେ | କାନନେ ମିଳିଲେ ନିଶ୍ଚିନ୍ତେ || ୮୩
 କଲେ ହେଁ ସର୍ବଧର୍ମ ଯେତେ | ତୋଷ ନୋହିଲେ ହୃଦ ଗତେ || ୮୪
 ଆଶ୍ରିତ ସରସ୍ୱତୀ କୂଳେ | ମନ ନ ରହଇ ନିଶ୍ଚଳେ || ୮୫
 ଯୋଗେ ନ ପାରି ଚିତ୍ତ ଧରି | ଚଞ୍ଚଳେ ଏମନ୍ତ ବିଚାରି || ୮୬
 ଅତି କଠୋରେ ବେଦ ଘେନି | ଗୁରୁ ଅନଳେ ଚିତ୍ତ ମାନି || ୮୭
 ଯେବା ଭାରତ କଲି ସାର | ସ୍ତ୍ରୀ-ଶୂଦ୍ରଜନଙ୍କ ନିଷ୍ଠାର || ୮୮
 ତେବେ ନିର୍ମଳ ନୋହେ ମନ | ଚିନ୍ତା ଅନଳେ ଛନ ଛନ || ୮୯
 ଏ ମନ ଧରିବି କେମନ୍ତେ | ନିଶ୍ଚଳ କରି ଜ୍ଞାନ ପଥେ || ୯୦
 ଯେତେ ଚିନ୍ତିଲି ବେଦଧର୍ମ | ବିଚାରେ ଏ ସେ ମାୟାଭ୍ରମ || ୯୧
 ଏ ମାୟା ତୁଚ୍ଛ ଯେମନ୍ତେ | ଶ୍ରୀକୃଷ୍ଣ-ଭକ୍ତି-ଯୋଗ ପଥେ || ୯୨
 କହିବି ଭାଗବତ ଧର୍ମ | ଯେଣେ ନ ଲାଗେ ମାୟାଭ୍ରମ || ୯୩
 ଏମନ୍ତ ହୃଦୟେ ବିଚାରି | ମନକୁ ନ ପାରନ୍ତି ଧରି || ୯୪
 ଏମନ୍ତ ସମୟେ ନାରଦ | ଆସନ୍ତେ ଶୁଭେ ବୀଶାନାଦ || ୯୫
 ତକ୍ଷଣେ ସରସ୍ୱତୀ ତଟେ | ମିଳିଲେ ବ୍ୟାସଙ୍କ ନିକଟେ || ୯୬
 ନାରଦ ଆଗମନ ଦେଖୁ | ତକ୍ଷଣେ ଆସନ ଉପେଷି || ୯୭
 କେତେ ହେଁ ଦୂର ଆଗସରି | ନାରଦ କରେ କର ଧରି || ୯୮
 ବସାଇ ଉତ୍ତମ ଆସନେ | ପୂଜିଲେ ଅତିଥି ବିଧାନେ || ୯୯
 ସେ ବ୍ୟାସ-ନାରଦଙ୍କ ପାଦେ | ସୁଜନେ ପ୍ରଣମ ଆନନ୍ଦେ || ୧୦୦
 ଯାର ଚିନ୍ତନେ ପାପନାଶ | ନମଇଁ ଜଗନ୍ନାଥ ଦାସ || ୧୦୧

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ଚତୁର୍ଥୋଽଧ୍ୟାୟଃ ।



ପଞ୍ଚମ ଅଧ୍ୟାୟ

ସୁତ ଉବାଚ

ସୁତ କହନ୍ତି ଅନୁରାଗେ | ହରଷେ ମୁନିଙ୍କର ଆଗେ || ୧
 ଶୁଣ ସକଳ ମୁନି ଜନେ | ହରିଚରିତ ସାବଧାନେ || ୨
 ବ୍ୟାସ ସମୀପେ ଦେବରଷି | ସୁଖ-ଆସନେ ଦୃଢ଼େ ବସି || ୩
 ବ୍ୟାସ ପୁଚ୍ଛିଲେ ମନ ତୋଷେ | ଯେ ଜାତ ଗୋବିନ୍ଦର ଅଂଶେ || ୪
 ହରଷେ ବୀଣା ହସ୍ତେ ଥୋଇ | କହନ୍ତି ବ୍ୟାସ ମୁଖ ଚାହିଁ || ୫

ନାରଦ ଉବାଚ

ହେ ପରାଶର-ରଷି-ସୁତ | ତୁମ୍ଭେ ସ୍ଵଭାବେ ଭାଗବତ || ୬
 ଚଞ୍ଚଳ ଦିଶୁଛି ବଦନ | ଦେଖୁ ଜାଣିଲି ତୁମ୍ଭ ମନ || ୭
 ସକଳ ବେଦ ଶିଷ୍ୟେ ଦେଇ | ପୁରାଣ ଭାରତ ଭିଆଇ || ୮
 ବେଦ ବିଚାରି ବ୍ରହ୍ମଚିନ୍ତା | ଚିତ୍ତ ନୋହିଲା ତୁମ୍ଭ ଶାନ୍ତି || ୯
 ଭଲେ ଜାଣିଲି ମୁହିଁ ଏହା | ତୁମ୍ଭେ ସ୍ଵଭାବେ ପୁଣ୍ୟଦେହା || ୧୦
 ନାରଦ ବାକ୍ୟ ଶୁଣି କର୍ଣ୍ଣେ | ବ୍ୟାସ କହନ୍ତି ସାବଧାନେ || ୧୧

ବ୍ୟାସ ଉବାଚ

ତୁମ୍ଭେ କହିଲ ମୁନି ଯେତେ | ମୋର ଅଭ୍ୟାସ ବହୁମତେ || ୧୨
 ବେଦ ପୁରାଣ ଅର୍ଥ ଯେତେ | ମୁଁ ସର୍ବ ସମ୍ପାଦିଲି ଚିତ୍ତେ || ୧୩
 ତଥାପି ଆତ୍ମା ତୋଷ ନୋହେ | ସ୍ଥିର ନ ରହେ ମନ ଦେହେ || ୧୪
 ତୁମ୍ଭେ ଯେ ବ୍ରହ୍ମାଙ୍କ ନନ୍ଦନ | ଭଲେ ଜାଣିଲ ମୋର ମନ || ୧୫
 ଏ ମନ ସ୍ଥିର କରିବାରେ | ଗୋବିନ୍ଦ ବିନା କେବା ପାରେ || ୧୬
 ସକଳ-ଶାସ୍ତ୍ର ତହିଁ ସାର | ତାର ମହିମା ଅଗୋଚର || ୧୭
 ତାର ଭକତି ଯେଣୁ ନାହିଁ | ଏଣୁ ମୋ ଚିତ୍ତ ସ୍ଥିର ନୋହି || ୧୮
 ତୁମ୍ଭେ ସକଳ ତତ୍ତ୍ଵ ଜାଣି | ଯେ କୃଷ୍ଣ-ମହିମା ପ୍ରମାଣ || ୧୯
 ସେ ସର୍ବଜୀବଙ୍କ ଈଶ୍ଵର | ଯାର ମାୟାରେ ଏ ସଂସାର || ୨୦
 ସୃଜଇ ପାଳଇ ସଂହାରେ | ତ୍ରିଗୁଣ-ବ୍ୟାଜେ ସେ ବିହରେ || ୨୧

ସେ ମାୟା ତାକୁ ନ ଲାଗଇ | ନିତ୍ୟେ ସେ ନିଜ ସୁଖେ ଥାଇ || ୨୨
 ଏ ତିନିଲୋକ ତୁମ୍ଭ ଦେହେ | ନିରତେ ଭ୍ରମେ ରବି ପ୍ରାୟେ || ୨୩
 ପ୍ରାଣୀଙ୍କ ବାହ୍ୟ ଅଭ୍ୟନ୍ତରେ | ଯେସନେ ସମୀର ସଞ୍ଚରେ || ୨୪
 ଆତ୍ମା ଯେସନେ ସାକ୍ଷୀ ରୂପେ | ନିତ୍ୟେ ବିହରେ ନିଜ ସୁଖେ || ୨୫
 ସେ ବିଷ୍ଣୁ-ପାଦପଦ୍ମ ଜଳେ | ତୁମ୍ଭର ସ୍ନାନ ସୁନିଶ୍ଚଳେ || ୨୬
 ସେ ଜଳ ଶୀତ ଉଷ୍ଣ ଭାବ | ନିତ୍ୟେ ତୁମ୍ଭର ଅନୁଭବ || ୨୭
 ତାଙ୍କ ମହିମା ପରିମାଣି | ତୁମ୍ଭହୁଁ ଅନ୍ୟ କେବା ଜାଣି || ୨୮
 କହ ଆନନ୍ଦେ ମୁନିବର | ଯେମନ୍ତେ ମନ ହୋଏ ସ୍ଥିର || ୨୯
 ଏମନ୍ତ ବ୍ୟାସ ମୁଖୁ ଶୁଣି | ଭାବେ କହନ୍ତି ଦେବମୁନି || ୩୦

ନାରଦ ଉବାଚ

ଭୋ ମୁନି ସତ୍ୟ ଏ ବଚନ | ଯେଣୁ ସନ୍ତୋଷ ନୋହେ ମନ || ୩୧
 କୃଷ୍ଣ ନିର୍ମଳ ଯଶଗୁଣ | ଯେଣୁ ନକଲ ଉଚ୍ଚାରଣ || ୩୨
 ଯେ ଧର୍ମେ କୃଷ୍ଣ ତୋଷ ନୋହି | ସେ ଧର୍ମ ନିଷ୍ଠୁଳ ଅଟଇ || ୩୩
 ଧର୍ମ ସମ୍ପଦ କାମ ଅର୍ଥେ | ଯେତେ କହିଲ ବେଦପଥେ || ୩୪
 ଯେବେ ଗୋବିନ୍ଦ ଗୁଣଗ୍ରାମ | ଅଭ୍ୟାସେ ଥାନ୍ତା କିଛି ଶ୍ରମ || ୩୫
 ତେବେ କି ମନ ଅସନ୍ତୋଷ | କହିବି ଶୁଣ ଉପଦେଶ || ୩୬
 ଯେବେ ଏ ଜିହ୍ଵା ବାକ୍ୟ-ଶ୍ରମେ | ନ କରେ କୃଷ୍ଣ-ଗୁଣ-ଗ୍ରାମେ || ୩୭
 ଯେ ବାଣୀ ଅଖିଳ-ତାରିଣୀ | ତା ଛାଡ଼ି ଅନ୍ୟ ଯେବେ ଭଣି || ୩୮
 ତାହାକୁ ବୋଲି କାକ ବାଣୀ | ଯହିଁ ଗୋବିନ୍ଦଙ୍କୁ ନ ଶୁଣି || ୩୯
 ନିଶ୍ଚୟ କାକତୀର୍ଥ ସେହି | ସେ ଜଳେ କେବା ଅବଗାହି || ୪୦
 ପରମହଂସ ମୁନିମେଲେ | ଯେ ଥାନ୍ତି ପୁଣ୍ୟ-ତୀର୍ଥ-କୂଳେ || ୪୧
 ଯେ ବାକ୍ୟେ କୃଷ୍ଣଗୁଣ ଗାଇ | ନିଶ୍ଚୟେ ପୁଣ୍ୟତୀର୍ଥ ସେହି || ୪୨
 ସେ ବାକ୍ୟ ଜନ ତାପ ନାଶେ | ତୀର୍ଥ ଯେସନେ ପାପ ଧ୍ଵଂସେ || ୪୩
 କୃଷ୍ଣର ଗୁଣଗାଥା ଯେବେ | ପ୍ରବନ୍ଧେ ଉଚ୍ଚାରଇ ଭାବେ || ୪୪
 ପଦ ଦୁଷିତ ଯେବେ ହୋଏ | ସେ ପ୍ରାଣୀ ସର୍ବପାପ ଦହେ || ୪୫
 ଅନନ୍ତ ନାମ-ଯଶ-ଗୁଣେ | ସାଧୁଙ୍କ ବାକ୍ୟ ନିତ୍ୟେ ଭଣେ || ୪୬
 ସେ ହରି-ଭାବ ଯେବେ ଛାଡ଼ି | ଯେ ଯାନ୍ତି କର୍ମପଥ ମାଡ଼ି || ୪୭

ଯେ ପୁଣ୍ୟ ବେଦମାର୍ଗେ କରେ | ସକାମ ଚିତ୍ତେ ଫଳ ଧରେ || ୪୮
 ହରିଙ୍କି ନ କରେ ଅର୍ପଣ | ସେ ସର୍ବଫଳ ଅକାରଣ || ୪୯
 ନିଷ୍ଠାମମତେ ସର୍ବ ନ୍ୟାସି | ତପ ସାଧନ୍ତି ବନେ ପଶି || ୫୦
 ହରି ମହିମା ଛାଡ଼ି ଯେବେ | ଅତି ନିର୍ମଳ ଜ୍ଞାନ ଭାବେ || ୫୧
 ସେ କାହିଁ ଅଶୁଭ ନାଶିବ | ତପ ସାଧୁଳା ଫଳ ଦେବ || ୫୨
 ତୁମ୍ଭେ ସ୍ଵଭାବେ ଭାଗବତ | ମହାନୁଭାବ ଶୁଚିମନ୍ତ || ୫୩
 ସତ୍ୟବଚନ ଧୃତିମନ୍ତ | ଏଶୁ ଅମୋଘ ତୁମ୍ଭ ଚିତ୍ତ || ୫୪
 ସମାଧି କରି କୃଷ୍ଣପାଦେ | ତାର ଚରିତ ଅନୁବାଦେ || ୫୫
 ପ୍ରବନ୍ଧ ଭାଗବତ କର | ଅଶ୍ଵଳ ଜନଙ୍କୁ ଉଦ୍ଧର || ୫୬
 ଯେ ପ୍ରାଣୀ ଅନ୍ୟ ମାର୍ଗେ ଭଜେ | ହରି ଭକତି ଦୂରେ ତେଜେ || ୫୭
 କୃଷ୍ଣ ଭକତି ଲାଭ ଛାଡ଼ି | ତୃତୀୟବର୍ଗେ ଚିତ୍ତ ବଢ଼ି || ୫୮
 ତାହାର ସୁଖ ଲେଖ କାହିଁ | ସମୁଦ୍ରେ ଯେହ୍ନେ ନାବ ଥାଇ || ୫୯
 ଜଳ ପବନ ମେଘ ତେଜେ | କୁଳେ ନ ଲାଗି ଯେହ୍ନେ ଭାଜେ || ୬୦
 ତାହାଙ୍କ ଗତି ସେହି ମତ | ଶୁଣ ହେ ପରାଶର-ସୁତ || ୬୧
 ନିହିତ କର୍ମ ଚିତ୍ତେ ଚିତ୍ତି | ଯେ ଅନ୍ୟଜନେ ଶିକ୍ଷା ଦ୍ୟନ୍ତି || ୬୨
 ସ୍ଵଭାବେ ମୁତ୍ତ ସେହୁ ଜନ | ବିଅର୍ଥ ତାହାର ଜୀବନ || ୬୩
 ତାର ବଚନେ ସେହୁ ଭ୍ରମେ | ଯେ ପ୍ରାଣୀ ଆଚରେ ଅଧର୍ମେ || ୬୪
 ସାଧୁ-ନିନ୍ଦନ ଯେ କରନ୍ତି | ଜଗତେ ନାହିଁ ତାଙ୍କ ସ୍ଥିତି || ୬୫
 ପାପ ଆଚରି ନରଲୋକେ | ଅନ୍ତେ ସେ ପଡ଼ନ୍ତି ନରକେ || ୬୬
 ତୁମ୍ଭେ ସ୍ଵଭାବେ ବିଚକ୍ଷଣ | ଭାବ ଅଭାବ ଭଲେ ଜାଣ || ୬୭
 ଅନନ୍ତ ପାର ବିଷ୍ଣୁକଥା | ତୁମ୍ଭେ ବର୍ଣ୍ଣନେ ସାମରଥା || ୬୮
 ନିବୃତ୍ତି ପ୍ରବୃତ୍ତି ଏ ଭାବେ | ଯେମନ୍ତେ ପ୍ରାଣୀ ନିଷ୍ଠରିବେ || ୬୯
 ହରି ଚରିତ ଦୀପ କର | ଜନଙ୍କୁ ଅନ୍ଧାରୁ ଉଦ୍ଧର || ୭୦
 ଯେ ପ୍ରାଣୀ ନିଜ ଧର୍ମ ତେଜି | ହରି-ଚରଣ ଦୃଢ଼େ ଭଜି || ୭୧
 ଭକ୍ତ ମରଇ ଯେବେ ଦୁଃଖେ | କେବେହେଁ ନ ପଡ଼େ ନରକେ || ୭୨
 ସ୍ଵଧର୍ମେ ଭଜନ୍ତି ଯେ ପ୍ରାଣୀ | ହରି ଭକତି ନ ପ୍ରମାଣି || ୭୩
 ଅନ୍ତେ ତାହାଙ୍କ ଗତି ଯେତେ | କେ ଅନୁମାନି ପାରେ ଚିତ୍ତେ || ୭୪
 ଏବେ ହୋ ଶୁଣ ମୁନିବର | ପଞ୍ଚିତଜନଙ୍କ ବେଭାର || ୭୫

ଯେ ଲାଭ କେହି ନ ଲଭନ୍ତି | ସେ ଲାଭେ ଯାର ଚିତ୍ତ ଚିତ୍ତି || ୭୬
 ସେ ଅର୍ଥେ ଯତ୍ନ ଯେ କରନ୍ତି | ସଂସାରେ ପଞ୍ଚିତ ବୋଲନ୍ତି || ୭୭
 କାଳର ବଳେ ପୁଣ୍ୟପୁଣ୍ୟ | ଏ ଭବ ମଧ୍ୟେ ତା ଭ୍ରମଣ || ୭୮
 ପୂର୍ବ ଅର୍ଜିତ କର୍ମବଶେ | ଦୁଃଖ ସଦୃଶ ସୁଖ ଆସେ || ୭୯
 ଏ ଅଧ ଉର୍ଦ୍ଧ୍ଵ ବେନି ପଥେ | ପ୍ରାଣୀଏ ଭ୍ରମନ୍ତି ନିରତେ || ୮୦
 ତାହାଙ୍କ ମଧ୍ୟେ ଜଣେ ଜଣେ | ଲୋଭିଲେ ସେ ଫଳ ଧାରଣେ || ୮୧
 ସେ ଫଳ ପାଇ ସୁଖେ ଖାଇ | ଭ୍ରମଣେ ଶ୍ରମ ନ ଲାଗଇ || ୮୨
 ଭ୍ରମଣ ପ୍ରାଣୀ ଯେବେ ପାଇ | ପୁଣି ଭ୍ରମନ୍ତି ତାହା ଖାଇ || ୮୩
 ଏଶୁ ମୁକୁନ୍ଦ-ପାଦଗତେ | ଯେ ପ୍ରାଣୀ ଭଜନ୍ତି ନିରତେ || ୮୪
 ମୁକୁନ୍ଦପାଦ ତାର ଗତି | ଅନ୍ୟର ପ୍ରାୟ ନ ଭ୍ରମନ୍ତି || ୮୫
 କୃଷ୍ଣର ପାଦପଦ୍ମ ରସ | ନିରତେ କରନ୍ତି ଯେ ଗ୍ରାସ || ୮୬
 ସେ ରସ ଛାଡ଼ିବ ସେ କେହ୍ନେ | ରସେ ରସିକଜନ ଯେହ୍ନେ || ୮୭
 ଈଶ୍ଵର ହେତୁ ଏସଂସାର | ସଂସାରୁ ଈଶ୍ଵର ବାହାର || ୮୮
 ଯେଶୁ ଉତ୍ପତ୍ତି ସ୍ଥିତି ନାଶ | ବିଶ୍ଵର ହୁଅଇ ପ୍ରକାଶ || ୮୯
 ଏଶୁ ଲୀଳାକୁ କରିଅଛି | ପ୍ରାଣୀଙ୍କି ନୋହିବ ପ୍ରତ୍ୟକ୍ଷି || ୯୦
 ଈଶ୍ଵର ଜୀବ ଏ ସଂସାର | ଏ ସର୍ବ ଏକଇ ପ୍ରକାର || ୯୧
 ଏ ସର୍ବ ବ୍ରହ୍ମଭାବେ ଜାଣି | ବେଦରେ ଅଛି ପରିମାଣି || ୯୨
 ତୁମ୍ଭେ ସର୍ବଙ୍କ ମୁନିବର | କହ କୃଷ୍ଣର ଅବତାର || ୯୩
 ତୁମ୍ଭେ ଯେ ଆତ୍ମରାମେ ରମି | ଅନ୍ତର ଦୃଷ୍ଟି ଅନ୍ତର୍ଯ୍ୟାମୀ || ୯୪
 ପରମ ପୁରୁଷଙ୍କ କଳା | ସୁମରି ଗୋବିନ୍ଦର ଲୀଳା || ୯୫
 ସଂସାର ନିଷ୍କାରଣ ଅର୍ଥେ | ଶ୍ରୀଭାଗବତ କର ଗ୍ରନ୍ଥେ || ୯୬
 ସ୍ଵଭାବେ ଜନ୍ମ ଯାର ନାହିଁ | ମାୟା ଶୟଳେ ରୂପ ବହି || ୯୭
 ତାର ଚରିତରୁ କିଞ୍ଚିତେ | ପ୍ରକାଶ କର ଜନହିତେ || ୯୮
 ଏହୁ ସେ ପୁରୁଷାର୍ଥ ସାର | ଯଜ୍ଞ ତପସ୍ୟା ବେଦସାର || ୯୯
 ଇଷ୍ଟ ପୂଜନ ଯଜ୍ଞ ଦାନ | ଯେବେ ଭାବଇ କୃଷ୍ଣନାମ || ୧୦୦
 ତାହାଙ୍କ ଫଳ ଏ ଅଚଳ | ତା ବିନ୍ଦୁ ନିଷ୍ଠୁଳ ହୁଅଇ || ୧୦୧
 ପୂର୍ବେ ନିର୍ମଳ ରକ୍ଷିଜନେ | ତପ ଆଚରି ଘୋରବନେ || ୧୦୨
 ସଂସାର ସାର କୃଷ୍ଣକଥା | ନିରତେ ଗାଇ ଗୁଣଗାଥା || ୧୦୩

ଏ ଭାବେ ପାଇଲି ଯେମନ୍ତେ । କହିବି ତୁମ୍ଭର ଅଗ୍ରତେ ॥ ୧୦୪
 ପୂର୍ବେ ମୁଁ ଦକ୍ଷ ଶାପ ପାଇ । ଜନ୍ମିଲି ଦାସୀପୁତ୍ର ହୋଇ ॥ ୧୦୫
 ବ୍ରାହ୍ମଣ ଘରେ ଏକାଏକି । ମୋହର ଜନନୀ ସେବକୀ ॥ ୧୦୬
 ବ୍ୟାପାର କରେ ରାତ୍ର ଦିନେ । ଏମନ୍ତେ ବିଧି ବିଧାନେ ॥ ୧୦୭
 ସେ ବିପ୍ରଗୃହେ ବର୍ଷା କାଳେ । ଅତିଥୁ ବ୍ରାହ୍ମଣେ ମିଳିଲେ ॥ ୧୦୮
 ତାହାଙ୍କୁ ଅନ୍ନଜଳ ଦେଇ । ବ୍ରାହ୍ମଣ କହେ ଭାବ ବହି ॥ ୧୦୯
 ହେ ବିପ୍ରେ ଶୁଣ ମୋ ବଚନ । ଆଜ ଜୀବନ ମୋର ଧନ୍ୟ ॥ ୧୧୦
 ତୁମ୍ଭର ଦୟା ଯେବେ ମୋତେ । ମୋ ଘରେ ରୁହ ଦିନାକେତେ ॥ ୧୧୧
 ଦୁର୍ଗମ ବର୍ଷାମାସ ଚାରି । ଏ ରତ୍ନ ମୋର ଘରେ ସାରି ॥ ୧୧୨
 ହେଉ ବୋଇଲେ ବିପ୍ରଜନେ । ବ୍ରାହ୍ମଣ ଗୃହେ ଶୁଦ୍ଧମନେ ॥ ୧୧୩
 ରହିଲେ ମନର ସନ୍ତୋଷେ । ମୁଁ ସେବା କଲି ତାଙ୍କ ପାଶେ ॥ ୧୧୪
 ବାଲୁତ ଚପଳ ମୋ ଚିତ୍ତ । ସେବା କରଇ ଅବିରତ ॥ ୧୧୫
 ସେ ବିପ୍ରଗଣେ ମୋତେ ଚାହିଁ । ଆଶ୍ୱାସ କଲେ ଦୟାବହି ॥ ୧୧୬
 ତାହାଙ୍କ ଭୋଜନର ଅନ୍ତେ । ପତ୍ରେ ଉଚ୍ଛିଷ୍ଟ ଥାଇ ଯେତେ ॥ ୧୧୭
 ତାହା ଭୁଞ୍ଜଇ ନିତ୍ୟେ ମୁହିଁ । ଅନ୍ୟ ଭୋଜନ ନ ଜାଣଇ ॥ ୧୧୮
 ଉଚ୍ଛିଷ୍ଟ ଭୋଜନ ପ୍ରସାଦେ । ମୋହର ଚିତ୍ତ ଅପ୍ରମାଦେ ॥ ୧୧୯
 ସର୍ବ କିଳବିଷ କେଶେ ଗଲା । ତାହାଙ୍କ ଧର୍ମ ଉଦେ ହେଲା ॥ ୧୨୦
 ବିପ୍ରଙ୍କ ମୁଖୁ ହରିବାଣୀ । ଦିନ ବଞ୍ଚଇ ନିତ୍ୟେ ଶୁଣି ॥ ୧୨୧
 ପଦକୁ ପଦ ଗୀତ ସ୍ମରେ । ସେ ବାଣୀ ମୋର ମନ ହରେ ॥ ୧୨୨
 ନିରତେ ଶୁଣି ପଦେ ପଦେ । ମନ ବୁଡ଼ିଲା କୃଷ୍ଣପାଦେ ॥ ୧୨୩
 କୃଷ୍ଣ ହୁଁ ଆନ ନ ଜାଣଇ । ବିଷୟ-ରସ ଆର କାହିଁ ॥ ୧୨୪
 ଯେଣୁ ଏ ସଦସତ ରୂପ । ପ୍ରାଣୀ ଦେଖନ୍ତି ମୋହକଞ୍ଚ ॥ ୧୨୫
 ଆପଣା ଅଜ୍ଞାନ ସେ ଅଟେ । କେବେହେଁ ସତ୍ୟ ସେ ନଘଟେ ॥ ୧୨୬
 ମୁହିଁ ଦେଖଇ ବହୁମତେ । ହରିହୁଁ ଆନ କେ ଜଗତେ ॥ ୧୨୭
 ଏମନ୍ତେ ବରଷା ସରିଲା । ଶରଦ ରତ୍ନ ପ୍ରସରିଲା ॥ ୧୨୮
 ନିରତେ ଶବ୍ଦେ ହରିବାଣୀ । ବିପ୍ରଜନଙ୍କ ମୁଖୁ ଶୁଣି ॥ ୧୨୯
 ସାତ୍ତ୍ୱିକ ଭକ୍ତି ମୋର ମନେ । ପ୍ରକାଶ ହେଲା ଅନୁକ୍ଷଣେ ॥ ୧୩୦
 ମୋହର ସେବା ଦିନୁ ଦିନେ । ଦେଖୁ ସନ୍ତୋଷ ବିପ୍ରଜନେ ॥ ୧୩୧

ଜାଣିଲେ ଶୁଦ୍ଧସତ୍ତ୍ୱ ରୂପେ । ଭକତି ଜାତ ମୋର ଚିତ୍ତେ ॥ ୧୩୨
 ଯିବାର ବେଳେ ମୋତେ ରାଇ । କୃଷ୍ଣମହିମା ଶିକ୍ଷା ଦେଇ ॥ ୧୩୩
 ଯେ ଗୁହ୍ୟ ଗୁହ୍ୟତମ ଜ୍ଞାନ । ଯେଣେ ଉଦିତ ଭଗବାନ ॥ ୧୩୪
 ସର୍ବ କହିଲେ ମୋର କର୍ଣ୍ଣେ । ଦୀନବସ୍ତ୍ର ମୁନିଜନେ ॥ ୧୩୫
 ବିଷ୍ଣୁର ମାୟା ଅନୁଭବ । ତେଣୁ ଜାଣିଲି ମୁହିଁ ସର୍ବ ॥ ୧୩୬
 ଯେଭାବେ ଭାବି ଅପ୍ରମାଦେ । ପ୍ରାଣୀ ପଶନ୍ତି କୃଷ୍ଣପାଦେ ॥ ୧୩୭
 ଏଣୁ ଏ କୃଷ୍ଣାର୍ପିତ କର୍ମ । କଲେ ତୁଚ୍ଛ ଭବଭ୍ରମ ॥ ୧୩୮
 ଆତ୍ମାରେ ଜ୍ଞାନ ପ୍ରକାଶଇ । ତ୍ରିତାପମାନ କ୍ଷୟ ଯାଇ ॥ ୧୩୯
 ବ୍ୟାଧି ଉପୁଜେ ଯାର ଭୋଗେ । ସେ ଦ୍ରବ୍ୟେ ଚିକିତ୍ସା ନ ଲଭେ ॥ ୧୪୦
 ଏଣୁ ଗୋବିନ୍ଦ-ରସ ତେଜି । ଯେବେ ବିଷୟ-ରସେ ମଜ୍ଜ ॥ ୧୪୧
 ସେ କାହିଁ ତରିବ ସଂସାରେ । ପଡ଼ଇ ଘୋର ଅନ୍ଧକାରେ ॥ ୧୪୨
 ଏ ଭବ ମଧ୍ୟେ ଦେହ ଧରି । ବିଷ୍ଣୁ ତୋଷଣେ କର୍ମ କରି ॥ ୧୪୩
 ଭକତିଯୋଗ ଜାତ ହୋଇ । ଜ୍ଞାନ ଅଧୀନ ଯା ଅଟଇ ॥ ୧୪୪
 ଯେବେ ସକଳକର୍ମ କରି । କୃଷ୍ଣ ଅର୍ପଣ ମନେ ଧରି ॥ ୧୪୫
 ବିଷ୍ଣୁ ଯେତେ ଗୁଣଗ୍ରାମ । ଜଗତେ ଅଛି ଯେତେ ନାମ ॥ ୧୪୬
 ମୁଖେ ଉଚ୍ଚାରି ମନେ ସ୍ମରି । ସେ ଭକ୍ତିଯୋଗେ ଅଧିକାରୀ ॥ ୧୪୭
 ଅରୁପବ୍ରହ୍ମ ମନେ ସ୍ମରି । ଯେ ଚିନ୍ତେ ତାଙ୍କ ନାମ ଧରି ॥ ୧୪୮
 ଶ୍ରୀବାସୁଦେବ ଯେ ପ୍ରଦ୍ୟୁମ୍ନ । ଯେ ଅନିରୁଦ୍ଧ ସଙ୍କର୍ଷଣ ॥ ୧୪୯
 ମନ୍ତ୍ର ଉଚ୍ଚାରି ମୂର୍ତ୍ତି କରି । ପୂଜା କରନ୍ତି ଭକ୍ତି ଭରି ॥ ୧୫୦
 ସେହୁ ନପଡ଼େ ମାୟା ମୋହେ । ଅନ୍ତେ ପଶଇ କୃଷ୍ଣଦେହେ ॥ ୧୫୧
 ଏମନ୍ତେ ସାଧୁସଙ୍ଗ ଫଳେ । କୃଷ୍ଣଭକତି ଯୋଗବଳେ ॥ ୧୫୨
 ଅଶେଷ ଦୁଃଖ ଦୂର ଗଲା । ସେ ହରି ମୋତେ ଜ୍ଞାନଦେଲା ॥ ୧୫୩
 ଏବେ ହୋ ଶୁଣ ମୁନିବର । ହରିଚରଣେ ମନ ଧର ॥ ୧୫୪
 କୃଷ୍ଣର ନାମଗୁଣ ଯେତେ । ପ୍ରାଣୀଙ୍କି କହ ଭାଗବତେ ॥ ୧୫୫
 ଯେଣେ ପଞ୍ଚତଜନଙ୍କର । ଅବୋଧ-କର୍ମ ଯିବ ଦୂର ॥ ୧୫୬
 ବିଷୟ-ବିଷେ ପ୍ରାଣୀ ମରେ । ଆତ୍ମାର ଗତି ନ ବିଚାରେ ॥ ୧୫୭
 ସେ ଏବେ ଭାଗବତ ଶୁଣି । ତରିବେ ଭବ-ତରଙ୍ଗିଣୀ ॥ ୧୫୮
 ଏମନ୍ତ ବ୍ୟାସ ଆଗେ କହି । ବାଣୀଶବଦେ କୃଷ୍ଣ ଗାଇ ॥ ୧୫୯

ସେ ମୁନିବର ପାଦମୁଗେ | ସୁଜନେ ନମ ଅନୁରାଗେ || ୧୬୦
 ହୋଇବ ଭବବନ୍ଧ ନାଶ | କହଇ ଜଗନ୍ନାଥ ଦାସ || ୧୬୧

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ବ୍ୟାସ-ନାରଦ ସମ୍ବାଦେ ପଞ୍ଚମୋଽଧ୍ୟାୟଃ ।



ଷଷ୍ଠ ଅଧ୍ୟାୟ

ସୂତ ଉବାଚ

ଶୌନକ ଆଦି ମୁନି ମଧ୍ୟେ | ସୂତ କହନ୍ତି ଜ୍ଞାନବୋଧେ || ୧
 ଶୁଣ ସକଳ ମୁନିଜନ | ସେ ବ୍ୟାସ-ନାରଦ ପ୍ରଶ୍ନନ || ୨
 ଏମନ୍ତେ ନାରଦଙ୍କ ବାଣୀ | ସେ ସତ୍ୟବତୀ-ସୂତ ଶୁଣି || ୩
 ନାରଦ ଜନ୍ମକର୍ମ ଯେତେ | ହରିଙ୍କି ଭଜିଲେ ଯେମନ୍ତେ || ୪
 ଏସର୍ବକଥା ଜାଣିମାରେ | ପୁଣି ପୁଚ୍ଛିଲେ ଆରବାରେ || ୫

ବ୍ୟାସ ଉବାଚ

ଥଲେ ସନ୍ନ୍ୟାସୀ ଯେତେ ଦିନ | ତୁମ୍ଭଙ୍କୁ କଲେ ମନ୍ତ୍ର ଦାନ || ୬
 ସନ୍ତୋଷେ ଦେଇ ମନ୍ତ୍ରଦୀକ୍ଷା | ଗମିଲେ ଯେଣେ ତାଙ୍କ ଇଚ୍ଛା || ୭
 ତଦଅନ୍ତରେ କଳ କିସ | ତୁମ୍ଭର ପ୍ରଥମ-ବୟସ || ୮
 ଜନ୍ମ ସଞ୍ଚଇ ପ୍ରଜାପତି | ବାଲୁତକାଳୁ ଯେତେ ଗତି || ୯
 କରି ବଞ୍ଚନ୍ତି ପ୍ରାଣୀ ସର୍ବେ | ତୁମ୍ଭେ ବଞ୍ଚିଲ କେଉଁ ଭାବେ || ୧୦
 କାଳ ପ୍ରବେଶେ ମୁନିବର | କେହ୍ନେ ଛାଡ଼ିଲ କଳେବର || ୧୧
 ପୂର୍ବକଞ୍ଚର ଏ ବିଚାର | କିରୂପେ ହେଲ ଜାତିସ୍ମର || ୧୨
 ତୁମ୍ଭର ଜ୍ଞାନ ଦେହ ଅନ୍ତେ | କାଳ ନ ହରିଲା କେମନ୍ତେ || ୧୩
 ଏମନ୍ତ ବ୍ୟାସମୁଖୁ ଶୁଣି | ବ୍ରହ୍ମାନନ୍ଦନ ବାକ୍ୟ ଭଣି || ୧୪

ନାରଦ ଉବାଚ

ଶୁଣ ହେ ମୁନି ଶୁଦ୍ଧଚେତା | ମୋ ଜନ୍ମକର୍ମର ବାରତା || ୧୫
 ମୋତେ ପରମଜ୍ଞାନ ଦେଇ | ବିପ୍ରେ ଯେ ଗଲେ ପଥଚାହି || ୧୬
 ମୁଁ ପୁଣି ପ୍ରଥମ-ବୟସେ | ମୁନିଜନଙ୍କ ଉପଦେଶେ || ୧୭
 ଦିନ ବଞ୍ଚଇ ମାତା କୋଳେ | ମନ ମୋ କୃଷ୍ଣପାଦତଳେ || ୧୮
 ମୋର ଜନନୀ ବିପ୍ରଘରେ | ସେବକୀ ପଣେ ଦିନ ହରେ || ୧୯
 ସେବଇ ବିପ୍ରଘରେ ନିତ୍ୟେ | ନ ଥାଇ ଆତ୍ମାର ଆୟତ୍ତେ || ୨୦
 ଏକଇ ପୁତ୍ର ତାର ମୁହିଁ | ସେ ମୋତେ ଦଣ୍ଡେ ନ ଛାଡ଼ଇ || ୨୧
 ସ୍ନେହେ ପୋଷଇ ନିତିନିତି | ମୋ ତହିଁ ନାହିଁ ଅନ୍ୟଗତି || ୨୨
 ମୋର ନିମିତ୍ତେ ଭିକ୍ଷାଅନ୍ନ | ବହୁତ କଞ୍ଚେ ତାର ମନ || ୨୩
 ସେ ବା ପାଇବ ଅନ୍ନ କାହିଁ | ବ୍ରାହ୍ମଣଘରେ ଯା ମିଳଇ || ୨୪
 ମୋତେ ଭୁଞ୍ଜାଇ ଅବଶେଷ | ମୋର ଜନନୀ କରେ ଗ୍ରାସ || ୨୫
 ସଂସାର ଈଶ୍ଵର-ଆୟତ୍ତେ | ଏମନ୍ତେ ଗଲା ଦିନାକେତେ || ୨୬
 ମୁଁ ସେ ବ୍ରାହ୍ମଣ ଘରେ ଥାଇ | ସନ୍ଧ୍ୟା-ସକାଳ ନ ଜାଣଇ || ୨୭
 ବାଳକ ପଞ୍ଚମ ବୟସେ | ବଞ୍ଚଇ ଜନନୀର ପାଶେ || ୨୮
 ମୋର ଜନନୀ ଏକଦିନେ | ବ୍ରାହ୍ମଣଘରେ ଗୋଦୋହନେ || ୨୯
 ଧେନୁ ଦୋହନ୍ତେ ପଥେ ବସି | ସର୍ପେ ମିଳିଲା ପାଶେ ଆସି || ୩୦
 ଦଇବ ଯୋଗେ ସେ ଦଂଶିଲା | ତକ୍ଷଣେ ଜନନୀ ମୋ ମଲା || ୩୧
 ମୁହିଁ ମାତାଙ୍କୁ ଅଗ୍ନି ଦେଇ | ଭାଲଇ ଚଉଦିଗ ଚାହିଁ || ୩୨
 ବିପ୍ରଙ୍କ ତହିଁ ମୋର ମନ | ନିତ୍ୟେ ଭାଲଇ ଛନଛନ || ୩୩
 ତାହାଙ୍କୁ ଭେଟିବାର ଅର୍ଥେ | ଗଲି ଉତ୍ତରଦିଗ ପଥେ || ୩୪
 ଅନେକ ପୁର ନଗ୍ର ଗ୍ରାମେ | ବିପ୍ରଙ୍କୁ ଖୋଜି ପଥଶ୍ରମେ || ୩୫
 ଖେଟ ଖର୍ବଟ ବାଟୀ ବନେ | ଦୁର୍ଗମ ପର୍ବତ କାନନେ || ୩୬
 ପବିତ୍ରଜଳେ ପୁଣ୍ୟତୀର୍ଥେ | ଦେବେ ସେବନ୍ତି ଯହିଁ ନିତ୍ୟେ || ୩୭
 ଉତ୍ତମ ସରୋବର ବନେ | ହଂସ ସାରସ ଭୃଙ୍ଗସ୍ଵନେ || ୩୮
 ପୁଣି ମିଳିଲି ଘୋରଦେଶେ | ପୁରିତ ନଳ କୁଣ କାଶେ || ୩୯
 ହସ୍ତୀସେବିତ ବନ ଆଦି | ଯେ ସ୍ଵର୍ଣ୍ଣଚିତ୍ର ପୁଣ୍ୟନଦୀ || ୪୦

ବୈଶବୀ ଲତା ଗୁଳ୍ମସାର | ଦିଶଇ ଘୋର ଅନ୍ଧକାର || ୪୧
 ସର୍ପ ଉଲୁକ ଶିବାଗୃହେ | ବନେ ଭ୍ରମଇ ଏକାଦେହେ || ୪୨
 ଏମନ୍ତେ ଭ୍ରମୁ ଘୋରପଥେ | ଶ୍ରମେ ପିପାସା ବୁଭୁକ୍ଷିତେ || ୪୩
 ଏମନ୍ତେ ଯାଉଁ ପଦେପଦେ | ଶ୍ରମେ ପଶିଲି ନଦୀହୃଦେ || ୪୪
 ଶୀତଳ ବାରି ସ୍ନାନପାନ | କରନ୍ତେ ଗଲା ମୋର ଶ୍ରମ || ୪୫
 ସେ ନଦୀ ଜଳେ ପ୍ରାଣ ତୋଷି | ଅଶୃତଥ ତରୁତଳେ ବସି || ୪୬
 ଯେରୁପେ ମୁନିଙ୍କ ବଚନେ | ଆତ୍ମାରେ ଆତ୍ମା ଅବଧାନେ || ୪୭
 କୃଷ୍ଣର ପାଦପଦ୍ମ ଯୁଗେ | ଧ୍ୟାନ ମୁଁ କଲି ଅନୁରାଗେ || ୪୮
 ଉତ୍କଳଣ୍ଡା ଗଦଗଦ ବଚନ | ଅଶ୍ରୁଜଳରେ ନେତ୍ର ପୂର୍ଣ୍ଣ || ୪୯
 ତକ୍ଷଣେ ପରମ ଆନନ୍ଦେ | ହରି ବିଜୟେ ମୋର ହୃଦେ || ୫୦
 ଅତ୍ୟନ୍ତ ପ୍ରେମଭରେ ଦେହେ | ଉଦ୍‌ଗମ ହେଲେ ତନୁରୁହେ || ୫୧
 ଆନନ୍ଦ-ସାଗରେ ବୁଡ଼ିଲି | ଉଭୟଲୋକ ନ ଜାଣିଲି || ୫୨
 ରୂପେ କି ଦେବା ପଟାନ୍ତର | ମନ ବଚନ ଆଗୋଚର || ୫୩
 ଦେଖି ଉଠିଲି ତତକ୍ଷଣେ | ବିକଳେ ଚିତ୍ତକରଷଣେ || ୫୪
 ପୁଣି ରହିଲି ଦୃଢ଼ଚିତ୍ତେ | ସେ ରୂପ ଦେଖିବା ନିମନ୍ତେ || ୫୫
 ସେ ହରି ହୋଇଲେ ଅନ୍ତର | ଦିଶିଲା ଘୋର-ଅନ୍ଧକାର || ୫୬
 ବାହୁଡ଼ି ଚାହିଁଲି ବାହାରେ | ଦିଶି ଆକାଶ ଅଭ୍ୟନ୍ତରେ || ୫୭
 ଭିତରେ ବାହାରେ ନ ପାଇ | ଆକୁଳେ କମ୍ପେ ମୋର ଦେହା || ୫୮
 ଏମନ୍ତେ ଅନ୍ତରାକ୍ଷ-ବାଣୀ | କିବା ଅମୃତ ତରଙ୍ଗିଣୀ || ୫୯
 ମନ-ବଚନେ ଅଗୋଚର | ସ୍ୱଭାବେ ଗମ୍ଭୀର ସୁସ୍ୱର || ୬୦
 ପ୍ରସନ୍ନ କଲା ମୋର ମନ | ଶୁଣିଲି ଆକାଶ-ବଚନ || ୬୧
 ଏଜନ୍ମେ ଦେଖୁବୁ ତୁ କାହିଁ | ମୋହର ଆଦି ଅନ୍ତ ନାହିଁ || ୬୨
 କୁଜନଜନଙ୍କର ଚିତ୍ତ | କର୍ମ-ବାସନାରେ ଜଡ଼ିତ || ୬୩
 ଯାବତ ଶୁଭାଶୁଭ-କର୍ମେ | ଚିତ୍ତ ଆକର୍ଷେ ମତି ଭ୍ରମେ || ୬୪
 ସେ ମୋତେ ପାଇବେ କେମନ୍ତେ | କର୍ମ ଆବୋରି ନାନାମତେ || ୬୫
 ମୋର ସେବକ ସେବା ଫଳେ | ତେଣୁ ଦେଖୁଲୁ ମୋତେ ଡୋଳେ || ୬୬
 ମୁଁ ଯାର ଚିତ୍ତେ ନିତ୍ୟେ ଥାଇ | ତା ହୃଦେ ଅମଙ୍ଗଳ କାହିଁ || ୬୭
 ଏବେ ସାଧୁଙ୍କ ସେବା କରି | ଦୀର୍ଘଜୀବନ ଦେହେ ଧରି || ୬୮

ଦୃଢ଼ଭକତି ମୋର ପାଦେ | ଚିତ୍ତେ ପ୍ରସରୁ ଅପ୍ରମାଦେ || ୬୯
 ଏ ଦେହ ଛାଡ଼ି ମୋର ଧ୍ୟାନେ | ଅନ୍ତେ ମିଳିବୁ ମୋ ଭୁବନେ || ୭୦
 ମୋର ବିଷୟେ ତୋର ମତି | କେବେ ହେଁ ନୋହିବ ଦୁର୍ଗତି || ୭୧
 ସୃଷ୍ଟିପ୍ରଳୟ ବାଧା ଯେତେ | କେବେହେଁ ନ ଲାଗିବ ତୋତେ || ୭୨
 ମୋ ଅନୁଗ୍ରହେ ହେଉ ଜ୍ଞାନ | ଏମନ୍ତ ଆକାଶ-ବଚନ || ୭୩
 ସ୍ୱଭାବେ ସ୍ଫୁରେ ଅନ୍ତରୀକ୍ଷେ | କେ ତାହା ଦେଖିବ ପ୍ରତ୍ୟକ୍ଷେ || ୭୪
 ସ୍ୱଭାବେ ରୂପ ନାହିଁ ଯାର | ମହାମହିମା ନିର୍ବିକାର || ୭୫
 ସେ ବାଣୀ ଶୁଣି ଚିତ୍ତ ସ୍ଥିରେ | ପ୍ରଣାମ କଲି ତା ପୟରେ || ୭୬
 ମୋର ଜୀବନ କୃତକୃତ୍ୟ | ଶୁଣ ହେ ସତ୍ୟବତୀ-ସୁତ || ୭୭
 ସେ ବିନୁ ନ ଜାଣଇ ଆନ | ମୋ ସର୍ବଗତି ଭଗବାନ || ୭୮
 ଲାଜଭୟକୁ ପରିହରି | ହୃଦେ ଗୋବିନ୍ଦ ନାମ ଧରି || ୭୯
 ଅନନ୍ତ ନାମ ଗୁଣ ଯେତେ | ଚିତ୍ତେ ସୁମରି ଅବିରତେ || ୮୦
 ଭୂମି କରଇ ପର୍ଯ୍ୟଟନ | ବିଗତରାଗ ତୁଷ୍ଟ ମନ || ୮୧
 ମଦମସ୍ତରମାନ ତେଜି | କୃଷ୍ଣ-ଚରଣେ ଦୃଢ଼େ ଭଜି || ୮୨
 ଏମନ୍ତେ ଭ୍ରମୁ ଅନୁଦିନ | ନିର୍ମଳ ହୋଇଲା ମୋ ମନ || ୮୩
 ଏମନ୍ତେ ମରଣ ନିୟତ | କାଳ ହୋଇଲା ଉପଗତ || ୮୪
 ସଂଶୟ ସ୍ଫୁରେ ମୋର ମନେ | ବିକୁଳି ଯେହ୍ନେ ନୀଳଘନେ || ୮୫
 ଦିବ୍ୟସ୍ୱରୂପ ମୁହିଁ ଦେଖି | ତକ୍ଷଣେ ଶରୀର ଉପେକ୍ଷି || ୮୬
 ଆନନ୍ଦେ କୃଷ୍ଣ ଅନୁଗ୍ରହେ | ଶୂନ୍ୟେ ଗମିଲି ଦିବ୍ୟଦେହେ || ୮୭
 କଳ୍ପାନ୍ତେ ଦିନ ପ୍ରଳୟରେ | ଏ ସୃଷ୍ଟି ଦେଖିଣ ଉଦରେ || ୮୮
 କ୍ଷୀରଜଳଧି ମଧ୍ୟେ ସ୍ଥିତ | ଅନନ୍ତଶୟନେ ଅତ୍ୟୁତ || ୮୯
 ପଶିଲି ତାର ଅଭ୍ୟନ୍ତରେ | ନିର୍ଲେପ ନିର୍ମଳ ଶରୀରେ || ୯୦
 ଯେବେ ସହସ୍ରଯୁଗ ଗଲା | ଶୟନୁ ଅନନ୍ତ ଉଠିଲା || ୯୧
 ତକ୍ଷଣେ ବ୍ରହ୍ମ-ରୂପ ଧରି | ଭୂମି ଭିଆଇ ସୃଷ୍ଟିକରି || ୯୨
 ମରୀଚି ଆଦି ସପ୍ତସୁତ | ବ୍ରହ୍ମା ମନରୁ ହେଲେ ଜାତ || ୯୩
 ମୁହିଁ ହୋଇଲି ତାଙ୍କ ସଙ୍ଗେ | ସମ୍ପୃତ ବିଧାତାର ଅଙ୍ଗେ || ୯୪
 ନିଷ୍ଠଳ ଚିତ୍ତେ ଦୃଢ଼ବ୍ରତେ | ଏ ତନିଲୋକେ ଭ୍ରମେ ନିତ୍ୟେ || ୯୫
 କୃଷ୍ଣର ଭାବେ ଭ୍ରମେ ନିତି | ମୋହର ଅବ୍ୟାହତଗତି || ୯୬

କୃଷ୍ଣଭକତି ଭାବଭୋଳେ । ମୁହିଁ ଗମଇ ଅନ୍ତରାଳେ ॥ ୯୭
 ଦେବଙ୍କ ମଧ୍ୟେ ମୁହିଁ ଥାଇ । ନୃତ୍ୟ କରଇ କୃଷ୍ଣ ଗାଇ ॥ ୯୮
 ଶୁଣି ସତୋଷ ମୋର ବାଣୀ । ବାଣୀ ଗୋଟିଏ ଦେଲେ ଆଣି ॥ ୯୯
 ସପତସ୍ୱର ବିଭୂଷଣା । ସୁସ୍ୱର ନାଦ ତିନିଗୁଣା ॥ ୧୦୦
 ସ୍ୱର ମୂର୍ଚ୍ଛନା ନାଦ ବାଇ । ଆନନ୍ଦେ କୃଷ୍ଣଗୁଣ ଗାଇ ॥ ୧୦୧
 ନିରତେ ଭ୍ରମେ ତ୍ରିଜଗତେ । ଶୁଣ କହିବା ଆଉ ଯେତେ ॥ ୧୦୨
 ହରିର ଅଭୟଚରଣ । ଅଶେଷତୀର୍ଥଙ୍କର ସ୍ଥାନ ॥ ୧୦୩
 ସେ ପାଦ କଲେ ସୁମରଣ । ଶୀଘ୍ର ମୋ ଚିତ୍ତେ ନାରାୟଣ ॥ ୧୦୪
 ଆଦିତ୍ୟ ତେଜ ପ୍ରାୟ ଦିଶେ । ଅଜ୍ଞାନତମ ବେଗେ ନାଶେ ॥ ୧୦୫
 ସେ ହରିଚରିତର ଗୁଣ । ଭୋ ମୁନି ସାବଧାନେ ଶୁଣ ॥ ୧୦୬
 ଭବସାଗରେ ଯେତେ ନରେ । ଆତୁରଚିତ୍ତ ଅଭ୍ୟନ୍ତରେ ॥ ୧୦୭
 ବିଷୟରସେ ସୁଜଡ଼ିତ । କେବେହେଁ ନୋହେ ଶୁଦ୍ଧଚିତ୍ତ ॥ ୧୦୮
 ଅଛନ୍ତି ଭବ-ସିନ୍ଧୁ-ଗର୍ଭେ । ସେ ନରେ କେମନ୍ତେ ତରିବେ ॥ ୧୦୯
 କୃଷ୍ଣର ଗୁଣଗାଥା ଘୋଷି । ଆନନ୍ଦେ ସୁଖନାବେ ବସି ॥ ୧୧୦
 ହେଲେ ତରିବେ ହରି ଗାଇ । ଅନ୍ୟଥା ସୁଖ ଲେଶ ନାହିଁ ॥ ୧୧୧
 ଯମ ନିୟମ ଯୋଗପଥେ । ଯେ ନର ସାଧେ ଅବିରତେ ॥ ୧୧୨
 ଏ ନାବ ପାଇବ ସେ କାହିଁ । ଯେବେ ଗୋବିନ୍ଦେ ଚିତ୍ତ ନାହିଁ ॥ ୧୧୩
 ଶୁଣ ହେ ସତ୍ୟବତୀ-ସୁତ । ମୋହର ପୂର୍ବର ଚରିତ ॥ ୧୧୪
 ଜନ୍ମ କର୍ମାଦି ମୋର ଯେତେ । କହିଲି ତୁମ୍ଭର ଅଗ୍ରତେ ॥ ୧୧୫
 ତୁମ୍ଭର ମନ ତୋଷ ଅର୍ଥେ । କହିଲି ଭକ୍ତିଯୋଗ ଯୋଗଯେତେ ॥ ୧୧୬

ସୁତ ଉବାଚ

ସୁତ କହନ୍ତି ଅନୁରାଗେ । ଯଜ୍ଞେ ସମସ୍ତ ମୁନିଆଗେ ॥ ୧୧୭
 ନାରଦ ଜନ୍ମକର୍ମ କଥା । ବିଷ୍ଣୁ ଭକତିର ବ୍ୟବସ୍ଥା ॥ ୧୧୮
 ବ୍ୟାସଙ୍କ ଆଗେ ସର୍ବ କହି । ଆନନ୍ଦେ ବାଣୀବାଦ୍ୟ ବାଇ ॥ ୧୧୯
 ଆକାଶମାର୍ଗେ ଗଲେ ଏକେ । ବିକୁଳି ଯେହ୍ନେ ବଳାହକେ ॥ ୧୨୦
 ଧନ୍ୟ ମହିମା ଦେବରଷି । ନିରତେ କୃଷ୍ଣନାମ ଘୋଷି ॥ ୧୨୧
 ହରି ଗାୟନେ ଭୋଳ ହୋଇ । ବିବିଧଛନ୍ଦେ ବାଣୀ ବାଇ ॥ ୧୨୨

ନିରତେ ଭ୍ରମେ ତିନିପୁରେ । ଜଗତ ସଙ୍କଟୁ ଉଦ୍ଧରେ ॥ ୧୨୩
 ବୋଲଇ ଦାସ ଜଗନ୍ନାଥ । ପ୍ରଥମସ୍କନ୍ଧେ ଭାଗବତ ॥ ୧୨୪

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ବ୍ୟାସ-ନାରଦ-ସମ୍ବାଦେ ଷଷ୍ଠୋଽଧ୍ୟାୟଃ ।



ସପ୍ତମ ଅଧ୍ୟାୟ

ଏମନ୍ତେ ଶୁକ ମୁଖୁ ଶୁଣି । ଶୈନକ ଆଦି ସର୍ବ ମୁନି ॥ ୧
 ସୁତମୁନିଙ୍କ ମୁଖ ଚାହିଁ । ପୁଣି ପୁଚ୍ଛନ୍ତି ଭାବ ବହି ॥ ୨

ଶୈନକ ଉବାଚ

ବ୍ୟାସଙ୍କୁ ଛାଡ଼ି ଗଙ୍ଗାକୂଳେ । ନାରଦ ଗଲେ ଯେତେବେଳେ ॥ ୩
 ଚିତ୍ତେ ସଂଶୟ ଯେତେ ଥିଲା । ନାରଦବାକ୍ୟେ ଦୂର ହେଲା ॥ ୪
 ସେ ସର୍ବଗୁଣେ ଅଧିକାରୀ । ନାରଦବାକ୍ୟ ଚିତ୍ତେ ଧରି ॥ ୫
 ପୁଣି କି କଲେ ପୁଣ୍ୟଦେହା । କହ ଆତ୍ମଙ୍କୁ ଯେବେ ଦୟା ॥ ୬
 ଏମନ୍ତେ ମୁନିଙ୍କ ପ୍ରଶନେ । କୃଷ୍ଣମହିମା ଶୁଣି କର୍ଣ୍ଣେ ॥ ୭
 ସୁତ କହନ୍ତି ତୋଷ ଚିତ୍ତେ । ମୁନିଜନଙ୍କର ଅଗ୍ରତେ ॥ ୮

ସୁତ ଉବାଚ

ସେ ବ୍ରହ୍ମନଦୀର ପଶ୍ଚିମେ । ଆଶ୍ରମ ଶମ୍ୟାପ୍ରାସ ନାମେ ॥ ୯
 ଯହିଁ ଅଶେଷ ମୁନିଜନ । ଏଣୁ ଅନେକ ଯଜ୍ଞସ୍ଥାନ ॥ ୧୦

ମଧ୍ୟେ ବଦରୀ ନାମେ ବନ | ବ୍ୟାସଙ୍କ ନିୟତ ଆଶ୍ରମ || ୧୧
 ସେ ବନେ ସରସ୍ୱତୀଜଳେ | ସ୍ୱାହାନ ସାରି ପ୍ରାତଃକାଳେ || ୧୨
 କୃଷ୍ଣମହିମା ଚିନ୍ତି ମନେ | ମୁନି ବସିଲେ ଯୋଗଧାମେ || ୧୩
 ନିର୍ମଳ ମନେ ଧ୍ୟାନ କରି | ତକ୍ଷଣେ ପ୍ରଭୁ ନରହରି || ୧୪
 ମାୟା ସହିତେ ହେଲେ ଦୃଶ୍ୟ | ଯେ ପୂର୍ବପୁରାଣପୁରୁଷ || ୧୫
 ଯେ ମାୟା ତ୍ରିଗୁଣେ ଜଡ଼ିତ | ଅଜ୍ଞାନ ପଥେ ମୋହଗ୍ରସ୍ତ || ୧୬
 ଅସତ୍ୟ ସତ୍ୟ ପ୍ରାୟେ ମଣେ | ଆତ୍ମାର ଗତି ନ ପ୍ରମାଣେ || ୧୭
 ତେଣୁ ସେ ଜନ୍ମାଦି ଅନର୍ଥ | ଜୀବକୁ ହୁଅଇ ପ୍ରାପତ || ୧୮
 ତାହାକୁ ଉଦ୍ଧରିବା ଅର୍ଥେ | କୃଷ୍ଣଭକତି ଯୋଗପଥେ || ୧୯
 ରଚିଲେ ଭାଗବତବାଣୀ | ଏ ଜୀବ ତରେ ଯାହା ଶୁଣି || ୨୦
 ଭକତି ଲଭେ କୃଷ୍ଣପାଦେ | ନ ପଡ଼େ ଶୋକ ମୋହ ବାଦେ || ୨୧
 ସଂହିତା ଛଳେ ହରିବାଣୀ | ଶୁକ ମୁନିଙ୍କି ଘରେ ଆଣି || ୨୨
 ସ୍ୱଭାବେ ତାଙ୍କ ନିଜ ସୁତ | ହରଷେ ଦେଲେ ଭାଗବତ || ୨୩
 ବଶେଷେ ଗୋବିନ୍ଦ ପ୍ରସନ୍ନେ | ମାୟା ନ ଲାଗେ ତାଙ୍କ ମନେ || ୨୪
 ଏମନ୍ତେ ସୁତପ୍ରଶ୍ନଶୁଣି | ମୁନି ସକଳେ ମନେ ଗୁଣି || ୨୫
 ମନେ ସଂଶୟ ଖେଦ ବହି | କହନ୍ତି ସୁତ ମୁଖ ଚାହି || ୨୬

ଶୌନକ ଉବାଚ

ମାୟା ନ ଲାଗେ ଯାର ଚିତ୍ତେ | କି ପ୍ରୟୋଜନ ତାର ଗ୍ରହେ || ୨୭
 ଶୁକ ସ୍ୱଭାବେ ଆତ୍ମାରାମ | ତାହାଙ୍କ ଗ୍ରହେ କିବା ଶ୍ରମ || ୨୮
 କାହାର ଅର୍ଥେ ବ୍ୟାସସୁତ | ଅଭ୍ୟାସ କଲେ ଭାଗବତ || ୨୯
 ନିର୍ଲେପ ଯୋଗୀ ସେ ଯୁଗତେ | ସଂଶୟ ଲାଗେ ଆତ୍ମ ଚିତ୍ତେ || ୩୦
 ଶୁଣି ସଂଶୟ ମୁନିକଥା | କହନ୍ତି ସୁତ ବ୍ରହ୍ମବେଭା || ୩୧

ସୁତ ଉବାଚ

ସ୍ୱଭାବେ ମୁନିଙ୍କର ଚିତ୍ତ | ଗ୍ରହରେ ନୁହଇ ଗ୍ରହିତ || ୩୨
 ତଥାପି ଅକିଞ୍ଚନ ପଣେ | ଭକନ୍ତି ଗୋବିନ୍ଦଚରଣେ || ୩୩

ଯେଣୁ ସକଳ ଭୂତେ ହରି | ପରମ ଆତ୍ମା ରୂପେ ପୁରି || ୩୪
 ତେଣୁ ଭକତି ଅତିରେକେ | କହନ୍ତି ଏକକୁ ଆରେକେ || ୩୫
 ସେ ଶୁକମୁନି ଶୁଦ୍ଧଚେତା | ନିତ୍ୟେ ଅଭ୍ୟାସେ କୃଷ୍ଣକଥା || ୩୬
 ଭକତଜନ ପ୍ରିୟ ଅର୍ଥେ | ଯାହାର ଜନ୍ମ ଏ ଜଗତେ || ୩୭
 ଏବେ ହୋ ଶୁଣ ବିପ୍ରଜନେ | ହରି ଚରିତ ଅବଧାନେ || ୩୮
 ଭକତ ପରୀକ୍ଷିତ କଥା | ପଶୁନନ୍ଦନଙ୍କ ବ୍ୟବସ୍ଥା || ୩୯
 କୁରୁ ପାଣ୍ଡବ ଯୁଦ୍ଧ ଅନ୍ତେ | ବୀରେ ଗମିଲେ ବୀରପଥେ || ୪୦
 ଭୀମସେନର ଗଦା ବାଜି | ଦୁର୍ଯ୍ୟୋଧନର ଜାନୁ ଭାଜି || ୪୧
 ପଳାଇ ଗଲା ପ୍ରାଣ ତରେ | ଲୁଚିଲା ବ୍ୟାସ-ସରୋବରେ || ୪୨
 ଏମନ୍ତେ ହୋଇଲା ରଜନୀ | ଜଳେ ଭାଲଇ ଭୟ ଘେନି || ୪୩
 କାନ୍ଦଇ ଜୀବନ ବିକଳେ | ଦ୍ରୋଣନନ୍ଦନ ଦେଖୁ କୁଳେ || ୪୪
 ବୋଲଇ ରାଜା ମୁଖ ଚାହିଁ | ମୋତେ ଯେ ନ ବରିଲୁ ତୁହି || ୪୫
 ଯୁଦ୍ଧେ ସକଳ ବୀର ମାରି | ଏ ଭୂମି ଅପାଣ୍ଡବା କରି || ୪୬
 ତୋତେ ବସାନ୍ତି ରାଜକୁଳେ | ଅଖଣ୍ଡ ଅବନୀ ମଣ୍ଡଳେ || ୪୭
 ଶୁଣି ବୋଲଇ ନୃପବର | ଏବେ ହୋ ଅପାଣ୍ଡବା କର || ୪୮
 ଏବେ ବରିଲି ସେନାପତି | ଫେଡ଼ ତୁ ମୋହର ଦୁର୍ଗତି || ୪୯
 ଏମନ୍ତ କହି ଅନ୍ଧବଳା | ତାହାର ହସ୍ତେ ଜଳ ଦେଲା || ୫୦
 ଦ୍ରୋଣ କୁମର ବେଗେ ଉଠି | ଧନୁ ଧଇଲା ଦୃଢ଼ମୁଷ୍ଟି || ୫୧
 ମନ୍ତ୍ରିଣ ନାରାଚ ପେଷିଲା | ପାଣ୍ଡବ ଶିବିରେ ପଡ଼ିଲା || ୫୨
 ଦ୍ରୌପଦୀ ପାଞ୍ଚ ଯେ କୁମରେ | ଶୋଇଣ ଥିଲେ ଅନ୍ତଃପୁରେ || ୫୩
 ପଡ଼ି କାଟିଲା ତାଙ୍କ ଶିର | ଶବଦ କଲା ମହାଘୋର || ୫୪
 ଶୁଣି କମ୍ପିଲେ ଦିଗପାଳେ | ପୁରିଲା ଭୂମି ଅନ୍ତରାଳେ || ୫୫
 ଅତି ନିହିତ କର୍ମ କଲା | ଦଇବ ବଶେ ଦ୍ରୋଣବଳା || ୫୬
 ଦ୍ରୌପଦୀ ଶୟନ ଉପେକ୍ଷି | ପୁତ୍ର ମରଣ ଦୁଃଖେ ଦୁଃଖୀ || ୫୭
 ବିକଳେ କରଇ ରୋଦନ | ତା ପାଶେ ମିଳିଲେ ଅର୍ଜୁନ || ୫୮
 ଅନେକ ଶାନ୍ତି ବାକ୍ୟ କହି | ବୋଲେ ଦ୍ରୌପଦୀ ମୁଖ ଚାହିଁ || ୫୯
 ଦ୍ରୋଣ କୁମର ଶିର ବାଣେ | କାଟି ସ୍ଥାପିବି ତୋ ଚରଣେ || ୬୦
 ତେବେ ହରିବି ତୋର ଶୋକ | ତୁ ଏବେ ସ୍ଥିର ଚିତ୍ତେ ଦେଖ || ୬୧

ସେ ବ୍ରହ୍ମବନ୍ଧୁ ଆତତାୟୀ | ତାହାର ବଧେ ଦୋଷ ନାହିଁ || ୬୨
 ଏମନ୍ତେ ମଧୁର ବଚନେ | ଶାନ୍ତି କରାଇ ତାର ମନେ || ୬୩
 ଯାର ସାରଥୀ ଭଗବାନ | କେ ତାରେ କରେ ଅପମାନ || ୬୪
 ଗାଣ୍ଡୀବ ଧନୁ ଧରି ହସ୍ତେ | ବସିଲା କପିଧ୍ଵଜ ରଥେ || ୬୫
 ବେଗେ ଧାଇଁଲା ସଜହୋଇ | ଦେବେ ଗଗନେ ଛନ୍ଦି ଚାହିଁ || ୬୬
 ଅର୍ଜୁନ ଦେଖୁ ଦ୍ରୋଣ ବଳା | କାତରେ ହୃଦୟ କମ୍ପିଲା || ୬୭
 ବାଳକ ବଧେ ଛନ୍ଦ ମନେ | ପଳାଇ ଜୀବନ ରକ୍ଷଣେ || ୬୮
 ବେଗେ ପଳାଇ ଭୂମିଗତେ | ପଶିଲା ଗହନ ବନସ୍ତେ || ୬୯
 ପୁଣି ପଳାଇ ଘୋର ବନେ | ଅନ୍ଧକ ରୁଦ୍ର ତରେ ଯେହ୍ନେ || ୭୦
 ତାରେ ରକ୍ଷକ କେହି ନାହିଁ | ଶ୍ରୀମେଣ ଅଶ୍ଵ ନ ଚଳଇ || ୭୧
 ପ୍ରାଣ ରକ୍ଷଣେ ଦ୍ରୋଣସ୍ଵତ | ମନେ ସୁମରି ବ୍ରହ୍ମଅସ୍ତ୍ର || ୭୨
 ତକ୍ଷଣେ ଜଳେ ସ୍ନାନ କରି | ବ୍ରହ୍ମଶିରାକୁ ହସ୍ତେ ଧରି || ୭୩
 ସଂହାର ନ ଜାଣେ ତାହାରେ | ପେଷିଲା ଅର୍ଜୁନ ଉପରେ || ୭୪
 ସ୍ଵଭାବେ ବ୍ରହ୍ମଶିରା ନାମ | ତେଜେ ବିରାଜେ ରବି ସମ || ୭୫
 ତାର ପ୍ରତଷ୍ଠ ତେଜ ଚାହିଁ | କମ୍ପଇ ଅର୍ଜୁନର ଦେହୀ || ୭୬
 ବ୍ରହ୍ମ ଅସ୍ତ୍ରକୁ ଭୟ କଲା | ଗୋବିନ୍ଦ ମୁଖକୁ ଚାହିଁଲା || ୭୭
 ପଡ଼ି ଅଭୟ ପାଦତଳେ | ବୋଲଇ ଜୀବନ ବିକଳେ || ୭୮

ଅର୍ଜୁନ ଉବାଚ

ହେ କୃଷ୍ଣ କୃଷ୍ଣ ଯୋଗେଶ୍ଵର | ଶରଣଜନଙ୍କ ସୋଦର || ୭୯
 ସଂସାର ଅନଳ ଦହନେ | ତରେ ସ୍ଵରନ୍ଧି ତୋତେ ଜନେ || ୮୦
 ତାହାଙ୍କୁ ଦେଉ ମୋକ୍ଷ ଗତି | ଅଭୟ ବ୍ରହ୍ମେ ସେ ପଶନ୍ତି || ୮୧
 ଆଦିପୁରୁଷ ନିରଞ୍ଜନ | ପ୍ରକୃତି ପରେ ତୋ ବିଶ୍ରାମ || ୮୨
 ସ୍ଵରୂପେ ମାୟାକୁ ସଂହରୁ | କୈବଲ୍ୟ ରୂପେ ତୁ ବିହରୁ || ୮୩
 ଏଣୁ ତୋହର ଗତି ମୁହିଁ | ମାୟାର ବଳେ ନ ଜାଣଇ || ୮୪
 ଏ ଜୀବଲୋକେ ଘୋରମାୟା | ତୁଟଇ ଯାରେ କରୁ ଦୟା || ୮୫
 ଏଯେ ତୋହର ଅବତାର | ଖଣ୍ଡିବ ଅବନୀର ଭାର || ୮୬
 ତୋରେ ଶରଣ ଯେ ପଶଇ | ସଂସାର ତାକୁ ନ ଲାଗଇ || ୮୭

ଏଣୁ ମୋହର ଗତି ତୁହି | ତୋ ମାୟାବଳ ମୁଁ ଜାଣଇ || ୮୮
 ଏ ଯେ ଆସଇ ବ୍ରହ୍ମଶର | ତେଜେ ଆଛାଦି ତିନିପୁର || ୮୯
 ସ୍ଵଭାବେ ପ୍ରତଷ୍ଠ ଦାରୁଣ | ଦେଖୁ କମ୍ପଇ ମୋର ପ୍ରାଣ || ୯୦
 କହ କି କରିବି ଗୋସାଇଁ | ତୋ ତହିଁ ଆନଗତି ନାହିଁ || ୯୧
 ଅର୍ଜୁନ ବାକ୍ୟ ଶୁଣି ହସି | କହନ୍ତି ପ୍ରଭୁ ବ୍ରହ୍ମରାଶି || ୯୨

ଶ୍ରୀକୃଷ୍ଣ ଉବାଚ

ଜୀବନ ତରେ ଦ୍ରୋଣ ବଳା | ଅତିମାନୁଷ୍ଠ କର୍ମ କଲା || ୯୩
 ମନ୍ତ୍ର ନ ଜାଣଇ ସଂହାରେ | ବେଗେ ପେଷିଲା ପ୍ରାଣତରେ || ୯୪
 ଏହା ନିବାରଣେ ଶସ୍ତ୍ର ନାହିଁ | କେହି ନ ଜାଣେ ଦେହ ବହି || ୯୫
 ତୁ ତ ସକଳ ଶାସ୍ତ୍ର ଜାଣୁ | ଚଞ୍ଚଳ ଚିତ୍ତେ ନ ପ୍ରମାଣୁ || ୯୬
 ଏ ବ୍ରହ୍ମଶସ୍ତ୍ର ତେଜ ଘୋର | ତୁ ବ୍ରହ୍ମଶସ୍ତ୍ରଣ ନିବାର || ୯୭

ସ୍ଵତ ଉବାଚ

ଶୁଣି ଗୋବିନ୍ଦ ମୁଖୁ ବାଣୀ | ଅର୍ଜୁନ ମନେ ମନେ ଗୁଣି || ୯୮
 ତକ୍ଷଣେ ଆଚମନ କଲା | କୃଷ୍ଣଙ୍କୁ ମନେ ସୁମରିଲା || ୯୯
 ଦ୍ରୋଣଙ୍କ ତହିଁ ଅଛି ଜାଣି | ଭାବେ କହିଲେ ଚକ୍ରପାଣି || ୧୦୦
 ବ୍ରହ୍ମଶରକୁ ବ୍ରହ୍ମଶର | ମନ୍ତ୍ର ପେଷିଲା ବୀରବର || ୧୦୧
 ଗଗନ ମଧ୍ୟେ ବେନି ଶରେ | ଭୂମି କମ୍ପଇ ଅରହରେ || ୧୦୨
 ଅର୍କ ଅନଳ ପ୍ରାୟ ଦିଶି | ବେଡ଼ିଲେ ଦଶଦିଗ ଗ୍ରାସି || ୧୦୩
 ସେ ବେନି ଶସ୍ତ୍ର ତେଜରାଶି | ପ୍ରଳୟାନଳ ପ୍ରାୟ ଦିଶି || ୧୦୪
 ଦହିବା ପ୍ରାୟ ତ୍ରିଭୁବନ | ଦେଖୁ ଡରିଲେ ସର୍ବଜନ || ୧୦୫
 ତେଜେ ତାପିତ ତ୍ରିଭୁବନ | ତା ଦେଖୁ ତକ୍ଷଣେ ଅର୍ଜୁନ || ୧୦୬
 କୃଷ୍ଣ ବୋଇଲେ ଶୁଣ ବୀର | ଅସ୍ତେ ସେ ଅସ୍ତ୍ରକୁ ସଂହାର || ୧୦୭
 ଯହିଁ କହିଲେ ଚକ୍ରପାଣି | ତକ୍ଷଣେ ସଂହାରିଲା ଆଣି || ୧୦୮
 ରଥୁ ଓହ୍ଲାଇ ମହାରୋଷେ | ଧଇଲା ଅଶ୍ଵତ୍ଥାମା କେଶେ || ୧୦୯
 ପ୍ରତଷ୍ଠ ରୋଷେ ଶିରଝୁଣି | ଆକର୍ଷି ପାଡ଼ିଲା ଧରଣୀ || ୧୧୦
 କର ଚରଣ ତନୁ ଛନ୍ଦେ | ବେଗେ ବାଧିଲା ମାଲ ବନ୍ଧେ || ୧୧୧

ବରୁଣ ପାଶକୁ ସୁମରି | ପଶୁଙ୍କ ପ୍ରାୟ ବନ୍ଦୀ କରି || ୧୧୨
 ଅର୍ଜୁନ ମନେ ଦୟା ବହି | ରାଜସଦନେ ନେବା ପାଇଁ || ୧୧୩
 ରଥର ଦଣ୍ଡେ ବାନ୍ଧେ ଆଣି | ଦେଖୁ ବୋଲନ୍ତି ଚକ୍ରପାଣି || ୧୧୪
 ଏ ବ୍ରହ୍ମବନ୍ଧୁ ବସୁଦ୍ରୋହୀ | ଏହାକୁ ଦଣ୍ଡେ ହେଁ ନ ଥୋଇ || ୧୧୫
 ମନେ ତୁ ଅନ୍ୟ ନ ବିଚାର | ବେଗେ ଏହାର ପ୍ରାଣ ହର || ୧୧୬
 ନିର୍ଦ୍ଦୋଷ ବାଳକ ଶୟନେ | ଥିଲେଯେ ନିଦ୍ରିତ ଲୋଚନେ || ୧୧୭
 ଏ ନାଶ କଲା ତାଙ୍କ ପ୍ରାଣ | ଏବେ କହିବା ପାର୍ଥ ଶୁଣ || ୧୧୮
 ମଉ ପ୍ରମଉ ଉନମଉ | ବାଳ ବନିତା ନିଦ୍ରାଗତ || ୧୧୯
 ଶରଣାଗତ ରଥହୀନ | ସଙ୍କଟେ ଦେଖୁ ରିପୁଜନ || ୧୨୦
 ଏହାକୁ ବଧ ଯେ କରନ୍ତି | ଜୀବନ ଥାଉଁ ସେ ମରନ୍ତି || ୧୨୧
 ପର ଜୀବନ ମାରି ଆଣି | ଆତ୍ମାକୁ ପୋଷନ୍ତି ଯେ ପ୍ରାଣୀ || ୧୨୨
 ତାଙ୍କୁ ମାରନ୍ତେ ବହୁ ପୁଣ୍ୟ | ବେଦେ କହନ୍ତି ବିପ୍ରଜନ || ୧୨୩
 ତୁ ଯେ ଦ୍ରୌପଦୀ ଆଗେ ରହି | ପ୍ରତିଜ୍ଞା କଲୁ ଗର୍ବ ବହି || ୧୨୪
 ବୋଇଲୁ ନ କାନ୍ଦ ସୁନ୍ଦରି | ତୋର ରିପୁକୁ ମୁହିଁ ଧରି || ୧୨୫
 ତାହାର ଶିର କାଟି ବେଗେ | ସ୍ଥାପିବି ତୋର ପାଦଯୁଗେ || ୧୨୬
 ମୁହିଁ ଯେ ଶୁଣିଅଛି ଏହା | ଏବେ ରଖୁଲୁ କରି ଦୟା || ୧୨୭
 ବେଗେ ଏହାର ପ୍ରାଣ ହର | ନିମିଷେ ବିଳମ୍ବ ନ କର || ୧୨୮
 ଏ ପାପୀ ଆତତାୟୀ ନର | ବାଳକ ହନ୍ତା ଏ ତୁମ୍ଭର || ୧୨୯
 ଯାହାର ଆଶ୍ରେ ଭୋଗ କଲା | ତାର ଅପ୍ରିୟ ଏ ଚିତ୍ତିଲା || ୧୩୦
 ଏଣୁ ଏ କୁଳପାଂଶୁ ପଶେ | ନିତ୍ୟେ ବଞ୍ଚଇ ଘୋର ବନେ || ୧୩୧

ସୂତ ଉବାଚ

ଏମନ୍ତେ ଧର୍ମ ପରୀକ୍ଷାର୍ଥେ | କୃଷ୍ଣ କହିଲେ ନାନା ମତେ || ୧୩୨
 ଅର୍ଜୁନ ନ ଶୁଣଇ ତାହା | ଗୁରୁପୁତ୍ରକୁ କରି ଦୟା || ୧୩୩
 ଯଦ୍ୟପି ଅଟେ ପୁତ୍ରଦ୍ରୋହୀ | ତଥାପି ବଧେ ଇଚ୍ଛା ନାହିଁ || ୧୩୪
 ତକ୍ଷଣେ ଉଠି ବୀର ପାର୍ଥ | ବନ୍ଧନ କରି ଗୁରୁସୁତ || ୧୩୫
 ଦ୍ରୌପଦୀ ଆଗେ ନେଇ ଦେଲା | ତୋ ରିପୁ ସମ୍ଭାଳ ବୋଇଲା || ୧୩୬
 ନିନ୍ଦିତ କର୍ମେ ହୀନ ହୋଇ | ବନ୍ଧନ ପଶୁ ପାଶେ ଦେହୀ || ୧୩୭

ଦ୍ରୌପଦୀ ତାର ରୂପ ଚାହିଁ | ତକ୍ଷଣେ ଚିତ୍ତେ ଦୟା ବହି || ୧୩୮
 ପୁତ୍ରଙ୍କ ରିପୁ ଏ ନିୟତ | ସ୍ୱଭାବେ ଦ୍ରୋଣ-ଗୁରୁ-ସୁତ || ୧୩୯
 ଅନ୍ତରେ ନମସ୍କାର କଲା | ଅର୍ଜୁନ ମୁଖକୁ ଚାହିଲା || ୧୪୦
 ବୋଲଇ ବେନି କରଯୋଡ଼ି | ବନ୍ଧନ ଦିଅ ବେଗେ ଫେଡ଼ି || ୧୪୧
 ସ୍ୱଭାବେ ବିପ୍ର ଗୁରୁଜନ | ବିଶେଷେ ଦ୍ରୋଣଙ୍କ ନନ୍ଦନ || ୧୪୨
 ରହସ୍ୟ ଧନୁର୍ବେଦ ଗ୍ରାମ | ବିସର୍ଗ ସଂହାର ସଂଯମ || ୧୪୩
 ସକଳ ଅସ୍ତ୍ର ଶସ୍ତ୍ର କଲା | ଯେ ଗୁରୁପଣେ ଶିଖାଇଲା || ୧୪୪
 ସେହିଟି ପୁତ୍ର ରୂପେ ଜାତ | ଆତ୍ମାରୁ ଆପଣେ ସମ୍ଭୂତ || ୧୪୫
 ସ୍ୱାମୀର ତହିଁ ଅର୍ଦ୍ଧେ ଘେନି | ଯୁକ୍ତେ ଏହାର ଜନନୀ || ୧୪୬
 ସ୍ୱାମୀର ସଙ୍ଗେ ସେ ନ ମଲା | ଯେଣୁ ଏ ପୁତ୍ର ତାର ଥିଲା || ୧୪୭
 ତୁମ୍ଭେ ଧର୍ମିଙ୍କ ମହାଭାଗ | ଏ ନୋହେ ତୁମ୍ଭ ଦଣ୍ଡଯୋଗ୍ୟ || ୧୪୮
 ଏ ତୋର ଧର୍ମ ଗୁରୁକୁଳ | ଏହାକୁ ଭଲେ ପ୍ରତିପାଳ || ୧୪୯
 ଏହାର ଗଉଡ଼ମୀ ମାତା | ସୁପୁଣ୍ୟବତୀ ପତିବ୍ରତା || ୧୫୦
 ରୋଦନ ନ କରୁ ସେ ଶୋକେ | ମୋହର ପ୍ରାୟେ ପୁତ୍ର ଦୁଃଖେ || ୧୫୧
 କ୍ଷତ୍ରିୟ ଯେବେ ମୃତ୍ୟୁପଣେ | କୋପ ସମ୍ପାଦେ ବିପ୍ରଗଣେ || ୧୫୨
 ସେ କୋପେ ନିଜକୁଳ ଦହେ | ଏଣୁ କେ ବିପ୍ର ମନ୍ୟୁ ସହେ || ୧୫୩

ସୂତ ଉବାଚ

ଦ୍ରୌପଦୀ ଧର୍ମ ନ୍ୟାୟ ବାଣୀ | ହରଷେ ଯୁଧିଷ୍ଠିର ଶୁଣି || ୧୫୪
 ଶୁଣି ନକୁଳ ସହଦେବ | ସାତ୍ୟକି ଅର୍ଜୁନ ପାଣ୍ଡବ || ୧୫୫
 ଗୋବିନ୍ଦ ଆଦି ଶୁଣି କରି | କୁନ୍ତୀ ସହିତେ ଯେତେ ନାରୀ || ୧୫୬
 ମଉନେ କିଛି ନ ବୋଲିଲେ | ସେ ଧର୍ମ ଅନ୍ତରେ ଜାଣିଲେ || ୧୫୭
 ତାହାଙ୍କ ମଧ୍ୟେ ଭୀମସେନ | କଟାକ୍ଷେ ଅରୁଣ ଲୋଚନ || ୧୫୮
 କୋପେ ଅନାଇ କୃଷ୍ଣ ମୁଖେ | ବୋଲନ୍ତି ଅତି ମନ ଦୁଃଖେ || ୧୫୯
 ତୀକ୍ଷଣ ଖଡ଼ଗେ କାଟି ଶିର | ଏହାକୁ ନରକୁ ଉଦ୍ଧର || ୧୬୦
 କି ପ୍ରୟୋଜନ କିବା ଅର୍ଥେ | ଏ ପାପୁ ତରିବ କେମନ୍ତେ || ୧୬୧
 ଶୟନେ ଶିଶୁବଧ କଲା | ସ୍ୱଭାବେ ଜିଉଁ ଜିଉଁ ମଲା || ୧୬୨

ଦ୍ରୌପଦୀ ତୁଲେ ଚକ୍ରପାଣି | ଏ ଧର୍ମ ଭୀମ ମୁଖୁ ଶୁଣି || ୧୬୩
 ଅଳପ ହାସେ ଭାବଗ୍ରାହୀ | ବୋଲନ୍ତି ଅର୍ଜୁନକୁ ଚାହିଁ || ୧୬୪

ଶ୍ରୀଭଗବାନୁବାଚ

ବ୍ରାହ୍ମଣ ବଧ ଯୋଗ୍ୟ ନୋହି | ଏହା ମୁଁ ଶାସ୍ତ୍ର ଅଛି କହି || ୧୬୫
 ଯେ ଆତତାୟୀ କର୍ମ କରେ | ଅଧର୍ମ ମାର୍ଗେ ଶସ୍ତ୍ରଧରେ || ୧୬୬
 ଜୀବନ ଥାଇଁ ସେ ମରନ୍ତି | ଅନ୍ତେ ନରକ ପଥ ଚିନ୍ତି || ୧୬୭
 ମରଣ ଉଚିତ ଏହାର | ଏହାକୁ ରଖ ବୀରବର || ୧୬୮
 ଉଭୟ ବାକ୍ୟ ମୋର କର | ଯେ ଧର୍ମ ଉଚିତ ବେଭାର || ୧୬୯
 ଦ୍ରୌପଦୀ ପୁତ୍ର ଶୋକ ବେଳେ | ତୁ ଯେ ବୋଲନ୍ତୁ ଅବହେଳେ || ୧୭୦
 ତୋହର ପୁତ୍ର ଶତ୍ରୁ ମାରି | ଶିର ଚରଣେ ପୂଜା କରି || ୧୭୧
 ଖଣ୍ଡିତ ପୁତ୍ର ଶୋକ ତେବେ | ମୋର ବଚନ କର ଏବେ || ୧୭୨
 ଶାସ୍ତ୍ର ଏହାର ତେଜ ହର | ଜୀବନ ମୃତ୍ୟୁ ପ୍ରାୟେ କର || ୧୭୩
 ଶାସ୍ତ୍ର ଲାଞ୍ଚନେ ଏ ବିହରୁ | ଏ ବିପ୍ର ଜୀବନେ ନ ମରୁ || ୧୭୪
 ଶୋକ ନ ଥାଇ କୃଷ୍ଣା ଚିତ୍ତେ | ଏ କଥା କର ଭୀମ ହିତେ || ୧୭୫
 ଏକଥା ମୋର ସନମତ | ଶୁଣି ଅର୍ଜୁନ କୃତକୃତ୍ୟ || ୧୭୬
 ତକ୍ଷଣେ ଉଠି କୋପଭରେ | ତୀକ୍ଷଣ ଖଡ୍ଗ ଧରି କରେ || ୧୭୭
 କେଶ ଧଳଲା ବାମ ହସ୍ତେ | ମଣି ଯେ ଥିଲା ତାମ ମାଥେ || ୧୭୮
 ଖଡ୍ଗ ଧରି ଦୃଢ଼ମୁଷ୍ଟି | ମଣି ସହିତେ ଶିଖା କାଟି || ୧୭୯
 ଆଣି ଥୋଇଲା ବାହୁବଳେ | ଦ୍ରୌପଦୀ ଦେବୀ ପାଦ ତଳେ || ୧୮୦
 ବନ୍ଧନ ତକ୍ଷଣେ ଫେଇଲା | ଦ୍ରୌପଦୀ ତା ମୁଖ ଚାହିଁଲା || ୧୮୧
 ବାଳକ ହତ୍ୟା ଦୋଷେ ହୀନ | ମଳିନ ଦିଶେ ତା ବଦନ || ୧୮୨
 ମଣି ହରଣେ ତେଜ ଗଲା | ନଗରୁ ବେଗେ ପଳାଇଲା || ୧୮୩
 କେଶବପନ ଧନ ହରି | ତାହାକୁ ରାଜ୍ୟ ଦୂର କରି || ୧୮୪
 ବ୍ରାହ୍ମଣ ଦଣ୍ଡ ଏହି ମତେ | ମରଣ ଲଭଇ ଜୀବନ୍ତେ || ୧୮୫
 ଦ୍ରୋଣ କୁମ୍ଭରେ ଶାସ୍ତ୍ର ଦେଇ | ଜ୍ଞାତି ବାନ୍ଧବେ ରୁଣ୍ଡ ହୋଇ || ୧୮୬
 ସର୍ବେ ଆତୁର ପୁତ୍ର ଶୋକେ | ବାଳକ ଘେନି ଏକେ ଏକେ || ୧୮୭
 ଦହନ କଲେ ଦୁଃଖ ମନେ | ଏବେ ହୋ ଶୁଣି ମୁନିଜନେ || ୧୮୮

ସୁଜନ ହିତେ ଭାଗବତ | ଭିଆଇ ରସମୟ ଗୀତ || ୧୮୯
 ପ୍ରଥମସ୍କନ୍ଧେ ହରିବାଣୀ | ଶୁଣି ସଂସାରୁ ତର ପ୍ରାଣୀ || ୧୯୦
 ଅମୃତ ଶ୍ରୀକୃଷ୍ଣ ଚରିତ | କହଇ ଦାସ ଜଗନ୍ନାଥ || ୧୯୧

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ଦ୍ରୌଣିନିଗ୍ରହୋ ନାମ ସପ୍ତମୋଽଧ୍ୟାୟଃ ।



ଅଷ୍ଟମ ଅଧ୍ୟାୟ

ସୂତ ଉବାଚ

ସକଳେ ମିଳି ଦୁଃଖ ଶୋକେ | ମିଳିଲେ ଗଙ୍ଗାର ଉଦକେ || ୧
 ମୃତ୍ୟୁ ଉଦକ ଦାନ ଅର୍ଥେ | ଦ୍ରୌପଦୀ କୁନ୍ତୀର ସହିତେ || ୨
 ଅପରେ ଯେତେ ନୀରୀଗଣେ | ସକଳ ଶୋକ ନିବାରଣେ || ୩
 ଗଙ୍ଗାର ତୀରେ ଦୁଃଖମନେ | ମିଳିଲେ ସର୍ବ ବନ୍ଧୁଜନେ || ୪
 ଉଦକ ଦେଇ ଗଙ୍ଗାଜଳେ | ଦ୍ଵିତୀୟ ସ୍ନାନ କରି ଗଲେ || ୫
 ଧର୍ମନନ୍ଦନ ଭୀମସେନ | ଅମିକାସୁତ ଯେ ଅର୍ଜୁନ || ୬
 ଗାନ୍ଧାରୀ ପୁତ୍ରଶୋକେ କାନ୍ଦି | ଧରଣୀ ଲୋଟଇ ଦ୍ରୌପଦୀ || ୭
 କୁନ୍ତୀ କାନ୍ଦଇ ଅଶ୍ରୁମୁଖେ | ଏମନ୍ତେ ସର୍ବେ ଦୁଃଖ ଶୋକେ || ୮
 ବିକଳେ କରନ୍ତେ ରୋଦନ | ତା ଦେଖି ଦେବକୀନନ୍ଦନ || ୯
 ବ୍ୟାସ ସହିତେ ସର୍ବମୁନି | କୃଷ୍ଣ ବସିଲେ ସଙ୍ଗେ ଘେନି || ୧୦
 ଧର୍ମପୁରାଣ ଇତିହାସ | ମୁନିଏ କରନ୍ତି ପ୍ରକାଶ || ୧୧

ମୁନିଭବାତ
 ମିଥ୍ୟା ସଂସାର ବିଷ୍ଣୁମାୟା । କେ ସତ୍ୟ କରିପାରେ ଏହା ॥ ୧୨
 କାଳର କ୍ରୀଡ଼ା ଏ ଜଗତ । କାଳକୁ କେବା ସାମରଥ ॥ ୧୩
 ସର୍ଜି ପାଳଇ ପୁଣ ହରେ । କାଳର କ୍ରୀଡ଼ା ଏ ସଂସାରେ ॥ ୧୪
 ତାହାକୁ ପ୍ରତିକ୍ରିୟା ନାହିଁ । ଏମନ୍ତେ ବୋଧ ତାଙ୍କୁ ଦେଇ ॥ ୧୫
 ଶୋକ ହରିଲେ ନାରାୟଣ । ଏବେ ହୋ ମନିଗଣେ ଶୁଣ ॥ ୧୬
 ଦୁଷ୍ଟରାଜାଙ୍କ ସଙ୍ଗ ମେଲେ । କିତବେ ରାଜ୍ୟ ହରିଥିଲେ ॥ ୧୭
 ଦ୍ରୌପଦୀ କେଶ ସ୍ପର୍ଶ ଦୋଷେ । ସ୍ୱଭାବେ ଅଳପ ଆୟୁଷେ ॥ ୧୮
 ତାହାକୁ ପ୍ରଭୁ ମାୟା କରି । ଅର୍ଜୁନ ଗାଣ୍ଡୀବେ ସଂହାରି ॥ ୧୯
 ଯୁଧିଷ୍ଠିରଙ୍କୁ ରାଜ୍ୟ ଦେଲେ । ଅବନୀଭାରା ନିବାରିଲେ ॥ ୨୦
 ଉତ୍ତମ କନ୍ଧେ ସୁସମ୍ପାଦି । କରାଇ ତିନି ଅଶ୍ୱମେଧ ॥ ୨୧
 ରାଜାର ଯଶ ମହାତଳେ । ଇନ୍ଦ୍ର ପ୍ରାୟେ ସମ୍ପାଦିଲେ ॥ ୨୨
 ପାଣ୍ଡୁପୁତ୍ରଙ୍କୁ କରି ଭାବ । ସଙ୍ଗତେ ସାତ୍ୟକି ଉଦ୍ଧବ ॥ ୨୩
 ବ୍ୟାସ ସମେତେ ଯେତେ ମୁନି । କୃଷ୍ଣ ପୂଜିଲେ ଅର୍ଘ୍ୟ ଘେନି ॥ ୨୪
 ସନ୍ତୋଷେ ସର୍ବ ମୁନିଗଣେ । କୃଷ୍ଣଙ୍କୁ ପୂଜିଲେ କଲ୍ୟାଣେ ॥ ୨୫
 ତାହାକୁ ମାଗି ଅନୁଯାନ । ରଥେ ବସିଲେ ଭଗବାନ ॥ ୨୬
 ଦ୍ୱାରକା ବିଜେ ନରହରି । ବାଜଇ ମଙ୍ଗଳ ମହୁରୀ ॥ ୨୭
 ଏମନ୍ତେ ଶୁଣ ମୁନିଜନେ । ଉତ୍ତରା ରାଜାର ଭୁବନେ ॥ ୨୮
 ଥିଲା ଯେ ଅଭିମନ୍ୟୁ ଅନ୍ତେ । ଅନଳେ ନ ଗଲା ସଙ୍ଗତେ ॥ ୨୯
 ବିଧବା ରୂପେ ଗର୍ଭବାସେ । କୁନ୍ତୀ ଦ୍ରୌପଦୀଙ୍କ ଆଶ୍ୱାସେ ॥ ୩୦
 ତାର ଗର୍ଭକୁ କୋପ କଲା । କାନନେ ଦ୍ରୋଣଗୁରୁବଳା ॥ ୩୧
 ଅର୍ଜୁନ ହସ୍ତେ ଦଣ୍ଡ ପାଇ । ଲୁଚିଲା ଘୋରବନେ ଯାଇ ॥ ୩୨
 ସହି ନ ପାରି ଅପମାନ । କୋପ ବସିଲା ତାର ମନ ॥ ୩୩
 ସଙ୍କଳ୍ପ କରି ଗଙ୍ଗାଜଳେ । ଧନୁ ଧଇଲା କୋପାନଳେ ॥ ୩୪
 ମନ୍ତ୍ର ଉଚ୍ଚାରି ବ୍ରହ୍ମଶର । ବୋଲଇ ଦ୍ରୋଣଙ୍କ କୁମର ॥ ୩୫
 ତୁ ଯେ କଠୋର ସାଧ ମୋର । ଅବନୀ-ଅପାଣ୍ଡବ କର ॥ ୩୬
 ଏମନ୍ତେ ବିନ୍ଧିଲା ନାରାତ । ଗଗନେ ଯେହ୍ନେ ରବିତେଜ ॥ ୩୭
 ଦିଶ ଆକାଶ ଆବୋରିଲା । ତା ତେଜେ ଭୁବନ କମ୍ପିଲା ॥ ୩୮

ଗଗନେ ଆସୁଅଛି କ୍ଷେପି । ଉତ୍ତରା ଭୟ କଲା ଦେଖୁ ॥ ୩୯
 ଧାମଇ ଜୀବନ ବିକଳେ । କେଶ ବସନ ଅସମ୍ଭାଳେ ॥ ୪୦
 ବିକଳେ ବେନିକର ତୋଳି । ତାକଇ ରଖ ବନମାଳୀ ॥ ୪୧
 ହେ ଦେବ ଦେବ ଜଗନ୍ନାଥ । ଭାରା ନିବାରେ ତୋ ସମ୍ଭୂତ ॥ ୪୨
 ହେ ମହାଯୋଗୀ ଯୋଗେଶ୍ୱର । ଜଗତଇଶ୍ୱର ଇଶ୍ୱର ॥ ୪୩
 ଅନାଥ ନାଥ ଭାବଗ୍ରାହୀ । ଘୋର ସଙ୍କଟୁ କର ତ୍ରାହି ॥ ୪୪
 ତୋ ତହିଁ ନ ଜାଣଇ ଆନ । ଅଭୟ ସଙ୍କଟ ଭଞ୍ଜନ ॥ ୪୫
 ଏ ଯେ ଗଗନ ମାର୍ଗେ ଶର । ଆସଇ ଯେହ୍ନେ ଦିବାକର ॥ ୪୬
 ପାଣ୍ଡବକୁଳ ଏ ହରିବ । ଏହାକୁ କେବା ନିବାରିବ ॥ ୪୭
 ତୋରେ ଶରଣ ଗଲି ମୁହିଁ । ମୋ ଗର୍ଭ ରଖ ଭାବଗ୍ରାହୀ ॥ ୪୮
 ଏ ଗର୍ଭ ରବିତଳେ ଥାଉ । ମୋର ଜୀବନ ବାଣ ଦହୁ ॥ ୪୯

ସୁତ ଭବାତ

ଉତ୍ତରା ବାକ୍ୟ କର୍ଣ୍ଣେ ଶୁଣି । ମନେ ଚିନ୍ତିଲେ ଚକ୍ରପାଣି ॥ ୫୦
 ଦ୍ରୋଣ କୁମର ଅପମାନେ । ଲୁଚି ଯେ ଥିଲା ଘୋରବନେ ॥ ୫୧
 ମନ୍ତ୍ରୀ ନାରାତ ବ୍ରହ୍ମଶର । ପ୍ରହାର କଲା କୋପଭର ॥ ୫୨
 ମେଦିନୀ-ଅପାଣ୍ଡବ-ଶର । ମୁହିଁ କରିବି ପ୍ରତିକାର ॥ ୫୩
 ଏକଥା କୃଷ୍ଣ ମୁଖୁ ଶୁଣି । ପାଣ୍ଡବେ ନିଜ ଧନୁ ଆଣି ॥ ୫୪
 ସୂର୍ଯ୍ୟର ପ୍ରାୟ ଏକେ ଏକେ । ପଞ୍ଚ-ନାରାତ ଅଭିମୁଖେ ॥ ୫୫
 ଯୋଚି ଚାହିଁଲେ କୃଷ୍ଣମୁଖ । ଅନ୍ତେ ବୋଲନ୍ତି ରଖ ରଖ ॥ ୫୬
 ତାହା ଜାଣିଲେ ନରହରି । ତକ୍ଷଣେ ଚକ୍ରକୁ ସୁମରି ॥ ୫୭
 ବୋଇଲେ ଶୁଣ ସୁଦର୍ଶନ । ରଖ ତୁ ପାଣ୍ଡବ ଜୀବନ ॥ ୫୮
 ତକ୍ଷଣେ କୃଷ୍ଣ ଆଜ୍ଞା ପାଇ । ଯହିଁ ପାଣ୍ଡବ ପାଞ୍ଚଭାଇ ॥ ୫୯
 ମେଘର ପ୍ରାୟେ ଆଛାଦିଲା । କୃଷ୍ଣର କରେ ବିଜେ କଲା ॥ ୬୦
 ସେ ଚକ୍ର ଘେନି କୃଷ୍ଣ ବେଗେ । ପଶିଲେ ଉତ୍ତରାର ଗର୍ଭେ ॥ ୬୧
 ସେ ମାୟାଧର ଚକ୍ରପାଣି । କେବା ପାରିବ ପରିମାଣି ॥ ୬୨
 ସକଳ ଆତ୍ମା ଯୋଗେଶ୍ୱର । ଯାର ମହିମା ଅଗୋଚର ॥ ୬୩
 ପାଣ୍ଡବ ବଂଶ ରକ୍ଷା ଅର୍ଥେ । ଗର୍ଭ ଆବୋରି ଚକ୍ରହସ୍ତେ ॥ ୬୪

ସ୍ୱଭାବେ ଶସ୍ତ୍ର ବ୍ରହ୍ମଶର | ତାହାକୁ ନାହିଁ ପ୍ରତିକାର || ୬୪
 କୃଷ୍ଣର ତେଜ ତା ସଂହାରି | ଗର୍ଭକୁ ରଖିଲେ ମୁରାରି || ୬୬
 ଯାହାର ମାୟା ଏ ସଂସାରେ | ସଞ୍ଚଇ ପାଳଇ ସଂହାରେ || ୬୭
 ଏକି ଆଶ୍ଚର୍ଯ୍ୟ ଅଟେ ତାର | ସର୍ବ ଆଶ୍ଚର୍ଯ୍ୟ ଯେ ଈଶ୍ୱର || ୬୮
 ସେ ବ୍ରହ୍ମଶସ୍ତ୍ର ଯହିଁ ଗଲା | ପାଶ୍ଚବେ ଗୋବିନ୍ଦ ରଖିଲା || ୬୯
 ତକ୍ଷଣେ ପାଶ୍ଚବ ଜନନୀ | କୃଷ୍ଣା ଉତ୍ତରା ସଙ୍ଗେ ଘେନି || ୭୦
 ପାଞ୍ଚପୁତ୍ରକୁ ଘେନି ସଙ୍ଗେ | ନମିଲେ କୃଷ୍ଣ-ପାଦ-ଯୁଗେ || ୭୧
 କାତରେ ଯୋଡ଼ି ବେନି ପାଣି | କଣ୍ଠ କୁଣ୍ଠିତେ କହେ ବାଣୀ || ୭୨
 ବୋଲଇ କୃଷ୍ଣ ମୁଖ ଚାହିଁ | ଭୋ ନାଥ କର ମୋତେ ତ୍ରାହି || ୭୩

କୁନ୍ତାଉବାଚ

ଭୋ କୃଷ୍ଣ ମୁଁ ତୋର କିଙ୍କର | ଆଦିପୁରୁଷ ତୁ ଈଶ୍ୱର || ୭୪
 ପ୍ରକୃତି ପରେ ତୋର ବାସ | ଏଣୁ ପ୍ରାଣିକି ଅପ୍ରକାଶ || ୭୫
 ଜନ୍ମୁକ୍ ଅନ୍ତର ବାହାରେ | ତୋ ବିନ୍ଦୁ ଅନ୍ୟ ନାହିଁ ପରେ || ୭୬
 ଆହ୍ୱାଦି ମାୟା ଯବନିକା | ନିର୍ଲେପ ରୂପେ ଥାଉ ଏକା || ୭୭
 ଇନ୍ଦ୍ରିୟଗଣ ତୁଲେ ପୁରି | ଅବ୍ୟୟ ଆତ୍ମାରୂପ ଧରି || ୭୮
 ତୋହର ମାୟା ଯାର ଚିତ୍ତେ | ସେ ତୋତେ ଜାଣିବେ କେମନ୍ତେ || ୭୯
 ନଟକ ମଧ୍ୟେ ଯେ ନାୟକ | ସେ ଯେହ୍ନେ ନାଟେ ମୋହେ ଲୋକ || ୮୦
 ନାନା କାଛେଣି ସେ ଭିଆଇ | ନୃତ୍ୟକାରକୁ ସେ ନଚାଇ || ୮୧
 ଦେଖନ୍ତା ପ୍ରାଣୀ ମନ ମୋହେ | ନିଶ୍ଚେ ବିଚାରେ ସତ୍ୟ ନୋହେ || ୮୨
 ପରମହଂସ ଦୀକ୍ଷା ପଣେ | ନିର୍ମଳଚେତା ମୁନିଗଣେ || ୮୩
 ଦୃଢ଼-ଭକତି-ଯୋଗ ମତେ | ତୋ ପାଦେ ଧ୍ୟାନ ଅବିରତେ || ୮୪
 ସେ ଭକ୍ତିଯୋଗର ବିଧାନ | କାହିଁ ଦେଖିବେ ସ୍ତ୍ରୀରାଜନ || ୮୫
 ତୁ ନାଥ କୃଷ୍ଣ ଅବତାରେ | ପ୍ରକାଶ ବସୁଦେବ ଘରେ || ୮୬
 ଦେବକୀ ଉଦରୁ ସମ୍ଭବ | ଏଣୁ ତୋ ନାମ ବାସୁଦେବ || ୮୭
 ସକଳ ଜନ୍ମୁ ହୃଦଗତେ | ତୋର ବିଜୟ ଆତ୍ମାମତେ || ୮୮
 କୁମାର ରୂପେ ନୟ ଘରେ | ତୋର ବିହାର ଗୋପପୁରେ || ୮୯
 ଇନ୍ଦ୍ରି ବିବାଦେ ବନମାଳୀ | ପର୍ବତ ବାମକରେ ତୋଳି || ୯୦

ରଖିଲୁ ଗୋପର ସମ୍ପଦ | ଏମନ୍ତେ ନାମ ତୋ ଗୋବିନ୍ଦ || ୯୧
 ତୁମକୁ ମୋର ନମସ୍କାର | ତୋ ବିନ୍ଦୁ ନ ଜାଣଇ ଆର || ୯୨
 ପ୍ରଳୟଜଳେ ତୋର ବାସ | ନାଭିରୁ ପଙ୍କଜ ପ୍ରକାଶ || ୯୩
 ପଙ୍କଜମାଳା ତୋର ଗଳେ | ବିହରୁ ଭୁବନ ମଣ୍ଡଳେ || ୯୪
 ପଙ୍କଜ-ଲୋଚନ ସୁନ୍ଦର | ନମଇ ପଙ୍କଜ-ପୟର || ୯୫
 ଦେବକୀ ଦେବୀ କଂସ ଘରେ | ବନ୍ଦୀରେ ଥିଲା ଶୋକ ଭରେ || ୯୬
 ମୁଁ ପଞ୍ଚପୁତ୍ର ଘେନି ଏକେ | ବନେ ବଞ୍ଚଇ ଦୁଃଖଶୋକେ || ୯୭
 ଦେବକୀ ପ୍ରାୟେ ମୋତେ କରି | ଅଶେଷ ସଙ୍କଟୁ ଉଦ୍ଧରି || ୯୮
 ଭୀମକୁ ବିଷଲତୁ ଦେଲେ | ତହିଁ ରଖିଲୁ ତେତେବେଳେ || ୯୯
 ଜତୁର ଘର ଦହନରୁ | ତୁ ନାଥ ତହିଁ ଉଦ୍ଧରିଲୁ || ୧୦୦
 ଜଳେ କୁମ୍ଭିରୀ ଆଦି ଯେତେ | ରାକ୍ଷସେ ମିଳିଲେ ବନସ୍ତେ || ୧୦୧
 ହିଡ଼ିମକାଦି ଯେ ରାକ୍ଷସ | ତହିଁ ରଖିଲୁ ପାତବାସ || ୧୦୨
 ପଶା କପଟେ ରାଜ୍ୟ ହରି | ନେଲେ ଦ୍ରୋପଦୀ କେଶ ଧରି || ୧୦୩
 ବିବସ୍ତ କଲେ ସଭାତଳେ | ତହିଁ ରଖିଲୁ ତେତେବେଳେ || ୧୦୪
 ପୁଣି ଅଜ୍ଞାତ ବନବାସେ | ଦିନ ବଞ୍ଚିଲୁ ନାନା ଦେଶେ || ୧୦୫
 ଯୁଦ୍ଧେ ଦୁର୍ଜୟ ରିପୁ ତ୍ରାସୁ | ତୁ ନାଥ ମୋ ପୁତ୍ରେ ଆଶ୍ୱାସୁ || ୧୦୬
 ଦ୍ରୋଣକୁମାର ବ୍ରହ୍ମଶର | ତହିଁ ରଖିଲୁ ବଂଶ ମୋର || ୧୦୭
 ଏଣୁ ବିପଦେ ନ ଡରଇ | ଯେ ଦୁଃଖେ ତୋତେ ମୁଁ ଦେଖଇ || ୧୦୮
 ତୋହର ଦରଶନ ଫଳେ | ଏ ଜୀବ ରହଇ ନିଶ୍ଚଳେ || ୧୦୯
 ପରମଲୋକେ ଲଭେ ବାସ | ତୁ ନାଥ ଭକତ ବିଶ୍ୱାସ || ୧୧୦
 ଉତ୍ତମ କୁଳେ ଜନ୍ମ ହୋଇ | ବିଦ୍ୟା ସମ୍ପଦ ଯେବେ ଥାଇ || ୧୧୧
 ବୁଢ଼ଇ ମଉଗର୍ବ-ଚିତ୍ତେ | ସେ ତୋତେ ପାଇବ କେମନ୍ତେ || ୧୧୨
 ତୁ ନାଥ ଜଗତ ଜୀବନ | ତୁ ଅକିଞ୍ଚନ-ଜନ-ଧନ || ୧୧୩
 ଦରିଦ୍ର-ଜନ-ଧନ ତୁହି | ପ୍ରକୃତି ତୋତେ ନ ଜାଣଇ || ୧୧୪
 ତୁ ନାଥ ଆତ୍ମାରାମ ଶାନ୍ତ | ନମଇଁ କୈବଲ୍ୟର ନାଥ || ୧୧୫
 ତୁ ନାଥ କାଳରୂପ ହେଉ | ଅନାଦି-ନିଧନ ବୋଲାଉ || ୧୧୬
 ସମେ ତୁ ବସୁ ସର୍ବଦେହେ | ପ୍ରାଣୀ ତୋହର ମାୟାମୋହେ || ୧୧୭
 ଭଜନ୍ତି ଅନ୍ୟ ଅନ୍ୟ ଭାବେ | କଳି ଯେସନେ କଳିଯୁଗେ || ୧୧୮

ତୋହର ଇଚ୍ଛା କେ ଜାଣିବ | ଶରୀର ବହି ବ୍ରହ୍ମା ଶିବ || ୧୧୯
 ତୋର ଚରିତ ଭଗବାନ | ଏ ନରଲୋକେ ବିଡ଼ମ୍ବନ || ୧୨୦
 ଏଣୁ ତୋ ରିପୁ ମିତ୍ର ନାହିଁ | ପ୍ରାଣୀ ଜାଣିବେ ତୋତେ କାହିଁ || ୧୨୧
 ତୋ ଠାରେ ଭେଦବୁଦ୍ଧି କରି | ବଇରି ମିତ୍ର ଅନୁସରି || ୧୨୨
 ତୁ ବିଶ୍ୱଆତ୍ମା ନରହରି | ଲୀଳାବିହାରେ ଦେହ ଧରି || ୧୨୩
 ପଶୁଙ୍କ ମଧ୍ୟେ ହେଉ ଜାତ | ରକ୍ଷିଙ୍କ ଘରେ ରକ୍ଷିସୁତ || ୧୨୪
 ଜଳଜନ୍ତୁଙ୍କ ମଧ୍ୟେ ତୁହି | ବିହରୁ ମୀନ କୁର୍ମ ହୋଇ || ୧୨୫
 ଏ କଥା ତୋତେ ବିଡ଼ମ୍ବନ | ଆଧାତୁ ଆତ୍ମା ନିରଞ୍ଜନ || ୧୨୬
 ଦଧି ମଦ୍ଧନ ବେଳେ ଧରି | ରୋଳେ ବାଧିଲା ନନ୍ଦନାରୀ || ୧୨୭
 ପଛେ ଲୁଚାଇ ଛାଟ ଗୋଟି | ତା ଦେଖୁ ଭୂମିରେ ତୁ ଲୋଟି || ୧୨୮
 ଚକ୍ଷୁ ଅଞ୍ଜନ ଘଷି କରେ | କାନ୍ଦି ପଡ଼ିଲୁ ତା ପୟରେ || ୧୨୯
 ବଦନ ହସ୍ତରେ ଲୁଚାଇ | ଭୟେ କମ୍ପଇ ତୋର ଦେହୀ || ୧୩୦
 ଏ ତୋର ସର୍ବ ସମ୍ପାଦିଲା | ମୋତେ ତ ସନ୍ଦେହ ଲାଗିଲା || ୧୩୧
 ଭୟ ଯାହାର ନାମେ ତରେ | ସେ କିମ୍ପା ଯଶୋଦାକୁ ତରେ || ୧୩୨
 ତୁ ନାଥ ଯୋଗମାୟା ଅଂଶେ | ଜନ୍ମିଲୁ ଯଦୁରାଜ ବଂଶେ || ୧୩୩
 ସ୍ୱଭାବେ ଜନ୍ମ ନାହିଁ ତୋର | ଯୁଧିଷ୍ଠି କାର୍ଯ୍ୟେ ଅବତାର || ୧୩୪
 ଏଣୁ କଞ୍ଚି ସାଧୁଜନ | ମଳୟେ ଯେସନେ ଚନ୍ଦନ || ୧୩୫
 ଅପରେ ଯେତେ ସାଧୁଜନ | ତୋ ଜନ୍ମ କରି ଅନୁମାନ || ୧୩୬
 ବୋଲନ୍ତି ବାସୁଦେବ ଘରେ | ଜନ୍ମିଲୁ ଭୂମିଭାରା ହରେ || ୧୩୭
 ପୂର୍ବେ କଠୋର ତପ କରି | ବର ମାଗିଲା ପୁତ୍ର କରି || ୧୩୮
 ତେଣୁ ଦେବକୀ ଗର୍ଭେ ଜାତ | ତୁ ଯେଣୁ ଅନାଥର ନାଥ || ୧୩୯
 ଅସୁରଙ୍କର ଭାରେ ମହୀ | ବ୍ରହ୍ମା ସମୀପେ ଦୁଃଖ କହି || ୧୪୦
 ତାହାର ଅର୍ଥେ ଭଗବାନ | ଜଳେ ଯେ ତୋହର ଶୟନ || ୧୪୧
 ସର୍ବଦେବଙ୍କୁ ଘେନିଗଲା | ତୋର ଚରଣେ ସ୍ତୁତି କଲା || ୧୪୨
 କହିଲା ତୋ ଚରଣ ତଳେ | ନାବ ବୁଡ଼ଇ ଯେହ୍ନେ ଜଳେ || ୧୪୩
 ତେମନ୍ତ ବୁଡ଼ଇ ଧରଣୀ | ଏହାକୁ ରଖ ଚକ୍ରପାଣି || ୧୪୪
 ତେଣୁ ତୁ ନର ରୂପ ଧରି | ଭୂମିମଣ୍ଡଳେ ଅବତରି || ୧୪୫
 ଅବିଦ୍ୟା କାମ୍ୟକର୍ମ ବଳେ | ଜନ୍ମୁଏ ଦୁଃଖେ ଭବଜଳେ || ୧୪୬

ଅତି କ୍ଳେଶିତ ତାଙ୍କ ଦେହୀ | ତାହାଙ୍କୁ ଉଦ୍ଧରିବା ପାଇଁ || ୧୪୭
 ଧାନ ଶ୍ରବଣ ମନ୍ତ୍ରଗୁରୁ | ତେଣୁ ମହିମା କଞ୍ଚତରୁ || ୧୪୮
 ତୋର ଚରିତ କର୍ଣ୍ଣେ ଶୁଣି | ତୋହର ନାମ ମୁଖେ ଭଣି || ୧୪୯
 ମନ ତୋହର ଦେହେ ଦ୍ୟନ୍ତି | ଆନନ୍ଦେ ଦେହ ସମର୍ପିନ୍ତି || ୧୫୦
 ଏଣୁ ପଶନ୍ତି ତୋ ଚରଣେ | ନିଶ୍ଚିନ୍ତେ ଧ୍ୟାନେ ସୁମରଣେ || ୧୫୧
 ତୋର ଚରଣ ତାଙ୍କୁ ରଖେ | ଭବ-ପ୍ରବାହୁ ତରେ ସୁଖେ || ୧୫୨
 ସେ ପାଦେ ପଶିଲି ଶରଣ | ମୋତେ ନ ତେଜ ନାରାୟଣ || ୧୫୩
 ତୁ ଯେ ମୋହର ସୁତ ହିତେ | ଜନ୍ମିଲୁ ଏ ଘୋର ଜଗତେ || ୧୫୪
 ତୋର ସୁହୃଦ ପଣେ ହରି | ତୋର ଚରଣେ ଆଶ୍ରା କରି || ୧୫୫
 ନିତ୍ୟେ କରନ୍ତି ତୋତେ ଧାନ | ତୋ ତହିଁ ନ ଜାଣନ୍ତି ଆନ || ୧୫୬
 ଅପ୍ରାଧ କରି ରାଜକୁଳେ | ନମନ୍ତି ତୋର ବାହୁ ବଳେ || ୧୫୭
 କେବଳ ନାମ ରୂପ ତୋର | ମୋର ପୁତ୍ରଙ୍କ ସୁଖଘର || ୧୫୮
 ଯଦୁଙ୍କ ତୁଲେ ତାହା ଚିନ୍ତି | ଏ ଭବଭୟ ନ ତରନ୍ତି || ୧୫୯
 ତୋ ରୂପ ନ ଦେଖୁ ନୟନେ | ଇନ୍ଦ୍ରିୟ ଯେହ୍ନେ ଆତ୍ମା ବିନେ || ୧୬୦
 ଏ ମହୀ ତୋର ପାଦ ଲାଗି | ଯେମନ୍ତ ଦିଶଇ ସୌଭାଗୀ || ୧୬୧
 ତୋ ଅବତାର ଯେବେ ଯିବ | ବିଧବା ପ୍ରାୟେକ ଦିଶିବ || ୧୬୨
 ଏହା ଉପରେ ଯେତେ ଜନ | ଗ୍ରାମ ଔଷଧି ଗିରିବନ || ୧୬୩
 ସମୁଦ୍ର ଆଦି ଜଳସ୍ଥାନେ | ବଞ୍ଚନ୍ତି ତୋ ଚରଣ ଧ୍ୟାନେ || ୧୬୪
 ହେ ବିଶ୍ୱ ଆତ୍ମା ବିଶ୍ୱେଶ୍ୱର | ମୁଁ ତୋର ଚରଣେ କିଙ୍କର || ୧୬୫
 ପାଶ୍ଚବ କୁଳେ ବୃଷିବଂଶେ | ମୁଁ ଯେ ବନ୍ଧନ ସ୍ନେହ ପାଶେ || ୧୬୬
 ତୁ ଯେବେ ଶରଣ ସୋଦର | ଏ ସ୍ନେହ ପାଶ ଦୂର କର || ୧୬୭
 ଭୋ ନାଥ ଶ୍ରୀମଧୁସୂଦନ | ତୋର ଚରଣେ ମୋର ମନ || ୧୬୮
 ସର୍ବ ବ୍ୟସନ ଦୂରେ ଚିନ୍ତି | ତୋର ଚରଣେ ହେଉ ମତି || ୧୬୯
 ଗଙ୍ଗାର ସ୍ରୋତ ଯେହ୍ନେ ବହେ | ସେ ପୁଣି ସିନ୍ଧୁଜଳେ ରହେ || ୧୭୦
 ହେ କୃଷ୍ଣ କୃଷ୍ଣସଖା ତୁହି | ହେ ବୃଷ୍ଟିଶ୍ରେଷ୍ଠ ଭାବଗ୍ରାହୀ || ୧୭୧
 ଅଖିଳଗୁରୁ ଯୋଗେଶ୍ୱର | ଦୁଷ୍ଟ କ୍ଷତ୍ରିୟ କୁଳାନଳ || ୧୭୨
 ତୋହର ହେତୁ ଏ ତରନ୍ତି | ନିଶ୍ଚିନ୍ତେ ତୋ ଦେହେ ପଶନ୍ତି || ୧୭୩
 ଗୋବିନ୍ଦ ଶରଣ ସୋଦର | ହେ ଦେବ-ବିପ୍ର-ଦୁଃଖ-ହର || ୧୭୪

ତୋ ଅବତାର ଏ ଜଗତେ | ଗୋରୁ-ବ୍ରାହ୍ମଣ-ଦେବହିତେ || ୧୭୪
 ଅଖିଳ ଗୁରୁ ଯୋଗେଶ୍ୱର | ତୋ ପାଦେ ମୋର ନମସ୍କାର || ୧୭୬

ସୂତ ଉବାଚ

ସୂତ କହନ୍ତି ମଞ୍ଜୁବାଣୀ | କୁନ୍ତୀ ବଚନ କୃଷ୍ଣ ଶୁଣି || ୧୭୭
 ଅଳପ ହସି ଦାମୋଦର | କୋମଳ ବଚନ ଗମ୍ଭୀର || ୧୭୮
 କରିବି ସତ୍ୟ ତୋ ବଚନ | କହି ଉଠିଲେ ଭଗବାନ || ୧୭୯
 ହସ୍ତିନାପୁରେ ଯାଇ ପଶି | ଅନ୍ଧ ଗାନ୍ଧାରୀଙ୍କି ଆଶ୍ୱାସି || ୧୮୦
 ବ୍ୟାସ ସହିତେ ମୁନିଗଣ | ସଙ୍ଗତେ ଘେନି ନାରାୟଣ || ୧୮୧
 ନିକଟେ ବସି ଏକେ ଏକେ | ବୋଧୁଲେ ଇତିହାସ ବାକ୍ୟେ || ୧୮୨
 କୃଷ୍ଣମାୟାରେ ମନଛନ୍ଦୁ | ନ ବୁଝେ କୃଷ୍ଣର ବଚନ || ୧୮୩
 ପୁଣି ମାୟାରେ ଛନ୍ଦୁ ହୋଇ | ସୁହୃଦ ବଧ ଚିତ୍ତେ ଧାୟି || ୧୮୪
 ସ୍ନେହ ମୋହରେ ବଶ ହୋଇ | ଶ୍ରୀକୃଷ୍ଣ ମୁଖକୁ ଅନାଇଁ || ୧୮୫
 କପୋଳେ ଦେଇ ବେନିକର | ବୋଲଇ ରାଜା ଯୁଧିଷ୍ଠିର || ୧୮୬

ଯୁଧିଷ୍ଠିର ଉବାଚ

ଶୁଣ ହେ ପ୍ରଭୁ ଦାମୋଦର | ମୁଁ ରାଜା ଧର୍ମର କୁମର || ୧୮୭
 ମୋହର ପୂର୍ବ କର୍ମ ଦୋଷେ | ପଡ଼ିଲି ସ୍ନେହ ମୋହପାଶେ || ୧୮୮
 ଦେଖ ଅଜ୍ଞାନ ବୁଦ୍ଧି ମୋର | ମୁଁ ମୃତ୍ୟୁ ଦୁଷ୍ଟ ଦୁରାଚାର || ୧୮୯
 ଏ ମାୟାଦେହେ ସ୍ନେହ କରି | ଅନେକ ଅକ୍ଷୌହିଣୀ ମାରି || ୧୯୦
 ବାଳକ ଦ୍ୱିଜ ବନ୍ଧୁ ମିତ୍ର | ପିତୃ ଭ୍ରାତର ମୋର ହିତ || ୧୯୧
 ଦ୍ରୋହ ମୁଁ କଲି ଅବିବେକେ | ନିଶ୍ଚୟେ ପଡ଼ିବି ନରକେ || ୧୯୨
 ବରଷ ଅଯୁତୁଁ ଅଯୁତେ | କେବେହେଁ ମୋକ୍ଷ ନାହିଁ ମୋତେ || ୧୯୩
 ଏମନ୍ତ ଶାସ୍ତ୍ରର ବଚନ | ଯେ ଧର୍ମ କହେ ମୁନିଜନ || ୧୯୪
 ପ୍ରଜାପାଳନେ ଧର୍ମଯୁକ୍ତେ | ଦୋଷ ନ ଲାଗେ ଶତ୍ରୁ ବଧେ || ୧୯୫
 ଏ କଥା ମୋତେ ବୋଧ ନୋହେ | ସକଳ ଘଟେ ହରି ରହେ || ୧୯୬
 ପ୍ରାଣୀର ବଧେ କାହିଁ ଧର୍ମ | ଏ ଚି ଅବିଦ୍ୟା ମୋହଭ୍ରମ || ୧୯୭
 ବାନ୍ଧୁବାନ୍ଧବ ନ ପ୍ରମାଣି | ସଂଗ୍ରାମେ ମଲେ ଯେତେ ପ୍ରାଣୀ || ୧୯୮
 ତାଙ୍କ ରମଣୀଜନେ ଗୃହେ | ଦିନ ବଞ୍ଚନ୍ତି ଶୋକ ମୋହେ || ୧୯୯

ତହୁଁ ଯେ ତାପ ଉପୁଜିବ | କି କର୍ମେ ସେ ତାପ ଖଣ୍ଡିବ || ୨୦୦
 ଦେହେ ଲାଗିଲା ପଙ୍କ ଯେହ୍ନେ | ନ ଯାଇ ପଙ୍କ ପ୍ରକ୍ଷାଳନେ || ୨୦୧
 ମଦ୍ୟକୁ ଆଣି ଦେହେ ବୋଲି | ମଦ୍ୟେ ଯେସନେ ତା ପଖାଳି || ୨୦୨
 ପ୍ରାଣୀର ବଧ ପ୍ରାଣୀ ହିତେ | କାହୁଁ ତାରିବ ଯଜ୍ଞମତେ || ୨୦୩

ସୂତ ଉବାଚ

ଏମନ୍ତେ କୃଷ୍ଣର ଅଗ୍ରତେ | ରାଜା କହିଲେ ଦୁଃଖଚିତ୍ତେ || ୨୦୪
 ତକ୍ଷଣେ ପ୍ରଭୁ ନରହରି | ମାୟାରେ ତାଙ୍କ ମନ ହରି || ୨୦୫
 ପଞ୍ଚପାଣ୍ଡବ ସଙ୍ଗେ ଘେନି | କିଛି ନ କହି ହେଲେ ତୁନି || ୨୦୬
 ସେ ମାୟାଧର ପାଦଗତ | ନମଇ ଦାସ ଜଗନ୍ନାଥ || ୨୦୭

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ କୁନ୍ତୀସୂତି ଯୁଧିଷ୍ଠିରାନୁତାପୋ ନାମାଷ୍ଟମୋଽଧ୍ୟାୟଃ ।



ନବମ ଅଧ୍ୟାୟ

ସୂତ ଉବାଚ

ଏମନ୍ତେ ପ୍ରାଣୀ ବଧେ ଭୟ | ନିବେଦି ଧର୍ମର ତନୟ || ୧
 ସକଳ ଧର୍ମ ଜ୍ଞାନ ଅର୍ଥେ | ବିଜୟ କଲେ ନିଜ ରଥେ || ୨
 ଯୁଦ୍ଧଭୂମିକୁ ହୋଇ ସଜ | ସଙ୍ଗତେ ଘେନି ଦେବରାଜ || ୩
 ମିଳିଲେ କୁରୁକ୍ଷେତ୍ରେ ଯାଇ | ଭୀଷ୍ମ ଅଛନ୍ତି ଯହିଁ ଶୋଇ || ୪
 ରାଜା ସଙ୍ଗତେ ଚାରିଭ୍ରାତେ | ସଜ ହୋଇଲେ ଯେଝା ରଥେ || ୫
 ଉତ୍ତମ ନାନା ଅଶ୍ୱଗଣ | ସ୍ୱଭାବେ ରତ୍ନ ବିଭୂଷଣ || ୬
 ତାହାଙ୍କ ସଙ୍ଗେ ବିପ୍ରଜନେ | ଗମନ କଲେ ତୋଷ ମନେ || ୭

ଗୋବିନ୍ଦ ନନ୍ଦିଘୋଷ ରଥେ । ବସିଲେ ଅର୍ଜୁନ ସଙ୍ଗତେ ॥ ୮
 ପାଣ୍ଡବ ମଧ୍ୟେ ଚକ୍ରଧର । କି ଅବା ଦେବା ପଟାନ୍ତର ॥ ୯
 ଗୁହ୍ୟକଗଣ ମଧ୍ୟଗତେ । କୁବେର ପ୍ରକାଶ ଯେମନ୍ତେ ॥ ୧୦
 ଏମନ୍ତେ କୁରୁକ୍ଷେତ୍ର ଗଲେ । ପାଣ୍ଡବେ ଗୋବିନ୍ଦଙ୍କ ତୁଲେ ॥ ୧୧
 ଶର ଶୟନେ ଗଙ୍ଗାସୁତ । ଦେଖିବା ଅର୍ଥେ ଉପଗତ ॥ ୧୨
 ଅବନୀ ପୃଷ୍ଠେ ମୋହଗତ । କି ବା ଅମର ଭୂମିଗତ ॥ ୧୩
 ପାଣ୍ଡବେ ଗୋବିନ୍ଦର ତୁଲେ । ଭୀଷ୍ମ ଚରଣେ ପ୍ରଣମିଲେ ॥ ୧୪
 ବ୍ରାହ୍ମଣେ ମିଳିଲେ ତକ୍ଷଣେ । ବ୍ୟାସ ସହିତେ ମୁନିଗଣେ ॥ ୧୫
 ଅପରେ ଯେତେ ରାଜରଷି । ମିଳିଲେ କୁରୁକ୍ଷେତ୍ରେ ଆସି ॥ ୧୬
 ପର୍ବତ ନାମେ ମହାରଷି । ଯୌମ୍ୟ ନାରଦ ତୁଲେ ମିଶି ॥ ୧୭
 ବାଦରାୟଣ ବୃହଦଶ୍ୱ । ଭରଦ୍ୱାଜଙ୍କ ସଙ୍ଗେ ଶିଷ୍ୟ ॥ ୧୮
 ପରମାକ୍ଷରୀ ପର୍ଶୁରାମ । ବଶିଷ୍ଠ ଇନ୍ଦ୍ରପ୍ରମଦନ ॥ ୧୯
 ତ୍ରିତ ଅସିତ ଗୃହମଦ । ଗୌତମ କକ୍ଷାବାନ ସିଦ୍ଧ ॥ ୨୦
 ଅତ୍ରି କୌଶିକ ସୁଦର୍ଶନ । କଶ୍ୟପ ଅଙ୍ଗୀରସ ନାମ ॥ ୨୧
 ନିର୍ମଳଚେତା ବ୍ରହ୍ମଚାରୀ । ମିଳିଲେ ଶୁକ ମଧ୍ୟେ କରି ॥ ୨୨
 ଏମନ୍ତେ ସର୍ବ ମୁନିଜନେ । ମିଳିଲେ ଭୀଷ୍ମ ସନ୍ନିଧାନେ ॥ ୨୩
 ମୁନିଙ୍କି ଶାୟନ୍ତନୁସୁତ । ଶୟନେ କଲେ ପ୍ରଣିପାତ ॥ ୨୪
 ଧର୍ମଙ୍କ ଗଙ୍ଗାର କୁମର । ଯେ ଦେଶାଚାର ସତକାର ॥ ୨୫
 ତେଣୁ ପୂଜିଲେ ଏକେ ଏକେ । ମୁନିଙ୍କି ଦୃଢ଼ମାନସିକେ ॥ ୨୬
 ଯେ ହରି ଜଗତ ଇଶ୍ୱର । ଅନାଦି ଧର୍ମ ନିରାକାର ॥ ୨୭
 କୃଷ୍ଣଙ୍କୁ ହୃଦରେ ବସାଇ । ପୂଜିଲେ ଦୃଢ଼ ଚିତ୍ତ ହୋଇ ॥ ୨୮
 ପ୍ରେମେ ବିନୟଭାବ ହୋଇ । ନିକଟେ ଥିବା ପଞ୍ଚଭାଇ ॥ ୨୯
 ପାଣ୍ଡୁପୁତ୍ରଙ୍କୁ ଦକ୍ଷାଚିତ୍ତେ । ଭାବେ ବୋଲନ୍ତି ଅଶ୍ରୁନେତ୍ରେ ॥ ୩୦
 ଭୀଷ୍ମ କହନ୍ତି ଦକ୍ଷାମନେ । ସକଳ ମୁନି ଅବଧାନେ ॥ ୩୧

 ଭୀଷ୍ମ ଉବାଚ

 ଏ ବଡ଼କଷ୍ଟ ମୋର ଚିତ୍ତେ । ଏ ପାଞ୍ଚଭାଇ କୁନ୍ତୀ ସୁତେ ॥ ୩୨
 ବନେ ବଞ୍ଚିଲେ କଷ୍ଟ କର୍ମେ । ଜୀବନ ପୋଷି ବିପ୍ରଧର୍ମେ ॥ ୩୩

ଯେଣୁ ଗୋବିନ୍ଦ ଆଶ୍ରେ ଥିଲେ । ଅନେକ ସଙ୍କରୁ ତରିଲେ ॥ ୩୪
 ସ୍ୱାମୀ ମରଣେ କୁନ୍ତୀ ସାଧୁ । ସ୍ୱଭାବେ ବାଳକୁଳବଧୁ ॥ ୩୫
 ପୁତ୍ରଙ୍କ ତୁଲେ ବହୁକ୍ଳେଶେ । ଦୁଃଖେ ବଞ୍ଚିଲେ ବନବାସେ ॥ ୩୬
 କାଳର ବଶ ଏ ଜଗତ । ପ୍ରାଣୀଏ କାଳର ଆୟତ୍ତ ॥ ୩୭
 ସେ କାଳବଶେ ସର୍ବେ ଚଳି । ପବନେ ଯେହ୍ନେ ଘନାବଳୀ ॥ ୩୮
 ଯେ କୁଲେ ରାଜା ଧର୍ମସୁତ । ରକ୍ଷକ ଭୀମ ଗଦାହସ୍ତ ॥ ୩୯
 ଅର୍ଜୁନ ଯହିଁ ଧନୁ ଧରେ । ଯହିଁ ଗୋବିନ୍ଦ ରକ୍ଷାକରେ ॥ ୪୦
 ସେ କୁଲେ ପଡ଼ଇ ବିପତ୍ତି । ଏମନ୍ତ ବିଧାତାର ଗତି ॥ ୪୧
 କେ ଜାଣିପାରେ ଏହା ଚିନ୍ତି । ଯହିଁ ପଣ୍ଡିତେ ଭ୍ରମି ଯାନ୍ତି ॥ ୪୨
 ସଂସାର କର୍ମର ଆୟତ୍ତ । ଏହା ତୁ ଜାଣ କୁନ୍ତୀସୁତ ॥ ୪୩
 ଏଣୁ ତୁ କିଛି ହିଁ ନ ଭାଲ । ଅନାଥ ପ୍ରଜା ଏବେ ପାଲ ॥ ୪୪
 ଦେଖ ଏ ଆଦିନାରାୟଣ । ଜଗତ ପରମ କାରଣ ॥ ୪୫
 ମାୟାରେ ଲୋକ ମନ ହରି । ଯାଦବ ବଂଶେ ଅବତରି ॥ ୪୬
 ଏହାର ଅନୁଭାବ ଗତି । ଅଥବା ଜାଣେ ପଶୁପତି ॥ ୪୭
 ନାରଦ ଜାଣେ ଭାବ ଘେନି । କିବା କପିଳ ମହାମୁନି ॥ ୪୮
 ତୁ କୃଷ୍ଣ ମହିମା ନ ଜାଣି । ମାତୁଳସୁତ ପ୍ରାୟ ମଣି ॥ ୪୯
 ପ୍ରିୟ ସୁହୃଦ ମିତ୍ର ପରି । ସଚିବ ବୁଦ୍ଧି କି ଆଚରି ॥ ୫୦
 ଏହାକୁ ଦୌତ୍ୟରେ ନିଯୋଗି । ପେଷିଲୁ ପଞ୍ଚଗ୍ରାମ ମାଗି ॥ ୫୧
 ବାନ୍ଧବପ୍ରାୟେ ସ୍ନେହ କରି । ରଥେ ସାରଥୀ ପଣେ ବରି ॥ ୫୨
 ଯହିଁ ଏ ପ୍ରଭୁ ଭାବଗ୍ରାହୀ । ସ୍ୱଭାବେ ପରପର ନାହିଁ ॥ ୫୩
 ଏଣୁ ତା ଉଚ୍ଚ ନୀଚ କର୍ମ । ଯୋଗ୍ୟ ଅଯୋଗ୍ୟ ସବୁ ସମ ॥ ୫୪
 ଏ ଥାଇ ଭକତଙ୍କ ହିତେ । ଦେଖ ମୋ ଭାଗ୍ୟର ଆୟତ୍ତେ ॥ ୫୫
 ଜୀବନ ଛାଡ଼ିବାର କାଳେ । ମିଳିଲା ଶରଣଯ୍ୟା ତଳେ ॥ ୫୬
 ଯାର ଚରଣ ଭକ୍ତି ବଳେ । ନିଶ୍ଚଳମନେ ଅନ୍ତଃ କାଳେ ॥ ୫୭
 ତୁଣ୍ଡେ ଯେ ନାମ ଉଚ୍ଚାରନ୍ତି । ପରମପଦେ ସେ ମିଶନ୍ତି ॥ ୫୮
 କର୍ମବାସନା ଯାଇ ଦୂର । ଏମନ୍ତ ମହିମା ଯାହାର ॥ ୫୯
 ସେ ଦେବଦେବ ଭଗବାନ । ଭାବେ ଜାଣିଲେ ମୋର ମନ ॥ ୬୦
 ଚିତ୍ତେ ପ୍ରସନ୍ନ ହେଉ ମୋର । ମୁହିଁ ଛାଡ଼ିବି କଳେବର ॥ ୬୧

ପ୍ରଫୁଲ୍ଲ କମଳ ଲୋଚନ | ସୁନ୍ଦର ହର୍ଷିତ ବଦନ || ୬୨
 ଚକ୍ର ସହିତେ ମହାବାହୁ | ସେ ମୋର ଧ୍ୟାନପଥେ ରହୁ || ୬୩

ସୁତ ଉବାଚ

ଭୀଷ୍ମ ବଚନ କର୍ଣ୍ଣେ ଶୁଣି | ଧର୍ମନନ୍ଦନ ମନେ ଗୁଣି || ୬୪
 ଭୀଷ୍ମଙ୍କୁ ଶରତଞ୍ଜେ ଚାହିଁ | କର ଯୁଗଳ ଶିରେ ଦେଇ || ୬୫
 ବିବିଧ ଧର୍ମ ପଚାରିଲେ | ଅଶେଷ ମୁନିଗଣ ତୁଲେ || ୬୬
 ସ୍ୱଭାବ ଧର୍ମ ଯେ ଜଗତେ | ଚତୁର ବର୍ଣ୍ଣାଶ୍ରମ ଯେତେ || ୬୭
 ରାଗ ବୈରାଗ୍ୟ ଆଦି କରି | ଯେ ମାର୍ଗେ ସଂସାରୁ ନିସ୍ତରି || ୬୮
 ଯେ ଦାନଧର୍ମ ରାଜଧର୍ମ | ମୋକ୍ଷ ସାଧନେ ଯେତେ କର୍ମ || ୬୯
 ଯଥା ବିଧାନେ ଯେତେ କରି | ଗୃହୀ ବନସ୍ଥ ବ୍ରହ୍ମଚାରୀ || ୭୦
 ସ୍ତ୍ରୀ ଜନ୍ମର ଯେବା ଧର୍ମ | ଯେ ବିଷ୍ଣୁ ଭକତଙ୍କ କର୍ମ || ୭୧
 ଧର୍ମାର୍ଥ କାମ ମୋକ୍ଷ ଆଦି | ଯେତେ ପ୍ରକାରେ ଯାହା ସାଧୁ || ୭୨
 ସକଳ କହିଲେ ହରଷେ | ନାନା ଆଖ୍ୟାନ ଇତିହାସେ || ୭୩
 ଏମନ୍ତେ କହୁଁ କହୁଁ ଧର୍ମ | ଭୀଷ୍ମର ଚିତ୍ତେ କାଳଭ୍ରମ || ୭୪
 ସିଦ୍ଧ ପୁରୁଷ ଯୋଗବଳେ | ଯାହା ଚିନ୍ତନ୍ତି ଅନ୍ତଃକାଳେ || ୭୫
 ସେ କାଳ ଅତି ପୁଣ୍ୟ ଧର୍ମ | ଉତ୍ତରାୟଣ ଯାର ନାମ || ୭୬
 ସେ କାଳ ଆଗମନ ଦେଖି | ସଙ୍କୋଚ କଲେ ବେନି ଆଖି || ୭୭
 ସହସ୍ର ସହସ୍ର ବଚନ | ଶୁଣାଇ ହୋଇଲେ ମଉନ || ୭୮
 ତକ୍ଷଣେ ବିଷ୍ଣୁଭାବ ଘେନି | ଗଙ୍ଗାନନ୍ଦନ ହେଲେ ତୁନି || ୭୯
 ସବୁ ସଂହରି ଦୃଷ୍ଟି ମନ | କୃଷ୍ଣ ଚରଣେ ଅବଧାନ || ୮୦
 ଯେ ହରି ଅଛି ଅଗ୍ରେ ବସି | ଚତୁରଭୁଜ ପରକାଶି || ୮୧
 ପୀତବସନ କଟୀଭାଗେ | ବିଜୁଳି ଯେହ୍ନେ ନୀଳମେଘେ || ୮୨
 ଏମନ୍ତ କୃଷ୍ଣ ରୂପ ହେଜି | ବଚନ ଶ୍ରୀମେ ଚକ୍ଷୁ ବୁଜି || ୮୩
 ଧାରଣା ଯୋଗେ ଧ୍ୟାନ କରି | ସଂଶୟ ଦୂରେ ପରିହରି || ୮୪
 ଯୁଦ୍ଧର ଶ୍ରମ ଯେତେ ଥିଲା | ତକ୍ଷଣେ ଶରୀରୁ ଛାଡ଼ିଲା || ୮୫
 ଇନ୍ଦ୍ରିୟ ଅର୍ଥେ ଯେତେ କର୍ମ | ଚିତ୍ତୁ ଛାଡ଼ିଲା ମାୟାଭ୍ରମ || ୮୬
 ଅନ୍ତରେ ବେନିକର ଯୋଡ଼ି | ବୋଲେ ଗୋବିନ୍ଦ ପାଦେ ପଡ଼ି || ୮୭

ଭୀଷ୍ମ ଉବାଚ

ଏମନ୍ତ ଭାବେ ମନ ମୋର | ତୃଷ୍ଣା ବର୍ଜିତ ନିର୍ବିକାର || ୮୮
 କୃଷ୍ଣ ଶରୀରେ ହେଉ ଲୀନ | ଯେ ହରି ଭକତ ତାରଣ || ୮୯
 ଯାର ମହିମା ଯୋଗୀଜନେ | ଚିନ୍ତି ନ ପାନ୍ତି ଯୋଗଧାନେ || ୯୦
 ସ୍ୱସୁଖେ ଥାଇ ଅବିରତେ | ପ୍ରକୃତି ବଶେ ବିଶ୍ୱ ଅର୍ଥେ || ୯୧
 ପ୍ରକୃତି ତହୁଁ ଏ ଜଗତ | ପ୍ରବାହ ରୂପେ ଆତଯାତ || ୯୨
 ତମାଳପତ୍ର ପ୍ରାୟେ ବର୍ଷ | ଯେ ରୂପେ ମୋହେ ତ୍ରିଭୁବନ || ୯୩
 ପୀତବସନ କଟୀ ଶୋହେ | ପ୍ରକାଶେ ରବିରଶ୍ମି ପ୍ରାୟେ || ୯୪
 ଅଳକା ଆବୃତ କପୋଳ | ବିରାଜେ ବଦନ କମଳ || ୯୫
 ଅର୍ଜୁନ ସଖା ପାଦତଳେ | ମୋ ଚିତ୍ତ ରହୁ ସୁନିଶ୍ଚଳେ || ୯୬
 ସଂଗ୍ରାମେ ଅଶ୍ୱଧୂଳି କାୟେ | ଶିର ବଦନ ଧୂମ୍ର ପ୍ରାୟେ || ୯୭
 ବିରାଜେ ସ୍ୱେଦ କଣା ଅଙ୍ଗେ | ବିବିଧ ଅଳଙ୍କାର ରଙ୍ଗେ || ୯୮
 ମୋହର ତୀକ୍ଷଣ ବାଣପତି | ଯାର କବଚେ ଝଲକନ୍ତି || ୯୯
 ସେ ରୂପେ ପଶୁ ମୋର ପ୍ରାଣ | ଏ ଭବଜଳୁ ପରିତ୍ରାଣ || ୧୦୦
 ଯେ ହରି ଅର୍ଜୁନ ବଚନେ | ରଥ ନିବେଶି ମଧ୍ୟ ସ୍ଥାନେ || ୧୦୧
 ଅନାଇଁ କଟାକ୍ଷ ଲୋଚନେ | ଆୟୁଷ ହରେ ପର ସୈନ୍ୟେ || ୧୦୨
 ତାର ଚରଣେ ମନ ଚିନ୍ତି | ନିରତେ ହେଉ ମୋର ପ୍ରୀତି || ୧୦୩
 ଯୁଦ୍ଧର ଅର୍ଥେ କୋପ ଭରି | ସକଳ ବୀରେ ଶସ୍ତ୍ର ଧରି || ୧୦୪
 ସମରେ ଦେଖୁ ବନ୍ଧୁଜନ | ଦୟାରେ ନ ଯୁଦ୍ଧେ ଅର୍ଜୁନ || ୧୦୫
 ମାୟାରେ ତାର ମନ ମୋହି | ଅନେକ ଆତ୍ମବିଦ୍ୟା କହି || ୧୦୬
 ତାହାର କୁମତି ହରିଲା | ଛଳେ ସମସ୍ତ ସଂହାରିଲା || ୧୦୭
 ତାର ଚରଣେ ମୋର ମତି | ନିଶ୍ଚଳେ ହେଉ ଆତ୍ମରତି || ୧୦୮
 ମୋହର ତୁଲେ ସତ୍ୟ କଲା | ଶସ୍ତ୍ର ନ ଧରିବି ବୋଇଲା || ୧୦୯
 ମୋହର ତୀକ୍ଷଣବାଣେ କୋପି | ମୋହ ବଚନେ ସତ୍ୟ ସ୍ତାପି || ୧୧୦
 ତକ୍ଷଣେ ଚକ୍ର ଘେନି ହସ୍ତେ | ରଥୁ ଧାଇଁଲା ଭୂମିଗତେ || ୧୧୧
 ସ୍ୱଧର୍ମ ସମର ଉପେକ୍ଷି | ସିଂହ ଯେସନେ ଗଜ ଦେଖୁ || ୧୧୨
 ଧାମନ୍ତେ ଅବନୀ କମ୍ପିଲା | ଉତ୍ତରୀ କଷୁ ଉଡ଼ିଗଲା || ୧୧୩
 ଚକ୍ର ଉଠାଇ ମହାକୋପେ | ମିଳିଲା ମୋହର ସମୀପେ || ୧୧୪

ମୁଁ ଆତତାୟୀ ପଣେ । ଅନେକ ବାଣ ରୋଷେ ବିନ୍ଧି ॥ ୧୧୫
 ବିଶୀର୍ଷ କଲି ସେହୁ ଅଜ୍ଞେ । ଦେଖୁ ଧାଇଁଲା ଅତି ବେଗେ ॥ ୧୧୬
 ରୁଧିର ଭୃଷଣ ଶରୀରେ । ଭୃମି କମ୍ପଳ ପାଦଭରେ ॥ ୧୧୭
 ହରିବା ପାଇଁ ମୋର ପ୍ରାଣ । ମୁଁ ଏବେ ପଶିଲି ଶରଣ ॥ ୧୧୮
 ବିଜୟ ରଥେ ଯେ ସାରଥୀ । ରଥ ଆରୋହି ଶୁଭ ଚିନ୍ତି ॥ ୧୧୯
 ହୟଙ୍କ ରଶ୍ମି ଯେହୁ ଧରେ । ସେ ରୂପେ ମନ ରହୁ ସ୍ଥିରେ ॥ ୧୨୦
 ସଂଗ୍ରାମ କରି ଯେତେ ମଲେ । ତା ମୁଖ ଦେଖୁ ତରିଗଲେ ॥ ୧୨୧
 ଏବେ ମୋହର ଅନ୍ତଃକାଳେ । ମୋ ଚିତ୍ତ ରମୁ ତା ପୟରେ ॥ ୧୨୨
 ଗୋପନଗରେ ବୃନ୍ଦାବନେ । ରାସଭସବେ ଗୋପୀଜନେ ॥ ୧୨୩
 ଲଳିତ ଗତି ସୁବିଳାସ । ମନୋଜ୍ଞ ଦୃଷ୍ଟି ମନ୍ଦହାସ ॥ ୧୨୪
 ଯାହାର ସଙ୍ଗେ ଭାବ କରି । ଗୋପୀଏ ଭରୁ ଗଲେ ତରି ॥ ୧୨୫
 ଧର୍ମନନ୍ଦନ ଯଜ୍ଞକାଳେ । ରକ୍ଷି ବ୍ରାହ୍ମଣ ରାଜା ମେଲେ ॥ ୧୨୬
 ଯାହାର ପାଦେ ଅର୍ଘ୍ୟ ଦେଇ । ସୁଖେ ସୁନ୍ଦର ମୁଖ ଚାହିଁ ॥ ୧୨୭
 ସକଳେ ଗଲେ ମୋକ୍ଷମାର୍ଗେ । ସେ ଏବେ ଦିଶେ ମୋର ଆଗେ ॥ ୧୨୮
 ନିର୍ମଳ ଆତ୍ମାରୂପ ହୋଇ । ପ୍ରାଣୀଙ୍କ ହୃଦେ ଯେ ବସଇ ॥ ୧୨୯
 ଯେ ରୂପେ ଦୃଷ୍ଟିଭେଦେ ରବି । ଅନେକ ବୋଲି ଅନୁଭବି ॥ ୧୩୦
 ସେ ହରି ପାଦପୁଗେ ଭଜି । ପଶିଲି ଭବମୋହ ତେଜି ॥ ୧୩୧

ସୂତ ଉବାଚ

ଏମନ୍ତେ ଗୋବିନ୍ଦ ବିଷୟେ । ମନ ବଚନ ଦୃଷ୍ଟି ଦେହେ ॥ ୧୩୨
 ଆତ୍ମାରେ ଆତ୍ମା ସ୍ଥିର କରି । ପବନେ ପବନ ସଂହରି ॥ ୧୩୩
 ଦେଖନ୍ତି ସୁର ନର ମୁନି । ଗଙ୍ଗାନନ୍ଦନ ହେଲେ ତୁନି ॥ ୧୩୪
 ଶରୀର ତେଜି ଭାବ ମୋହେ । ପଶିଲେ ଗୋବିନ୍ଦର ଦେହେ ॥ ୧୩୫
 ଭୀଷ୍ମ ମରଣ ଦେଖୁ ଭଲେ । ଯେ ଅବା ଥିଲେ କୃଷ୍ଣ ତୁଲେ ॥ ୧୩୬
 ମଉନେ ବସିଲେ ସମସ୍ତେ । ପକ୍ଷୀଏ ଯେହ୍ନେ ଦିନ ଅନ୍ତେ ॥ ୧୩୭
 ତକ୍ଷଣେ ଦୁନ୍ଦୁଭି ଶବଦ । ଦେବମାନବେ କଲେ ବାଦ୍ୟ ॥ ୧୩୮
 ସାଧୁ ଶବଦ ଶୁଣେ୍ୟ ସ୍ତୁରେ । ପୁଷ୍ପ ବରଷେ ନିରନ୍ତରେ ॥ ୧୩୯
 ତକ୍ଷଣେ ଯୁଧିଷ୍ଠିର ଯାଇ । ଅନଳେ ଭୀଷ୍ମ ଦେହ ଦହି ॥ ୧୪୦

ମୁହୂର୍ତ୍ତେ ବସି ଦୁଃଖ ମନେ । ଉଠି ସକଳ ମହାଜନେ ॥ ୧୪୧
 ଯେ ଯାହା ମତେ ସ୍ତୁତି କଲେ । ନମିଲେ କୃଷ୍ଣ ପାଦତଳେ ॥ ୧୪୨
 ଉଠି ସକଳେ ଦୁଃଖ ଚିତ୍ତେ । ଗୃହେ ଚଳିଲେ ଯେଝାମତେ ॥ ୧୪୩
 ପାଶ୍ଚବେ କୃଷ୍ଣ ସଙ୍ଗତେ । ହସ୍ତିନା ମିଳିଲେ ତୁରିତେ ॥ ୧୪୪
 ତକ୍ଷଣେ ଅନ୍ତଃପୁରେ ଯାଇ । ଅନ୍ଧଗାନ୍ଧାରୀଙ୍କି ଦୁଝାଇ ॥ ୧୪୫
 ଗୋବିନ୍ଦ ଧୃତରାଷ୍ଟ୍ର ବୋଲେ । ଯୁଧିଷ୍ଠିରଙ୍କୁ ରାଜା କଲେ ॥ ୧୪୬
 ସେ ରାଜା ଧର୍ମେ ରାଜ୍ୟ କଲା । ଯା ପିତୃପିତାମହେ ଥିଲା ॥ ୧୪୭
 ଏମନ୍ତେ କରି ରାଜପଣ । ସଙ୍ଗତେ ଘେନି ନାରାୟଣ ॥ ୧୪୮
 ସେ ନାରାୟଣ ପାଦଗତ । ଶରଣ ଦାସ ଜଗନ୍ନାଥ ॥ ୧୪୯

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ଯୁଧିଷ୍ଠିର ରାଜ୍ୟପ୍ରଳୟୋ ନାମ ନବମୋଽଧ୍ୟାୟଃ ।



ଦଶମ ଅଧ୍ୟାୟ

ଶୈଳକ ଉବାଚ

ଭୋ ସୂତ କହ କୃଷ୍ଣବାଣୀ । ସଂସାରୁ ତରି ଯାହା ଶୁଣି ॥ ୧
 ପଶୁରାଜାର ଅନ୍ତଃକାଳେ । ଦୁଷ୍ଟେ ଯେ ରାଜ୍ୟ ନେଲେ ବଳେ ॥ ୨
 ଗୋବିନ୍ଦ ପାଦେ ଆଶ୍ରେ କରି । ସେ ଆତତାୟୀ ଜନେ ମାରି ॥ ୩
 ପଞ୍ଚଭ୍ରାତାଏ ଏକମେଲେ । ପ୍ରଜାଙ୍କୁ ପାଳି ରାଜ୍ୟ କଲେ ॥ ୪
 ତେବେ କି କଲେ ପଶୁସୁତେ । ସ୍ୱଭାବେ କୃଷ୍ଣ ସଙ୍ଗତେ ॥ ୫

ସୂତ ଉବାଚ

ପାଣ୍ଡବଂଶ ରକ୍ଷା କରି | କୁରୁବଂଶକୁ ନରହରି || ୬
 କ୍ରୋଧ ଅନଳେ ଭସ୍ମ କଲେ | ଦାବାଗ୍ନି ଯେହ୍ନେ ବନସ୍ଥଳେ || ୭
 ପାଣ୍ଡବେ ନିଜ ରାଜ୍ୟ ମଧ୍ୟେ | କୃଷ୍ଣ ସ୍ଥାପିଲେ ରାଜପଦେ || ୮
 ଭୀଷ୍ମଙ୍କ ତହିଁ ଧର୍ମବାଣୀ | ଯେବା କହିଲେ ଚକ୍ରପାଣି || ୯
 ସେ ବାକ୍ୟେ ଶୋକମୋହ ଛାଡ଼ି | ପ୍ରଜାପାଳନେ ଚିତ୍ତ ବଢ଼ି || ୧୦
 ଆନନ୍ଦମନେ ଧର୍ମବଳା | ପ୍ରଜାପାଳନେ ମନ ଦେଲା || ୧୧
 କୃଷ୍ଣର ତେଜେ ରାଜାଗଣେ | ସେବନ୍ତି ଯୁଧିଷ୍ଠି ଚରଣେ || ୧୨
 ସମୁଦ୍ର ଅନ୍ତଃ ଯାଏ ମହୀ | ଧର୍ମନନ୍ଦନ ଆଜ୍ଞାବହି || ୧୩
 ପ୍ରଜା ବଚନେ ମେଘମାଳ | ଭୂମିରେ ବରଷନ୍ତି ଜଳ || ୧୪
 କାମଧେନୁର ପ୍ରାୟେ ମହୀ | ପ୍ରଜା କଳ୍ପିତେ ଶସ୍ୟ ଦେଇ || ୧୫
 ଗୋପାଳ ଗୋଷ୍ଠ ମଧ୍ୟେ ଥାଇ | ଅନେକ କ୍ଷୀର ଦ୍ୟନ୍ତି ଗାଇ || ୧୬
 ନଦୀ ବହନ୍ତି ପୂରି ଜଳେ | ସମୁଦ୍ର ରହିଲା ନିଶ୍ଚଳେ || ୧୭
 ପର୍ବତେ ନିଜ ସ୍ଥାନେ ସ୍ଥିର | ଆବୃତ ଲତା ବନ ଘୋର || ୧୮
 ସର୍ବଔଷଧି ଫଳ ଯେତେ | ଫଳନ୍ତି ପ୍ରଜାଙ୍କ ଆୟତ୍ତେ || ୧୯
 ପ୍ରଜାଙ୍କୁ ଆଧି-ବ୍ୟାଧି-କ୍ଲେଶ | ନ ଲାଗେ ତାପ-ତ୍ରୟ-ତ୍ରାସ || ୨୦
 ଧର୍ମନନ୍ଦନ ରାଜ୍ୟେ ଯେତେ | ପ୍ରଜାଏ ବଞ୍ଚନ୍ତି ନିଶ୍ଚିନ୍ତେ || ୨୧
 ବନ୍ଧୁଙ୍କ ଶୋକ ଶାନ୍ତ କରି | ସୁଭଦ୍ରା ପ୍ରିୟକାମେ ହରି || ୨୨
 ହସ୍ତିନାପୁରେ ହୃଷୀକେଶ | ଭାବେ ବଞ୍ଚିଲେ କେତେ ମାସ || ୨୩
 ଦ୍ଵାରକା ଗମନେ ଉଦ୍‌ଯୋଗୀ | ଯୁଧିଷ୍ଠିରଙ୍କୁ ଆଜ୍ଞା ମାଗି || ୨୪
 ଜଣ ଜଣକେ କରି କୋଳ | ସୁହୃଦ-ପ୍ରେମ-ବାକ୍ୟେ ଭୋଳ || ୨୫
 ରଥେ ବସିଲେ ବନମାଳୀ | ତୁଲେ ସକଳ ବନ୍ଧୁ ମିଳି || ୨୬
 କୃଷ୍ଣା ସୁଭଦ୍ରା କୁନ୍ତୀସୁତେ | ରାଜାଏ ଆସିଥିଲେ ଯେତେ || ୨୭
 ଗାନ୍ଧାରୀ ଧୃତରାଷ୍ଟ୍ର ମେଲେ | ଯୁଯୁସ୍ତୁ ଗଉତମ ତୁଲେ || ୨୮
 ଧୌମ୍ୟ ସଙ୍ଗତେ ଭୀମ ଗଲା | ଉତ୍ତରା ନାରୀ ସଙ୍ଗେ ଥିଲା || ୨୯
 କୃଷ୍ଣଙ୍କୁ ନମିଲା ଅନ୍ତରେ | ପ୍ରବେଶ କଲା ଅନ୍ତଃପୁରେ || ୩୦
 କୃଷ୍ଣ ବିରହେ ମନଛନ୍ଦ୍ଵ | ସହି ନ ପାରି ହତଜ୍ଞାନ || ୩୧
 କୃଷ୍ଣର ଭାବେ ଭାବ ବଢ଼ି | ତା ସଙ୍ଗେ କେ ପାରିବ ଛାଡ଼ି || ୩୨

ଯାହାର ଯଶ ଗୁଣ କର୍ଣ୍ଣେ | ନିରତେ ଭାରୁଥାନ୍ତି ମନେ || ୩୩
 ନ ଦେଖି ତାର ପଦ୍ମମୁଖ | କାହିଁ ଲଭିବେ ଆତ୍ମସୁଖ || ୩୪
 ନିରତେ କରନ୍ତି ଦର୍ଶନ | ସ୍ନେହ ନିର୍ଭରେ ଆଲିଙ୍ଗନ || ୩୫
 କୃଷ୍ଣଙ୍କୁ କହନ୍ତି ବଚନ | ଆବୋରି ଶୟନ ଭୋଜନ || ୩୬
 ଏ ରୂପେ ଚିତ୍ତବୃତ୍ତି ଦେଇ | ଚକ୍ଷୁ ପିଞ୍ଚିତା ନ ଚଳଇ || ୩୭
 ତାହାର ସ୍ନେହେ ବନ୍ଧ ହୋଇ | ତା ତହିଁ ଅନ୍ୟେ ଚିତ୍ତ ନାହିଁ || ୩୮
 ପୁରୁ ବାହାର ହୋତେ ହରି | ବିକଳେ ଯେତେ ପୁରନାରୀ || ୩୯
 ଚକ୍ଷୁ ବୁଜିଲେ ଭାବଭରେ | ରୋମାଞ୍ଚିତନୁ ଅଶ୍ରୁଝରେ || ୪୦
 କୁଣ୍ଡିତ କଣ୍ଠେ ବାକ୍ୟ କହି | ବୋଲନ୍ତି ଏକୁ ଆରେ ଚାହିଁ || ୪୧
 ଦ୍ଵାରକା ଗଲେ ଭାବଗ୍ରାହୀ | ଆତ୍ମର ସୁଖଲେଶ କାହିଁ || ୪୨
 ମୃଦଙ୍ଗ ଶଙ୍ଖ ଭେରୀ ବାଣୀ | ଘଣ୍ଟ ଦୁନ୍ଦୁଭି ନିଘୋଷଣୀ || ୪୩
 ସେ କୁରୁରାଜ୍ୟେ ଯେତେ ନାରୀ | କୃଷ୍ଣ ବିଚ୍ଛେଦେ ତନୁ ଘାରି || ୪୪
 ଜଗତୀ ଅଜ୍ଞାଳୀ ଆରୋହୀ | ପୁଷ୍ପବିଞ୍ଚି କୃଷ୍ଣ ଚାହିଁ || ୪୫
 କୃଷ୍ଣର ଶିରେ ଶ୍ଵେତଛତ୍ର | ରତ୍ନ କାଞ୍ଚନେ ସୁଘଟିତ || ୪୬
 ଆନନ୍ଦେ ଘେନି ମନତୋଷେ | ଅଜ୍ଞାନ ଗୋବିନ୍ଦର ପାଶେ || ୪୭
 ବାମ ଦକ୍ଷିଣ ପାଶେ ଟେକି | ବ୍ୟଜନ ଉଦ୍ଧବ ସାତ୍ୟକି || ୪୮
 ଚାମର ହସ୍ତେ ପୁଣି ବିଞ୍ଚି | କୃଷ୍ଣେ କର୍ପୂରଧୂଳି ସିଞ୍ଚି || ୪୯
 ଦେବେ କୁସୁମ ବରଷନ୍ତି | ମାର୍ଗେ ବିଜୟ ଯଦୁପତି || ୫୦
 ବ୍ରାହ୍ମଣେ ମିଳି କୃଷ୍ଣ ଆଗେ | ସୁସ୍ଵରେ ସାମଗାନ ରଙ୍ଗେ || ୫୧
 ଆଶିଷ ଅର୍ଥେ ବେଦବାଣୀ | ହୃଦେ ନମନ୍ତି ଚକ୍ରପାଣି || ୫୨
 ନିର୍ଗୁଣ ଗୁଣ ଯାର ଦେହୀ | ଭାବ ଅଭାବ ଯାର ନାହିଁ || ୫୩
 ବିପ୍ର ସମୂହ ଅନ୍ୟେ ଅନ୍ୟେ | ଆଶିଷ ଦେଲେ ତୋଷ ମନେ || ୫୪
 କୌରବପୁର ନାରୀଙ୍କର | ସେ ସର୍ବସୁଖ ମନୋହର || ୫୫
 ଉତ୍ତମ ଶ୍ଳୋକେ ଚିତ୍ତ ଯାର | ଅନ୍ୟାନ୍ୟେ କରନ୍ତି ବିଚାର || ୫୬
 ସେ ହରି ପୁରୁଷ ପୁରାଣ | ଆତ୍ମାକୁ ଆତ୍ମାରେ ନିର୍ମାଣ || ୫୭
 କରି ସକଳ ଦେହେ ବସେ | ରହଇ ଏକ ଅବଶେଷେ || ୫୮
 ଗୁଣତ୍ରିତୟେ ଏ ଜଗତ | ମାୟାରେ କରେ ଆତଯାତ || ୫୯
 ଆତ୍ମାରେ ଆତ୍ମାଭାବ ବହେ | ସକଳଶକ୍ତି ଘେନି ରହେ || ୬୦
 ଦିବସ ଅନ୍ତେ ପ୍ରାଣୀ ଦେହେ | ନିଦ୍ରା ଯେସନେ ସର୍ବ ମୋହେ || ୬୧

ପୁଣି ଉଠନ୍ତି ରାତ୍ରି ଅନ୍ତେ । ବିଷୟ ଧ୍ୟାନ ଅବିରତେ ॥ ୬୨
 ଯାହାର ନିଜ ବୀର୍ଯ୍ୟବଳେ । ପ୍ରକୃତି ପ୍ରସରେ ଶୟଳେ ॥ ୬୩
 ଜୀବର ସଙ୍ଗେ ସଙ୍ଗ କରି । ବିହରେ ନାନାରୂପ ଧରି ॥ ୬୪
 ଏମନ୍ତେ ସଞ୍ଚରେ ଜଗତ । ଶାସ୍ତ୍ର କରଇ ଆତଯାତ ॥ ୬୫
 ଯାହାର ପାଦ ଆଶ୍ରେ କରି । ଜିତଇନ୍ଦ୍ରିୟ ବ୍ରହ୍ମଚାରୀ ॥ ୬୬
 ନିର୍ମଳ ଆତ୍ମାରେ ନିଶ୍ଚଳେ । ଦେଖନ୍ତି ଭକ୍ତି ଯୋଗବଳେ ॥ ୬୭
 ତାହାଙ୍କ ହୃଦେ ପ୍ରକାଶଇ । ସକଳ କଲୁଷ ନାଶଇ ॥ ୬୮
 ଯାର ମହିମା ମୁନିଗଣେ । ଆଗମ ନିଗମ ପ୍ରମାଣେ ॥ ୬୯
 ଏକୁ ଆରେକ କଥା କହି । ବଞ୍ଚନ୍ତି ଯାର ପାଦ ଧାୟି ॥ ୭୦
 ଯେ ଏକ ଈଶ ଲୀଳା କରି । ପ୍ରକୃତି ସଙ୍ଗତେ ବିହରି ॥ ୭୧
 ସୃଷ୍ଟି କରିଣ ପୁଣି ପାଳେ । ଈଶ୍ଵର ରୂପେ ଅନ୍ତଃ କରେ ॥ ୭୨
 ସେ ଦୋଷ ନ ଲାଗେ ତାହାର । ନଳିନୀ ଦଳେ ଯେହ୍ନେ ନୀର ॥ ୭୩
 ସେହି ଏ ଆତ୍ମ ଦୃଷ୍ଟିପଥେ । ଦେଖ ଗୋ ସଖି ରଥେ ॥ ୭୪
 ଦୁଷ୍ଟ କ୍ଷତ୍ରିୟେ ଯେତେବେଳେ । ଅଧର୍ମେ ଗ୍ରାସନ୍ତି ଶୟଳେ ॥ ୭୫
 ସେ ହରି ସତ୍ତ୍ଵଗୁଣ ଧରି । ନାନା ଶରୀରେ ଅବତରି ॥ ୭୬
 ଯଶ ବିସ୍ତାରି ଦୟା ସଙ୍ଗେ । ସୁଖେ ବିହରେ ଯୁଗେଯୁଗେ ॥ ୭୭
 ଯାହାର ଅଂଶ ଅବତାରେ । ଯାଦବକୁଳ ଏ ସଂସାରେ ॥ ୭୮
 ପୁରୁଷଭଞ୍ଜନ ଶ୍ରୀପତି । ଯେଣୁ ଯାଦବେ ଉତପତ୍ତି ॥ ୭୯
 ରଜନୀ ଅନ୍ତେ ନରଲୋକେ । ନାମ ଧରନ୍ତି ପୁଣ୍ୟଶ୍ଳୋକେ ॥ ୮୦
 ଯାର ନିବାସ ମଧୁବନ । ତେଣୁ ସ୍ଵଭାବେ ପୁଣ୍ୟତମ ॥ ୮୧
 ଏ ଯେ ଦ୍ଵାରକା ତ୍ରିଅକ୍ଷର । ଅପାର ପୁଣ୍ୟ ଯଶସ୍କର ॥ ୮୨
 ଯହିଁ ସକଳ ପ୍ରଜାଜନ । କୃଷ୍ଣର ହସିତ ବଦନ ॥ ୮୩
 ନିଗମ ବାକ୍ୟ ଯାହା ଘୋଷି । ଦେଖନ୍ତି ନିଜଦ୍ଵାରେ ବସି ॥ ୮୪
 ସାଦ୍ଵିକଭାବେ ବିପ୍ରଗଣେ । ଯାର ଚରଣ ଅନୁକ୍ଷଣେ ॥ ୮୫
 ଯମ ନିୟମ ବ୍ରତ ସ୍ନାନ । ଯଜ୍ଞ ତପସ୍ୟା ମହାଦାନ ॥ ୮୬
 ସଙ୍କଳ୍ପ କରି ଦକ୍ଷହସ୍ତେ । ତର୍ପଣ କରୁଥାନ୍ତି ନିତ୍ୟେ ॥ ୮୭
 କୃଷ୍ଣର ଯେତେ ପଦ୍ମାଗଣ । ସେ ତ ସ୍ଵଭାବେ ଭାଗ୍ୟବାନ ॥ ୮୮
 ସଙ୍କଳ୍ପ କରି ଜନ୍ମାନ୍ତରେ । ତାହାଙ୍କୁ ଲଭିଛନ୍ତି ବରେ ॥ ୮୯
 ଯାର ଅଧର ମଧୁରସେ । ଗୋକୁଳ ଗୋପୀଏ ହରଷେ ॥ ୯୦

ନିତ୍ୟେ ପିବନ୍ତି ଚକ୍ଷୁଦ୍ଵାରେ । ତନୁ ଅତନୁ ଶର ଘାରେ ॥ ୯୧
 ରୁକ୍ମିଣୀ ସ୍ଵୟମ୍ବର କାଳେ । ସଭାର ମଧ୍ୟେ ନୃପମେଳେ ॥ ୯୨
 କୃଷ୍ଣ ବିଷୟେ ଯେତେ ବାଦୀ । କ୍ଷତ୍ରିୟ ଶିଶୁପାଳ ଆଦି ॥ ୯୩
 ତାହାଙ୍କ ଦର୍ପ ନାଶ କରି । ନାରକାପୁରୁ କନ୍ୟା ହରି ॥ ୯୪
 ସେ ବଧୂଜନେ ତାର ସଙ୍ଗେ । ଖଚନ୍ତି ସଉଭାଗ୍ୟ ରଙ୍ଗେ ॥ ୯୫
 ତାର କଟାକ୍ଷେ ବଶ ହୋଇ । ନିଶ୍ଚଳ ଚିତ୍ତେ ରୂପ ଧାୟି ॥ ୯୬
 ନିରତେ କୃଷ୍ଣ ଘେନି ଘରେ । ପ୍ରେମେ ସେବନ୍ତି ତା ପୟରେ ॥ ୯୭
 ପାରିଜାତକ ଆଦି ଦାନ । ଦେଇ ଆନନ୍ଦ ତାଙ୍କ ମନ ॥ ୯୮
 କରିଣ ପ୍ରଭୁ ଭାବଗ୍ରାହୀ । ତାହାଙ୍କ ସଙ୍ଗ ନ ଛାଡ଼ଇ ॥ ୯୯
 କୁରୁମଣ୍ଡଳ ବଧୂଜନେ । ଏକାନ୍ତ ବାଣୀ ଅନ୍ୟ ଅନ୍ୟ ॥ ୧୦୦
 ସ୍ଥିତ ଇକ୍ଷଣେ ତାହା ଜାଣି । ରଥେ ଚଳିଲେ ଚକ୍ରପାଣି ॥ ୧୦୧
 କୃଷ୍ଣର ସ୍ଵେଦ ମନେ ଧରି । ପାଶ୍ଚବେ ଘେନି ସୈନ୍ୟ ଚାରି ॥ ୧୦୨
 ଶତ୍ରୁଙ୍କ ଭୟ ଚିତ୍ତେ ଚିନ୍ତି । କୃଷ୍ଣଙ୍କୁ ଆବୋରି ଚଳନ୍ତି ॥ ୧୦୩
 କେତେ ହେଁ ଦୂରେ ଭାବଗ୍ରାହୀ । ପାଶ୍ଚବମାନଙ୍କୁ ରୁହାଇ ॥ ୧୦୪
 ଉଦ୍ଧବ ଆଦି ପ୍ରିୟ ସଙ୍ଗେ । ଚଳିଲେ ନିଜ ପୁର ମାର୍ଗେ ॥ ୧୦୫
 କୁରୁ ଜାଙ୍ଗଳ ଦେଶ ଜିଣି । ପାଞ୍ଚାଳ ଦେଶ ଶୂରସେନୀ ॥ ୧୦୬
 ଯମୁନା ଦେଶ ବ୍ରହ୍ମାବର୍ତ୍ତ । ମହ୍ୟନଗର ସାରସ୍ଵତ ॥ ୧୦୭
 ମରୁଧନୁ ସଉଦୀର । ଆଭାରପୁରୀ ଯେ ଅପର ॥ ୧୦୮
 ଅନ୍ୟାନ୍ୟ ଆଦି ଦେଶ ଯେତେ । ଜିଣି ଗମିଲେ ନିଜ ରଥେ ॥ ୧୦୯
 ସେ ଦେଶେ ଯେତେ ପ୍ରଜାଜନେ । ସଂଭ୍ରମେ କୃଷ୍ଣ ଦରଶନେ ॥ ୧୧୦
 ଅନେକ ଉପାୟନ ହସ୍ତେ । ନିବେଦି କୃଷ୍ଣପାଦଗତେ ॥ ୧୧୧
 ଏମନ୍ତେ ଦ୍ଵାରକା ଅଗ୍ରତେ । ମିଳିଲେ ଦିନକର ଅସ୍ତେ ॥ ୧୧୨
 ସେ ହରି ଚରଣ ପଙ୍କଜେ । କିଙ୍କର ଜଗନ୍ନାଥ ଭଜେ ॥ ୧୧୩

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ଶ୍ରୀକୃଷ୍ଣ ଦ୍ଵାରକା
 ଗମନଂ ନାମ ଦଶମୋଽଧ୍ୟାୟଃ ।



ଏକାଦଶ ଅଧ୍ୟାୟ

ସୁତ ଉବାଚ

ଏମନ୍ତେ ନିଜ ରାଜ୍ୟେ ହରି । ମିଳିଲେ ଶଙ୍ଖନାଦ କରି ॥ ୧
 ସେ ପାଞ୍ଚଜନ୍ୟର ଶବଦ । ହରିଲା ପ୍ରଜାଙ୍କ ବିଷାଦ ॥ ୨
 ସେ ଶଙ୍ଖଧବଳ ଉଦର । ବିରାଜେ ଶ୍ରୀକୃଷ୍ଣର କର ॥ ୩
 ଅଧର ରଙ୍ଗେ ରଙ୍ଗ ଦିଶି । ଉଜ୍ଜ୍ୱଳ ଶବଦ ସେହୁ ଭାଷି ॥ ୪
 ରକତ ପଦ୍ମ କୋଳେ ଯେହ୍ନେ । ଶୋଭିତ ରାଜହଂସ ସ୍ୱନେ ॥ ୫
 ସେ ନାଦ ଯେତେଦୂର ସ୍ଫୁରେ । ଜନ୍ମ ମରଣ ଭୟ ହରେ ॥ ୬
 ସେ ନାଦ ସ୍ଫୁରେ ଘନଘନ । ଶୁଣି ସକଳ ପ୍ରଜାଜନ ॥ ୭
 ଧାମନ୍ତି ପରମ ହରଷେ । ଶ୍ରୀକୃଷ୍ଣ ଦର୍ଶନ ଲାଳସେ ॥ ୮
 ବିବିଧ ଉପାୟନ ହସ୍ତେ । ମିଳିଲେ ଗୋବିନ୍ଦ ଅଗ୍ରତେ ॥ ୯
 ରବି ସମୀପେ ଦୀପପତି । ଦିବସେ ଯେସନେ ଦିଶନ୍ତି ॥ ୧୦
 ଯେ ହରି ନିତ୍ୟ ପୂର୍ଣ୍ଣକାମ । ଆତ୍ମପ୍ରକାଶ ଆତ୍ମାରାମ ॥ ୧୧
 ତାର ନିକଟେ ରୁଣ୍ଡ ହୋଇ । ସକଳେ ଶିରେ କର ଦେଇ ॥ ୧୨
 ବାଳକ ପିତା ସନ୍ନିଧାନେ । ଯେମନ୍ତେ ମାନ ଅପମାନେ ॥ ୧୩
 ଆନନ୍ଦେ କୃଷ୍ଣ ମୁଖ ଚାହିଁ । ବୋଲନ୍ତି ଗଦଗଦ ହୋଇ ॥ ୧୪
 ଭୋନାଥ ପରମ କାରଣ । ତୋହର ଅଭୟ ଚରଣ ॥ ୧୫
 ଶିବ ବିରଞ୍ଚି ଆଦି ଦେବେ । ନିତ୍ୟେ ସେବନ୍ତି ଆତ୍ମଭାବେ ॥ ୧୬
 ଯେ ଚିନ୍ତେ ଆତ୍ମାର କାରଣ । ତୋ ପାଦପଦ୍ମ ନାରାୟଣ ॥ ୧୭
 ଯେ କାଳ ସକଳ ସଂହାରେ । ତୋର ସେବକେ ସେ ନପାରେ ॥ ୧୮
 ତୁ ଆସ ପିତାମାତା ପତି । ସର୍ବ ସଙ୍କଳ୍ପ କ୍ଷେମଗତି ॥ ୧୯
 ପରମଗୁରୁ ଦଇବତ । ସୁହୃଦ ବନ୍ଧୁ ପ୍ରିୟମିତ୍ର ॥ ୨୦
 ତୋ ବିନୁ ଆମ୍ଭେ ନୋହୁ କିଛି । ତୁ ନାଥ ସର୍ବ-ଆତ୍ମା-ସାକ୍ଷୀ ॥ ୨୧
 ଅନାଥ ନାଥ ତୁ ଆମ୍ଭର । ଦେବମାନବେ ଅଗୋଚର ॥ ୨୨
 ତୋର ବଦନ ନାରାୟଣ । ପ୍ରେମ ହସିତ ନିରୀକ୍ଷଣ ॥ ୨୩
 ସେ ମୁଖ ଦେଖୁ ତୋର ଦେହେ । ସର୍ବସୌନ୍ଦର୍ଯ୍ୟ ଯହିଁ ରହେ ॥ ୨୪
 ଯେବେ ସୁହୃଦ ଦେଖୁବାରେ । କୁରୁନଗର ମଧୁପୁରେ ॥ ୨୫
 ଇଚ୍ଛାରେ କରୁ ତୁ ଗମନ । ତୋତେ ନ ଦେଖୁ ଆମ୍ଭମନ ॥ ୨୬
 କ୍ଷଣକ କୋଟିଯୁଗ ମଣେ । ରଜନୀ ଦିବସ ନ ଜାଣେ ॥ ୨୭

କୋଟିନୟନ ପ୍ରାଣୀ ବହି । କି କରେ ରବି ଯେବେ ନାହିଁ ॥ ୨୮
 ତୋହର ପ୍ରସନ୍ନ ବଦନ । ଅଖିଳ ତାପ ବିମୋଚନ ॥ ୨୯
 ଚିର ପ୍ରବାସେ ତା ନ ଦେଖୁ । ଆସ ଜୀବନ ବଡ଼ ଦୁଃଖୀ ॥ ୩୦
 ଏମନ୍ତ ଜନ ମୁଖୁ ଶୁଣି । ଆନନ୍ଦ ମନେ ଚକ୍ରପାଣି ॥ ୩୧
 ଅମୃତ ଲୋଚନେ ଅନାଇ । ପୁରେ ପ୍ରବେଶ ଭାବଗ୍ରାହୀ ॥ ୩୨
 ଯାଦବ ସାତବଂଶ ମିଳି । ଶବଦ ଶୁଭେ କୁଶସ୍ତୁଳୀ ॥ ୩୩
 ରକ୍ଷିତ ନିଜ ତୁଲ୍ୟ ବଳେ । ପାତାଳ ଯେହ୍ନେ ନାଗବଳେ ॥ ୩୪
 ମଉ ମାତଙ୍ଗ ଅଶ୍ୱ ଖର । ରଥ ଶକଟ ବହୁତର ॥ ୩୫
 ପଦାତିବଳ ଅପ୍ରମିତ । ଧାମନ୍ତି ବୀରେ ଯୁଥୟୁଥ ॥ ୩୬
 ଚଳନ୍ତେ ମୁଖରାବ ଗୋଳ । ପାତାଳେ ଯେହ୍ନେ ନାଗବଳ ॥ ୩୭
 ସକଳ ରତ୍ନ ପୁଷ୍ପଫଳେ । ଆଶୁର ଲତା ଦୁମ ମେଳେ ॥ ୩୮
 ଆରାମ ଭବନେ ଶୋଭନ । ଜଳେ ଜଳଜ ହଂସ ମାନ ॥ ୩୯
 ତୋରଣ ପୁର ଦ୍ୱାର ମାର୍ଗେ । ଉଚ୍ଚେ ବନ୍ଧନ ନବରଙ୍ଗେ ॥ ୪୦
 ଧ୍ୱଜ ପତାକା ଚିତ୍ର ଶୋହେ । ସୁନ୍ଦର ପଥ ମନ ମୋହେ ॥ ୪୧
 ମାର୍ଜିତ ମାର୍ଗ ଦ୍ୱାରେ ଦ୍ୱାରେ । ସିଞ୍ଚା କୁସୁମ ଗନ୍ଧନୀରେ ॥ ୪୨
 ଗୃହମାନଙ୍କ ପ୍ରତିଦ୍ୱାରେ । ଦଧି ଅକ୍ଷତ ଫଳଭରେ ॥ ୪୩
 ପୂର୍ଣ୍ଣ କଳସ ଧୂପଦୀପେ । ଜୟଶବଦ ନାନାରୁପେ ॥ ୪୪
 କୃଷ୍ଣର ଆଗମନ ଜାଣି । ସଙ୍ଗତେ ବସୁଦେବ ଘେନି ॥ ୪୫
 ରାମ ଅକୃର ଉଗ୍ରସେନ । କୃଷ୍ଣର ଯେତେକ ନନ୍ଦନ ॥ ୪୬
 ହରଷେ ଉଚ୍ଛୁଳିଲା ମନ । ଉପେକ୍ଷି ଶୟନ ଭୋଜନ ॥ ୪୭
 ଉତ୍ତମ ହସ୍ତୀ ସଜ କରି । ମାଗଧେ ମଙ୍ଗଳ ଉଚ୍ଚାରି ॥ ୪୮
 ମଙ୍ଗଳ ବେଦନାଦ ସ୍ୱରେ । ଅଗ୍ରେ ଚଳିଲେ ବିପ୍ରବରେ ॥ ୪୯
 ଶଙ୍ଖ ମହୁରୀ ଭେରୀ ତୁରୀ । ଯେ ବାଦ୍ୟେ ମଙ୍ଗଳ ଉଚ୍ଚାରି ॥ ୫୦
 ଏମନ୍ତେ ପୁରଜନ ପଥେ । ଆନନ୍ଦେ ମିଳିଲେ ସମସ୍ତେ ॥ ୫୧
 ଶତ ସହସ୍ର ବାରାଙ୍ଗନା । ଯେ ରୂପେ ଜଗତ ମୋହନା ॥ ୫୨
 କୁଣ୍ଡଳ ଲୋଳିତ ଶ୍ରବଣେ । ଲୋଚନ ପୁରିତ ଅଞ୍ଜନେ ॥ ୫୩
 ଅଳକା ତିଳକ କୁସୁମ । ଦେବମାନବେ ମନୋରମ ॥ ୫୪
 ନଟ ନର୍ତ୍ତକ ବନ୍ଦୀ ସୁତେ । ଅଗ୍ରେ ଚଳନ୍ତି ଯୁଥେୟୁଥେ ॥ ୫୫

କୃଷ୍ଣର ଅଦଭୂତ ଚରିତ | ଗାୟନ କରି ନୃତ୍ୟଗୀତ || ୫୬
 ମିଳିଲେ ଗୋବିନ୍ଦର ପାଶେ | ସକଳେ ପରମ ହରଷେ || ୫୭
 ଗୋବିନ୍ଦ ଦେଖୁ ପୁରଜନ | ତକ୍ଷଣେ ଉପେକ୍ଷି ଆସନ || ୫୮
 ଯେ ହରି ସର୍ବ ଗୁଣନିଧି | ବନ୍ଧୁ ପୂଜିଲେ ଯଥାବିଧି || ୫୯
 କାହାକୁ କରି ନମସ୍କାର | ଆନନ୍ଦେ ଧରି କରେ କର || ୬୦
 କାହାକୁ କରି ଆଲିଙ୍ଗନ | କା ଶିରେ ଆଦ୍ରାଣ ରୁମ୍ଭନ || ୬୧
 କାହାକୁ ମନ୍ଦହାସେ ଚାହିଁ | ଭାବେ ତୋଷିଲେ ଭାବଗ୍ରାହୀ || ୬୨
 ଆଶ୍ୱାସ କରି ପୁରଜନେ | ତୋଷିଲେ ସର୍ବ ବାକ୍ୟଧନେ || ୬୩
 ଚାଷ୍ଟାକୁ ବ୍ରହ୍ମଯାଏଁ ପୂଜା | କରି ତୋଷିଲେ ଦେବରାଜା || ୬୪
 କୁଳ ପୂଜିତ ଜ୍ଞାନବୃଦ୍ଧ | କୃଷ୍ଣଙ୍କୁ କଲେ ଆଶୀର୍ବାଦ || ୬୫
 ପୁରେ ପଶନ୍ତେ ଜନାର୍ଦ୍ଦନ | ଦ୍ୱାରକାପୁର ବଧୂଜନ || ୬୬
 ତକ୍ଷଣେ ଲାଜ ଦୂର କରି | ଆରୋହି ଅଙ୍ଗାଳୀ ପାଚେରୀ || ୬୭
 ଦେଖୁଣ କୃଷ୍ଣର ଶରୀର | ମହାଉତ୍ସବେଣ ଅସ୍ଥିର || ୬୮
 ଯଦ୍ୟପି ନିତ୍ୟେ ନିତ୍ୟେ ପୁରେ | କୃଷ୍ଣ ବଦନ ନିରନ୍ତରେ || ୬୯
 ଦେଖୁ ସନ୍ତୋଷ ନୋହେ ମନ | ଯା ଅଙ୍ଗ ସର୍ବ ଶୋଭାବନ || ୭୦
 ଲକ୍ଷ୍ମୀ ବିଳାସ ଯାର ଅଙ୍ଗେ | ଅଦଭୂତ ବିବିଧ ବିଭଙ୍ଗେ || ୭୧
 ସୁଧା-ସମ୍ପୂର୍ଣ୍ଣ ଯାର ଗାତ୍ର | ପ୍ରାଣୀ ଲୋଚନ ପାନପାତ୍ର || ୭୨
 ଯାହାର ଚାରିଭୁଜତଳେ | ବାସବ ଆଦି ଦିଗପାଳେ || ୭୩
 ଯାହାର ଅଭୟ ଚରଣ | ଭକତଜନଙ୍କ ଶରଣ || ୭୪
 ଧବଳଛତ୍ର କେବା ଧରେ | କେବା ଚାମର ବିଞ୍ଚେ ଧୀରେ || ୭୫
 ଜୟଶବଦ କେ କରନ୍ତି | କେ ବା କୁସୁମ ବରଷନ୍ତି || ୭୬
 ପଥେ ଗୋବିନ୍ଦ ତନୁ ଶୋଭା | କିବା ଉପମା ତାରେ ଦେବା || ୭୭
 ପୀତବସନ ବନମାଳ | ଶ୍ରବଣେ ମକର କୁଣ୍ଡଳ || ୭୮
 ପିଣ୍ଡଙ୍କ ବସ୍ତ୍ର ମଧ୍ୟଭାଗେ | ଯେହ୍ନେ ବିକୁଳି ନୀଳମେଘେ || ୭୯
 ରବି ଶଶାଙ୍କ ଶକ୍ରଚାପ | ସ୍ୱଭାବେ ଘନନୀଳ ରୂପ || ୮୦
 ପୁରେ ପଶନ୍ତେ ବ୍ରହ୍ମରାଶି | ତକ୍ଷଣେ ମାତୃଗଣେ ଆସି || ୮୧
 ଆନନ୍ଦେ କରି ଆଲିଙ୍ଗନ | କୃଷ୍ଣଙ୍କୁ କରନ୍ତି କଲ୍ୟାଣ || ୮୨
 ଦେବକୀ ଆଦି ସପ୍ତନାରୀ | ଚରଣେ ନମିଲେ ମୁରାରି || ୮୩

ସକଳ ମାତୃଗଣେ ମିଳି | କୋଳେ ବସାଇ ବନମାଳୀ || ୮୪
 ଅତ୍ୟନ୍ତ ପୁତ୍ର ସ୍ନେହଭରେ | କ୍ଷୀର ସ୍ରବଜ ପୟୋଧରେ || ୮୫
 ଅତି ଆନନ୍ଦେ ଅଶ୍ରୁଜଳେ | ସିଞ୍ଚନ୍ତି କୃଷ୍ଣଙ୍କ ଉପରେ || ୮୬
 ମାତୃଗଣଙ୍କ ସଙ୍ଗୁ ହରି | ନିଜ ଭୁବନେ ବିଜେ କରି || ୮୭
 ଷୋଳସହସ୍ର ପତ୍ନୀଙ୍କର | ବିରାଜେ ରତ୍ନମୟ ପୁର || ୮୮
 ସକଳ କାମ ଅର୍ଥ ଧର୍ମ | ଯହିଁ ବିଜୟେ ପୂର୍ଣ୍ଣବ୍ରହ୍ମ || ୮୯
 ମାୟାର ବଳେ ବନମାଳୀ | ପତ୍ନୀ ଭୁବନେ ବେଗେ ମିଳି || ୯୦
 ଅଷ୍ଟ ଅଧିକ ଶତନାରୀ | ଷୋଳସହସ୍ର ମନୋହାରୀ || ୯୧
 ପଶିଲେ ଏତେ ରୂପ ହୋଇ | ହାସ୍ୟ କଟାକ୍ଷେ ମନ ମୋହି || ୯୨
 ଭୁବନେ ଦେଖୁ ନିଜ ପତି | ସମ୍ଭମେ ସକଳ ସୁବତୀ || ୯୩
 ଦୂରୁ ଗୋବିନ୍ଦ ମୁଖ ଦେଖୁ | ଉଠିଲେ ଆସନ ଉପେକ୍ଷି || ୯୪
 କି ଅବା ଦେବା ପଟାନ୍ତର | ଚକୋରେ ଯେହ୍ନେ ନିଶାକର || ୯୫
 ତକ୍ଷଣେ ହରିରୂପ ଦେଖୁ | ନିର୍ମଳ କରି ବେନିଆଖୁ || ୯୬
 ଅନ୍ତରେ ସ୍ୱାମୀରୂପ ଧରି | ନିବିଡ଼େ ଆଲିଙ୍ଗନ କରି || ୯୭
 ପୁଣି କୃଷ୍ଣର ପାଶେ ମିଳି | ପୁତ୍ରାଦି ଦ୍ୱାରା କୋଳ କରି || ୯୮
 ସ୍ୱଭାବେ ସଲଜ୍ଜ ବଦନ | ଲୋତକେ ପୁରିତ ନୟନ || ୯୯
 ଯଦ୍ୟପି ପାଇଲେ ଏକାନ୍ତେ | ତଥାପି କୃଷ୍ଣ ପାଦଗତେ || ୧୦୦
 ଅତି ପୀରତି ନବନବ | ସ୍ୱାମୀ ଚରଣେ କଲେ ଭାବ || ୧୦୧
 ପାଦପଦ୍ମରେ ସେବା କଲେ | କେ ତାହା ଛାଡ଼ିପାରେ ଭଲେ || ୧୦୨
 ଲକ୍ଷ୍ମୀ ଯେ ସ୍ୱଭାବେ ଚଞ୍ଚଳା | ସେ ନ ଛାଡ଼ଇ ଅତିଭୋଳା || ୧୦୩
 ଏହି ପ୍ରକାରେ ନରହରି | ଛଳେ ଧରଣୀ ଭାରା ହରି || ୧୦୪
 ଦଶ ଅୟୁତ ରାଜାଗଣେ | ଉଭାରି ସଂହାରିଲେ ରଣେ || ୧୦୫
 କଳି ଭିଆଇ ନାରାୟଣ | ଅନଳେ ଯେହ୍ନେ ସମୀରଣ || ୧୦୬
 ନାଶିଲେ ଅହଙ୍କାର ବାଦେ | ବିମାନେ ବସି ନିରାୟୁଧେ || ୧୦୭
 ସ୍ୱମାୟାବଳେ ନରହରି | ମନୁଷ୍ୟ ଦେହେ ଅବତରି || ୧୦୮
 ଅଜ୍ଞାନୀ ଯେହ୍ନେ ଗୃହେ ରହି | ବଞ୍ଚଇ ପତ୍ନୀବଶି ହୋଇ || ୧୦୯
 ପତ୍ନୀର ଭାବ ପ୍ରେମରଙ୍ଗେ | ଯନ୍ତ୍ରିତ ମୋହନ ଅନଙ୍ଗେ || ୧୧୦
 କୃଷ୍ଣର ଯେତେ ନାରୀଗଣ | ସୁନ୍ଦରେ ମୋହନ୍ତି ମଦନ || ୧୧୧

ସ୍ଵଭାବେ ପ୍ରେମଛନ୍ଦେ ରସେ | ନିତ୍ୟେ ସେବନ୍ତି କୃଷ୍ଣପାଶେ || ୧୧୨
 ବିବିଧ ଆଳିଙ୍ଗନ ଦେଇ | ତା ମନ ନ ପାରିଲେ ମୋହି || ୧୧୩
 ଏ ଜୀବଲୋକ କାହୁଁ ଜାଣେ | ଆପଣା ତୁଲ୍ୟ ପ୍ରାୟ ମଣେ || ୧୧୪
 କାହୁଁ ପାରିବେ ବଶ କରି | ନିଲେପ ପ୍ରଭୁ ନରହରି || ୧୧୫
 ସେ ହରି ଚରଣ କମଳେ | ସୁଜନେ ଚିନ୍ତ ଧାନବଳେ || ୧୧୬
 କହଇ ଦାସ ଜଗନ୍ନାଥ | ପ୍ରଥମ ସ୍କନ୍ଧେ ଭାଗବତ || ୧୧୭

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ଶ୍ରୀକୃଷ୍ଣ ଦ୍ଵାରକାପ୍ରବେଶୋ
 ନାମ ଏକାଦଶୋଽଧ୍ୟାୟଃ ।



ଦ୍ଵାଦଶ ଅଧ୍ୟାୟ

ଶୌନକ ଉବାଚ

କୋପେ ଯେ ଦ୍ରୋଣଙ୍କ କୁମର | ମନ୍ତ୍ରି ପେଷିଲା ବ୍ରହ୍ମଣର || ୧
 ତାର ପ୍ରଚଣ୍ଡ ତେଜଜାଳେ | ଭୟେ କମ୍ପିଲେ ଦିଗପାଳେ || ୨
 ଉତ୍ତରା ଗର୍ଭେ ସେ ପଡ଼ିଲା | ତକ୍ଷଣେ ଗୋବିନ୍ଦ ରଖିଲା || ୩
 ସେ ପୁଣି ଗର୍ଭୁ ଜନ୍ମ ହୋଇ | ପାଳିଲା ରାଜାପଣେ ମହା || ୪
 ଜଗତେ ଯେତେ କର୍ମ କଲା | ପ୍ରଜାଙ୍କୁ ଯେମନ୍ତେ ପାଳିଲା || ୫
 କେବଣ ହେତୁ ନୃପରାଣ | କାହିଁ ଛାଡ଼ିଲା ନିଜପ୍ରାଣ || ୬
 ଅଳପ ବୟସେ ନୃପତି | ଅନ୍ତେ ଲଭିଲା କେଉଁଗତି || ୭
 ଆନନ୍ଦେ ବ୍ୟାସଙ୍କର ସୁତ | ଯାହାଙ୍କୁ ଦେଲେ ଜ୍ଞାନତତ୍ତ୍ଵ || ୮
 ତାର ସକଳ କର୍ମଦାୟୀ | ଶ୍ରବଣେ କଲୁ ଆମ୍ଭେ ଇଚ୍ଛା || ୯
 ଆତ୍ମଙ୍କୁ ଯେବେ ଦୟା ବହ | ସଂଶୟ ଯାଉ ମୁନି କହ || ୧୦

ସୂତ ଉବାଚ

କୁରୁ ନଗରେ ଧର୍ମରାଜା | ପୁତ୍ରଙ୍କ ପ୍ରାୟେ ପାଳେ ପ୍ରଜା || ୧୧
 କୃଷ୍ଣହୁଁ ନ ଜାଣଇ ଆନ | ବିଷୟା ରସେ ନାହିଁ ମନ || ୧୨
 ଧନ ସମ୍ପଦର ରକ୍ଷଣେ | ଯେ ସ୍ଵେହ ଭାର୍ଯ୍ୟା ଭ୍ରାତୃଗଣେ || ୧୩
 ରାଜ୍ୟ ପାଳନେ ଏହିମତେ | ଧର୍ମହୁଁ ଅନ୍ୟ ନାହିଁ ଚିତ୍ତେ || ୧୪
 ଏ ଜନ୍ମଦ୍ଵାପେ ଯେତେ ରାଜା | ସର୍ବେ କରନ୍ତି ପାଦପୂଜା || ୧୫
 ଯାର ମହିମା ତିନିଲୋକେ | ଘୋଷନ୍ତି ଏକକୁ ଆରକେ || ୧୬
 ଗୋବିନ୍ଦ ଯାର ହୃଦେ ବସେ | ସେ କି ବିଷୟରସେ ରସେ || ୧୭
 କ୍ଷୁଧିତଜନ ମନ ଯେହ୍ନେ | ଅନ୍ନହୁଁ ନ ଲୋଡ଼ଇ ମନେ || ୧୮
 ଏବେ ହୋ ଶୁଣ ବିପ୍ରଜନ | କହିବା ପରୀକ୍ଷିତ ଜନ୍ମ || ୧୯
 ମାତାର ଗର୍ଭେ ଯେବେ ଥିଲା | ନୟନେ କୃଷ୍ଣଙ୍କୁ ଦେଖିଲା || ୨୦
 ତେଜେ ଯେସନେ ଦିବାକର | ଗର୍ଭେ ପଡ଼ିଲା ବ୍ରହ୍ମଣର || ୨୧
 ଉତ୍ତରା ତାକେ ତ୍ରାହି ତ୍ରାହି | ତକ୍ଷଣେ ପ୍ରଭୁ ଭାବଗ୍ରାହୀ || ୨୨
 ଅଙ୍ଗୁଷ୍ଠି ପ୍ରମାଣେ ଶରୀରେ | ସୁଦରଶନ ଧରି କରେ || ୨୩
 କିରୀଟ କୁଣ୍ଡଳ ବିରାଜେ | ପ୍ରଭା ସବିତାତେଜ ଗଞ୍ଜେ || ୨୪
 ଅପୂର୍ବ ରୂପ ଘନଶ୍ୟାମ | ତଡ଼ିତବାସ କଟିଦାମ || ୨୫
 ଆଜାନୁଲମ୍ବେ ଭୁଜ ଚାରି | ଶଙ୍ଖ କମଳ ଗଦା ଧରି || ୨୬
 କୋପେ ଲୋହିତ ବେନି ଦୃଷ୍ଟି | ଗଦା ଭ୍ରମଣେ ଦୃଢ଼ମୁଷ୍ଟି || ୨୭
 ଗଦାର ତେଜ ରବିଦ୍ରାସ | ମଣ୍ଡଳେ ପୁରେ ଦଶଦିଶ || ୨୮
 ହରିଲେ ବ୍ରହ୍ମଣର ତେଜ | ନାହାର ଯେହ୍ନେ ଗ୍ରହରାଜ || ୨୯
 ନିକଟେ ଦେଖୁ ବିତର୍କିତ | ଏ କେ ମୋ ପାଶେ ଉପଗତ || ୩୦
 ନିର୍ମଳଆତ୍ମା ଭଗବାନ | ଧର୍ମପାଳକ ଜନାର୍ଦ୍ଦନ || ୩୧
 ତକ୍ଷଣେ ଗର୍ଭ ରକ୍ଷା କରି | ଅନ୍ତର ହୋଇଲେ ମୁରାରି || ୩୨
 ବାଳକ ଦେଖେ ତା ନୟନେ | ଗୋବିନ୍ଦ ଗଲେ ଅନ୍ତର୍ଦ୍ଧାନେ || ୩୩
 ତକ୍ଷଣେ ସର୍ବଶୁଭ ବେଳେ | ଗ୍ରହ ସକଳ ଅନୁକୂଳେ || ୩୪
 ବାଳକ ହୋଇଲା ବାହାର | ଗୁଣେ ପାଣ୍ଡବ ବଂଶଧର || ୩୫
 ଅତି ସୁନ୍ଦର ବିରାଜିଲା | ପୁଣି କି ପାଣ୍ଡୁ ପ୍ରକାଶିଲା || ୩୬
 ଦେଖୁ ସନ୍ତୋଷ ଧର୍ମସୁତ | ସଙ୍ଗତେ ଘେନି ପୁରୋହିତ || ୩୭

ଆନନ୍ଦେ ମିଳି ମହାଜନେ । ସୃଷ୍ଟିକ ମଙ୍ଗଳ ବଚନେ ॥ ୩୮
 ଶୁଭଲ ଶଙ୍ଖନାଦ ଭେରୀ । ଶୁଭେଣ ଜାତକର୍ମ କରି ॥ ୩୯
 ସୁବର୍ଣ୍ଣ ମହା ଧେନୁ ତୁଲେ । ଅନେକ ଗ୍ରାମଦାନ ଦେଲେ ॥ ୪୦
 ଅଶ୍ଵ କୁଞ୍ଜର ନିଜ ଅନ୍ନ । ସୁମୃତି ମତେ ଦେଲେ ଦାନ ॥ ୪୧
 ସୂତ ମାଗଧ ଆଦି ଲୋକେ । ଯେ ଆସି ମିଳିଲେ ଯାଚକେ ॥ ୪୨
 ଧର୍ମନନ୍ଦନ ସୁଖଚିତ୍ତେ । ଦକ୍ଷିଣା ଦେଲେ ପ୍ରଜାତୀର୍ଥେ ॥ ୪୩
 ସନ୍ତୋଷେ ବସି ବିପ୍ରଗଣ । ବିଚାରି ଜାତକ ଲକ୍ଷଣ ॥ ୪୪
 ଗ୍ରହ ନକ୍ଷତ୍ର ଚିତ୍ତି ଚିତ୍ତେ । କହନ୍ତି ରାଜାଙ୍କ ଅଗ୍ରତେ ॥ ୪୫
 ଏ ଅଭିମନ୍ୟୁର କୁମର । ପାଣ୍ଡବବଂଶେ କାର୍ତ୍ତିକର ॥ ୪୬
 ଗର୍ଭସଙ୍କଟୁ ଏ ଡରିଲା । ଏହାକୁ ବିଷ୍ଣୁ ରକ୍ଷା କଲା ॥ ୪୭
 ସର୍ବ ଲକ୍ଷଣେ ଏ ସମ୍ଭୂତ । ଏହାର ନାମ ବିଷ୍ଣୁରାତ ॥ ୪୮
 କୁରୁପାଣ୍ଡବ ବଂଶଧର । ଏ ଭାଗବତ ମଧ୍ୟେ ବର ॥ ୪୯
 ଏମନ୍ତେ ବ୍ରାହ୍ମଣଙ୍କ ବାଣୀ । ଶ୍ରବଣେ ସୁଧାପ୍ରାୟ ମଣି ॥ ୫୦
 ହେ ବିପ୍ରବରେ ତୁମ୍ଭ ବାଣୀ । ବୋଲନ୍ତି ଯୁଧିଷ୍ଠିର ଶୁଣି ॥ ୫୧
 ଆଗମ ନିଗମେ ଯା ସାର । ତୁମ୍ଭଙ୍କୁ ନୋହେ ଅଗୋଚର ॥ ୫୨
 ଗ୍ରହନକ୍ଷତ୍ର ଯୋଗମତେ । ଯାହା କହିଲ ଶାସ୍ତ୍ରତତ୍ତ୍ଵେ ॥ ୫୩
 ଏ ବଂଶଧର ସାଧୁବାଦେ । ସତେ ପାଳିବ ରାଜପଦେ ॥ ୫୪
 ରାଜାବଚନେ ବିପ୍ରଗଣ । କହନ୍ତି ଜାତକ ଲକ୍ଷଣ ॥ ୫୫
 ଶୁଣ ହେ ଧର୍ମର ନନ୍ଦନ । ଆମ୍ଭର ଆଶିଷ ବଚନ ॥ ୫୬
 ପ୍ରଜାପାଳନେ ଏ ନିୟତ । ଯେହ୍ନେ ଇକ୍ଷ୍ଵାକୁ ମନୁସ୍ମୃତ ॥ ୫୭
 ବ୍ରାହ୍ମଣ ଜନହିତକର । ସତ୍ୟପ୍ରତିଜ୍ଞ ଗୁଣଧର ॥ ୫୮
 ଏହାର ଯଶ ସର୍ବଦେଶେ । ଯେହ୍ନେ ଶ୍ରୀରାମ ରଘୁବଂଶେ ॥ ୫୯
 ଶିବି ଯେସନେ ଦାତାବର । ଦୟାଲୁ ମଧ୍ୟେ ଏ କୁମର ॥ ୬୦
 ଭରତ ପ୍ରାଏ ଯଜ୍ଞକାରୀ । ଅର୍ଜୁନ ସମ ଧନୁର୍ଦ୍ଧାରୀ ॥ ୬୧
 ହୁତାଶ ପ୍ରାୟ ତେଜୋମୟ । ଦୁଷ୍ଟର ସମୁଦ୍ଧର ପ୍ରାୟ ॥ ୬୨
 ବିକ୍ରମେ ଯେସନେ କେଶରୀ । ଆଶ୍ରୟେ ଯେହ୍ନେ ହିମଗିରି ॥ ୬୩
 ପୃଥିବୀ ସମ ଧାରଚେତା । ସହିଷ୍ଣୁ ଯେହ୍ନେ ପିତାମାତା ॥ ୬୪
 ସମ ପାଳନେ କି ବିଧାତା । ଈଶ୍ଵର ପ୍ରାୟ ବରଦାତା ॥ ୬୫

ଆଶ୍ରୟ ସର୍ବ ପ୍ରାଣୀଙ୍କର । ଯେହ୍ନେ ସଂସାରେ ରମାବର ॥ ୬୬
 ସର୍ବଲକ୍ଷଣେ କୃଷ୍ଣସମ । ସୁଦୃଢ଼ବ୍ରତ ସତ୍ୟଧାମ ॥ ୬୭
 ଉଦାର ପଣେ ରକ୍ତିଦେବ । ଯଯାତି ପ୍ରାୟେ ଧାରଭାବ ॥ ୬୮
 ବଳିର ପ୍ରାୟ ଧୀରପଦ । ବୈଷ୍ଣବ ଯେହ୍ନେ ପ୍ରହଲାଦ ॥ ୬୯
 ସଂସ୍କାର ମନ୍ତ୍ର ହବିର୍ଭାଗେ । ଦେବଙ୍କୁ ଅଶ୍ଵମେଧ ଯଜ୍ଞେ ॥ ୭୦
 ପୂଜାରେ କରାଇ ସନ୍ତୋଷ । ବୃଦ୍ଧ ସେବାରେ ସେ ବିଶ୍ଵାସ ॥ ୭୧
 ରାଜରକ୍ଷିକ ଜାତକାରୀ । ଦୁଷ୍ଟଜନଙ୍କ ଦର୍ପହାରୀ ॥ ୭୨
 ଅବନୀ ଧର୍ମ ରକ୍ଷା ଅର୍ଥେ । କଳିକି ବାନ୍ଧିବି ଆୟତ୍ତେ ॥ ୭୩
 ବ୍ରାହ୍ମଣ ଶାପ ମହାରୋଷେ । ଲଭିବ ଅଳପ ବୟସେ ॥ ୭୪
 ବ୍ରହ୍ମବଚନ ତୀକ୍ଷଣବାଣ । ତକ୍ଷକ ହସ୍ତେ ଦେବ ପ୍ରାଣ ॥ ୭୫
 ବ୍ରାହ୍ମଣ ଶାପେ ଭୟ ପାଇ । ତକ୍ଷଣେ ସାଧୁସଙ୍ଗୀ ହୋଇ ॥ ୭୬
 ଜାହ୍ନବୀକୁଳେ ଅନ୍ତର୍ଜାଳେ । ହରି-ଭକତି ସମ୍ବଳେ ॥ ୭୭
 କୃଷ୍ଣ-ମହିମା ଶୁକ ମୁଖେ । ଶୁଣି ଛାଡ଼ିବ ପ୍ରାଣ ସୁଖେ ॥ ୭୮
 ଗୋବିନ୍ଦ ଅଭୟ ଚରଣ । ନିଶ୍ଚିନ୍ତେ ପଶିବ ଶରଣ ॥ ୭୯

ସୂତ ଉବାଚ

ଏମନ୍ତେ ଜାତକର୍ମ କଲେ । ବନ୍ଧୁବାନ୍ଧବ ବିପ୍ରମେଳେ ॥ ୮୦
 ରାଜାଙ୍କୁ ମାଗି ଅନୁଯାନ । ବିପ୍ରେ ଚଳିଲେ ନିଜ ସ୍ଥାନ ॥ ୮୧
 ଗର୍ଭେ ଦେଖିଲା ଚକ୍ରପାଣି । ସଂସାରେ ଦେଖେ ଯେତେ ପ୍ରାଣୀ ॥ ୮୨
 ଏ ଅବା ସେହି ଅବା ନେହି । ଏମନ୍ତ ପରୀକ୍ଷା କରଇ ॥ ୮୩
 ଏ ଘେନି ନାମ ପରୀକ୍ଷିତ । ଲୋକରେ ହୋଇଲା ବିଖ୍ୟାତ ॥ ୮୪
 ଦିନକୁଦିନ ତେଜରାଶି । ଶୁକଳପକ୍ଷେ ଯେହ୍ନେ ଶଶୀ ॥ ୮୫
 ଦିନକୁଦିନ ପିତୃଗଣେ । ସ୍ଵେହେ ପାଳନ୍ତି ଅନୁକ୍ଷଣେ ॥ ୮୬
 ବାଳକ ଦେହେ ପରୀକ୍ଷିତ । ସ୍ଵଭାବେ କୃଷ୍ଣ ଭକତ ॥ ୮୭
 ସକଳ ଲୋକେ ପ୍ରୀତିଦାତା । ସାଧୁ-ସୁନ୍ଦର-ଶୁଦ୍ଧଚେତା ॥ ୮୮
 ଏବେ ହୋ ଶୁଣ ବିପ୍ରଜନେ । ଧର୍ମନନ୍ଦନ ଚିନ୍ତେ ମନେ ॥ ୮୯
 ଜ୍ଞାତି ମାରଣ ହୋଇ ଚିତ୍ତେ । ସର୍ବକଳ୍ମଷ ନାଶ ଅର୍ଥେ ॥ ୯୦
 ପ୍ରଜାଙ୍କ ତହିଁ ନିଜଧନ । ନକରି ଦଣ୍ଡ କରକ୍ଷଣ ॥ ୯୧

କୃଷ୍ଣ ଆଜ୍ଞାରେ ଭ୍ରାତୃଗଣେ | ଗଲେ ଯେ ରାଜାଙ୍କ ଚରଣେ || ୯୨
 ରାଜାଙ୍କ ଚହ୍ନୁଁ କେତେ ଆଣି | ସଙ୍ଗତେ ଘେନି ଚକ୍ରପାଣି || ୯୩
 ପଞ୍ଚଭ୍ରାତାଏ ତୋଷେ ମିଳି | ବିପ୍ରଙ୍କୁ ଘେନି ବନମାଳୀ || ୯୪
 ଆଗମ ନିଗମ ଯେ ବିଧି | କରାଇ ତିନି ଅଶ୍ୱମେଧି || ୯୫
 କେତେହେଁ ଦିନ କୃଷ୍ଣ ରହି | ଜ୍ଞାତି ସୁହୃଦ ଭାବ ବହି || ୯୬
 ଦ୍ରୌପଦୀ କୁନ୍ତୀ ଅନୁମତେ | ବିଚାର କରି ପଞ୍ଚଭ୍ରାତେ || ୯୭
 ରଥେ ଅର୍ଜୁନ ସଙ୍ଗେ କରି | ନିଜ ଭୁବନେ ଗଲେ ହରି || ୯୮
 ସେ ହରି-ଚରଣ-ପଙ୍କଜେ | ବ୍ରାହ୍ମଣ ଜଗନ୍ନାଥ ଭଜେ || ୯୯

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ ପରାକ୍ଷିତ ଜନ୍ମାଦି
 ଉତ୍କର୍ଷୋ ନାମ ଦ୍ୱାଦଶୋଽଧ୍ୟାୟଃ ।



ତ୍ରୟୋଦଶ ଅଧ୍ୟାୟ

ସୂତ ଉବାଚ

ବିଦୁର ତୀର୍ଥଯାତ୍ରା କ୍ରମେ | ମିଳିଲେ ମୈତ୍ରେୟ ଆଶ୍ରମେ || ୧
 କେତେହେଁ ଦିନ ତହିଁ ଥାଇ | ଆତ୍ମାର ତତ୍ତ୍ୱଜ୍ଞାନ ପାଇ || ୨
 ହସ୍ତିନା ନଗରେ ବିଶ୍ୱାସେ | ମିଳିଲେ ସୁଧୂଷ୍ଟର ପାଶେ || ୩
 ଜାଣିବା ପାଇଁ ତାର ଗତି | ସ୍ୱଭାବେ ସାଧୁ ଧାରମତି || ୪
 ମୈତ୍ରେୟ ଆଗେ ଯେବା ପ୍ରଶ୍ନ | କରି ପାଇଲେ ଆତ୍ମଜ୍ଞାନ || ୫
 ତେଣୁ ଗୋବିନ୍ଦେ ଭକ୍ତି ଜାତ | କେବଳ ନାହିଁ ଶତ୍ରୁମିତ୍ର || ୬
 ବିଦୁର ଦେଖୁ ଧର୍ମସୁତ | ବନ୍ଧୁ ଆଗମେ କୃତକୃତ୍ୟ || ୭
 ସଙ୍ଗତେ ଘେନି ଚାରିଭାଇ | ନମିଲେ ଆସନେ ବସାଇ || ୮

ଯୁଯୁସ୍ତୁ ଧୃତରାଷ୍ଟ୍ର ସୂତ | ସଙ୍ଗତେ ଘେନି ଶାରଦ୍ବତ || ୯
 ଗାନ୍ଧାରୀ ଦ୍ରୌପଦୀ ସହିତେ | ସୁଭଦ୍ରା ଉତ୍ତରା ସମେତେ || ୧୦
 ଆଗେ ଗମନ୍ତି ଦେବୀକୁନ୍ତୀ | ଅନ୍ୟେ ସୁହୃଦ-ବନ୍ଧୁ-ଜ୍ଞାତି || ୧୧
 ପଶୁର ଯେତେ ବନ୍ଧୁଜନେ | ମିଳିଲେ ହରଷ ବଦନେ || ୧୨
 ପ୍ରାଣକୁ ପାଇ ତନୁ ଯେହ୍ନେ | ପୁଣି ଉଠଇ ଦିବ୍ୟଜ୍ଞାନେ || ୧୩
 ସକଳେ ମିଳି ତାର ପାଶେ | ବନ୍ଦିଲେ ଯେ ଯାହା ବିଶ୍ୱାସେ || ୧୪
 ଅନାଇ ବିଦୁର ବଦନ | ଆନନ୍ଦେ ଅଶୁଭଳ ପୂର୍ଣ୍ଣ || ୧୫
 ସକଳ ପୂଜାବିଧି କରି | ରାଜନ କରେ କର ଧରି || ୧୬
 ବିଦୁରେ ବସାଇ ଆସନେ | ପାଶେ ଭୁଞ୍ଜଇ ସୁଖମନେ || ୧୭
 ତାର ବଦନ ରାଜା ଚାହିଁ | ଆନନ୍ଦେ ଘେନି ଚାରିଭାଇ || ୧୮
 ଉଚ୍ଚେ ପଚାରି ପ୍ରୀତିବାଣୀ | ଯେମନ୍ତେ ସର୍ବଲୋକେ ଶୁଣି || ୧୯

ଯୁଧିଷ୍ଠିର ଉବାଚ

ହେ ତାତ କହୁଁ ତୋ ଅଗ୍ରତେ | ଆମ୍ଭ କୁଶଳ ତୋର ଚିତ୍ତେ || ୨୦
 ସ୍ମରଣ କରୁ ତୀର୍ଥଭ୍ରମେ | ବନଗହନ ବହୁଶ୍ରମେ || ୨୧
 ତୁମ୍ଭର ଛାୟା ଆଶ୍ରେ କରି | ସକଳ କଷ୍ଟହିଁ ପାଶୋରି || ୨୨
 ବିପଦ-ଦଶା ଯେତେ ହୋଇ | ବନେ ବଞ୍ଚିଲୁ ପାଞ୍ଚଭାଇ || ୨୩
 ମାତା ସହିତେ ଜତୁଘରେ | ଅଗ୍ନି ଦହନ ମହାଘୋରେ || ୨୪
 ବିଷଭକ୍ଷଣ ଆଦି ଯେତେ | ତୋ ଆଗେ କହିବି ମୁଁ କେତେ || ୨୫
 ଅନେକ ଆପଦ ପ୍ରମାଦୁ | ବଞ୍ଚିଲୁ ତୁମ୍ଭର ପ୍ରସାଦୁ || ୨୬
 ତୁ ଆମ୍ଭ ସ୍ନେହ ଦୂର କରି | ଭ୍ରମଣ କଲୁ ବସୁନ୍ଧରୀ || ୨୭
 ଉଦାସୀ ପଥିକ ଲକ୍ଷଣେ | ଏକା ତୁ ବୁଲୁ ବନେ-ବନେ || ୨୮
 କିପରି ପ୍ରାଣ ରକ୍ଷା କରୁ | ଏ ପଥଶ୍ରମ କେହ୍ନେ ହରୁ || ୨୯
 ଭ୍ରମିଲୁ ଅବନୀ ମଣ୍ଡଳେ | ତୀର୍ଥ-ଆଶ୍ରମ ପୁଣ୍ୟସ୍ଥଳେ || ୩୦
 ତୋହର ପ୍ରାୟେ ସାଧୁ ଯେତେ | ପବିତ୍ର ଦେହେ ସର୍ବତୀର୍ଥେ || ୩୧
 ଭ୍ରମି କରନ୍ତି ପୁଣ୍ୟତର | ଯାହାଙ୍କ ଚିତ୍ତେ ଚକ୍ରଧର || ୩୨
 ତୁ ଯେ ସ୍ୱଭାବେ ପୁଣ୍ୟଦେହ | ପ୍ରସନ୍ନ ଚିତ୍ତେ ତାତ କହ || ୩୩
 ଯାଦବ ସଙ୍ଗେ ବନମାଳୀ | ସୁଖେ କି ଛନ୍ତି କୁଶସ୍ଥଳୀ || ୩୪

ତାହାର ଭଲେ ଭଲ ମୋର | ସେ ହରି ଶରଣ-ସୋଦର || ୩୪
ସୁଖେ ଅଛନ୍ତି କି ଯାଦବେ | ଭୋ ତାତ ପତାରୁ ପ୍ରସାଦେ || ୩୬
ଏମନ୍ତେ ରାଜା ବାକ୍ୟ ଶୁଣି | ବିଦୁର ମନେମନେ ଗୁଣି || ୩୭
ସୁହୃଦ ଭାବେ ଭୟ କଲା | ଯାଦବ କ୍ଷୟ ନ କହିଲା || ୩୮
ବିଚାରେ କହିବି ମୁଁ ଯେବେ | ଜୀବନ ଛାଡ଼ିବେ ପାଶ୍ଚବେ || ୩୯
କେମନ୍ତେ ଦେଖୁବି ମୁଁ ଏହା | ଏତେ ବିଚାରି କଲା ମାୟା || ୪୦
ନ କହେ ଯଦୁବଂଶ ନାଶ | ନିର୍ଦ୍ଦାତେ ଛାଡ଼ିଲା ନିଃଶ୍ୱାସ || ୪୧
ଉର୍ଦ୍ଧ୍ୱ-ବଦନେ ସେ ବିଦୁର | କପଟେ କହଇ ମଧୁର || ୪୨
ସର୍ବ-କୃଶଳ ଯା ପ୍ରସାଦେ | କୃଷ୍ଣ ଅଛନ୍ତି ଅପ୍ରମାଦେ || ୪୩
ଏମନ୍ତେ ରାଜା ଆଗେ କହି | କେତେହେଁ ଦିନ ପୁରେ ରହି || ୪୪
ଜ୍ୟେଷ୍ଠଭ୍ରାତାର ଶ୍ରେୟ ଅର୍ଥେ | ସର୍ବଜନଙ୍କ ପ୍ରୀତିମତେ || ୪୫
ନିତ୍ୟେ ଆନନ୍ଦ ଧର୍ମରାଜା | ବିଦୁର-ପାଦେ କରେ ପୂଜା || ୪୬
ରାତ୍ର-ଦିବସ ତାର ସଙ୍ଗେ | ଧର୍ମନନ୍ଦନ ଅନୁରାଗେ || ୪୭
ଅଶେଷ ତୀର୍ଥଙ୍କ ମହିମା | କେ କହିପାରେ ଗୁଣସାମା || ୪୮
ସର୍ବ କହିଲା ସୁଖ ମନେ | ଏବେ ହୋ ଶୁଣ ବିପ୍ରଜନେ || ୪୯
ମାଣ୍ଡବ୍ୟ ଠାରୁ ଶାପ ପାଇ | ଯମ ବିଦୁର ଦେହ ବହି || ୫୦
ଶତେ ବରଷ ଶୁଦ୍ର ଦେହେ | ବଞ୍ଚିଲା ବିଷ୍ଣୁ-ମାୟା-ମୋହେ || ୫୧
ପାପୀଙ୍କ ଦଣ୍ଡେ ଅଧିକାର | କରନ୍ତି ଦେବ ଦିନକର || ୫୨
କୁଳରକ୍ଷକ ପରାକ୍ଷିତ | ଜାଣି ନିଶ୍ଚିନ୍ତ ଧର୍ମସୁତ || ୫୩
ଏବେ ପାଶ୍ଚବ ପାଞ୍ଚଭାଇ | ରିପୁ ସଂହାରି ରାଜ୍ୟ ପାଇ || ୫୪
ଗୃହ କରଣେ ଚିତ୍ତ ଜଡ଼ି | ବିଷ୍ଣୁର ମାୟାମୋହେ ପଡ଼ି || ୫୫
ରାଜ୍ୟ କରନ୍ତେ ଧର୍ମସୁତ | ମିଳିଲା କାଳ ବିପରୀତ || ୫୬
କେହି ନ ଜାଣେ ଗତି ତାର | ସ୍ୱଭାବେ ଅବ୍ୟକ୍ତ ଈଶ୍ୱର || ୫୭
ଧୂମ ପୁରିଲା ଦଶଦିଶେ | ବିଦୁର ଦେଖୁ ମହାତ୍ରାସେ || ୫୮
ବସିଲା ଧୃତରାଷ୍ଟ୍ର ମେଲେ | ବିଶ୍ୱାସେ କହେ କର୍ଣ୍ଣମୂଳେ || ୫୯
ହେ ଭ୍ରାତ ଶୁଣ ମୋ ଉତ୍ତର | ଚଳ ତୁ ବେଗେ ତେଜି ପୁର || ୬୦
କାଳ ମିଳିଲା ଭୟଙ୍କର | ଦିଶ-ଆକାଶ ଅକ୍ଷକାର || ୬୧
ଏଥକୁ ପ୍ରତିକ୍ରିୟା ନାହିଁ | ଅବ୍ୟକ୍ତ ରୂପ ଯାରଦେହୀ || ୬୨

ଦ୍ୱାପର ଯୁଗ ଶେଷ ହେଲା | ଏ କଳିକାଳ ପ୍ରକାଶିଲା || ୬୩
ଆତ୍ମର ପ୍ରାଣ ଏ ହରିବ | ଏହାକୁ କେବା ନିବାରିବ || ୬୪
ଜନ ସମ୍ପଦ ମହୀତଲେ | ସଂହାର କରିବ ଏ ବଳେ || ୬୫
ଦେବ ଦାନବ ମହାବଳ | ବୃଦ୍ଧ ପ୍ରତାପୀ ଯୁବା ବାଳ || ୬୬
ଯାହାର ଦରଶନ ମାତ୍ରେ | କଦଳୀବନ ଯେହ୍ନେ ବାତେ || ୬୭
ଭୟେ କମ୍ପନ୍ତି ଅରହର | କାତରେ ନେତୁ ବହେ ନୀର || ୬୮
ଅନିତ୍ୟ ଏ ମନୁଷ୍ୟ ଦେହୀ | ସାର ଏହାର କିଛି ନାହିଁ || ୬୯
ଏ ଦେହେ ଯେ ମୁକ୍ତ-ବନ୍ଧନ | ତାହାକୁ ବୋଲି ମହାଜନ || ୭୦
ଦେଖ ତୋହର କର୍ମଫଳ | ନାଶିଲେ ଭ୍ରାତୃପୁତ୍ର ବଳ || ୭୧
ଆତ୍ମୁଷ୍ଟ ତୋର ଶେଷ ହେଲା | ମରଣ ନିକଟ ହୋଇଲା || ୭୨
ଅତି ଦୁଃଖିତ ବୃଦ୍ଧଦେହେ | ତୋର ନିବାସ ପର ଗୃହେ || ୭୩
ବିଶେଷେ ଚକ୍ଷୁହୀନ ତୁହି | ବଧୂର ବୁଦ୍ଧି ଆର କାହିଁ || ୭୪
ବିଶୀର୍ଣ୍ଣ ଦନ୍ତ ତୋ ଅଧର | କପେ ଜଡ଼ିତ କଣ୍ଠସ୍ୱର || ୭୫
ଅନ୍ତରେ ଅଗ୍ନି ମୟ ହୋଇ | ଅନ୍ନ-ଭୋଜନ ନ ଜୀରଇ || ୭୬
ପ୍ରାଣୀ ଜୀବିତ ଆଶା ଯେତେ | କେ ତାକୁ କରିବ ଆୟତ୍ତେ || ୭୭
ଯେଉଁ ଭୀମର ଗଦାଘାତେ | ସମରେ ନଶିଲେ ତୋ ସୁତେ || ୭୮
ତାର ବର୍ଜିତ ପିଣ୍ଡେ ଆଶା | ଶ୍ୱାନର ପ୍ରାୟେ ତୋ ଭରସା || ୭୯
କୁମ୍ଭାକ୍ଷୀଜନ ସଙ୍ଗେ ଭାଳି | ତୋର କୁମ୍ଭରେ କଲେ କଳି || ୮୦
ପଶୁର ପଞ୍ଚପୁତ୍ର ମାରି | ସୁଖେ ଭୁଞ୍ଜିବା ରାଜ୍ୟଶିରୀ || ୮୧
ଦୁଷ୍ଟଙ୍କ ସଙ୍ଗେ ବିଚାରିଲେ | ଭୀମକୁ ବିଷଲତୁ ଦେଲେ || ୮୨
ସେ ଭୀମ କେବେହେଁ ନମଲା | ତାହାକୁ ଗୋବିନ୍ଦ ରଖିଲା || ୮୩
ଜତୁର ଘରେ ଅଗ୍ନି ଦେଲେ | ସେ ବେଳେ ପାଶ୍ଚବେ ନ ମଲେ || ୮୪
ପୁଣି କପଟପଣା କରି | ଧନ ସମ୍ପଦ ଅପହରି || ୮୫
ଦ୍ରୌପଦୀ କେଶ ଧରି ବଳେ | ବିବସ୍ତ କଲେ ସଭା ତଳେ || ୮୬
ଏ ଆଦି ଯେତେ କର୍ମ କଲେ | ତୁ ତାହା ଶୁଣିଅଛୁ ଭଲେ || ୮୭
ସେ କିମ୍ପା ତାଙ୍କ ଚିତ୍ତୁ ଯିବ | ମନୁଷ୍ୟ ଜନ୍ମର ସ୍ୱଭାବ || ୮୮
ତାହାଙ୍କ ଦତ୍ତ ପିଣ୍ଡ ଖାଇ | ସେବକ ପ୍ରାୟ ଗୃହେ ଥାଇ || ୮୯
ତୋର ବୟସ ଆଉ କାହିଁ | ଅତି ପାଡ଼ିତ ବୃଦ୍ଧଦେହୀ || ୯୦

ଦିନକୁ ଦିନ ତନୁ କ୍ଷୀଣ । ଯେସନେ ପୁରୁଣା ବସନ ॥ ୯୧
 ଏ ଦେହେ ବିରକ୍ତ ଯେ ଜନ । ସେ ପ୍ରାଣୀ ବିମୁକ୍ତ-ବନ୍ଧନ ॥ ୯୨
 ଅନିତ୍ୟ ନର-କଳେବର । ଭିତରେ କିଛି ନାହିଁ ସାର ॥ ୯୩
 ଏହା ବିଚାରି ଯୋଗବଳେ । ହରି ଭକତ ସଙ୍ଗ ମେଲେ ॥ ୯୪
 ନିର୍ବେଦ ହୋଇ ଚଳେ ବନ । ସେ ପ୍ରାଣୀ ପୁରୁଷ ଉତ୍ତମ ॥ ୯୫
 ତୁ ବୁଧଜନଙ୍କ ଉତ୍ତମ । ଏବେ ତୁ ଛାଡ଼ ମତିଭ୍ରମ ॥ ୯୬
 ଉତ୍ତର-ପଥେ ଚଳ ବେଗେ । ପଢ଼ା ସମେତେ ମୋର ସଙ୍ଗେ ॥ ୯୭
 ମୁହିଁ ଉଦାସୀପଣେ ବନେ । ସେବିବି ତୋତେ ଅନୁକ୍ଷଣେ ॥ ୯୮
 ଦେଖ ଏ କାଳ ଭୟଙ୍କର । ଶିରୀ ହରିବ ପ୍ରାଣୀଙ୍କର ॥ ୯୯
 ଏମନ୍ତେ ବିଦୁରର ବାଣୀ । ସେ ଅକ୍ଷ ଧୃତରାଷ୍ଟ୍ର ଶୁଣି ॥ ୧୦୦
 ତକ୍ଷଣେ ମୋହ ଜଡ଼ ଛାଡ଼ି । ବନ ଗମନେ ଚିତ୍ତ ବଢ଼ି ॥ ୧୦୧
 ବିଷ୍ଣୁର ମାୟା କରି ଦୂର । ନବରୁ ହୋଇଲା ବାହାର ॥ ୧୦୨
 ପତିର ବନବାସ କଥା । ଶୁଣି ସାନନ୍ଦେ ପତିବ୍ରତା ॥ ୧୦୩
 ବିଦୁର କକ୍ଷେ ଦେଇ କର । ନଗରୁ ହୋଇଲେ ବାହାର ॥ ୧୦୪
 ମନ ଆନନ୍ଦେ ବେନିଜନେ । ପଶିଲେ ହିମାଳୟ-ବନେ ॥ ୧୦୫
 କ୍ଷତ୍ରିୟ ଯେହ୍ନେ ମହାଯୁଦ୍ଧେ । ପଶଇ ମନର ସାନନ୍ଦେ ॥ ୧୦୬
 ଏବେ ହୋ ଶୁଣ ମୁନିବରେ । ଧର୍ମନନ୍ଦନ ନିଜ ଘରେ ॥ ୧୦୭
 ସନ୍ଧ୍ୟାଦି ନିତ୍ୟକର୍ମ ସାରି । ଅଗ୍ନି ପୂଜନ ଦାନ କରି ॥ ୧୦୮
 ଗୁରୁ-ବନ୍ଦନ ପୂଜା ଅର୍ଥେ । ଗୃହେ ପଶିଲେ କୃତକୃତ୍ୟେ ॥ ୧୦୯
 ଗୁରୁ-ଭୁବନେ ଯାଇ ମିଳି । ହସ୍ତରେ ଘେନି ଅର୍ଘ୍ୟସ୍ଥାଳୀ ॥ ୧୧୦
 ତକ୍ଷଣେ ଦେଖୁ ଶୁନ୍ୟଘର । କାତର ମନେ ନୃପବର ॥ ୧୧୧
 ପୁଚ୍ଛିଲେ ସଞ୍ଜୟକୁ ଚାହିଁ । ମୋ ଗୁରୁଜନେ ଗଲେ କାହିଁ ॥ ୧୧୨
 କେହି ନ ଶୁଣନ୍ତି ବଚନ । ଭୟେ ଚାହାନ୍ତି ଛନ୍ଦଃଛନ୍ଦ ॥ ୧୧୩
 ପୁଣି ବୋଲନ୍ତି ଜନେ ଚାହିଁ । ତାତ ଜନନୀ ଗଲେ କାହିଁ ॥ ୧୧୪
 ବିଦୁର ନାହିଁ ମୋର ପାଶେ । ତାତ ଜନନୀ ମୋ ନ ଦିଶେ ॥ ୧୧୫
 ଲୋଚନେ ନ ଦିଶଇ ପଥ । ଦଇବେ ବୟସେ ବୃଦ୍ଧତ୍ୱ ॥ ୧୧୬
 ପୁତ୍ରଙ୍କ ମରଣେ ଦୁଃଖୁତ । କେବଣ ଦେଶେ ଉପଗତ ॥ ୧୧୭
 ନ ପୁଣି ପୁତ୍ର-ଶୋକ-ଜାଳେ । ପ୍ରାଣ ଛାଡ଼ିଲେ ଗଙ୍ଗାଜଳେ ॥ ୧୧୮

ବନ୍ଧୁ ସୁହୃଦ ପୁତ୍ର ନାଶେ । ମୋର ଜନନୀ ତାତ ଭ୍ରାସେ ॥ ୧୧୯
 ଦୁଃଖସାଗରେ ନିମଜ୍ଜିଲେ । ମୋର ଦୁଷ୍ଟତ-କର୍ମ ଫଳେ ॥ ୧୨୦
 ସୂତ ଉବାଚ
 ଧର୍ମନନ୍ଦନ ବାକ୍ୟ ଶୁଣି । ସାରଥୀ ନ କହିଲା ବାଣୀ ॥ ୧୨୧
 ନ ଦେଖୁ ଧୃତରାଷ୍ଟ୍ର ପାଶେ । ଅତି ପାଡ଼ିତ ସ୍ନେହ ବଶେ ॥ ୧୨୨
 ବିରହ ଦୁଃଖରେ ବିକଳ । ନୟନୁ ବହେ ଅଶ୍ରୁଜଳ ॥ ୧୨୩
 ପୁଣି ସେ ମନେ ଯୈର୍ଯ୍ୟ ଧରି । ହସ୍ତେ ପୋଛିଲା ନେତ୍ରୁ ବାରି ॥ ୧୨୪
 ଧୃତରାଷ୍ଟ୍ରର ଯେ ବିଯୋଗ । କହଇ ଯୁଧିଷ୍ଠିର ଆଗ ॥ ୧୨୫
 ସଞ୍ଜୟ ଉବାଚ
 ଶୁଣ ହେ ନୃପ-ରୁଡ଼ାମଣି । ତୋହର ପିଅର ଜନନୀ ॥ ୧୨୬
 ରଜନୀ କାଳେ ଗଲେ କାହିଁ । ସର୍ବଥା ନ ଜାଣଇ ମୁହିଁ ॥ ୧୨୭
 ମୋର ଜୀବନ ଦୁଃଖ ଭରେ । ମଜ୍ଜିଲା ବୃଜ୍ଜିନ-ସାଗରେ ॥ ୧୨୮
 ଏମନ୍ତେ କହୁଁ ମନ ଖେଦ । ଗଗନେ ଶୁଭେ ବାଣୀନାଦ ॥ ୧୨୯
 ଶୁଣି ଚାହିଲେ ଅନ୍ତରାକ୍ଷେ । ନାରଦ ଦିଶିଲେ ପ୍ରତ୍ୟକ୍ଷେ ॥ ୧୩୦
 ତୁମ୍ଭରୁ ଅଛି ତାଙ୍କ ସଙ୍ଗେ । ବାଣୀ-ବିନୋଦ ବାଦ୍ୟରଙ୍ଗେ ॥ ୧୩୧
 ନାଦେ ଗୋବିନ୍ଦ ଗୁଣ ଗାଇ । ପୁଲକ ରୋମପତ୍ତି ବହି ॥ ୧୩୨
 ଆନନ୍ଦେ ଅଶ୍ରୁଜଳ ପୁରେ । ମିଳିଲେ ରାଜାର ଛାମୁରେ ॥ ୧୩୩
 ଦେଖୁ ସମ୍ପ୍ରମେ ନୃପମଣି । ଅନୁଜ ସଙ୍ଗେ ପାଦେ ନମି ॥ ୧୩୪
 ମୁନିଙ୍କି ଆସନେ ବସାଇ । ବେନି ଚରଣ କରେ ଧୋଇ ॥ ୧୩୫
 ଚରଣ ପୂଜି ବିଧିମତେ । କହନ୍ତି ନାରଦ ଅଗ୍ରତେ ॥ ୧୩୬
 ଯୁଧିଷ୍ଠିର ଉବାଚ
 ଭୋ ବ୍ରହ୍ମମୁନି ଶୁଣ ଭଲେ । ମୋ ତାତମାତ କେଶେ ଗଲେ ॥ ୧୩୭
 ମୋର କରମ ଦୁଃଖ ଶୁଣ । ଭୋ ମୁନି ତୁମ୍ଭେ ଭଲେ ଜାଣ ॥ ୧୩୮
 ଚକ୍ଷୁ ବିହୀନେ ଘୋରବନେ । ଜୀବନ ଧରିବେ କେସନେ ॥ ୧୩୯
 ଗଭୀର-ଜଳେ ନାବ ଥୋଇ । ନାବିକ ଯେସନେ ପଳାଇ ॥ ୧୪୦
 ତେମନ୍ତେ କରିଗଲେ ମୋତେ । ଅଧିକ କହିବି ମୁଁ କେତେ ॥ ୧୪୧

ଏ ଶୋକ-ସାଗର ଅପାର । ପାରକ ତୁମ୍ଭେ କର୍ଣ୍ଣଧାର ॥ ୧୪୨
 ରାଜନ ଶୋକବାଣୀ ଶୁଣି । ମୁନି କହନ୍ତି ଯୋଗବାଣୀ ॥ ୧୪୩

ନାରଦ ଉବାଚ

ଭୋ ନୃପ ଶୋକ ତୁ ନକର । ଈଶ୍ଵର ମାୟା ଏ ସଂସାର ॥ ୧୪୪
 ପ୍ରାଣୀ ଭିଆଇ ମାୟାଯୋଗେ । ଖେଳଇ ସଂଯୋଗ-ବିଯୋଗେ ॥ ୧୪୬
 ଗୋରୁ ନାସିକା ଯେହ୍ନେ ବିନ୍ଧି । ଆକର୍ଷି ଚର୍ମରଞ୍ଜୁ ବାନ୍ଧି ॥ ୧୪୭
 ସେ ପ୍ରାଣୀ ଯେହ୍ନେ ଭାରା ବହେ । ଅନ୍ତରେ ଦୁଃଖ ଖେଦ ସହେ ॥ ୧୪୮
 କ୍ରୀଡ଼ା-କନ୍ଦୁକ କ୍ରୀଡ଼ାରଙ୍ଗେ । ଭ୍ରମଇ ସଂଯୋଗେ ବିଯୋଗେ ॥ ୧୪୯
 ଯେ ଦାନ ପଡ଼ଇ ଯେମନ୍ତେ । କନ୍ଦୁକ ଚଳେ ସେହିମନ୍ତେ ॥ ୧୫୦
 ସଂସାର ଈଶ୍ଵରର ଇଚ୍ଛା । ଏ ଭବପଥ ଗୁରୁଦାକ୍ଷା ॥ ୧୫୧
 ତୁ ରାଜା ତୋତେ ହେଁ ନ ଜାଣୁ । ସଂସାର ସତ୍ୟ ପ୍ରାୟ ମଣୁ ॥ ୧୫୨
 ସତ୍ୟ କି ମିଥ୍ୟା ବେନିପଥେ । ଶୋକ ନ କରି ପାରୁ ତିତ୍ତେ ॥ ୧୫୩
 ଯଦି ତୁ ଜୀବ ସତ୍ୟ ମଣୁ । ଦେହ ଅନିତ୍ୟ ପରିମାଣୁ ॥ ୧୫୪
 ଅଥବା ବ୍ରହ୍ମଭାବ ବହୁ । ସ୍ଵେହ ଛାଡ଼ିଲେ ଶୋକ କାହୁଁ ॥ ୧୫୫
 ଏଣୁ ଅଜ୍ଞାନ ଜଡ଼ମତି । ବ୍ୟାକୁଳ ଛାଡ଼ ହେ ନୃପତି ॥ ୧୫୬
 ତୁ ଯେ ବିଚାରୁ ସ୍ଵେହଭାବେ । ମୋ ବିନେ କେମନ୍ତେ ବଞ୍ଚିବେ ॥ ୧୫୭
 ଏ ଦେହ ପଞ୍ଚଭୂତେ ଜଡ଼ି । ଅବିଦ୍ୟା କାଳକର୍ମେ ପଡ଼ି ॥ ୧୫୮
 ଆପଣା ଦୁଃଖେ ନିତ୍ୟ ଦୁଃଖୀ । ଏ କାହିଁ ପରପ୍ରାଣ ରଖି ॥ ୧୫୯
 ଉରଗ ଗିଳିଛି ଯାହାକୁ । ସେ କାହିଁ ରଖିବ ଆନକୁ ॥ ୧୬୦
 ଦେଖ ପ୍ରତ୍ୟକ୍ଷେ ନୃପବର । ବିଷ୍ଣୁର ମାୟା-ଖେଳଘର ॥ ୧୬୧
 ସ୍ଵଭାବେ ନାହିଁ ଯାର ହସ୍ତ । ହସ୍ତ ଥିଲାର ସେ ଆୟତ ॥ ୧୬୨
 ଦ୍ଵିପଦ ଚତୁଷ୍ପଦ ଯେତେ । ନିପଦେ ତାହାଙ୍କ ଆୟତେ ॥ ୧୬୩
 ବଡ଼ଙ୍କ ଭକ୍ଷ୍ୟ ହୋଇ ସାନେ । ସେ ନାଶ ଯାନ୍ତି ଅନ୍ୟେ ଅନ୍ୟେ ॥ ୧୬୪
 ଏ ଜୀବ ଜୀବଙ୍କ ଆହାର । କେବଳ ନିର୍ବଳ ବିଚାର ॥ ୧୬୫
 ସେ ହରି ନିତ୍ୟ ବିଶ୍ଵରୂପେ । ନର ଶରୀରେ ମୋହକଳ୍ପେ ॥ ୧୬୬
 ଏକଇ ଆତ୍ମା ନରହରି । ଭାବେ ଅଶେଷ ଦେହେ ପୁରି ॥ ୧୬୭
 ଅନ୍ତର ବାହାରେ ପ୍ରକାଶ । ସେ ଭୋଗ୍ୟ ଭୋକ୍ତା ହୃଷୀକେଶ ॥ ୧୬୮
 ଏ ମାୟା ଦୁରନ୍ତ ତାହାର । କେ କରି ପାରିବ ଗୋଚର ॥ ୧୬୯

ଭାରା ନିବାରେ ତନୁ ଧରି । ଦୁର୍ଜନ ସମୂହ ସଂହାରି ॥ ୧୭୦
 ନିଜ ଜନଙ୍କୁ ରକ୍ଷା କରେ । ଏମନ୍ତେ ସଂସାରେ ବିହରେ ॥ ୧୭୧
 ଦେବଙ୍କ କାର୍ଯ୍ୟ କରି ତୋଷେ । ଏବେ ବର୍ତ୍ତଇ ଅବଶେଷେ ॥ ୧୭୨
 ଯାବତ ଥିବ ଚକ୍ରଧର । ତାବତ ତୁମ୍ଭ ଅଧିକାର ॥ ୧୭୩
 ଏବେ ହୋ ଶୁଣ ମହାରଥା । ତୋ ତାତ-ଜନନୀ ବ୍ୟବସ୍ଥା ॥ ୧୭୪
 ବିଦୁର ଧୃତରାଷ୍ଟ୍ର ବେନି । ସଙ୍ଗତେ ପତିବ୍ରତା ଘେନି ॥ ୧୭୫
 ସେ ହିମବନ୍ତର ଦକ୍ଷିଣେ । ରକ୍ଷି ଆଶ୍ରମ ଘୋରବନେ ॥ ୧୭୬
 ଯେ ସପ୍ତସ୍ରୋତ ସୁରନଦୀ । ଭରତଖଣ୍ଡେ ଯେ ପ୍ରସିଦ୍ଧି ॥ ୧୭୭
 ସେ ଜଳେ ନିତ୍ୟେ କରି ସ୍ନାନ । ଅନଳେ କରି ହୋମଦାନ ॥ ୧୭୮
 କେବଳ ଜଳ-ଗ୍ରାସ ଭକ୍ଷି । ଶରୀରେ ଜୀବଆତ୍ମା ରଖି ॥ ୧୭୯
 ବିଗତରାଗ ଇନ୍ଦ୍ରିଗଣେ । ପ୍ରଣବେ ନିଃଶ୍ଵାସ ଧାରଣେ ॥ ୧୮୦
 ଦୃଢ଼ ଆସନେ ବସି ଧୀରେ । ଷଡ଼ ଇନ୍ଦ୍ରିୟ ପରିହରେ ॥ ୧୮୧
 ସର୍ବ ବିଷୟ ରସ ତେଜି । ହରି ଚରଣ ଭାବେ ଭଜି ॥ ୧୮୨
 ମନ ଛଡ଼ାଇ ତିନିଗୁଣେ । ସମାଧି ଗୋବିନ୍ଦ ଚରଣେ ॥ ୧୮୩
 ବିଜ୍ଞାନ ଆତ୍ମା ଜ୍ଞାନେ ଭରି । ଜୀବ ପରମ ଏକ କରି ॥ ୧୮୪
 ପ୍ରବେଶି ଅନାହତ ପୁରେ । ଗୋବିନ୍ଦ ନାମ ଧରି ଧୀରେ ॥ ୧୮୫
 ଗଗନେ ଗମନ ପ୍ରବେଶି । କି ଅବା ରହେ ଅବଶେଷ ॥ ୧୮୬
 ତ୍ରିଗୁଣ ମାୟା ନାଶ କରି । ବସଇ ଇନ୍ଦ୍ରିୟ ସଂହରି ॥ ୧୮୭
 ସର୍ବବିଷୟ ଯୋଗବଳେ । ନିବାରି ଆସନ ନିଶ୍ଚଳେ ॥ ୧୮୮
 ନିଶ୍ଚଳ ସ୍ଥାଣୁ ପ୍ରାୟ ଲକ୍ଷି । କେ ଅବା ତାରେ ବିଘ୍ନ ଇଚ୍ଛି ॥ ୧୮୯
 ଆଜହୁଁ ପଞ୍ଚଦିନ ଅନ୍ତେ । ପ୍ରାଣ ଛାଡ଼ିବେ ଯୋଗପଥେ ॥ ୧୯୦
 ରଜନୀ କାଳେ ବୃକ୍ଷମୂଳେ । ପବନ ଯୋଗେ ଦାବାନଳେ ॥ ୧୯୧
 ଦହନ ହୋଇବ ଶରୀର । ତା ପତ୍ନୀ ଥିବ ଯେ ବାହାର ॥ ୧୯୨
 ତକ୍ଷଣେ ସ୍ଵାମୀ ଧରି କୋଳେ । ଦହନ ହୋଇବ ଅନଳେ ॥ ୧୯୩
 ତା ଦେଖୁ ବିଦୁର ଶରୀର । ହରଷ ଶୋକରେ କାତର ॥ ୧୯୪
 ହୃଦେ ସୁମରି ନରହରି । ବେଗେ ସେ ବନ୍ଦୁ ଅପସରି ॥ ୧୯୫
 ତୀର୍ଥ ସେବନେ ଆଗମନ । କରିବ ଶୁଣ ହେ ରାଜନ ॥ ୧୯୬
 ଏମନ୍ତେ ରାଜା ଆଗେ କହି । ତୁମ୍ଭରୁ ତୁଲେ ବାଣୀ ବାଇ ॥ ୧୯୭

ଆକାଶ ମାଗେ ଗଲେ ମୁନି	ଧର୍ମନନ୍ଦନ ତାହା ଶୁଣି	୧୯୮
ତତ୍ତ୍ୱବଚନ ହୃଦେ ଧରି	ସର୍ବ ସଂଶୟ ଦୂର କରି	୧୯୯
ରାଜ୍ୟ ପାଳନେ ଦୃଢ଼ ଚିତ୍ତ	କହଇ ଦାସ ଜଗନ୍ନାଥ	୨୦୦

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ନୈମିଷୀୟୋପାଖ୍ୟାନେ
 ନାମ ତ୍ରୟୋଦଶୋଽଧ୍ୟାୟଃ ।



ଚତୁର୍ଦ୍ଦଶ ଅଧ୍ୟାୟ

ସୂତ ଉବାଚ

ଅର୍ଜୁନ ରାଜାର ବଚନେ	ଗଲା ଯେ ଦ୍ୱାରକା ଭୁବନେ	୧
ବନ୍ଧୁବାନ୍ଧବ ଦୃଷ୍ଟି ଆଶେ	ସ୍ନେହ ଜଡ଼ିତ ମୋହପାଶେ	୨
ମାୟା ମନୁଷ୍ୟ ରୂପେ ହରି	ଛଦ୍ମମେ ଗୃହବାସ କରି	୩
ସଂସାର ଯାର ଖେଳଘର	ବ୍ରହ୍ମାଣ୍ଡରେ ଅଗୋଚର	୪
ବିଚାର ତାର ଜାଣିବାରେ	ମିଳିଲେ ଦ୍ୱାରକା ନଗରେ	୫
କେତେହେଁ ଦିନ ତହିଁ ରହି	କୃଷ୍ଣର ପଦେ ଚିତ୍ତ ଦେଇ	୬
ଏମନ୍ତେ ଗଲା ମାସ କେତେ	ଚଞ୍ଚଳ ଯୁଧିଷ୍ଠିର ଚିତ୍ତେ	୭
ଅର୍ଜୁନ ନ ମିଳିଲା ପାଶେ	ଘୋର ଅଦ୍ଭୁତ ଦେଖୁ ତ୍ରାସେ	୮
କାଳର ଗତି ବିପରୀତ	ଅଧର୍ମେ ପ୍ରାଣୀଙ୍କର ଚିତ୍ତ	୯
ପାପ ଆତାର କଲେ ଦମ୍ଭେ	ଯନ୍ତ୍ରିତ କାମ କ୍ରୋଧ ଲୋଭେ	୧୦
ମିତ୍ର ସୁହୃଦ ଶଠମତି	ପିତାମାତା ଯେ ଭ୍ରାତା ଜାତି	୧୧
ସ୍ୱାମୀ ଭାରିଯା ପୁତ୍ର ମେଲେ	ଧ୍ୱନି ସେ ଉଠଇ କନ୍ଦଳେ	୧୨
ନିରତେ ଅରିଷ୍ଟ-ସୂଚକ	ପ୍ରକାଶ ହୋଇଲା ଅନେକ	୧୩

ପାପ ପ୍ରକୃତି ପ୍ରାଣୀଙ୍କର	ଦେଖୁ ଚକିତ ନୃପବର	୧୪
ଭୀମସେନକୁ ରାଇ ପାଶେ	କହନ୍ତି ଆତ୍ମାର ବିଶ୍ୱାସେ	୧୫

ଯୁଧିଷ୍ଠିର ଉବାଚ

ଅର୍ଜୁନ ଦ୍ୱାରକା ଭୁବନେ	ଗଲା ବାନ୍ଧବ ଦରଶନେ	୧୬
କୃଷ୍ଣ ମହିମା କୃଷ୍ଣସଙ୍ଗେ	ଜାଣିବା ପାଇଁ ମନରଙ୍ଗେ	୧୭
ଏବେ ସପତ ମାସ ଗଲା	ତେବେ ହେଁ ଅର୍ଜୁନ ନଇଲା	୧୮
କିବା କେବଣ ବିପରୀତ	ତେଣୁ ଚଞ୍ଚଳ ମୋର ଚିତ୍ତ	୧୯
କି ହେତୁ ମୋର ପାଶ ଛାଡ଼ି	ଅର୍ଜୁନ ରହେ ଲୋଭବଡ଼ି	୨୦
ଏହାତ ଜାଣି ନ ପାରଇ	ଭୟେ ବ୍ୟାକୁଳ ମୋର ଦେହୀ	୨୧
ନାରଦ କହିଗଲେ ମୋତେ	ସେ କାଳ ହେଲା ବା ପ୍ରାପତେ	୨୨
କ୍ରୀଡ଼ା ଶରୀରର ଉଚ୍ଛନ୍ନ	କି ବା ଇଚ୍ଛିଲେ ଭଗବାନ	୨୩
ହରି ସେନେହ ଅପ୍ରମାଦେ	ମୁଁ ଯେ ବସିଲି ରାଜପଦେ	୨୪
ଦାରା ସମ୍ପଦ ପ୍ରାଣ ମୋର	ସର୍ବ ମଙ୍ଗଳ ଦାମୋଦର	୨୫
ସକଳ-ରାଜା ମୋର ପାଦେ	ଖଟନ୍ତି ଯାହାର ପ୍ରସାଦେ	୨୬
ତାହାର ଭଲେ ଭଲ ମୋର	ସେ ହରି ଶରଣ-ସୋଦର	୨୭
ଦେଖ ପ୍ରତ୍ୟକ୍ଷେ ବୃକୋଦର	ଦିଶ ଆକାଶ ଅନ୍ଧକାର	୨୮
ତ୍ରିବିଧ ଉତ୍ପାତ ଗଗନେ	ତେଣୁ ସଂଶୟ ମୋର ମନେ	୨୯
ଭୂମି ଆକାଶ ପ୍ରାଣୀମନ	ଭୟେ କମ୍ପନ୍ତି ଛନ ଛନ	୩୦
ମୋହର ମନ ବୁଦ୍ଧି ଚିତ୍ତେ	କମ୍ପେ କଦଳୀ ଯେହ୍ନେ ବାତେ	୩୧
ଉରୁ ଲୋଚନ ବାହୁମାନ	ବାମେ କମ୍ପନ୍ତି ଘନ ଘନ	୩୨
ଭୟେ କମ୍ପଇ ମୋ ଶରୀର	ଦେଖ ପ୍ରତ୍ୟକ୍ଷେ ବୃକୋଦର	୩୩
ଏ ରିଷ୍ଟ ସୂଚକ ସ୍ୱଭାବ	ଏ ସେ ନିକଟେ ଦୁଃଖ ଦେବ	୩୪
ରବି ଉଦୟ କାଳେ ଆସି	ଶୃଗାଳ ଯୁଥେ-ଯୁଥେ ବସି	୩୫
ପୂର୍ବଦିଗକୁ ମୁଖ କରି	ବଦନୁ ଅନଳ ଉଦ୍‌ଗାରି	୩୬
କରନ୍ତି ଭୟଙ୍କର ନାଦ	ଏ ସେ ସୂଚକ ପରମାଦ	୩୭
କୁକୁର ମୋର ମୁଖ ଚାହିଁ	ନିର୍ଭୟେ ରୋଦନ କରଇ	୩୮
ଶୃଗାଳେ ମୋର ବାମଭାଗେ	ବେଗେ ପଳାନ୍ତି ଦକ୍ଷମାଗେ	୩୯

ଆବର ଶୁଭପଶୁ ଯେତେ | ମୋତେ ଭ୍ରମନ୍ତି ବିପରୀତେ || ୪୦
 ଏ ମୋର ଗଜ ଅଶ୍ୱ ଯେତେ | ମୋତେ ଚାହାନ୍ତି ଅଶ୍ୱନେତ୍ରେ || ୪୧
 ଯମର ଦୂତ ପ୍ରାୟେ ଆସି | ଉଲ୍ଲୁକେ ମୋର ଆଗେ ବସି || ୪୨
 ଶବଦେ କମ୍ପାନ୍ତି ମେଦିନୀ | ମୋର ଚାହାନ୍ତେ ନୋହେ ତୁନି || ୪୩
 ପ୍ରତି ଉଲ୍ଲୁକ ମୁଖରାବେ | ରାବଜ ଭୟଙ୍କର ଭାବେ || ୪୪
 ଏହାଙ୍କ ରାବେ ଶୂନ୍ୟ ମହୀ | ପ୍ରଜାଏ ନ ରହିବେ କେହି || ୪୫
 ଦେଖ ଏ ଧୂମ ଦଶଦିଶେ | ଅନ୍ଧାର ପ୍ରାୟେ ମହୀ ଦିଶେ || ୪୬
 ପର୍ବତ ତୁଲେ ବସୁନ୍ଧରୀ | କମ୍ପଇ ଘୋରନାଦ କରି || ୪୭
 ନିର୍ମୈଘେ ନିର୍ଘାତ ଶୁଭଇ | ବିଜୁଳୀ ତେଜ ଝଟକଇ || ୪୮
 ବାୟୁ ବହଇ ଖରତର | ଧୂଳିରେ ଦିଗ ଅନ୍ଧକାର || ୪୯
 ରୁଧିର ବରଷନ୍ତି ମେଘେ | ଆମିଷ ଗନ୍ଧ ସର୍ବଦିଶେ || ୫୦
 ସୂର୍ଯ୍ୟର ଦେହେ ନାହିଁ ତେଜ | ଦେଖ ଆକାଶେ ଗ୍ରହଯୁଝ || ୫୧
 ଦିଶେ ଦିଶନ୍ତି ଭୃତଗଣେ | ଯେହ୍ନେ ପୂରିତ ଅଗ୍ନିବାଣେ || ୫୨
 କ୍ଷୁଭିତ ଦିଶେ ନଦୀନଦ | କରନ୍ତି ସିନ୍ଧୁପ୍ରାୟେ ନାଦ || ୫୩
 ଜହ୍ନୁକ ମନ ସେହିମତେ | ଅଦ୍ଭୁତ ପୂରିତ ଜଗତେ || ୫୪
 ଅନଳ ଲିଭେ ଘୃତଧାରେ | କାଳ କି ପ୍ରବେଶ ସଂସାରେ || ୫୫
 ବସ୍ତା ନ କରେ କ୍ଷୀରପାନ | ଗାବ ନ ଦ୍ୟନ୍ତି କ୍ଷୀରଦାନ || ୫୬
 ତୃଣ ନ ଚରି ଅଶ୍ୱମୁଖେ | ବୃଷଭ ବୁଲେ ମନଦୁଃଖେ || ୫୭
 ହରଷେ ନ କରନ୍ତି ନାଦ | ଦେଖ ଅଦ୍ଭୁତ ପରମାଦ || ୫୮
 ଦେବତା ପ୍ରତିମା ଚଞ୍ଚଳେ | ରୋଦନ୍ତି ତନୁ-ଘର୍ମ-ଜଳେ || ୫୯
 ଏ ଜନପଦ ଗ୍ରାମମାନ | ନଗର ଆବର ଉଦ୍ୟାନ || ୬୦
 ବନ ଆଶ୍ରମେ ଯେତେ ଜନେ | ମୁହିଁ ଯା ଦେଖଇ ନୟନେ || ୬୧
 ସର୍ବେ ଦିଶନ୍ତି ହତଶିରୀ | ଚଳ ଚଞ୍ଚଳ ବନଗିରି || ୬୨
 ବାହ୍ୟ ଅନ୍ତର ସର୍ବ ଚାହିଁ | ମୁହିଁ ଏମନ୍ତ ବିଚାରଇ || ୬୩
 ଶ୍ରୀକୃଷ୍ଣ ପାଦ ଲାଗି ମହୀ | ଅତି ସୁନ୍ଦର ବିରାଜଇ || ୬୪
 ସେ ପାଦ କିବା ଶୂନ୍ୟେ ଗଲା | ଅବନୀ ଏମନ୍ତ ଦିଶିଲା || ୬୫

ସୂତ ଉବାଚ

ଏମନ୍ତ କହୁଁ ଭୀମ ଆଗେ | ଧର୍ମନନ୍ଦନ ଉଦବେଗେ || ୬୬

ଭୟେ କମ୍ପନ୍ତି ଛନ ଛନ | ତକ୍ଷଣେ ମିଳିଲା ଅର୍ଜୁନ || ୬୭
 ରାଜା ଚରଣ ତଳେ ପଡ଼ି | ଅଜ୍ଞାନେ ନମସ୍କାର ହୁଡ଼ି || ୬୮
 ଲୋଚନୁ ବହେ ଅଶୁଭଳ | ଦେହେ ବ୍ୟାପିତ ଶ୍ରମଝାଳ || ୬୯
 ଅର୍ଜୁନ ଦେଖୁ ଧର୍ମସୁତ | ତକ୍ଷଣେ ଛାଡ଼ି ଭୀମହସ୍ତ || ୭୦
 ନିକ୍ଷେପ ଦେଖୁ ତାର ଗାତ୍ର | ବ୍ୟାକୁଳେ ହୃଦୟ କମ୍ପିତ || ୭୧
 ବନ୍ଧୁ-ସୁହୃଦ ମଧ୍ୟେ ଥାଇ | ପୁଛନ୍ତି ଅର୍ଜୁନକୁ ଚାହିଁ || ୭୨
 ନାରଦ ବଚନ ସ୍ତୁମ୍ଭରି | ଅନ୍ତରେ ଚିନ୍ତି ନରହରି || ୭୩
 ଅର୍ଜୁନ ମୁଖ ଚାହିଁ ଭଣି | ଛନ୍ଦ ବଦନେ ନୃପମଣି || ୭୪

ଯୁଧିଷ୍ଠିର ଉବାଚ

ଶୁଣ ଅର୍ଜୁନ ସାବଧାନେ | ଦ୍ୱାରକାପୁରେ ବନ୍ଧୁଜନେ || ୭୫
 ସୁଖେ ଅଛନ୍ତି ନା ସମସ୍ତେ | ଯାଦବବଂଶ ଯେ ସପତେ || ୭୬
 ଶୂର ମୋହର ମାତାମହ | ସେ ଭଲେ ଅଛନ୍ତି କି କହ || ୭୭
 ମାତୁଳ ଅକ୍ଷରର ତୁଲେ | ସ୍ୱଗୃହେ ଅଛନ୍ତି ନା ଭଲେ || ୭୮
 ଦେବକୀ ଆଦି ପତ୍ନୀ ଯେତେ | ସୁଖେ ଅଛନ୍ତି ନା ସମସ୍ତେ || ୭୯
 ଦେବକ ଉଗ୍ରସେନ ଦୁଇ | ଭଲେ କି ଛନ୍ତି ବେନିଭାଇ || ୮୦
 ଗଦ ସାରଣ ଜୟନ୍ତନ | ଏ ଆଦି ମାତୁଳ-ନନ୍ଦନ || ୮୧
 ଶାମ୍ଭ ସାତ୍ୟକି ହଳଧର | କହ କୁଶଳ ତାହାଙ୍କର || ୮୨
 ଯାଦବବଂଶେ ମହାରଥ | ପ୍ରଦ୍ୟୁମ୍ନ ରୁକ୍ମିଣୀର ସୁତ || ୮୩
 ତାର କୁମର ଅନିରୁଦ୍ଧ | ଅତି ଗମ୍ଭୀର ଶୂର ଯୋଧ || ୮୪
 ସୁଷେଣ ସୁମିତ୍ର ସହିତେ | ଭଲେ କି ଛନ୍ତି କୃଷ୍ଣ ସୁତେ || ୮୫
 ରକ୍ଷଭ ଆଦି ମହାବୀରେ | ସୁଖେ ଅଛନ୍ତି ନା ନଗରେ || ୮୬
 ଗୋବିନ୍ଦ ଅନୁଚର ଯେତେ | ସୁଖେ ଅଛନ୍ତି ନା ସମସ୍ତେ || ୮୭
 ସୁନନ୍ଦ ନନ୍ଦ ଆଦି ଯେତେ | ଉଦ୍ଧବ ମନ୍ତୀର ସମେତେ || ୮୮
 ରାମଗୋବିନ୍ଦ ଭୃତାଶ୍ରିତେ | ସର୍ବେ ଅଛନ୍ତି ଚି କି ସୁସ୍ତେ || ୮୯
 ନିଶ୍ଚିନ୍ତେ ଭୁବନେ ଅଛନ୍ତି | ଆତ୍ମ କୁଶଳ ପଚାରନ୍ତି || ୯୦
 କରୁଣାସିନ୍ଧୁ ନନ୍ଦବାଳ | ବ୍ରହ୍ମଣ୍ୟ ଭକତ-ବସ୍ତଳ || ୯୧
 ବନ୍ଧୁବାନ୍ଧବ ତୁଲେ ବସି | ସୁଧର୍ମା ମଧ୍ୟେ ବ୍ରହ୍ମରାଶି || ୯୨

ଲୋକ-ମଙ୍ଗଳ-କ୍ଷେମ ଅର୍ଥେ । ଯାହାର ଜନ୍ମ ଏ ଜଗତେ ॥ ୯୩
 ସେ ହରି ଅଛନ୍ତି ନା ଭଲେ । ରୋହିଣୀସୁତ ରାମ ତୁଲେ ॥ ୯୪
 ଯାହାର ଭୁଜ ଆଶ୍ରେ କରି । ଯାଦବେ ବିଷ୍ଣୁତେଜ ଧରି ॥ ୯୫
 ମହାପୁରୁଷ ଯୋଗବନ୍ଧେ । କ୍ରୀଡ଼ନ୍ତି ପରମ ଆନନ୍ଦେ ॥ ୯୬
 ଯାର ଚରଣେ ସେବା କରି । ଷୋଳ ସହସ୍ର କୃଷ୍ଣନାରୀ ॥ ୯୭
 ସତ୍ୟାର ଛଳେ ଇନ୍ଦ୍ର ଜିଣି । ନନ୍ଦନବନ୍ଦୁ ଚକ୍ରପାଣି ॥ ୯୮
 ଲୀଳାରେ ଜିଣି ଶତନାଥ । ବଳେ ଉପାଡ଼ି ପାରିଜାତ ॥ ୯୯
 ଯାହା ବିଳସେ ଇନ୍ଦ୍ରନାରୀ । ସେ ପୁଷ୍ପ ବିଷ୍ଣୁ ତେଜେ ହରି ॥ ୧୦୦
 ସହସ୍ରେ ଶାଖା ପରିମାଣି । ନାରୀଙ୍କି ଦେଲେ ଚକ୍ରପାଣି ॥ ୧୦୧
 ଯାହାର ଭୁଜଦଣ୍ଡ ବଳେ । ଯଦୁ-ପ୍ରବୀରେ ମହାତଳେ ॥ ୧୦୨
 ନିର୍ଭୟେ ଜଗତେ ଭ୍ରମନ୍ତି । ପାଦେ ସୁଧର୍ମା ଆକ୍ରମନ୍ତି ॥ ୧୦୩
 ହେ ଭ୍ରାତ ଶୁଣ ମହାଭୁଜ । ତୁ ମୋତେ ଦିଶୁ ହତବୀର୍ଯ୍ୟ ॥ ୧୦୪
 ଲଭିଲା ବସୁ କେଶେ ଗଲା । ତୋତେ ଅବଞ୍ଚା କେହୁ କଲା ॥ ୧୦୫
 ଚିରପ୍ରବାସେ ଦୁଃଖ ଚିନ୍ତା । ତେଣୁ ବଦନ ମଳିନତା ॥ ୧୦୬
 କେବା ଭର୍ଷନା ଅମଙ୍ଗଳେ । ତୋତେ ଶଂପିଲା ବାକ୍ୟବଳେ ॥ ୧୦୭
 ଅର୍ଥୀ ପ୍ରାଣୀଙ୍କୁ ଦେବାକଲୁ । ମାଗନ୍ତେ କି ଅବା ନ ଦେଲୁ ॥ ୧୦୮
 ବୃଦ୍ଧ ବ୍ରାହ୍ମଣ ନିରମାଣ୍ଡ । ସ୍ତ୍ରୀ ବାଳକ ଗୋରୁ ଦୁଃଖୀ ॥ ୧୦୯
 ରୋଗ ପାଡ଼ନ୍ତେ ଯେ ରୋଦନ୍ତି । ଯେ ଅବା ଶରଣ ପଶନ୍ତି ॥ ୧୧୦
 ଏହାଙ୍କୁ ଦୟା ବା ନକଲୁ । ତେଣୁ ତୁ ଅଶୁଭ ଦିଶିଲୁ ॥ ୧୧୧
 ଅଗମ୍ୟ କଲୁ ବା ଗମନ । କି ବା ହରିଲୁ ସ୍ତ୍ରୀଜନ ॥ ୧୧୨
 ମାର୍ଗେ ଆସନ୍ତେ ତୁ ଚଞ୍ଚଳେ । କେବା ଜିଣିଲା ତୋତେ ବଳେ ॥ ୧୧୩
 ବାଳକ ବୃଦ୍ଧ ନ ଭୁଞ୍ଜଇ । ଅଗ୍ରେ ଭୁଞ୍ଜିଲୁ ଅବା ତୁହି ॥ ୧୧୪
 କି ବା ନିନ୍ଦିତ-କର୍ମ କଲୁ । ତେଣୁ ତୁ ଏମନ୍ତ ଦିଶିଲୁ ॥ ୧୧୫
 ଅତିଥୁ ଭୃତ୍ୟ ଗର୍ଭନାରୀ । କନ୍ୟା ବା ଅଭୋଜନ କରି ॥ ୧୧୬
 କି ବା ତୋ ଜୀବନ ଠାକୁର । ଗୋବିନ୍ଦ ହୋଇଲେ ଅନ୍ତର ॥ ୧୧୭
 ତାହାର ଶୂନ୍ୟ ଶୂନ୍ୟ ତୁହି । ଏମନ୍ତ ପ୍ରାୟ ମୁଁ ମଣଇ ॥ ୧୧୮
 ତୋ ମନ ଦୁଃଖ ଏହା ବିନେ । କେବେହେଁ ନ ଘଟେ ମୁଁ ମଣେ ॥ ୧୧୯
 ହରିଚରିତ ସୁଧାବାଣୀ । ଶୁଣି ସଂସାରୁ ତର ପ୍ରାଣୀ ॥ ୧୨୦

କହଇ ଦାସ ଜଗନ୍ନାଥ । ପ୍ରଥମ ସ୍କନ୍ଧେ ଭାଗବତ ॥ ୧୨୧

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ଯୁଧିଷ୍ଠିରବିତକୋ ନାମ ଚତୁର୍ଦ୍ଦଶୋଧ୍ୟାୟଃ ।



ପଞ୍ଚଦଶ ଅଧ୍ୟାୟ

ସୁତ ଉବାଚ

ଏମନ୍ତ ରାଜାର ବଚନ । ଅର୍ଜୁନ ଶୁଣି ଶୋକମନ ॥ ୧
 ଯେତେ କହିଲେ ଧର୍ମସୁତ । ନାନା ଶକ୍ତନ ବିପରୀତ ॥ ୨
 କୃଷ ବିଯୋଗେ ଖେଦମନ । ସ୍ୱଭାବେ ଶୁଖିଲି ବଦନ ॥ ୩
 ତେଜ ପ୍ରଭାବ ଦୂର ଗଲା । ଜୀବନ ଥାଉଁ ଦେହ ମଲା ॥ ୪
 ଶୋକେ କମ୍ପିତ କଳେବର । ବଦନୁ ନ ସ୍ମରେ ଉତ୍ତର ॥ ୫
 ଲୋଚନେ ଦେଇ ବେନିକର । ଶୋକ ସମ୍ଭରି ବୀରବର ॥ ୬
 ଶୋକେ କୁଣ୍ଡିତ କଣ୍ଠଦ୍ୱାର । ବିହ୍ୱଳେ ନ ସ୍ମରେ ଉତ୍ତର ॥ ୭
 ସଖା ସୁହୃଦ ନନ୍ଦବଳା । ସାରଥ୍ୟପଣେ ରଥେ ଥିଲା ॥ ୮
 ଏ ଆଦି ଯେତେ କୃଷ୍ଣଗୁଣ । ସୁମରି କାନ୍ଦେ ପୁଣପୁଣ ॥ ୯
 ରାଜାଙ୍କୁ ଚାହିଁ ମନଖେଦେ । ବୋଲଇ ଶୋକ ଗଦଗଦେ ॥ ୧୦

ଅର୍ଜୁନ ଉବାଚ

ସନ୍ଦେଶ ଶୁଣି ନରନାଥ । କୃଷ୍ଣେ ମୁଁ ହୋଇଲି ବଞ୍ଚିତ ॥ ୧୧
 ମୋର ଜୀବନବନ୍ଧୁ ହରି । ତାର ବିଯୋଗେ ହତଶିରୀ ॥ ୧୨
 ବିଶୀର୍ଷ ମୋହର ଶରୀର । ଦେଖ ପ୍ରତ୍ୟକ୍ଷେ ନୃପବର ॥ ୧୩
 ଯେ ତେଜ ପ୍ରତାପ ମୋହର । ଦେବ-ଦାନବେ ଅଗୋଚର ॥ ୧୪

ସେ ତେଜ କୃଷ୍ଣ ସଙ୍ଗେ ଗଲା । ଜୀବନ ଜୀଉଁ ଜୀଉଁ ମଲା ॥ ୧୪
 କୃଷ୍ଣ ବିଯୋଗେ କ୍ଷଣମାତ୍ରେ । ଶୋକ ପୂରିତ ନିଜ ଗାତ୍ରେ ॥ ୧୬
 ଲୋକେ ଅପ୍ରିୟ ଦରଶନ । ଦେଖୁ କୁଣ୍ଡିତ ମୋର ମନ ॥ ୧୭
 ମରଣ କାଳେ ପ୍ରାଣୀ ଯେହ୍ନେ । ସମ୍ପ୍ରମେ କୁଣ୍ଡିତ-ବଚନେ ॥ ୧୮
 ଯାହାର ପାଦେ ଆଶ୍ରେକରି । ନିଜ ଗାଣ୍ଡିବ କରେ ଧରି ॥ ୧୯
 ଦୁପଦ ଗୃହେ ରାଜମେଳେ । ଦ୍ରୌପଦୀ ସ୍ଵୟମ୍ଭର କାଳେ ॥ ୨୦
 ଯେତେ ମିଳିଲେ ରାଜପୁତ୍ରେ । କନ୍ୟା ଲଭିବା ଫଳ ଅର୍ଥେ ॥ ୨୧
 କନ୍ୟା ଲଭିବା କାଳେ ଗୋଳ । ଯେସନେ ଜଳଧି ଉଲ୍ଲୋଳ ॥ ୨୨
 ହେଲେ ତାହାଙ୍କ ତେଜ ହରି । ଲଭିଲି ଲାଖବିନ୍ଧି ନାରୀ ॥ ୨୩
 ଖାଣ୍ଡବବନେ କ୍ରୀଡ଼ାରଙ୍ଗେ । କୃଷ୍ଣ ଯେ ଥିଲେ ମୋର ସଙ୍ଗେ ॥ ୨୪
 ସେ ବନ ଅଗ୍ନିମୁଖେ ଦେଇ । ଲଭିଲି ମାୟାସଭା ମୁହିଁ ॥ ୨୫
 ଅମରଗଣ ତୁଲେ ପୁଣି । କିଞ୍ଚିତେ ଇନ୍ଦ୍ରତେଜ ଜିଣି ॥ ୨୬
 ମୟନିର୍ମିତ ସଭା ଆଣି । ଯହିଁ ସକଳ ନୃପମଣି ॥ ୨୭
 ତୋହର ଯଜ୍ଞକାଳେ ମିଳି । ତୋ ପାଦେ କଲେ ନିଉଛାଳି ॥ ୨୮
 ଯାହାର ତୁଲେ ବେନିଭାଇ । ଛଦ୍ରମେ ବିପ୍ରରୂପ ହୋଇ ॥ ୨୯
 ଜରାକୁ ବାହୁଯୁକ୍ତେ ଜିଣି । ରାଜାଙ୍କୁ ବନ୍ଦୀଘରୁ ଆଣି ॥ ୩୦
 ତୋହର ଯଜ୍ଞ ନିମନ୍ତ୍ରଣେ । ତୋତେ ଖଚିଲେ ନୃପଗଣେ ॥ ୩୧
 ତୋହର ଯଜ୍ଞସ୍ନାନ କାଳେ । ଦ୍ରୌପଦୀ ଦେଖୁ ତୋର କୋଳେ ॥ ୩୨
 ସ୍ଵଭାବେ ନାରୀ ଶିରୋମଣି । କବରୀ ବେଶେ ଜନ ଜିଣି ॥ ୩୩
 କପଟପଣା କରି ବାଦେ । କୌରବେ ତୋତେ ସଭାମଧ୍ୟେ ॥ ୩୪
 ଜିଣି ପାଞ୍ଚାଳୀ କେଶ ଧରି । ବିବସ୍ତ ସଭାତଳେ କରି ॥ ୩୫
 ଭୟେ ପାଞ୍ଚାଳୀ ସୁମରିଲା । ସେବେଲେ ଯେ ହରି ରଖିଲା ॥ ୩୬
 ପୁଣି ଅଜ୍ଞାତ-ବନବାସେ । ଦୁର୍ବାସା ଦୁଷ୍ଟଙ୍କ ବିଶ୍ଵାସେ ॥ ୩୭
 ଭୋଜନ ଅନ୍ତେ ଭିକ୍ଷାଅର୍ଥେ । ଅୟୁତ ବିପ୍ର ଘେନି ସାଥେ ॥ ୩୮
 ଭୁଞ୍ଜିବା ପାଇଁ ସ୍ନାନ ସାରି । ତା ଜାଣି ପ୍ରଭୁ ନରହରି ॥ ୩୯
 ଅତିଥୁ ରୂପେ ବିଜେ କଲା । ଶେଷ ଯେ ଶାକଅନ୍ନ ଥିଲା ॥ ୪୦
 କର ପ୍ରସାରି ତାହା ଖାଇ । ମୁନିଙ୍କ ମନମଧ୍ୟେ ଯାଇ ॥ ୪୧
 ସନ୍ତୋଷ କଲା ଜଳ ମଧ୍ୟେ । ତକ୍ଷଣେ ବ୍ରାହ୍ମଣ ଆନନ୍ଦେ ॥ ୪୨

ସନ୍ତୋଷେ ନିଜସ୍ଥାନେ ଗଲେ । ସେ ଦୁଃଖୁ ଯେ ହରି ରଖିଲେ ॥ ୪୩
 ଯାହାର ତେଜେ ଧନୁ ଟାଣି । ବନେ ଜିଣିଲି ଶୂଳପାଣି ॥ ୪୪
 ସନ୍ତୋଷେ ମୋତେ ଉମାକାନ୍ତ । ବୋଇଲେ ବରମାଗ ପାର୍ଥ ॥ ୪୫
 ପାର୍ବତୀ ବିଶ୍ଵାସେ ମୋହିତ । ବରେ ପାଇଲି ପାଶୁପତ ॥ ୪୬
 ହର ବିଶ୍ଵାସେ ମୋତେ ପୁଣି । ପାର୍ବତୀ ଦେଲେ ଅକ୍ଷତୁଣ ॥ ୪୭
 ସେ ବେନିଶସ୍ତ୍ର ପାଇ ବନେ । ମିଳିଲି ଇନ୍ଦ୍ର ଭୁବନେ ॥ ୪୮
 ନର ଶରୀରେ ସୁରଦେଶେ । ମିଳିଲି ଯେ ହରି ବିଶ୍ଵାସେ ॥ ୪୯
 ବିଷ୍ଣୁର ତେଜ ଦେଖୁ ମୋତେ । ସର୍ବ ଦେବତା ତୋଷତିଭେ ॥ ୫୦
 ବିଚାରି ସର୍ବ ଅନୁମାନେ । ବସାଇ ଇନ୍ଦ୍ର ଆସନେ ॥ ୫୧
 ମୋତେ ପୂଜିଲେ ପୁରସ୍କାରେ । ମୁଁ ପୁଣି ରହି ସ୍ଵର୍ଗପୁରେ ॥ ୫୨
 ସର୍ବ ଦେବତାଙ୍କ ବିଶ୍ଵାସ । ଅସୁରବଳ କଲି ନାଶ ॥ ୫୩
 ଇନ୍ଦ୍ର ସହିତେ ସର୍ବଦେବେ । ମୋତେ ପୂଜିଲେ ଗଉରବେ ॥ ୫୪
 ଯା ତେଜୁ ମୋ ପୁରୁଷକାର । ସେ ହରି ମୋତେ କଲା ଦୂର ॥ ୫୫
 ଯେଉଁ ଗୋବିନ୍ଦ ବନ୍ଧୁପଣେ । କୁରୁସାଗର-ଘୋରରଣେ ॥ ୫୬
 ତରଳି ଦୁଷ୍ଟର-ସାଗର । ଦେବ-ମାନବେ ଅଗୋଚର ॥ ୫୭
 ସଂଗ୍ରାମେ ରିପୁବଳ ଜିଣି । ଅନେକ ଧନରତ୍ନ ଆଣି ॥ ୫୮
 ରତ୍ନ ମୁକୁଟ ମଣିପରେ । ଥିଲା ଯେ ରାଜାଙ୍କର ଶିରେ ॥ ୫୯
 ତାହା ହରିଲି ବାହୁବଳେ । ନିର୍ଭୟେ ଅବନୀ-ମଣ୍ଡଳେ ॥ ୬୦
 ବିରାଟ-ଗୋଧନ ହରଣେ । ମହାଦୁଷ୍ଟର ଘୋରରଣେ ॥ ୬୧
 ଗୋଧନ ନେଲି ନିଜପୁର । ସେ ହରି କଲା ମୋତେ ଦୂର ॥ ୬୨
 ଯେ ହରି ମୋର ରଥେ ବସି । ଅଗାଧ-କୁରୁବଳେ ଝାସି ॥ ୬୩
 ଭୀଷ୍ମ ସବିତାସୁତ କୃପ । ଶଲ୍ୟ ସହିତେ ଯେତେ ନୃପ ॥ ୬୪
 ତାହାଙ୍କ ଅଗ୍ରେ ରଥ କରି । ଅଶ୍ଵ ରସନା କରେ ଧରି ॥ ୬୫
 ରିପୁ ଆୟୁଷ୍ଠ ସଙ୍ଗେ ମନ । ହରିଲା ନନ୍ଦନ ନନ୍ଦନ ॥ ୬୬
 ଭୀଷ୍ମାଦି ଥିଲେ ଯେତେ ବୀର । ସେ ଗୁରୁ-ଦ୍ରୋଣଙ୍କ ସଙ୍ଗର ॥ ୬୭
 ଅମୋଘ ଅସ୍ତ୍ର ବରଷନ୍ତି । ସେ ମୋର ହୃଦେ ନ ଭେଦନ୍ତି ॥ ୬୮
 ଯେସନେ ନୃସିଂହର ପାଦ । ଆଶ୍ରେ ତରିଲା ପ୍ରହଲାଦ ॥ ୬୯
 ଜୟଦ୍ରଥର ବଧ କାଳେ । ଅଶ୍ଵେ ତୃଷିତ ମୋର ହେଲେ ॥ ୭୦

ତାହାଙ୍କୁ ଜଳ ଦେବା ଅର୍ଥେ । ସଂଗ୍ରାମେ ହେଲି ଭୁମିଗତେ ॥ ୭୧
ମହାରଥୀଙ୍କ ଚିତ୍ତେ ଯାଇ । ପ୍ରବେଶ ହେଲେ ଭାବଗ୍ରାହୀ ॥ ୭୨
ନୟନେ ମୋ ରୂପ ଦେଖନ୍ତି । ଦେଖନ୍ତେ କେହି ନ ମାରନ୍ତି ॥ ୭୩
ଯାହାର ପାଦପଦ୍ମ ନିତ୍ୟେ । ଜ୍ଞାନୀଏ ଭାରୁଥାନ୍ତି ଚିତ୍ତେ ॥ ୭୪
କୁମ୍ଭ-ବଳେ ନ ବିଚାରି । ତାହାଙ୍କୁ ସାରଥୀ ମୁଁ କରି ॥ ୭୫
ସେ କୃଷ୍ଣ ବସି ମୋର ପାଶେ । ଶୋଭନ-ସ୍ଥିତ-ମନ୍ଦହାସେ ॥ ୭୬
ଆନନ୍ଦେ କରେ କର ଧରି । ବିବିଧ ପରିହାସ କରି ॥ ୭୭
ହେ ପାର୍ଥ ଅର୍ଜୁନ ହେ ସଖେ । କୁରୁନନ୍ଦନ ବୋଲି ଡାକେ ॥ ୭୮
ତାହାର ଗୁଣକର୍ମ ଯେତେ । ସୁମରି କ୍ଷୋଭିତ ମୋ ଚିତ୍ତେ ॥ ୭୯
ଶୟନ-ଆସନ-ଭୋଜନେ । ମୁହିଁ ଯେ ତାର ସମ୍ମିଥାନେ ॥ ୮୦
ସଙ୍ଗେ ବିହରି ସଖାପରି । ତା କରେ କର ଧରାଧରି ॥ ୮୧
ମୁଁ ପାପୀ କୁମ୍ଭଟି ମୋହର । କେବେ ବା କରେ ତିରସ୍କାର ॥ ୮୨
ସେ ଅପରାଧ ମୋର ହରି । ନ ଘେନେ ମୋରେ ସ୍ନେହ କରି ॥ ୮୩
ସଖାର ସଖା ଯେହ୍ନେ ସହେ । ପିତାମାତା ବା ଯେହ୍ନେ ପୋଏ ॥ ୮୪
ନୃପେନ୍ଦ୍ର ଶୁଣ ମୋର ବାଣୀ । ମୋତେ ମୁଞ୍ଚିଲେ ଚକ୍ରପାଣି ॥ ୮୫
ମୋହର ପ୍ରିୟସଖା ହରି । ହୃଦୟ ଗଲା ଶୂନ୍ୟ କରି ॥ ୮୬
ଦେଖ ମୋହର ବୀରପଣ । ମାର୍ଗେ ଗୋବିନ୍ଦ-ପତ୍ନୀଗଣ ॥ ୮୭
ଆବୋରି ନ ପାରିଲି ବଳେ । ତକ୍ଷଣେ ଲୁଚିଲେ ଗୋପାଳେ ॥ ୮୮
ସେହି ଗାଣ୍ଡୀବଧନୁ ମୋର । ସେହି ଅକ୍ଷୟ ତୁଣ୍ଡଶର ॥ ୮୯
ସେହି ବିମାନ ଅଶ୍ୱ ଦେଖ । କ୍ଷଣକେ ହୋଇଲି ନିରେଖ ॥ ୯୦
ଯାହାର ତେଜେ ନୃପଗଣେ । ନମନ୍ତି ମୋହର ଚରଣେ ॥ ୯୧
ତାର ବିଯୋଗେ ତନୁ କ୍ଷୀଣ । ଦିଗେ ଦିଶନ୍ତି ମୋତେ ଶୂନ୍ୟ ॥ ୯୨
ସେ ପ୍ରାଣବାନ୍ଧବ ବିଯୋଗ । ଭସ୍ମେ ଯେସନେ ହବିର୍ଭାଗ ॥ ୯୩
କୁହୁକ ବସ୍ତୁ ମୁଞ୍ଚିଗତେ । ପ୍ରତ୍ୟକ୍ଷ ନୋହେ ଦୃଷ୍ଟିମାତ୍ରେ ॥ ୯୪
ଉଷର ଭୂମିରେ ରୋପିତ । ବୀଜର ପ୍ରାୟେ ମୁଁ ନିହତ ॥ ୯୫
ଶୁଣ ହେ ନୃପ ଶୁଦ୍ଧଚେତା । ବନ୍ଧୁବାନ୍ଧବଙ୍କ ବୀରତା ॥ ୯୬
ଅପରେ ଯେତେ ଯଦୁକୁଳେ । ନିଶ୍ଚିନ୍ତେ ଥିଲେ କୁଶସ୍ତୁଳେ ॥ ୯୭
ବ୍ରାହ୍ମଣଶାପ ଅବସାନେ । ମିଳିଲେ ଏରକାର ବନେ ॥ ୯୮

ଚାରୁଣୀମଦ୍ୟ କଲେ ପାନ । ଭୋଲେ ହୋଇଲେ ହତଜ୍ଞାନ ॥ ୯୯
ଏରକା ମୁଷ୍ଟି କରେ ଧରି । ଏକ ଆରେକ ମରାମରି ॥ ୧୦୦
ଆତ୍ମାକୁ ନ ଜାଣନ୍ତି ଭୋଲେ । ନାଶିଲେ ବ୍ରହ୍ମଶାପ ଫଳେ ॥ ୧୦୧
ଏଣୁ ଯାଦବ ବଂଶନାଶ । ରହିଲେ ଚାରିପାଞ୍ଚ ଶେଷ ॥ ୧୦୨
ଲଗ୍ନର କ୍ରୀଡ଼ା ଏ ଜଗତ । ପ୍ରାଣୀଏ ଲଗ୍ନର ଆୟତ୍ତ ॥ ୧୦୩
ମାରନ୍ତି ଏକୁ ଆର ବଳେ । ଜଳ ଜନ୍ତୁଏ ଯେହ୍ନେ ଜଳେ ॥ ୧୦୪
ନିର୍ବଳ ଜନ୍ତୁକୁ ଗିଳନ୍ତି । ନିଜ ମରଣ ନ ଜାଣନ୍ତି ॥ ୧୦୫
ଦୁର୍ବଳ-ପ୍ରାଣୀଙ୍କି ସବଳେ । ଦର୍ପ ହରନ୍ତି ଅବହେଳେ ॥ ୧୦୬
ଏହି ପ୍ରକାରେ ଯଦୁବଳେ । କଳି ଭିଆଇ ମଦ୍ୟଭୋଳେ ॥ ୧୦୭
ଯଦୁଙ୍କୁ ଯଦୁବଳେ ମାରି । ଭୂମିର ଭାରା ଅପହରି ॥ ୧୦୮
ଗୋବିନ୍ଦ କଲେ କର୍ମ ଯେତେ । ଲୀଳା ବିହାରେ ଏ ଜଗତେ ॥ ୧୦୯
ତା ଦେଶ-କାଳ-ଅର୍ଥଯୁକ୍ତ । ଶୀତଳବାଣୀ ଜନହିତ ॥ ୧୧୦
ସେ ବାଣୀ ସ୍ମରି ମୋର ଚିତ୍ତେ । ପ୍ରାଣ ଦହଇ ଅନ୍ତର୍ଗତେ ॥ ୧୧୧

ସୂତ ଉବାଚ

ଏମନ୍ତେ ପାଶ୍ଚବ ଅର୍ଜୁନ । କୃଷ୍ଣ ଚରଣେ ଦେଇ ମନ ॥ ୧୧୨
ସୁହୃଦଭାବେ ଗାଡ଼େ ଚିନ୍ତି । ଲଭିଲା ସୁବିମଳ ଗତି ॥ ୧୧୩
କୃଷ୍ଣ ଚରଣ ଅନୁଧାନେ । ଚିତ୍ତ ନିର୍ମଳ ଶାନ୍ତି ଜ୍ଞାନେ ॥ ୧୧୪
ଥିଲା ଯେ ଅଶେଷ କଳୁଷ । ଭକ୍ତିମଦ୍ଭୁନେ ଗଲା ନାଶ ॥ ୧୧୫
ନିର୍ମଳବୁଦ୍ଧି ପ୍ରକାଶିଲା । ଗୋବିନ୍ଦ ବାକ୍ୟ ସୁମରିଲା ॥ ୧୧୬
ସଂଗ୍ରାମ ମଧ୍ୟେ ରଥେ ରହି । ଯେ ଗୀତା କୃଷ୍ଣଥିଲେ କହି ॥ ୧୧୭
ତାହା ସୁମରି ଶୁଦ୍ଧମନେ । ଶୋକ ଛାଡ଼ିଲା କୃଷ୍ଣ ଧାନେ ॥ ୧୧୮
ପ୍ରକୃତି ଲୀନେ ଗୁଣ ଲିଙ୍ଗ । ସୁଲଗ୍ନରୀର ସଙ୍ଗଭଙ୍ଗ ॥ ୧୧୯
ତେବେ ଦୃଢ଼ତ ଭାବ ଯାଇ । ଶୋକ-ସମ୍ବ୍ରମ ଆଉ କାହିଁ ॥ ୧୨୦
ଆପଣା ଅଂଶ ବଂଶ ହରି । ଶ୍ରୀକୃଷ୍ଣ ଗଲେ ନିଜପୁରୀ ॥ ୧୨୧
ଅର୍ଜୁନ ମୁଖୁ ଏହା ଶୁଣି । ନିର୍ବେଦ ନୃପ-ତୁଡ଼ାମଣି ॥ ୧୨୨
ଆତ୍ମା ନିବୃତ୍ତ ଜ୍ଞାନମାର୍ଗେ । ନିଶ୍ଚୟ କଲେ ସ୍ୱର୍ଗମାର୍ଗେ ॥ ୧୨୩
କୁନ୍ତୀ ଯେ ନିଜପୁରେ ଥିଲା । ଶ୍ରୀକୃଷ୍ଣ ବିଯୋଗ ଶୁଣିଲା ॥ ୧୨୪

ତକ୍ଷଣେ ପାଇ ଦିବ୍ୟଜ୍ଞାନ । ଗୋବିନ୍ଦ ପାଦେ ହେଲା ଲୀନ ॥ ୧୨୪
 ଯେ ଦେହ ଭୂମିଭାର ନାଶେ । ଧରି ଜନ୍ମିଲେ ଯଦୁବଂଶେ ॥ ୧୨୬
 ଭାରା ନିବାରି ତା ସଂହରେ । କଷ୍ଟକ ଯେହ୍ନେ କଷ୍ଟକରେ ॥ ୧୨୭
 ମସ୍ୟାଦି ରୁପକୁ ଯେମନ୍ତେ । ଧରି ଛାଡ଼ଇ କାର୍ଯ୍ୟଅନ୍ତେ ॥ ୧୨୮
 ଯେସନେ ନଚରୁପ ଧରେ । କ୍ଷଣକୁ କ୍ଷଣ ଆନ କରେ ॥ ୧୨୯
 ଭୂଭାର କ୍ଷୟ ଯେ ଦେହେଣ । ସେ ଦେହ କଲେ ଅନ୍ତର୍ଦ୍ଧାନ ॥ ୧୩୦
 ଯେବେ ମୁକୁନ୍ଦ ମହାତେଜି । ସ୍ଵଭାବେ ନିଜଧାମ ଭଜି ॥ ୧୩୧
 ଯାର ମହିମା ନରଲୋକେ । ସାଧବେ ଏକକୁ ଆରକେ ॥ ୧୩୨
 କହି ତରିଲେ ଭବଜନ୍ତୁ । କଳି ଆଗମ ସେହି ବେଳୁ ॥ ୧୩୩
 ସକଳ ଦୋଷ ହେତୁ ଯହିଁ । ବେଦ-ପୁରାଣ-ମାର୍ଗେ କହି ॥ ୧୩୪
 ମିଳିଲା ନରଲୋକେ ଆସି । ତକ୍ଷଣେ ଗ୍ରାମେଗ୍ରାମେ ପଶି ॥ ୧୩୫
 ସକଳ ପୁରେ ପ୍ରାଣୀ ଚିତ୍ତେ । ଲୋଭ କପଟ ଦମ୍ଭମତେ ॥ ୧୩୬
 ପ୍ରାଣୀ ହିଂସନ ଧର୍ମନାଶେ । ପ୍ରାଣୀୟେ କଳିର ବିଶ୍ଵାସେ ॥ ୧୩୭
 ନିଷ୍ଠୁର ଚିତ୍ତ ସର୍ବଜନ । ତା ଦେଖୁ ଧର୍ମର ନନ୍ଦନ ॥ ୧୩୮
 ସ୍ଵର୍ଗ-ଗମନ ମନେ ଗୁଣି । ତକ୍ଷଣେ ପରାକ୍ଷିତ ଆଣି ॥ ୧୩୯
 ଉତ୍ତମ ରାଜଚିହ୍ନ ଦେଖୁ । ସକଳ ଗୁଣ ଉପଲକ୍ଷି ॥ ୧୪୦
 ଆତ୍ମାର ତୁଲ୍ୟପ୍ରାୟ ମଣି । ଅନେକ ତୀର୍ଥଜଳ ଆଣି ॥ ୧୪୧
 ହସ୍ତିନାପୁର ନରଲୋକେ । ସ୍ଥାପିଲେ ନୃପ ଅଭିଷେକେ ॥ ୧୪୨
 ଯାଦବବଂଶେ ଶେଷଥିଲା । ବଜ୍ର ଯେ ଅନିରୁଦ୍ଧବଳା ॥ ୧୪୩
 ମଥୁରାପୁରେ ଧର୍ମଚାଟେ । ସ୍ଥାପିଲେ ଶୂରସେନପାଟେ ॥ ୧୪୪
 ସକଳ ଭୋଗ ଦୂରକରି । ଶରୀର-ବନ୍ଧ ପରିହରି ॥ ୧୪୫
 ଆତ୍ମାରେ ଆତ୍ମା-ଅଗ୍ନି ଜାଳି । ସର୍ବ-ବିଷୟ-ଦୃତ ଜାଳି ॥ ୧୪୬
 ଜ୍ଞାନଗୋଚରେ ଅଗ୍ନିଧାନ । ତକ୍ଷଣେ ଧର୍ମର ନନ୍ଦନ ॥ ୧୪୭
 ସର୍ବ ସମ୍ପଦ କରି ଦୂର । ନିର୍ମଳ-ରାଗ-ଅହଙ୍କାର ॥ ୧୪୮
 ଅଶେଷ କର୍ମପାଶ ଛେଦି । ଯୋଗେ ଶରୀରରନ୍ତ୍ର ରୁଦ୍ଧି ॥ ୧୪୯
 ବଚନ ମନେ ଲୀନ କରି । ବାୟୁ ଧାରଣେ ମନ ଧରି ॥ ୧୫୦
 ବାୟୁ ଧାରଣ ପ୍ରାଣ ଯେହି । ଅପାନେ ତାହାକୁ ମିଶାଇ ॥ ୧୫୧
 ଅପାନ ଉତ୍ସର୍ଗ ସହିତ । ଯେ ମାର୍ଗେ ହୋଏ ଅନ୍ତର୍ଗତ ॥ ୧୫୨

ସେ ମୃତ୍ୟୁଦେବକୁ ପଞ୍ଚଦ୍ଵେ । ପଞ୍ଚକୁ ପଞ୍ଚରେ ଏକଦ୍ଵେ ॥ ୧୫୩
 ପୁଣି ପଞ୍ଚକୁ ତିନିଗୁଣେ । ତ୍ରିଗୁଣ ସମସ୍ତ କାରଣେ ॥ ୧୫୪
 ତାହାକୁ ଜୀବେ ଦେଇ ସ୍ଥାନ । ଯେଣେ ଜୀବର ପରିତ୍ରାଣ ॥ ୧୫୫
 ସକଳ ଗୁଣ ପରିହରି । ଆତ୍ମାରେ ଆତ୍ମା ହୋମକରି ॥ ୧୫୬
 ବ୍ରହ୍ମନିର୍ବାଣେ ଥୋଇ ଚିତ୍ତ । ଉତ୍ତରପଥେ ଉପଗତ ॥ ୧୫୭
 ଚିରବସନ ନିରାହାର । ମଉନ ମୁକ୍ତକେଶ ଶିର ॥ ୧୫୮
 ଜଡ଼-ଉନ୍ମୁଖ-ଜନ ପ୍ରାୟେ । ଲୋକେ ଦେଖାଇ ନିଜକାୟେ ॥ ୧୫୯
 ଲୋକ ବଦନକୁ ନ ଚାହିଁ । ଅନ୍ଧ-ବଧୂର ପ୍ରାୟ ହୋଇ ॥ ୧୬୦
 ହୃଦେ ନିବେଶି ବେନିପାଣି । ଉତ୍ତରଦିଗେ ନୃପମଣି ॥ ୧୬୧
 ପୂର୍ବେ ଅଶେଷ ମୁନି ସବ୍ଦେ । ମୋକ୍ଷହୋଇଲେ ଯେଉଁ ପଥେ ॥ ୧୬୨
 ପରମବ୍ରହ୍ମ ଚିତ୍ତ ଚିତ୍ତେ । ପ୍ରସ୍ଥାନ କଲେ ସ୍ଵର୍ଗପଥେ ॥ ୧୬୩
 ପଛେ ଚଳନ୍ତି ଚାରିଭାଇ । ରାଜାର ଅନୁରୂପ ହୋଇ ॥ ୧୬୪
 ପ୍ରଜାଙ୍କୁ କରି ଆଲିଙ୍ଗନ । ହରଷେ ହରି ତାଙ୍କ ମନ ॥ ୧୬୫
 ସେ ସାଧୁକୃତ୍ୟ ସତ୍ତ୍ଵ ଗୁଣୀ । ଆତ୍ମାର ହିତ ଚିତ୍ତେ ଜାଣି ॥ ୧୬୬
 ମନ ନିବେଶି କୃଷ୍ଣପାଦେ । ବିଷ୍ଣୁ ଭକତି ଯୋଗସାଧେ ॥ ୧୬୭
 ନିର୍ମଳ ଚିତ୍ତ ତାହାଙ୍କର । ଗୋବିନ୍ଦେ ଧ୍ୟାନ ନିରନ୍ତର ॥ ୧୬୮
 କୃଷ୍ଣ ପାଦେ ଚିତ୍ତ ଦେଲେ । ପରମଗତି ସେ ଲଭିଲେ ॥ ୧୬୯
 ଅସତ୍ୟ ଇନ୍ଦ୍ରିୟ ବିଷୟେ । ନିତ୍ୟେ ଯାହାର ଚିତ୍ତ ରହେ ॥ ୧୭୦
 ସେ ଯେବେ ପାଦହୃଦେ ଚିତ୍ତି । ସର୍ବକଲୁଷ ନାଶ ଯାନ୍ତି ॥ ୧୭୧
 ସେପାଦେ ଲଭଇ ସେ ସ୍ଥାନ । ତାହା ପାଇଲେ ପଶୁନାନ ॥ ୧୭୨
 ବିଦୂର ଥିଲେ ବନବାସେ । ପ୍ରଭାସତୀର୍ଥେ ମୋକ୍ଷ ଆଣେ ॥ ୧୭୩
 ଗୋବିନ୍ଦ-ଚରଣ-କମଳେ । ପ୍ରାଣ ଛାଡ଼ିଲେ ଯୋଗବଳେ ॥ ୧୭୪
 ପିତୃଗଣଙ୍କ ସଙ୍ଗେ ମିଶି । ନକ୍ଷତ୍ର ମଧ୍ୟେ ଯେହ୍ନେ ଶଶୀ ॥ ୧୭୫
 ନିଜ ଭୁବନେ ବିଜେ କଲେ । ବ୍ରାହ୍ମଣଶାପୁ ନିଷ୍ଠରିଲେ ॥ ୧୭୬
 ତକ୍ଷଣେ ଦୁପଦ କୁମାରୀ । ଭର୍ତ୍ତାଙ୍କ ପଥ ଅନୁସରି ॥ ୧୭୭
 କୃଷ୍ଣେ ନିବେଶି ପଞ୍ଚପ୍ରାଣ । ପଥେ ଛାଡ଼ିଲେ ନିଜପ୍ରାଣ ॥ ୧୭୮
 କହନ୍ତି ସୂତ ଶୁଦ୍ଧଚିତ୍ତେ । ସର୍ବମୁନିଙ୍କ ମଧ୍ୟଗତେ ॥ ୧୭୯
 ଏବେ ହୋ ଶୁଣ ବିପ୍ରଜନେ । କୃଷ୍ଣ-ମହିମା ଶୁଦ୍ଧମନେ ॥ ୧୮୦

ଗୋବିନ୍ଦ ଚରଣ କମଳେ		ପଶୁକୁମରେ ଭାବଭୋଳେ	୧୮୧
ସଂସାର ମାୟା ଦୂର କଲେ		ଜଗତ ମଧୁ ନିସ୍ତରିଲେ	୧୮୨
ପରମ ମଙ୍ଗଳ ଏ ବାଣୀ		ଯେ ପ୍ରାଣୀ ଶୁଦ୍ଧିରେ ଶୁଣି	୧୮୩
ଭକତି ଲଭେ କୃଷ୍ଣପାଦେ		ସଂସାରୁ ତରେ ଅପ୍ରମାଦେ	୧୮୪
କୃଷ୍ଣ-ମହିମା-ସୁଧାରସ		କହିଲା ଜଗନ୍ନାଥ ଦାସ	୧୮୫

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
ପ୍ରଥମସ୍କନ୍ଧେ ପାଣ୍ଡବସ୍ୱର୍ଗାରାହଣ୍ୟ ନାମ
ପଞ୍ଚଦଶୋଧ୍ୟାୟଃ ।



ଷୋଡ଼ଶ ଅଧ୍ୟାୟ

ସୂତ କହନ୍ତି ଅନୁରାଗେ		ଆନନ୍ଦେ ମୁନିଙ୍କର ଆଗେ	୧
		ସୂତ ଉବାଚ	
ସ୍ୱଭାବେ ଅଭିମନ୍ୟୁସୁତ		ତେଜ-ବିକ୍ରମେ ପରାକ୍ଷିତ	୨
ବ୍ରାହ୍ମଣବାକ୍ୟେ ଜନ୍ମକାଳେ		ସମ୍ଭବି ହସ୍ତିନା-ମଣ୍ଡଳେ	୩
ରାଜ୍ୟ ଆବୋରି ମହାତେଜେ		ବିପ୍ରବଚନ ଗୁଣ ଭଜେ	୪
ବିରାଟସୁତ ସୁତା ଥିଲା		ସ୍ନେହେ ସେ ପରାକ୍ଷିତେ ଦେଲା	୫
ଉତ୍ତରସୁତା ଭାଗ୍ୟବତୀ		ନାମ ତାହାର ଛରାବତୀ	୬
ତାହାର ଗର୍ଭେ ଚାରିସୁତ		ଧର୍ମେ ସମ୍ପାଦି ପରାକ୍ଷିତ	୭
କୁମାର ଜନ୍ମଜୟ ଆଦି		ସକଳଗୁଣେ ସେ ପ୍ରସିଦ୍ଧି	୮
ଆନନ୍ଦେ ରାଜା ପରାକ୍ଷିତ		ଯଜ୍ଞେ ବରିଲା ପୁରୋହିତ	୯
ଗଙ୍ଗାର ତୀରେ ବେଦସିଦ୍ଧ		ସାଧୁଲା ତିନି ଅଶ୍ୱମେଧ	୧୦
ଦକ୍ଷିଣା ଦେଲା ମନଭରି		ଦିଗବିଜୟେ ବିଜେ କରି	୧୧

କଳିଯୁଗକୁ ଏକଦିନେ		ଦେଖିଲା ବେଳ ଅବସାନେ	୧୨
ସେ ଶୁଦ୍ରଜାତି ନୃପସଜେ		କାଷ୍ଠ ମୁଷଳ ଧରି ଭୁଜେ	୧୩
ଅଗ୍ରେ ଗୋମିଥୁନକୁ ଥୋଇ		ହୁଙ୍କାରେ ପାଦ ପ୍ରହାରଇ	୧୪
ତାହାକୁ ଦେଖି ନୃପମଣି		ତକ୍ଷଣେ ଭୁଜ ଧରି ଆଣି	୧୫
ବନ୍ଧନ କଲା ବାହୁବଳେ		ସେ ବୀର ଅବନୀ ମଣ୍ଡଳେ	୧୬
ଏମନ୍ତେ ସୂତ ମୁଖୁ ଶୁଣି		ଶୈନକ ଆଦି ଯେତେ ମୁନି	୧୭
ଆନନ୍ଦେ ହୋଇ କୃତକୃତ୍ୟ		ବୋଲନ୍ତି ଶୁଣ ମୁନି ସୂତ	୧୮

ଶୈନକ ଉବାଚ

କେବଣ ହେତୁ ପରାକ୍ଷିତ		ଦିଗବିଜୟେ ଉପଗତ	୧୯
କଳିକି ଧରି ବାହୁବଳେ		ବନ୍ଧନ କଲା କିମ୍ପା ଛଳେ	୨୦
ସ୍ୱଭାବେ ଶୁଦ୍ରରୂପ ଧରି		କପଟେ ନୃପବେଶ କରି	୨୧
ପାଦେ ପ୍ରହାରିଲା କାହାକୁ		ଭୋ ସୂତ କହିବା ଆତ୍ମକୁ	୨୨
ଯେ କୃଷକଥା ଶୁଭବାଣୀ		ଏଜୀବ ତରେ ଯାହା ଶୁଣି	୨୩
ଶରୀର ବହି ମୋହକଚ୍ଛେ		କି ଲାଭ ଅସତ୍ୟ ଆଳାପେ	୨୪
ଆୟୁଷ ଦିନୁଦିନ ତୁଟେ		ଜଳ ଯେସନେ ଛିଦ୍ରଘଟେ	୨୫
କ୍ଷୁଦ୍ର ଆୟୁଷ ପ୍ରାଣୀଙ୍କର		ଅମୃତଦାତା ଚକ୍ରଧର	୨୬
ଯଜ୍ଞେ ପ୍ରାଣୀଙ୍କ ନାଶ ଅର୍ଥେ		ମୃତ୍ୟୁପୁରୁଷ ଏ ଜଗତେ	୨୭
ସେ ନୋହେ କାହାରି ଆୟତ୍ତ		କରଇ କ୍ଷଣେ କ୍ଷଣେ ଗ୍ରସ୍ତ	୨୮
ଯାବତ ଯମ ଏହିଠାରେ		ମୃତ୍ୟୁ ନୋହିବ ମର୍ତ୍ତ୍ୟପୁରେ	୨୯
ସେ ମୃତ୍ୟୁମୁଖୁ ନିସ୍ତାରଣ		କେବଳ ଶ୍ରୀକୃଷ୍ଣଶରଣ	୩୦
କୃଷ୍ଣ-ଭକତି-ସୁଧାପାନେ		ଅମୃତ-ପିହିତ-ବଚନେ	୩୧
ଦିନ ହରନ୍ତି ଦୁଃଖସୁଖେ		ତାହାକୁ ନାରାୟଣ ରଖେ	୩୨
ସ୍ୱଭାବେ ମନ୍ଦବୁଦ୍ଧି ପ୍ରାଣୀ		ନିଜ ଆୟୁଷ ନ ପ୍ରମାଣି	୩୩
ନିରତେ ମନ୍ଦକର୍ମ କରେ		ତାର ଆୟୁଷ ଏ ସଂସାରେ	୩୪
ଅର୍ଦ୍ଧେ ହରଇ ନିଦ୍ରା ନିଶି		ଦିବସ ବ୍ୟର୍ଥକର୍ମେ ଗ୍ରାସି	୩୫
ଏମନ୍ତେ ମୁନିଙ୍କ ପ୍ରଶନେ		ସୂତ କହନ୍ତି ତୋଷମନେ	୩୬

ସୁତ ଉବାଚ
 ସେ ରାଜରଷି ଯେତେବେଳେ | ବସିଲେ ହସ୍ତିନା-ମଣ୍ଡଳେ || ୩୭
 ବିଶେଷେ ଅର୍ଜୁନର ନାତି | ରାଜାଙ୍କ ମଧ୍ୟେ ଚକ୍ରବର୍ତ୍ତୀ || ୩୮
 କଳି-ପ୍ରବେଶ-କଥା ଶୁଣି | ଦିଗବିଜୟେ ନୃପମଣି || ୩୯
 ତାର ସଙ୍ଗତେ ନୃପବରେ | ସମର୍ଥ ନୁହନ୍ତି ସମରେ || ୪୦
 ଉତ୍ତମରଥ ସଜକରି | ରଥେ ଯୋଚିଲା ଅଶ୍ୱଚାରି || ୪୧
 ଶ୍ୟାମ ଦୁରଙ୍ଗ ମନୋଜବ | କେ କହୁ ଅଶ୍ୱଙ୍କ ପ୍ରଭାବ || ୪୨
 ଅଶ୍ୱଭୃଷିତ ଅଳଙ୍କାର | ଯେହ୍ନେ ଉଦିତ ଦିବାକର || ୪୩
 ରଥ ଉପରେ ସିଂହଧ୍ୱଜ | ପୁରୁ ବାହାର ମହାରାଜ || ୪୪
 ଆବୃତ୍ତ ଚତୁରଙ୍ଗ ବଳେ | କେ ତାକୁ ସମ ମହାତଳେ || ୪୫
 ଦିଗବିଜୟେ ବିଜେ କଲା | ଚାଲନ୍ତେ ଅବନୀ କମ୍ପିଲା || ୪୬
 ମିଳେ ଉତ୍ତର କୁରୁଦେଶେ | ସର୍ବ ନୃପତି ତାର ବଶେ || ୪୭
 ଭଦ୍ରାଶୁ କେତୁମାଳ ଜିଣି | ଭାରତବର୍ଷ ନୃପମଣି || ୪୮
 ବରଷ କିଂପୁରୁଷ ଆଦି | ଜିଣିଲା ସକଳ ସମାଦି || ୪୯
 ସର୍ବ ନୃପତି ତା ଚରଣେ | ଧନେ ଖଟିଲେ ଦାସପଣେ || ୫୦
 କେତେହେଁ ଲୋକ ତାର ଆଗେ | କୃଷ୍ଣଚରିତ ନାନାରଙ୍ଗେ || ୫୧
 ଆତ୍ମାକୁ ରଖିଲେ ଯେମନ୍ତେ | ଦ୍ରୋଣକୁମର ଶସ୍ତ୍ରଦାତେ || ୫୨
 ବୃଷ୍ଟି ପାଣ୍ଡବ ବନ୍ଧୁପଣେ | ଭକତି କୃଷ୍ଣ ଚରଣେ || ୫୩
 ପୂର୍ବପୁରୁଷଙ୍କର ବାଣୀ | ତୋଷ ତାହାଙ୍କ ମୁଖୁ ଶୁଣି || ୫୪
 ସନ୍ତୋଷ ହେଲେ ନୃପମଣି | ଉତ୍ତମ-ଧନ-ବସ୍ତ୍ର ଆଣି || ୫୫
 ତାହାଙ୍କୁ ଦେଲେ ପୁରସ୍କାର | ରତ୍ନ-କଙ୍କଣ-ମଣିହାର || ୫୬
 ପାଣ୍ଡବ ତୁଲେ ଯେତେ ଭାବ | ସଂସାରେ ସାଧିଲେ ମାଧବ || ୫୭
 ରଣେ ସାରଥୀ ପଣେ ରଥେ | ଯେ ବନବାସ ଘୋରପଥେ || ୫୮
 ଦୁଃଖୁ ଉଦ୍ଧାରି ସଖାପଣେ | ହସ୍ତିନା ଗଲେ ଦୂତପଣେ || ୫୯
 ଆସନ ଶୟନ ଭୋଜନେ | ସ୍ମୃତିବଚନେ ବନ୍ଧୁପଣେ || ୬୦
 ଏ ଆଦି ଯେତେ କର୍ମକରି | ପାଣ୍ଡବ ସଙ୍ଗତେ ବିହରି || ୬୧
 ସେ ଭାବଘେନି ଦୃଢ଼ଚିତ୍ତେ | ଭଜିଲା କୃଷ୍ଣ-ପାଦଗତେ || ୬୨

ପୂର୍ବପୁରୁଷଙ୍କର ଧର୍ମ | ସାଧିଲା ଅନୁଦିନେ କର୍ମ || ୬୩
 ସେ ପୁଣି ନିଜ କର୍ମବଶେ | ଲଭିଲା ଅଳପ-ବୟସେ || ୬୪
 ତାର ଆଶ୍ଚର୍ଯ୍ୟକଥା ଯେତେ | ଶୁଣ ଶୈନକ ଶୁଦ୍ଧଚିତ୍ତେ || ୬୫
 ଧର୍ମ ଯେ ଏକପାଦ ବହି | ଦିନେ ସେ ବୃଷରୂପ ହୋଇ || ୬୬
 ଭୃମିକି ଦେଖୁ ଧେନୁରୂପେ | ବିଶ୍ୱାସେ ମିଳିଲା ସମାପେ || ୬୭
 ସେ ଧେନୁ ଅତିଦୁଃଖେ ଦୁଃଖୀ | ଅଧୋବଦନେ ଅଶ୍ୱମୁଖୀ || ୬୮
 କାନ୍ଦଇ ତେଜହୀନ ହୋଇ | ବସା ବିହୁନେ ଯେହ୍ନେ ଗାଇ || ୬୯
 ତାର ବଦନ ଚାହିଁ ଧୀରେ | ଧର୍ମ ପୁଚ୍ଛଇ ପ୍ରିୟଭରେ || ୭୦
 ଭୋ ବସୁନ୍ଧରୀ ସତ୍ୟ କହ | ତୋର ବିଷୟେ ମୋ ସନ୍ଦେହ || ୭୧
 ତୋର ଶରୀରେ କିବା ବ୍ୟାଧି | ଅନ୍ତର-ବାହାରେ ଆଚ୍ଛାଦି || ୭୨
 ବିରସ ବଦନ ତୋହର | ଯେ ମୁଖ ସ୍ୱଭାବେ ସୁନ୍ଦର || ୭୩
 କିବା ତନୟ ତୋର ମଲା | ସ୍ୱାମୀ ବା ଦୁରେ ପ୍ରବାସିଲା || ୭୪
 କିବା ତୋହର ମନବ୍ୟଥା | କି ନଷ୍ଟଧନେ ତୋର ଚିନ୍ତା || ୭୫
 ଏକଇ ପାଦ ଦେଖୁ ମୋତେ | ଦୟା ବସିଲା ତୋର ଚିତ୍ତେ || ୭୬
 କିବା ଏ ଘୋର କଳିକାଳେ | ଶୁଦ୍ଧେ ଭୃଞ୍ଜିବେ ତୋତେ ବଳେ || ୭୭
 କିବା ଦେବଙ୍କ ପ୍ରୀତି ଛଳେ | ଯଜ୍ଞ ନୋହିଲା ମହାତଳେ || ୭୮
 ତେଣୁ ବା ଇନ୍ଦ୍ର ନ ବର୍ଷିଲେ | ଏଣୁ ବା ପ୍ରଜାନାଶ ଗଲେ || ୭୯
 କି ବା ପୁରୁଷେ ନିଜ ନାରୀ | ଉପେକ୍ଷି ପରଦାରା କରି || ୮୦
 କି ବା ବାଳକେ ପିତାମାତା | ଛାଡ଼ିବେ ତେଣୁ ତୋର ଚିନ୍ତା || ୮୧
 କି ବା ବ୍ରାହ୍ମଣେ ବେଦବାଣୀ | ସାଧିବେ ହୀନକୁଲେ ଆଣି || ୮୨
 କି ହୀନ କ୍ଷତ୍ରବନ୍ଧୁ ରାଜା | କଳି-ପୀଡ଼ିତ ଜନପ୍ରଜା || ୮୩
 ନିଜ ଭୁବନ ଛାଡ଼ି ଜନେ | ପଶିବେ ଦୁର୍ଗମ-ବିପିନେ || ୮୪
 ପ୍ରାଣୀ ନ ମଣି ସ୍ଥାନାସ୍ଥାନ | ଆସନ ଶୟନ ଭୋଜନ || ୮୫
 କରିବେ ପରପାକେ ମତି | ପର ଯୁବତୀ ସଙ୍ଗେ ରତି || ୮୬
 କିବା ତୋହର ଗୁରୁଭାର | ଖଣ୍ଡିଲା କୃଷ୍ଣ-ଅବତାର || ୮୭
 ତାର ଚରଣ ତୋ ଉପର | ଯେହ୍ନେ ଭୃଷିତ ଅଳଙ୍କାର || ୮୮
 ତାର ଚରିତ ଗୁଣଲାଳା | କିବା ତୋ ମନ ସୁମରିଲା || ୮୯
 ତାର ବିଯୋଗେ ତୋର ଚିତ୍ତ | ଚିନ୍ତା-ସାଗରେ ମୋହଗତ || ୯୦

ଏ ଆଦି ଯେତେ ଚିନ୍ତାଭାର । କହ ତୋ ବିମନ ବେଭାର ॥ ୯୧
 ଦେବେ ପୂଜନ୍ତି ତୋତେ ଭଲେ । ଏବେ ଅବଜ୍ଞା କିବା କଲେ ॥ ୯୨
 କାଳ ବା ତୋର ଶୁଭ ହରି । ଏଶୁ ଦିଶିଲୁ ହତଶିରୀ ॥ ୯୩
 ଧର୍ମ ବୃଷଭ ବାକ୍ୟ ଶୁଣି । ଧରଣୀ କହେ ମନେ ଗୁଣି ॥ ୯୪

ଧରଣୀ ଉବାଚ

ଭୋ ବୃଷ ଯେତେ ପ୍ରଶ୍ନ ତୋର । ଏ ତୋତେ ନୋହେ ଅଗୋଚର ॥ ୯୫
 ତୋହର ଚତୁର ଚରଣ । ପ୍ରାଣୀଙ୍କ ସୁଖର କାରଣ ॥ ୯୬
 ସତ୍ୟ ଶଉଚ ଦୟା କ୍ଷାନ୍ତି । ତ୍ୟାଗ ସତ୍ୟୋଷ ରଜୁବୃତ୍ତି ॥ ୯୭
 ତପ ସମତା ଶମ ଦମ । ତିତିକ୍ଷା ଇନ୍ଦ୍ରିୟ ସଂଯମ ॥ ୯୮
 ଜ୍ଞାନ ବୈରାଗ୍ୟ ଅଇଶ୍ୱର୍ଯ୍ୟ । ସ୍ୱାତନ୍ତ୍ର୍ୟ ତେଜ ସ୍ମୃତି ଶୌର୍ଯ୍ୟ ॥ ୯୯
 ଧୈର୍ଯ୍ୟ କୌଶଳ ମୃଦୁଭାବ । କାନ୍ତି ବାଗ୍ମିତା ସୁସ୍ୱଭାବ ॥ ୧୦୦
 ବିନୟ ସହ ଓଜବଳ । ସ୍ତୈର୍ଯ୍ୟ ଗାନ୍ଧାର୍ଯ୍ୟ ଏ ସକଳ ॥ ୧୦୧
 କୀର୍ତ୍ତି ମାନ ଅନହଙ୍କାର । ଏ ସର୍ବ ଯାହାର ଶରୀର ॥ ୧୦୨
 ଏ ଆଦି ଅନ୍ୟ ଧର୍ମ ଯେତେ । କର୍ମ ସାଧନ ଏ ଜଗତେ ॥ ୧୦୩
 ମହତଜନ ଆଚରଣ । ଆତ୍ମାର ପରମ କାରଣ ॥ ୧୦୪
 ଏ ସର୍ବଗୁଣ ସଉଭାଗେ । ଗମିଲେ ଗୋବିନ୍ଦର ସଙ୍ଗେ ॥ ୧୦୫
 ପଡ଼ିଲା କଳି ଦୃଷ୍ଟିପାତ । ତେଣୁ ଶୋଚନା ମୋର ଚିତ୍ତ ॥ ୧୦୬
 ସେ କୃଷ୍ଣ ବିରହେ କାତର । ତେଣୁ ଶୋଚନା ମୋର ଚିତ୍ତ ॥ ୧୦୭
 ମୁଁ ଏବେ ଆତ୍ମାକୁ ସୁମରି । ଏ ସର୍ବଗୁଣ ମନେ ଧରି ॥ ୧୦୮
 ତୋର ଚରଣ ଭଗ୍ନ ଦେଖି । କାନ୍ଦଇ ଅତି ଦୁଃଖେ ଦୁଃଖୀ ॥ ୧୦୯
 ଦେବତା ରକ୍ଷି ପିତୃଗଣ । ଯେ ବର୍ଣ୍ଣାଶ୍ରମ ଆଚରଣ ॥ ୧୧୦
 ଏ ସର୍ବ ଧର୍ମ ଗଲା ଦୂର । ମୋତେ ଛାଡ଼ିଲେ ଚକ୍ରଧର ॥ ୧୧୧
 ବୁହୁଦି ଦେବଦେବୀ ଯେତେ । ନିଶ୍ଚଳେ ମୋହର ସହିତେ ॥ ୧୧୨
 ଯାର ଅପାଙ୍ଗ ମୋକ୍ଷଶିରୀ । ଲଭିବୁ ବୋଲି ଆଶ କରି ॥ ୧୧୩
 କଠୋର ତପ ଯାଧୁ ବନେ । ପ୍ରପନ୍ନ ଯାହାର ଚରଣେ ॥ ୧୧୪
 ସେ ଲକ୍ଷ୍ମୀ ତେଜି ପଦ୍ମବନ । ଯାର ହୃଦୟେ ଲଭି ସ୍ଥାନ ॥ ୧୧୫
 ସେ ସ୍ଥାନେ ନ ରହେ ତା ମନ । ଯାର ଚରଣେ ନିତ୍ୟେ ଧ୍ୟାନ ॥ ୧୧୬

କରି ବଞ୍ଚଇ ସର୍ବବେଳା । ସେ ହରି ନିଜପୁରେ ଗଲା ॥ ୧୧୭
 ତାର ଚରଣ ଚିହ୍ନ ଯେତେ । ଧୂଳ ଅଙ୍କୁଶ ମୋର ଗାତ୍ରେ ॥ ୧୧୮
 ସେ ବେଶେ ଅଳଂକୃତ ହୋଇ । ଶୁଦ୍ଧ ସୁନ୍ଦର ବିରାଜଇ ॥ ୧୧୯
 ଯେଣୁ ଛାଡ଼ିଲେ ମୋତେ ହରି । ତେଣୁ ଦିଶଇ ହତଶିରୀ ॥ ୧୨୦
 ଅସୁର ଅଶୈହିଣୀ ଭାର । ଉଶ୍ୱାସ କଲା ଯେ ମୋହର ॥ ୧୨୧
 ତୋତେ ସ୍ତୁତିଲେ ଏ ସଂସାରେ । ଅଶେଷ-ଜନ-ଉପକାରେ ॥ ୧୨୨
 ଯାଦବବଂଶ ହିତକର । ଅଶେଷ-ଅନଙ୍ଗ-ସୁନ୍ଦର ॥ ୧୨୩
 ଏ ତିନିଲୋକ ମନ ମୋହେ । ଶ୍ୟାମସୁନ୍ଦର ନିଜ ଦେହେ ॥ ୧୨୪
 ସେ ରୂପ ହୋଇଲା ଅନ୍ତର । ତେଣୁ ବିବର୍ଣ୍ଣ ରୂପ ମୋର ॥ ୧୨୫
 କଥନ ମନୋହର ସ୍ଥିତେ । ପ୍ରେମାବଲୋକ ବହୁମତେ ॥ ୧୨୬
 ଦ୍ୱାରକାପୁର ନାରୀଙ୍କର । ଯେ ମାନ ହରେ ନିରନ୍ତର ॥ ୧୨୭
 ଯାର ଚରଣ ରେଣୁ ଲାଗି । ତୃଣ ଛଳେ ମୁଁ ପୁଲକାଙ୍ଗୀ ॥ ୧୨୮
 ତାର ବିଯୋଗ କେବା ସହି । ଏ ଜୀବଲୋକେ ଦେହ ବହି ॥ ୧୨୯
 ସୁତ କହନ୍ତି ଅବଧାନେ । ଏବେ ହୋ ଶୁଣ ମୁନିଜନେ ॥ ୧୩୦

ସୁତ ଉବାଚ

ଏମନ୍ତେ କହୁ କହୁ ବାଣୀ । ଧର୍ମର ସଙ୍ଗତେ ଧରଣୀ ॥ ୧୩୧
 ସେ ପରୀକ୍ଷିତ ଦଣ୍ଡଧାରୀ । ଦିଗବିଜୟ କର୍ମ ସାରି ॥ ୧୩୨
 ଧର୍ମ ଧରଣୀ ସଙ୍ଗମେଲେ । ମିଳିରେ ସରସ୍ୱତୀ କୁଳେ ॥ ୧୩୩
 ବୋଲଇ ଦାସ ଜଗନ୍ନାଥ । ଗୀତ ପ୍ରବନ୍ଧେ ଭାଗବତ ॥ ୧୩୪
 ଭବସିନ୍ଧୁ-ତରଣେ-ଭେଳା । ଏଣେ ସୁଜନେ ହୁଅ ମେଳା ॥ ୧୩୫
 ଅମୃତ କୃଷ୍ଣର ଚରିତ । ପ୍ରଥମ ସ୍କନ୍ଧେ ଭାଗବତ ॥ ୧୩୬
 ଅମୃତରସ କୃଷ୍ଣବାଣୀ । ସୁଜନେ ତର ଏହା ଶୁଣି ॥ ୧୩୭

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ପୃଥ୍ୱୀଧର୍ମସମ୍ବାଦୋ ନାମ
 ଷୋଡ଼ଶୋଽଧ୍ୟାୟଃ ।



ସୂତ ଉବାଚ

ଏବେ ହୋ ଶୁଣ ମୁନିଜନେ । ହରି ଚରିତ ଶୁଦ୍ଧମନେ ॥ ୧
 ସେ ପ୍ରାଚୀ ସରସ୍ୱତୀ କୁଳେ । ପ୍ରବେଶ ଚତୁରଙ୍ଗ ବଳେ ॥ ୨
 ସେ ରାଜରଷି ପରାକ୍ଷିତ । ତେଜେ କି ବିରାଜେ ଆଦିତ୍ୟ ॥ ୩
 ତକ୍ଷଣେ ସରସ୍ୱତୀ କୁଳେ । ମିଳିଲେ ଗୋ-ମିଥୁନ ମେଳେ ॥ ୪
 ଦେଖିଲେ ରାଜରୂପଧାରୀ । ଲୁହାର ଯଷ୍ଟି କରେ ଧରି ॥ ୫
 ସ୍ୱଭାବେ ଶୁଦ୍ର ତାର ଦେହୀ । ନଟର ପ୍ରାୟ ସଜ ହୋଇ ॥ ୬
 ସର୍ପର ପ୍ରାୟେ ଘୋରନାଦେ । ଦଣ୍ଡ ପ୍ରହାରେ ବୃଷ ପାଦେ ॥ ୭
 ସ୍ୱଭାବେ ଏକଇ ଚରଣ । ପ୍ରହାର କରେ ପୁଣା ପୁଣ ॥ ୮
 ତାର ପ୍ରହାରେ ସେ ବିକଳ । ଲୋଚନୁ ବହେ ଅଶୁଭଳ ॥ ୯
 କମ୍ପଳ ମହାଭୟେ ଦେହୀ । ମୂତ୍ର ପୁରାଷ ଉତ୍ସର୍ଗଇ ॥ ୧୦
 ତାର ପ୍ରହାରେ ଧେନୁ କାନ୍ଦେ । ସ୍ଥିର ନ ରହେ ଚାରିପାଦେ ॥ ୧୧
 ପାଦେ ପ୍ରହାରେ ଧେନୁ ପୁଣ । ଲୁଟଇ ଚତୁର ଚରଣ ॥ ୧୨
 ବସ୍ତ୍ରା ବିହୀନ କୃଶଦେହୀ । କ୍ଷୁଧାର୍ତ୍ତେ ଭୋଜନ ଇଚ୍ଛଇ ॥ ୧୩
 ତାର ନିକଟେ ରଥେ ଥାଇ । ରାଜନ ଅଳଙ୍କୃତ ଦେହୀ ॥ ୧୪
 ବାର ଆରୋପି ଧନୁର୍ଗୁଣେ । ଗଭୀର କୋମଳ ବଚନେ ॥ ୧୫
 ଅନାଳ ବୃଷଭ ବଦନ । ପୁଚ୍ଛଇ ପ୍ରହାର କାରଣ ॥ ୧୬
 ସେ ଦୁଷ୍ଟ ପୁରୁଷକୁ ଚାହିଁ । ରାଜନ କହେ ରୋଷବହି ॥ ୧୭

ରାଜାଉବାଚ

କହ ଏ କେବଣ କାରଣ । କିମ୍ପାଇ କରୁ ପ୍ରହାରଣ ॥ ୧୮
 କାହିଁ ଅଇଲୁ ତୁ ପୁରୁଷ । କହ ତୋହର ନାମ କିସ ॥ ୧୯
 ମୋର ଶରଣ ନରଲୋକ । ଏହାକୁ କରୁ ତୁ ନିରେଖ ॥ ୨୦
 ନିର୍ବଳ ପ୍ରାଣୀଙ୍କି ତୁ ବଳେ । ପ୍ରହାରୁ ବଳିଆର ଛଳେ ॥ ୨୧
 ବେଶେ ତୁ ରାଜରୂପ ବହୁ । ନଟର ପ୍ରାୟ ଦ୍ୱିଜ ନୋହୁ ॥ ୨୨
 କହ ଏ କେବଣ କାରଣ । ଦେଖ ମୋ କରେ ଧନୁର୍ବାଣ ॥ ୨୩
 ଦେଖ ଅର୍ଜୁନ ସଙ୍ଗେ କରି । ନିଜ ଭୁବନେ ଗଲେ ହରି ॥ ୨୪
 ସେ ତ ସ୍ୱଭାବେ ଅରକ୍ଷିତ । ପ୍ରାଣୀଙ୍କି କିମ୍ପା କରୁ ହତ ॥ ୨୫

ପ୍ରାଣୀ ସଂହରୁ ଅବହେଳେ । କାଳ ତୋ ପୁରିଲା ନିଶ୍ଚଳେ ॥ ୨୬
 ପୁଣି ବୃଷଭ ମୁଖ ଚାହିଁ । ସମ୍ଭ୍ରମ ଚିତ୍ତେ ପଚାରଇ ॥ ୨୭
 ତୁ ବୃଷ ମୃଗାଳ ଧବଳ । ଏକଇ ପାଦେ ତୁମ୍ଭେ ଚଳ ॥ ୨୮
 ତିନି ଚରଣ ତୋର ଥିଲା । କହ କି ହେତୁ କେଣେ ଗଲା ॥ ୨୯
 କେଉଁ ଦେବତା କହ ତୁହି । ମାୟାରେ ବୃଷରୂପ ହୋଇ ॥ ୩୦
 ଏ କଥା ମୋତେ ବଡ଼ ଗରୁ । ମୋହର ମନେ ଖେଦ କରୁ ॥ ୩୧
 ଦେଖ କୌରବ ବଂଶଭୁଜେ । ପ୍ରଜା ରକ୍ଷିତ ମୋର ରାଜ୍ୟେ ॥ ୩୨
 ପ୍ରାଣୀ ଲୋଚନୁ ଅଶୁଭଳ । ତୋ ବିନୁ ନ ପଡ଼ଇ ତଳ ॥ ୩୩
 ପୁଣି ସୁରଭୀ ମୁଖ ଚାହିଁ । ଆଶ୍ୱାସ ବାକ୍ୟେ ପଚାରଇ ॥ ୩୪
 ତୁ ଧେନୁ କାନ୍ଦୁ କାହିଁପାଇଁ । ବୃଷଭ ଭୟ ତୋର ନାହିଁ ॥ ୩୫
 ଭୋ ମାତ ରୋଦନ ନ କର । ମୁହିଁ ଖଳଙ୍କ ଦର୍ପହର ॥ ୩୬
 ମୁହିଁ ପାଳକ ଅଛି ଯହିଁ । ମୋର ପ୍ରଜାଙ୍କୁ ଦୁଃଖ କାହିଁ ॥ ୩୭
 ଯାହାର ରାଜ୍ୟେ ପ୍ରଜାକୁଳେ । ହିଂସା କରନ୍ତି ଦୁଷ୍ଟଖଳେ ॥ ୩୮
 ତା ଯେବେ ରାଜା ନ ଶୁଣଇ । ତାର ଆୟୁଷ ଯଶ କାହିଁ ॥ ୩୯
 ନାଶଇ ଇହ ପରଲୋକ । ଅନ୍ତେ ସେ ପଡ଼ଇ ନରକ ॥ ୪୦
 ରାଜପଣର ଧର୍ମ ଏହି । ନିଶ୍ଚିନ୍ତେ ପ୍ରଜା ଯେ ପାଳଇ ॥ ୪୧
 ଏଣୁ ଏହାକୁ ବଧ କରି । ଧର୍ମେ ଅଧର୍ମ ଦୂର କରି ॥ ୪୨
 ପ୍ରଜାରକ୍ଷଣେ ଏ କାରଣ । ଏବେ ହୋ ବୃଷଭ ତୁ ଶୁଣ ॥ ୪୩
 ତୋର ଚତୁରପାଦ ଥିଲା । ତିନିଚରଣ କେଣେ ଗଲା ॥ ୪୪
 କୃଷସେବକ ରାଜ୍ୟେ କେହି । ତୋ ପରି ଦୁଃଖଚିତ୍ତେ ନାହିଁ ॥ ୪୫
 କୃଷାନୁକୃତୀ ରାଜା ଯେତେ । ତାହାଙ୍କ ରିପୁ ଏ ଜଗତେ ॥ ୪୬
 ଧର୍ମ ନାଶନ୍ତି ମହାତଳେ । ଯେ ସାଧୁ ହିଂସେ ଅବହେଳେ ॥ ୪୭
 ତୋହର ବିରୂପ ଚରଣ । ପାଶ୍ଚବଂଶେ ଏ ଦୃଷଣ ॥ ୪୮
 ନିର୍ଦ୍ଦୋଷ ପ୍ରାଣୀଙ୍କି ଯେ ହିଂସେ । ସେ ଅପରାଧେ ଆତ୍ମା ନାଶେ ॥ ୪୯
 ତାହା ତୁ କହ ମୋ ଆଗର । ମଙ୍ଗଳ କରିବି ତୁମ୍ଭର ॥ ୫୦
 ସଂସାରେ ପାପୀଜନଙ୍କର । ମୋ ଭୟେ ହୃଦୟ କାତର ॥ ୫୧
 ସାଧୁଙ୍କ ମଙ୍ଗଳ ନିମନ୍ତେ । ଅସାଧୁଗଣ ନାଶ ଅର୍ଥେ ॥ ୫୨
 ଏଣୁ ଏ ଲୋକେ ଅପଯଶ । ଯେ କରେ ହୋଇ ନିରଙ୍କୁଶ ॥ ୫୩

ମୁହିଁ ତାହାର ଭୁଜ ଦୁଇ | ଛେଦିବି ଯେବେ ଦେବ ହୋଇ ॥ ୫୪
 ରାଜା ପରମଧର୍ମ ଏହି | ସ୍ଵଧର୍ମେ ପ୍ରଜାଙ୍କୁ ପାଳଇ ॥ ୫୫
 ସ୍ଵଧର୍ମେ ପାଳେ ବସୁନ୍ଧରୀ | ଖଳ ଚଉର୍ଯ୍ୟଙ୍କୁ ନିବାରି ॥ ୫୬
 ଯେ ଚାରିବର୍ଣ୍ଣ ଏ ଜଗତେ | ସ୍ଵଧର୍ମ ଛାଡ଼ି ଅନ୍ୟପଥେ ॥ ୫୭
 ତାହାଙ୍କ ଗର୍ବ ଯେବେ ହରେ | ସେ ରାଜଧର୍ମ ରାଜ୍ୟ କରେ ॥ ୫୮
 ରାଜାର ବାକ୍ୟ ଶୁଣି ତୋଷେ | ସେ ଧର୍ମ କହନ୍ତି ହରଷେ ॥ ୫୯

ଧର୍ମ ଉବାଚ

ପାଣ୍ଡବବଂଶେ ଏ ବେଭାର | ଆରତ ପ୍ରାଣୀ ଭୟ ହର ॥ ୬୦
 ଯାହାର ପୁଣ୍ୟଗୁଣେ ହରି | ସାରଥୀ ଦୃତପଣ କରି ॥ ୬୧
 ଶୁଣ ହୋ ପୁରୁଷ-ଉତ୍ତମ | ଯାହାର ଯେବା ନିଜଧର୍ମ ॥ ୬୨
 ପ୍ରାଣୀଙ୍କ କ୍ଳେଶବାଜ ଯେତେ | ପ୍ରକାଶ ନୋହେ ମୋର ଚିତ୍ତେ ॥ ୬୩
 ଯେ ବାକ୍ୟଭେଦ ବିମୋହନ | ତାକୁ ନ ଜାଣେ ତେଣୁ ଜନ ॥ ୬୪
 କେ ଆତ୍ମଜ୍ଞାନେ ଆତ୍ମା ଧରେ | ଆତ୍ମାର ବିକଳ ବିଚାରେ ॥ ୬୫
 କେ ବୋଲେ ଦୈବ ବଳୀୟାର | କେ ବୋଲେ କର୍ମର ଏ ଫଳ ॥ ୬୬
 କେ ବୋଲେ ସ୍ଵଭାବ ଏହାର | ବ୍ରହ୍ମାଣଙ୍କରେ ଅଗୋଚର ॥ ୬୭
 ତର୍କି ନ ପାରି ଯାହା ମନେ | କେ ତାହା କହିବ ବଚନେ ॥ ୬୮
 ଏ ଆଦି ଯେ ବିଧି ବୃତ୍ତାନ୍ତ | ତୁ ରାଜା ଏହା ମନେ ଚିନ୍ତ ॥ ୬୯

ସୂତ ଉବାଚ

ଏମନ୍ତେ ଧର୍ମମୁଖୁ ବାଣୀ | ସେ ରାଜା ସାବଧାନେ ଶୁଣି ॥ ୭୦
 ମନରୁ ଖେଦ ଦୂର କଲା | ସ୍ଵରୂପେ ଧର୍ମକୁ ଦେଖିଲା ॥ ୭୧
 ଦେହେ ଉତ୍ତରୀ ଅକ୍ଷମାଳ | କଟୀରେ ଅଜିନ ଦୁକୁଳ ॥ ୭୨
 ଲମ୍ବ ସୁନ୍ଦର ଚାରିକର | ଶିରେ ଶୋଭିତ ଜଟାଭାର ॥ ୭୩
 ତନୁ ଶଶୀଙ୍କ-ବସୁ ଗଞ୍ଜେ | ଶ୍ରୀବତ୍ସ ଚିହ୍ନ ହୃଦେ ସାଜେ ॥ ୭୪
 ଯେସନେ ତଡ଼ିତ ତରାସ | ରାଜା ଦେଖିଲା ଏହୁ ବେଶ ॥ ୭୫
 ରାଜାକୁ ସ୍ଵରୂପ ଦେଖାଇ | ସେ ବୃଷ ଏକପାଦେ ରହି ॥ ୭୬
 ରାଜା ଦେଖିଲା ଧର୍ମ ରୂପ | ଚିତ୍ତେ ପ୍ରକାଶେ ଜ୍ଞାନଦୀପ ॥ ୭୭

କପୋଳେ ଦେଇ ବେନିକର | ଧର୍ମକୁ ବୋଲେ ନୃପବର ॥ ୭୮
 ରାଜାଉବାଚ
 ତୁ ଧର୍ମ ଧର୍ମକଥା କହୁ | ଛଳେ ବୃଷଭ ରୂପ ବହୁ ॥ ୭୯
 ଅଧର୍ମ କର୍ମ ଯେ କରଇ | ଯେ ଅବା ତାହା ପ୍ରକାଶଇ ॥ ୮୦
 ନରକେ ଗତି ଦୁହିଙ୍କର | ଏ ରୂପେ ଶାସ୍ତ୍ରର ବିଚାର ॥ ୮୧
 କିବା ଏ ଦେବମାୟା ଗତି | କେ ଜାଣି ବାରେ ଚିତ୍ତେ ଚିନ୍ତି ॥ ୮୨
 ମନ ବଚନେ ଅଗୋଚର | ନିଶ୍ଚୟ ବିଚାର ପ୍ରାଣୀର ॥ ୮୩
 ତୋହର ଚତୁର ଚରଣ | ପ୍ରଥମ ଯୁଗେ ଆଚରଣ ॥ ୮୪
 ତପ ଶଉଚ ଦୟା ସତ୍ୟ | ଏ ଯୁଗ ଅନୁରୂପେ କୃତ୍ୟ ॥ ୮୫
 ସତ୍ୟର ସଙ୍ଗେ ତପ ଗଲା | ଶଉଚ ତ୍ରେତୟା ହରିଲା ॥ ୮୬
 ଦ୍ଵାପର ଗଲା ଦୟା ସଙ୍ଗେ | ସତ୍ୟ ରହିଲା କଳିଯୁଗେ ॥ ୮୭
 ତପକୁ ଗର୍ବ ନାଶ କଲା | ଶଉଚ ସଙ୍ଗେ ସଂହାରିଲା ॥ ୮୮
 ଦୟା ହରିଲା ମଦ ବଳେ | ସତ୍ୟ ଯେ ରହିଲା ନିଶ୍ଚଳେ ॥ ୮୯
 ଯେ ସତ୍ୟବଳେ ପ୍ରାଣୀ ତୋତେ | ସାଧନ୍ତି କର୍ମ ନାନାମତେ ॥ ୯୦
 ଏବେ ଯେ ଅଛି ଏକପାଦ | ଏ କଳି ତାହାକୁ ଆପଦ ॥ ୯୧
 ଚିନ୍ତଇ ମିଥ୍ୟା ଅଧର୍ମରେ | ଏ କିମ୍ପା ମୋର ଅଧିକାରେ ॥ ୯୨
 କଠୋର ସତ୍ୟ ଯେ ପାଳିବ | ସେ ପ୍ରାଣୀ କୃଷ୍ଣଙ୍କୁ ପାଇବ ॥ ୯୩
 ଏ ସତ୍ୟଭାବୁଁ ସତ୍ୟଯୁଗ | ଏ କଳି ଅନ୍ତେ ପ୍ରକାଶିବ ॥ ୯୪
 ଏ ଭୂମି ଭାରାଭର ହରି | ଶ୍ରୀକୃଷ୍ଣ ଗଲେ ଅପସରି ॥ ୯୫
 କୃଷ୍ଣର ପାଦପଦ୍ମ ଚିହ୍ନ | ମଣି କୁଣ୍ଡଳ ଶୋଭାବନ ॥ ୯୬
 ପବିତ୍ର ସୁନ୍ଦର ଶରୀର | ଦେଖି ସାନନ୍ଦ ସୁରନର ॥ ୯୭
 ସେ ହରି ଛାଡ଼ିଗଲା ଯେବେ | ଦେଖ ଏହାର ଦୁଃଖ ଏବେ ॥ ୯୮
 ଦୁର୍ଭଗା ପ୍ରାୟେ ଅଶ୍ରୁମୁଖୀ | କାନ୍ଦଇ ଅତି ଦୁଃଖେ ଦୁଃଖୀ ॥ ୯୯
 ପାପିଷ୍ଠ ଶୁଦ୍ରରାଜା ଯେତେ | ସର୍ବେ ଭୁଞ୍ଜିବେ ମିଳି ମୋତେ ॥ ୧୦୦
 ଏମନ୍ତେ ଧର୍ମ ବସୁନ୍ଧରୀ | ବାକ୍ୟ ପ୍ରବନ୍ଧେ ବୋଧ କରି ॥ ୧୦୧
 ତୀକ୍ଷଣ ଖଡ଼୍ଗ ଧରି ହସ୍ତେ | ମିଳିଲା କଳିର ଅଗ୍ରତେ ॥ ୧୦୨
 ଅଧର୍ମ ହେତୁ ବଳେ ମାରି | ମୁହିଁ ପାଳିବି ବସୁନ୍ଧରୀ ॥ ୧୦୩

କଳି ଦେଖଣ ତା ବଦନ | ଛାଡ଼ିଲା ନୃପତି ଲାଞ୍ଚନ || ୧୦୪
 ପ୍ରାଣ କାତରେ ଉଦବେଗେ | ପଡ଼ିଲା ରାଜା ପାଦଯୁଗେ || ୧୦୫
 ସେ କଳି ଜୀବନ ବିକଳେ | ପାଦେ ପଡ଼ିଲା ଯେତେବେଳେ || ୧୦୬
 ଦେଖଣ କଳିର ବିକଳ | ସ୍ୱଭାବେ ମେଦିନୀ ବସଳ || ୧୦୭
 ତାର ବିକଳ ମୁଖ ଦେଖି | ଖଡ଼ଗ ଭୁଜ ଉର୍ଦ୍ଧ୍ୱେ ରଖି || ୧୦୮
 ଛେଦନ ନ କରି ତା ଶିର | ହସି ବୋଲନ୍ତି ନୃପବର || ୧୦୯

ରାଜା ଉବାଚ

ତୁ ଯେ ଅଞ୍ଜଳି ଶିରେ ଧରି | ପାଦେ ପଡ଼ିଲୁ ଭୟ କରି || ୧୧୦
 ଅର୍ଜୁନବଂଶେ ଜାତ ଯାର | ତାହାକୁ ଭୟ ନାହିଁ ତୋର || ୧୧୧
 ଅଧର୍ମବନ୍ଧୁ ତୁ ସ୍ୱଭାବେ | ମୋର ବଚନ ଶୁଣ ଏବେ || ୧୧୨
 ମୋହର କ୍ଷେତ୍ରେ ନ ପଶିବୁ | ଯେବେ ତୁ ଜୀବନେ ବଞ୍ଚୁବୁ || ୧୧୩
 ତୁ କେହ୍ନେ ଥିବୁ ରାଜଗୁରେ | ଅଧର୍ମ ଯୁଥ ତୋ ସଙ୍ଗରେ || ୧୧୪
 ଲୋଭ ଅସତ୍ୟ ଚୌର୍ଯ୍ୟକର୍ମ | ଏ ଆଦି ଅଶେଷ ଅଧର୍ମ || ୧୧୫
 ଦୁର୍ଜନ ଆଚରଣ ଅହଂ | ମାୟା କଳହ ଦମ୍ଭ ମୋହ || ୧୧୬
 ତୋହର ସଙ୍ଗେ ଆନ୍ତି ଏତେ | ମୋ ଦେଶେ ଥିବୁ ତୁ କେମନ୍ତେ || ୧୧୭
 ଯେ ପ୍ରାଣୀ ଥିବେ ସତ୍ୟଧର୍ମେ | ତହିଁ ତୁ ନ ପଶିବୁ ଭ୍ରମେ || ୧୧୮
 ଏ ବ୍ରହ୍ମାବର୍ତ୍ତେ ଯେତେ ଜନ | ବ୍ରାହ୍ମଣ ଆଦି ଚାରିବର୍ଣ୍ଣ || ୧୧୯
 ଆଗମ ନିଗମ ପ୍ରମାଣେ | ଯଜ୍ଞ ସମ୍ପାଦି ଯେ ବ୍ରାହ୍ମଣେ || ୧୨୦
 ହରିଚରଣେ ପୂଜା କରି | ଯେଣେ ସନ୍ତୋଷ ନରହରି || ୧୨୧
 ସ୍ତ୍ରୀବର ଆଦି ଚାରିଦେହେ | ବାହ୍ୟ ଅନ୍ତରେ ବ୍ୟାପିରହେ || ୧୨୨
 ଯେହ୍ନେ ପବନ ଏ ଶରୀରେ | ବହଇ ଅନ୍ତର ବାହାରେ || ୧୨୩
 ସେ ହରିପୂଜା କରି ଯହିଁ | ତହିଁ ପ୍ରବେଶ ତୋର ନାହିଁ || ୧୨୪
 ଏ ଧର୍ମ ମୋହର ପ୍ରମାଣ | ଏଥକୁ ସାକ୍ଷ ନାରାୟଣ || ୧୨୫

ସୁତ ଉବାଚ

ଶୁଣି ସେ ରାଜାର ଉତ୍ତର | କଳି କମ୍ପଇ ଥରହର || ୧୨୬
 ଉଚ୍ଚେ ଉଚ୍ଚାଇ ଅସିବର | ଯେହ୍ନେ କୁପିତ ଦଣ୍ଡଧର || ୧୨୭

ସେ ରାଜା ମୁଖ କଳି ଚାହିଁ | ବୋଲଇ ଶିରେ କର ଦେଇ || ୧୨୮
 କଳି ଉବାଚ

ଭୋ ରାଜା ତୋହର ଚରଣେ | ଥିବି ତୋ ଆଜ୍ଞା ପରମାଣେ || ୧୨୯
 ତୋତେ ଦେଖଇ ମୋର ପଛେ | ଖଡ଼ଗ ହସ୍ତେ ତୁ ପ୍ରତ୍ୟକ୍ଷେ || ୧୩୦
 ତୁ ଧର୍ମପ୍ରାଣୀଙ୍କର ସାର | ବିଚାରି ମୋତେ ସ୍ଥାନ କର || ୧୩୧
 ଯହିଁ ନିଶ୍ଚିନ୍ତେ ଥିବି ମୁହିଁ | ତୋହର ଆଜ୍ଞା ଶିରେ ବହି || ୧୩୨
 ସୁତ କହନ୍ତି ଶୁଭମନେ | ଶୁଣ ସକଳ ମୁନିଜନେ || ୧୩୩

ସୁତ ଉବାଚ

କଳି ବଚନ ଶୁଣି ହସି | ସନ୍ତୋଷ ଚିତ୍ତେ ରାଜରଷି || ୧୩୪
 ଚାରିପ୍ରକାରେ ସ୍ଥାନ ଦେଲା | ନିତ୍ୟେ ଅଧର୍ମ ଯହିଁ ମେଲା || ୧୩୫
 ଦୃପତ କାମିନୀ ମଦ୍ୟପାନ | ପ୍ରାଣୀ ମାରଣ ଯେବା ସ୍ଥାନ || ୧୩୬
 ପୁଣି ବୋଲଇ କଳିଯୁଗ | ମୋର ଏ ସ୍ଥାନ ଚାରିଭାଗ || ୧୩୭
 ଯହିଁ ମୁଁ ଥିବି ନିରନ୍ତରେ | ପଞ୍ଚମଭାଗ ଦିଅ ମୋରେ || ୧୩୮
 କଳିର ବାକ୍ୟ ଭାଳି ଚିତ୍ତେ | ସୁବର୍ଣ୍ଣ ଦେଲା ତାର ହସ୍ତେ || ୧୩୯
 ଏ ପଞ୍ଚସ୍ଥାନ ପଞ୍ଚଗୁଣ | ବ୍ରାହ୍ମଣେ ସାବଧାନେ ଶୁଣ || ୧୪୦
 ମିଥ୍ୟା ବସଇ ଦୃପତ ମଧ୍ୟେ | କାମ କାମିନୀ ମଦ ମଧ୍ୟେ || ୧୪୧
 ପ୍ରାଣୀ ମାରଣେ ରଜୋଗୁଣ | ସୁବର୍ଣ୍ଣ ମଧ୍ୟେ ରିପୁଗଣ || ୧୪୨
 ଏ ପଞ୍ଚସ୍ଥାନ ତାରେ ଦେଲା | ଯହିଁ ଅଧର୍ମ ସଙ୍ଗମେଲା || ୧୪୩
 ପ୍ରମାଣି ଅଭିମନ୍ୟୁବଳା | କଳିଯୁଗକୁ ସ୍ଥାନ ଦେଲା || ୧୪୪
 ତକ୍ଷଣେ ରାଜାର ବଚନେ | କଳି ବସିଲା ପଞ୍ଚସ୍ଥାନେ || ୧୪୫
 ଏଣୁ ଏମାନଙ୍କୁ ସେବନ | ନ କରେ ବିଜ୍ଞ ଯେଉଁ ଜନ || ୧୪୬
 ସେ ଧର୍ମଶୀଳ ଯେହ୍ନେ ମେରୁ | ସ୍ୱଭାବେ ଲୋକପତି ଗୁରୁ || ୧୪୭
 ତପ ଶଉଚ ଦୟା ତିନି | ବୃଷଭପାଦ ବୋଲି ମାନି || ୧୪୮
 ନିଜର ବିଷୟ ପାଳନେ | ବର୍ତ୍ତିଲା ଏ ଚାରି ଚରଣେ || ୧୪୯
 ଆଶ୍ୱାସ ବାକ୍ୟ ମନ ହରି | ପୃଥ୍ୱୀକି ସମବୁଦ୍ଧି କରି || ୧୫୦
 ସ୍ୱଭାବେ ସ୍ୱଧର୍ମ ପାଳନେ | ରାଜାର ଉଚିତ ପ୍ରମାଣେ || ୧୫୧

ଧର୍ମନନ୍ଦନ ଧରି ବୋଲେ | ତପେ ଅରଣ୍ୟେ ଯିବାବେଳେ || ୧୫୨
 ପରାକ୍ଷେ ରାଜଶିକ୍ଷା ଦେଇ | ସ୍ୱର୍ଗେ ଚଳିଲେ ପାଞ୍ଚଭାଇ || ୧୫୩
 ସେହି ପ୍ରକାରେ ମନେ ଗୁଣି | ରହେ କୌରବ ଶିରୋମଣି || ୧୫୪
 ହସ୍ତିନାପୁରେ ରାଜନୀତି | ପ୍ରଜାପାଳନେ ଚକ୍ରବର୍ତ୍ତୀ || ୧୫୫
 ଏମନ୍ତେ ଅଭିମନ୍ୟୁସୁତ | ପ୍ରଜାପାଳନେ ସୁବିଦିତ || ୧୫୬
 ଯାହାର ରାଜ୍ୟେ ତୁମ୍ଭେ ଥାଇ | ହରି ଭକ୍ତୁଛ ଯଜ୍ଞେ ଦାହି || ୧୫୭
 ସେ ହରି ଚରଣେ ବିଶ୍ୱାସ | କହଇ ଜଗନ୍ନାଥ ଦାସ || ୧୫୮

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ କଳିନିଗ୍ରହୋ ନାମ
 ସପ୍ତଦଶୋଧ୍ୟାୟଃ ।



ଅଷ୍ଟାଦଶ ଅଧ୍ୟାୟ

କହନ୍ତି ସୁତ ଶୁଣିବେତା | ଶୁଣ ସକଳ ବ୍ରହ୍ମବେତ୍ତା || ୧
 ସୁତ ଉବାଚ

ଦ୍ରୋଣକୁମର ଶସ୍ତ୍ରାଢ୍ୟାତେ | ଯେ ରାଜା ବଞ୍ଚି ଗର୍ଭଗତେ || ୨
 କୃଷ୍ଣର ଅନୁଗ୍ରହ ଭାବେ | ନ ମଲା ଜନନୀର ଗର୍ଭେ || ୩
 ବ୍ରାହ୍ମଣ କୋପେ ଶାପ ଦେଲା | ତକ୍ଷକେ ମର ତୁ ବୋଇଲା || ୪
 ତେଣୁ ତକ୍ଷକ ତାକୁ ବଳେ | ବେଗେ ଦଂଶିଲା ଗଙ୍ଗାଜଳେ || ୫
 ମରଣ ଜାଣି ମହାପତି | ହୃଦେ ଚିନ୍ତିଲା ଯଦୁପତି || ୬
 ହରିମହିମା ପରିମାଣି | ବ୍ୟାସକୁମର ମୁଖୁ ଶୁଣି || ୭
 ଛାଡ଼ିଣ ସର୍ବସଙ୍ଗ ହେଲେ | ଯେ ଜୀବ ଜ୍ଞାନତତ୍ତ୍ୱ ବଳେ || ୮
 ଗଙ୍ଗାରେ ଛାଡ଼ି ନିଜପ୍ରାଣ | ଗୋବିନ୍ଦେ ପଶିଲା ଶରଣ || ୯

କୃଷ୍ଣର ଗାଥା ଗୁଣପଦ୍ଧି | ଯେ ନିତ୍ୟେ ହୃଦରେ ଚିନ୍ତନ୍ତି || ୧୦
 କୃଷ୍ଣର କଥାମୃତ ତୁଣ୍ଡେ | କହି ରୋମାଞ୍ଚ ନିଜ ପିଣ୍ଡେ || ୧୧
 ସର୍ବଦା ପାଦ ଯେ ସ୍ମରନ୍ତି | ମରଣେ କିବା ତାଙ୍କ ଭୀତି || ୧୨
 ସେ ରାଜା ଯେତେଦିନ ଥିଲା | ସଂସାରେ କଳି ନ ପଶିଲା || ୧୩
 ନନ୍ଦନନ୍ଦନ ଯେତେବେଳେ | ତନୁ ଛାଡ଼ିଲେ ମହାତଳେ || ୧୪
 ତକ୍ଷଣେ ଅଧର୍ମ ପୁରୁଷ | କଳି ଏ ସଂସାରେ ପ୍ରବେଶ || ୧୫
 ସେ ରାଜା ତାକୁ ସ୍ଥାନ ଦେଇ | ସାରଙ୍ଗ ପ୍ରାୟ ସାର ଖାଇ || ୧୬
 କୁଶଳ କର୍ମ ଯେ କରନ୍ତି | ସେ ଫଳ ଏ ଦେହେ ଭୁଞ୍ଜନ୍ତି || ୧୭
 ଇତର ଚିନ୍ତା ନ ଲାଗଇ | ଯେ ଶୁଭକର୍ମେ ନିତ୍ୟେ ଥାଇ || ୧୮
 ସେ କଳିଯୁଗ ଭୟଙ୍କର | ସ୍ୱଭାବେ ସୁବୁଦ୍ଧି ଗଭୀର || ୧୯
 ନିରତେ ଅପ୍ରମତ୍ତ ହୋଇ | ସିଂହର ପ୍ରାୟେ ବିକ୍ରମଇ || ୨୦
 ପ୍ରମତ୍ତ ପ୍ରାୟ ବାଳ ମଧ୍ୟେ | ସେ କଳି ବିହରେ ଆନନ୍ଦେ || ୨୧
 ସେ ପରୀକ୍ଷିତ ଗୁଣଗାଥା | ଯହିଁ ପ୍ରକାଶ କୃଷ୍ଣକଥା || ୨୨
 ପ୍ରସଙ୍ଗେ କହିଲଇଁ ଏବେ | ଯେଣୁ ପୁଞ୍ଜିଲ ପ୍ରିୟଭାବେ || ୨୩
 କୃଷ୍ଣର ଯେତେ ଗୁଣଗାଥା | ଯେ ସାଧୁଜନ ମଧ୍ୟେ କଥା || ୨୪
 ତାର ମହିମା ଶୁଣିଚିତ୍ତେ | କହି ବଞ୍ଚନ୍ତି ସାଧୁସଦ୍ଭେ || ୨୫
 ନିତ୍ୟେ ତାହାର ପଦ ଚିନ୍ତି | ନିଶ୍ଚୟେ ଗୋବିନ୍ଦେ ପଶନ୍ତି || ୨୬
 ସୁତ ବଚନ ଶୁଣି କର୍ଣ୍ଣେ | ମନ ଆନନ୍ଦେ ମୁନିଜନେ || ୨୭
 କର ପ୍ରସାରି ଜଣେ ଜଣ | ସୂତଙ୍କୁ କରନ୍ତି କଲ୍ୟାଣ || ୨୮

ରକ୍ଷିଜନ ଉବାଚ

ନିର୍ମଳ-ଯଶ-ଗୁଣ-ଦେହୀ | ଚିର ଜୀବନେ ରହ ତୁହି || ୨୯
 ଆମ୍ଭେ ଯେ ନରଦେହ ବହି | ତୋର ନିକଟେ ଶୁଭେ ଥାଇ || ୩୦
 କୃଷ୍ଣ ଅମୃତ କଥାମାନ | ତୋର ବଚନୁ କର୍ଣ୍ଣେ ପାନ || ୩୧
 କରି ବଞ୍ଚିଲୁ ଦିନାକେତେ | ସୁସାଧୁ ସଙ୍ଗର ଆୟତ୍ତେ || ୩୨
 ଏ ଯଜ୍ଞକର୍ମେ ଆମ୍ଭ ଚିତ୍ତ | ବେଦ ବଚନେ ମୋହଗତ || ୩୩
 ଏ ଯଜ୍ଞ ଧୂମେ ଧୂମାକୁଳ | ଆମ୍ଭର ଆତ୍ମା ହୀନବଳ || ୩୪
 ଫୁଟିଲୁ ଯଜ୍ଞବାଚେ ଭ୍ରମି | ପଥୁକୀ ଯେହ୍ନେ ପଥଶ୍ରମୀ || ୩୫

ତୁ ଯେ ଆତ୍ମର ଶ୍ରମ ଜାଣି | କୃଷ୍ଣ ଅମୃତ କଥା ବାଣୀ || ୩୧
 ପାନ କରାଇ ଶୁଦ୍ଧିମାର୍ଗେ | ରଖିଲ ଆତ୍ମ ପ୍ରାଣ ବେଗେ || ୩୨
 ହରି ଭକତଜନ ସଙ୍ଗେ | ଯେ କ୍ଷଣେ ବଞ୍ଚେ ନର ଅଙ୍ଗ || ୩୩
 ତା ସଙ୍ଗେ ସ୍ୱର୍ଗ-ଭୋଗ-ମୋକ୍ଷ | କେ ତୁଲ୍ୟ କରିବ ପ୍ରତ୍ୟକ୍ଷ || ୩୪
 ଏଣୁ ଯେ କରେ ସାଧୁସଙ୍ଗ | ତରଳ ଏ ଭବତରଙ୍ଗ || ୪୦
 ପ୍ରାଣୀ ବାଞ୍ଛିତ ଆଶା ଏତେ | ଅଧିକ କ୍ଲେଶ ଏ ଜଗତେ || ୪୧
 କୃଷ୍ଣକଥାରେ ରସ ଯେତେ | ତାହା ଆସ୍ୱାଦି ଶୁଦ୍ଧିତେ || ୪୨
 କେବା ରସଜ୍ଞ ତାହା ତେଜେ | କର୍ଣ୍ଣ ଜିହ୍ୱାରେ ସୁଖେ ଭୁଞ୍ଜେ || ୪୩
 ଯାହାର ଗୁଣ ଅନ୍ତ ନାହିଁ | ସ୍ୱଭାବେ ନିର୍ଗୁଣ ବୋଲାଇ || ୪୪
 ଭବ ବିରଞ୍ଚି ଯାର ଅନ୍ତ | ପ୍ରମାଣି ନ ପାରେ ଜଗତ || ୪୫
 ଏଣୁ ଭକତ ପ୍ରାଣୀଙ୍କର | ଭାବୁକ ମଧ୍ୟେ ତୁମ୍ଭେ ବର || ୪୬
 ମହତଜନଙ୍କ ଶରଣ | ଯାହାର ଅଭୟ ଚରଣ || ୪୭
 ଶ୍ରୀକୃଷ୍ଣ ଉଦାର ଚରିତ | ବିଶୁଦ୍ଧ ରସେ ଆତ୍ମ ଚିତ୍ତ || ୪୮
 ଲୋଭିଲା ମଧୁକର ପ୍ରାୟେ | ଭୋ ମୁନି କର ତୁ ସଦୟେ || ୪୯
 କହ ଗୋବିନ୍ଦ-ରସକଥା | ଯେଣେ ଛାଡ଼ିବୁ ଭବବ୍ୟଥା || ୫୦
 ସେ ମହାଭାଗ ପରାକ୍ଷିତ | ଭକତ ମଧ୍ୟେ ବୁଦ୍ଧିମତ୍ତ || ୫୧
 ବ୍ୟାସନନ୍ଦନ ମୁଖୁ ବାଣୀ | ସାନନ୍ଦେ ଗଙ୍ଗାତୀରେ ଶୁଣି || ୫୨
 କୃଷ୍ଣର ପାଦପଦ୍ମ ଗନ୍ଧେ | ଭୃଙ୍ଗ ଯେସନେ ମକରନ୍ଦେ || ୫୩
 ଗରୁଡ଼ଧିକ ପାଦମୂଳେ | ପ୍ରାଣ ନିବେଶି ଗଙ୍ଗାଜଳେ || ୫୪
 ପଶିଲା ସର୍ବସୁଖ ତେଜି | ହରି ଚରଣ ଭାବେ ଭଜି || ୫୫
 ତାର ଚରିତ ଯୋଗସାର | ସେ ଯେ ଭକତ ମଧ୍ୟେ ବର || ୫୬
 ଅନନ୍ତ ଚରିତ ସଂଯୁତ | ଯେ କର୍ମ କଲେ ପରାକ୍ଷିତ || ୫୭
 କହ ସକଳ ଆତ୍ମ ଆଗ | ତୁମ୍ଭେ ସହଜେ ମହାଭାଗ || ୫୮
 ଶୁଣି କହନ୍ତି ସୁତମୁନି | ବିପ୍ରଙ୍କ ଭାବେ ଭାବ ଘେନି || ୫୯
 ସୁତ ଉବାଚ
 ବୋଲନ୍ତି ଭାଗ୍ୟ ଏ ମୋହର | ବୃଦ୍ଧଙ୍କ ମଧ୍ୟେ ପୁରସ୍କାର || ୬୦
 ବିଲୋମେ ଜନ୍ମ ମୁଁ ଲଭିଲି | ସତ୍କୁଳ ମଧ୍ୟେ ଗଣ୍ୟ ହେଲି || ୬୧

ମହତଜନଙ୍କୁ ଯେ ପାଇ | ତାର ଦୁଷ୍ଟତ ଦୋଷ କାହିଁ || ୬୨
 ଶ୍ରୀକୃଷ୍ଣ ନାମ ଯେ ଗୁଣନ୍ତି | ଯେ ଅବା ଶ୍ରବଣେ ଶୁଣନ୍ତି || ୬୩
 ତାଙ୍କର କଥା କି କହିବା | ତାଙ୍କୁ ସମାନ ଅଛି କେବା || ୬୪
 ସେ ହରି ସର୍ବଘଟେ ଥାଇ | ଶରଣ ରକ୍ଷଣ ବୋଲାଇ || ୬୫
 ଅନନ୍ତ ଶକ୍ତି ଯେ ଅନନ୍ତ | ମହାକ୍ଷମ ନାହିଁ ଅନ୍ତ || ୬୬
 ବ୍ରହ୍ମାଦି ଦେବ ରକ୍ଷି ଯେତେ | ଯା ଅନୁରୋଧେ ବେଦପଥେ || ୬୭
 ଯୋଗ ସମାଧି ତପେ ଚିନ୍ତି | ଯେ ଲକ୍ଷ୍ମୀ କଟାକ୍ଷ ଇଚ୍ଛନ୍ତି || ୬୮
 ସେ ଲକ୍ଷ୍ମୀ ସର୍ବ ଗୁଣ ଛାଡ଼ି | ତାର ଚରଣେ ଚିତ୍ତ ବଢ଼ି || ୬୯
 ନିତ୍ୟେ ବସଇ ବୃକ୍ଷସ୍ଥଳେ | ଧ୍ୟାନ ନିରୋପି ପାଦମୂଳେ || ୭୦
 କୃଷ୍ଣର ପାଦପଦ୍ମ ରଜେ | ନିଷ୍ଠାମ ମାର୍ଗେ ନିତ୍ୟେ ଭଜେ || ୭୧
 ଯାହାର ପାଦ ନଖ ଲାଗି | ସ୍ୱଭାବେ ଗଙ୍ଗା ସଉଭାଗୀ || ୭୨
 ସେ ଗଙ୍ଗାଜଳ ଏ ଜଗତେ | ପୂଜନ୍ତି ବିରଞ୍ଚି ସହିତେ || ୭୩
 ସେ ଗଙ୍ଗାନାମ ଉଚ୍ଚାରିଲେ | ପ୍ରାଣୀ ତରନ୍ତି ପାପୁ ଭଲେ || ୭୪
 ଏଣୁ ମୁକୁନ୍ଦ ନାମ ବିନେ | ସଂସାରେ କେବା ଉଚ୍ଚାରଣେ || ୭୫
 ସେ କି ପଦାର୍ଥ ଏ ଜଗତେ | ଚିନ୍ତି ନ ପାରେ ମୁନିସନ୍ଦେ || ୭୬
 ଯାର ଚରଣେ ସିଦ୍ଧଗଣେ | ସମାଧି ଯୋଗ ଆଚରଣେ || ୭୭
 ଛାଡ଼ି ବିଷୟ ମୁନିଗଣ | ନିତ୍ୟେ କରନ୍ତି ସୁମରଣ || ୭୮
 ଭକ୍ତି ସମାଧି ଦୃଢ଼ାସନେ | ତରିଲେ ସଂସାର ବନ୍ଧନେ || ୭୯
 ହେ ଅର୍ଯ୍ୟମଣ ମୁନି ଯେତେ | ତୁମ୍ଭେ ଯେ ପଚାରିଲ ମୋତେ || ୮୦
 କହିବି କୃଷ୍ଣର ମହିମା | ଯେ ଅବା ତାର ଗୁଣସାମା || ୮୧
 କେ ଅବା ପାରେ ମୁଖେ କହି | ଯେହ୍ନେ ଗଗନ ଅନ୍ତ ନାହିଁ || ୮୨
 କୃଷ୍ଣ ମହିମା ସେହିମତେ | ଯେ ପକ୍ଷୀ ଉଡ଼ିପାରେ ଯେତେ || ୮୩
 ତାର ବାରତା ସେ ଜାଣନ୍ତି | ଅଧିକେ ନ ପାରନ୍ତି ଚିନ୍ତି || ୮୪
 ଏଣୁ ପଞ୍ଚତଜନ ଯେତେ | ଜ୍ଞାନ ବିଚାରି ଏ ଜଗତେ || ୮୫
 କୃଷ୍ଣର ମହିମା ବିଚାରେ | ସହସ୍ରଜନ୍ମେ କେବା ପାରେ || ୮୬
 ଏବେ ହୋ ଶୁଣ ବିପ୍ରଜନେ | ହରିଚରିତ ଶୁଦ୍ଧମନେ || ୮୭
 ସେ ପରାକ୍ଷିତ ଏକଦିନେ | ମୃଗୟା ଅର୍ଥେ ଗଲା ବନେ || ୮୮
 ମୃଗ ନ ପାଇ ଘୋରବନେ | କ୍ଷୁଧିତ ତୃଷ୍ଣିତ ବଦନେ || ୮୯

ଜଳ ନ ପାଇ ପଥଶ୍ରମେ | ମିଳିଲା ମୁନିଙ୍କ ଆଶ୍ରମେ || ୯୦
 ଦେଖଇ ଏକକୃଷ୍ଣ ତଳେ | ବ୍ରାହ୍ମଣ ଆସନ ନିଶ୍ଚଳେ || ୯୧
 ଆନନ୍ଦେ ମୁହୂତ ଲୋଚନେ | ଆତ୍ମା ନିବେଶି ଯୋଗଧାନେ || ୯୨
 ନିଶ୍ଚଳ ଆତ୍ମା ମନ ବୁଦ୍ଧି | ପବନ ନବଦ୍ୱାରେ ରୁଦ୍ଧି || ୯୩
 ଇନ୍ଦ୍ରିୟଗଣ ପ୍ରତ୍ୟାହାରେ | ଧାନେ ପ୍ରବେଶ ଶୂନ୍ୟପୁରେ || ୯୪
 ଆଧାର ଲିଙ୍ଗ ନାଭିହୃଦେ | କଣ୍ଠମଣ୍ଡଳ ଭୂରୁମଧ୍ୟେ || ୯୫
 ମନପବନ ବ୍ରହ୍ମରକ୍ଷେ | ନିବେଶି ଅଛନ୍ତି ଆନନ୍ଦେ || ୯୬
 ଯୋଗନିଶ୍ଚଳ ବ୍ରହ୍ମଭୂତ | ତିନିବିକାରୁ ସେ ଅତୀତ || ୯୭
 ପ୍ରକାଶ୍ଚ ଜଟାଭାର ଶିରେ | ହରିଣ ଚର୍ମର ଉପରେ || ୯୮
 ଏମନ୍ତ ବିପ୍ରକୁ ଅନାଇ | ତୃଷିତେ କଣ୍ଠ ଶୁଷ୍କ ହୋଇ || ୯୯
 ଜଳ ମାଗିଲା ମହାରାଜା | ଇଚ୍ଛଇ ଆପଣାର ପୂଜା || ୧୦୦
 ଉଦକ ତୃଣ ଭୂମି ଆଦି | ଅତିଥି ପୂଜାର ପ୍ରସିଦ୍ଧି || ୧୦୧
 ଅର୍ଘ୍ୟ ସୁନୂତ ସାଧୁବାଣୀ | ନ ଲଭି କୋପେ ନୃପମଣି || ୧୦୨
 ମନେ ବିଚାରେ ମହାରାଜ | ଅବଜ୍ଞା କଲା ମୋତେ ଦ୍ୱିଜ || ୧୦୩
 କ୍ଷୁଧା ତୃଷ୍ଣାର ବଳେ ମନ | କ୍ଷଣ କ୍ଷଣକେ ଅଚେତନ || ୧୦୪
 ପ୍ରତୀକ୍ଷ କ୍ରୋଧ କୋପାନଳେ | ମୃତ ଉରଗ ଧନୁହୁଳେ || ୧୦୫
 ବ୍ରାହ୍ମଣଗଳେ ନେଇ ଦେଲା | ତକ୍ଷଣେ ନିଜପୁରେ ଗଲା || ୧୦୬
 ସେ ପରୀକ୍ଷିତ ନୃପମଣି | ବ୍ରାହ୍ମଣ କଥା ମନେ ଗୁଣି || ୧୦୭
 ସର୍ବ ଇନ୍ଦ୍ରିୟ ନିବୃତ୍ତି | ନୟନ ବୁଜି କିମ୍ପା ଛନ୍ତି || ୧୦୮
 କିବା ଏ ରାଜାଙ୍କ ଆଗତ | ନିମିତ୍ତେ କରି ଦୃଢ଼ବ୍ରତ || ୧୦୯
 ତେଣୁ ଏ କପଟ ଏହାର | ନିଶ୍ଚଳ ସମାଧି ଗୋଚର || ୧୧୦
 ଏତେ ଅବଜ୍ଞା ନରଦେହେ | କ୍ଷତ୍ରିୟଜନ୍ମେ କେବା ସହେ || ୧୧୧
 ଏମନ୍ତେ ଗଲା ନରନାଥ | ତକ୍ଷଣେ ବ୍ରାହ୍ମଣର ସୁତ || ୧୧୨
 ବାଳକ ସଙ୍ଗେ କ୍ରୀଡ଼ା କରେ | ତେଜେ ଅନଳ ରୂପ ଧରେ || ୧୧୩
 ରାଜାର ଆଗମନ କଥା | ପିତାର ଯେମନ୍ତ ବ୍ୟବସ୍ଥା || ୧୧୪
 ବାଳକ ମୁଖୁ ଶୁଣି କୋପେ | ମିଳିଲା ପିତାର ସମୀପେ || ୧୧୫
 ପିତାର ଗଳେ ସର୍ପ ଦେଖି | କୋପେ ଚଞ୍ଚଳ କଲା ଆଖି || ୧୧୬
 ସଂସାର ଧର୍ମ ଯେ ପାଳକ | ଦେଖ ତାହାର ଅବିବେକ || ୧୧୭

ଶ୍ୱାନର ପ୍ରାୟେ ଚେଷ୍ଟା କଲା | ଦାସ ତ ସ୍ୱାମୀକୁ ଲଂଘିଲା || ୧୧୮
 ବ୍ରାହ୍ମଣେ କ୍ଷତ୍ରିୟକୁ ବରି | ଯଜ୍ଞରେ ଦ୍ୱାରପାଳ କରି || ୧୧୯
 ଶ୍ୱାନର ପ୍ରାୟେ ଦ୍ୱାରେ ଥାନ୍ତି | ସେ ଭାଷେ ଭୋଜନ ଇଚ୍ଛନ୍ତି || ୧୨୦
 ଉତ୍ପଥ ପ୍ରାଣୀ ଦକ୍ଷ ଅର୍ଥେ | ଯେ କୃଷ୍ଣ ଥିଲେ ଏ ଜଗତେ || ୧୨୧
 ସେ ଯେଣୁ ନିଜପୁରେ ଗଲା | ତେଣୁ ଏ ଅନ୍ୟାୟ ଚିନ୍ତିଲା || ୧୨୨
 ଏ ପ୍ରାଣୀ ସଂସାରେ ରହିଲେ | ଧର୍ମ ନଥିବ ଏଥି ଭଲେ || ୧୨୩
 ଦେଖ ମୋହର ବିପ୍ରପଣା | କରିବି ଏଥିର କାରଣା || ୧୨୪
 ଏମନ୍ତ ବାଳକକୁ କହି | ରଙ୍ଗନୟନେ ରୋଷ ବହି || ୧୨୫
 କୌଶିକୀ ଜଳେ ହସ୍ତଭରି | ମାର୍ଜନୀ ଆଚମନ କରି || ୧୨୬
 ରାଜା ଉଦ୍ଦେଶ୍ୟ କରି ମନେ | ବଜ୍ର-ପ୍ରହାରଣ ବଚନେ || ୧୨୭
 ବୋଲଇ ଅଧର୍ମ ବିଚାର | ଅନ୍ୟାୟ କଲା ଏ ପାମର || ୧୨୮
 ଆଜହୁଁ ସପତ-ଦିବସେ | ତକ୍ଷକ ଆସି ମହାରୋଷେ || ୧୨୯
 ତାର ଶରୀର ବେଗେ ଖାଉ | ଏ ପାପୀ ଜଗତେ ନ ଥାଉ || ୧୩୦
 ମୋର ପିତାର ଦ୍ରୋହକାରୀ | ସେ କିମ୍ପା ଥିବ ଦେହଧରି || ୧୩୧
 ଏମନ୍ତ ଶାପ ତାକୁ ଦେଇ | ମିଳିଲା ପିତା ପାଶେ ଯାଇ || ୧୩୨
 ପିତାର ଗଳେ ସର୍ପ ଦେଖି | କାନ୍ଦଇ ଅତି ଦୁଃଖେ ଦୁଃଖୀ || ୧୩୩
 ପୁତ୍ର ରୋଦନ କର୍ଷ୍ଣେ ଶୁଣି | ଧ୍ୟାନ ତେଜିଲା ବିପ୍ରମଣି || ୧୩୪
 ସେ ଆଜ୍ଞିତସ ନିଜାସନେ | ଚାହିଁଲା ଉନ୍ମୁଳ ଲୋଚନେ || ୧୩୫
 ଆପଣା ଗଳେ ସର୍ପ ଦେଖି | ଉଠିଲା ଆସନ ଉପେକ୍ଷି || ୧୩୬
 ଗଳାରୁ ସର୍ପକୁ ପକାଇ | ପୁଚ୍ଛଇ ପୁତ୍ରମୁଖ ଚାହିଁ || ୧୩୭
 ହେ ପୁତ୍ର କାହୁଁ କିସ ଅର୍ଥେ | କେ ପ୍ରାଣୀ ଶୋକ ଦେଲା ତୋତେ || ୧୩୮
 ପିତା ବଚନ ଶୁଣି ବଳା | ସଂକ୍ଷେପି ସକଳ କହିଲା || ୧୩୯
 ହେ ତାତ ଶୁଣ ମୋର ବାଣୀ | ମୃଗୟା ଆସି ନୃପମଣି || ୧୪୦
 ମଉନବ୍ରତ ତୋର ଦେଖି | ସ୍ୱଧର୍ମ କଲା ସେ ଉପେକ୍ଷି || ୧୪୧
 ମୃତ-ଉରଗ ତୋର ଗଳେ | ଦେଇ ଚଳିଲା ଅବହେଳେ || ୧୪୨
 ମୁଁ ତାକୁ ଜାଣି ଶାପ ଦେଲି | ତକ୍ଷକେ ମର ତୁ ବୋଇଲି || ୧୪୩
 ଏବେ ତୋ ଗଳେ ସର୍ପ ଚାହିଁ | ଭୟେ କାନ୍ଦଇ ଦୂରେ ରହି || ୧୪୪
 ପୁତ୍ର ବଚନ ଶୁଣି କର୍ଷ୍ଣେ | କୋପ ବସିଲା ବିପ୍ରମନେ || ୧୪୫

ପୁତ୍ରକୁ ଚାହିଁ କୋପଭରେ । ବୋଲଇ ନିଷ୍ଠୁର ଉଭରେ ॥ ୧୪୬
 ଅଳପ ଅପରାଧେ ତୁହି । ଏ କର୍ମ କଲୁ କିସ ପାଇଁ ॥ ୧୪୭
 ସେ ଭାଗବତ ପୁଣ୍ୟଦେହୀ । ଏ ଶାପ ତାକୁ ନ ଯୋଗାଇ ॥ ୧୪୮
 ଅହୋ ଆଶ୍ଚର୍ଯ୍ୟ ଦେଖ କଥା । ଶୁଣି ମୋ ମନେ ଗରୁ ବ୍ୟଥା ॥ ୧୪୯
 ଅଳପ ଅପରାଧେ ଦେଖ । ଦୁର୍ଭୁକ୍ତି ବିହିଲୁ ବାଳକ ॥ ୧୫୦
 ଯାହାର ଭୁଜ ଆଶ୍ରେ କରି । ଧର୍ମ-ସମ୍ପଦ-ସୁଖ-ଶିରୀ ॥ ୧୫୧
 ପ୍ରଜାଏ ସୁଖେଣ ଭୁଞ୍ଜନ୍ତି । ସେ କି କାହାରେ ଦ୍ରୋହ ଚିନ୍ତି ॥ ୧୫୨
 ବିଷ୍ଣୁର ଅଂଶ ନରପତି । କେ ଅଛି ତାରେ ଦ୍ରୋହ ଚିନ୍ତି ॥ ୧୫୩
 ଏବେ ରାଜାର ଅନ୍ତେ ମହା । ଚଉର୍ଯ୍ୟ ବଳଦର୍ପ ବହି ॥ ୧୫୪
 ଅରକ୍ଷ ମେଷମୁଥ ପ୍ରାୟେ । ଲୋକ ନଶିବେ ଚୋରଭୟେ ॥ ୧୫୫
 ଧନ ହରିବେ ଅନ୍ୟୋଅନ୍ୟେ । ପ୍ରଜା ପଶିବେ ଘୋରବନେ ॥ ୧୫୬
 ନିର୍ଭୟେ ପଶୁଙ୍କୁ ହିଂସିବେ । ପର ରମଣୀ ନ ମାନିବେ ॥ ୧୫୭
 ଅନାଥ ହୋଇବ ସଂସାର । ସେ ପାପ ହୋଇବ ଆତ୍ମର ॥ ୧୫୮
 ଧର୍ମ ଛାଡ଼ିବ ଚାରିପାଦେ । ଯେବା ବିହିତ ଅଛି ବେଦେ ॥ ୧୫୯
 ବର୍ଣ୍ଣ ଆଶ୍ରମ ଯେ ଆଚାର । ଏ ତିନିଧର୍ମ ଯେ ବେଦର ॥ ୧୬୦
 ସେ ଧର୍ମ ତେଜି ଅଭ୍ୟନ୍ତରେ । ପଶିବେ ଅଧର୍ମ ବେଭାରେ ॥ ୧୬୧
 ସର୍ବେ ବୁଡ଼ିବେ ଅର୍ଥକାମେ । ବଞ୍ଚିବେ ଶ୍ଵାନ କପି ଧର୍ମେ ॥ ୧୬୨
 ଏ ଧର୍ମପାଳ ନରପତି । ସୁକୃତବନ୍ତ ଚକ୍ରବର୍ତ୍ତୀ ॥ ୧୬୩
 ସାକ୍ଷାତେ ମହାଭାଗବତ । ସେ ରାଜରକ୍ଷି ପରାକ୍ଷିତ ॥ ୧୬୪
 କଲା ଯେ ତିନି ଅଶ୍ଵମେଧୁ । ଆଗମ ନିଗମ ପ୍ରସିଦ୍ଧି ॥ ୧୬୫
 କ୍ଷୁଧା ତୃଷ୍ଣାରେ ବୁଲି ବନେ । ମିଳିଲା ମୋହର ଆଶ୍ରମେ ॥ ୧୬୬
 ତାହାଙ୍କୁ ଶାନ୍ତି ତୁ ନ କଲୁ । ବିଶେଷେ ଘୋରଶାପ ଦେଲୁ ॥ ୧୬୭
 ସେ ଆତ୍ମ ଶାପେ୍ୟ ଯୋଗ୍ୟ ନୋହେ । ଅଶେଷ ଧର୍ମେ ଦେହ ବହେ ॥ ୧୬୮
 ଏମନ୍ତେ କୃଷ୍ଣ ମନେ ଧାୟି । ବ୍ରାହ୍ମଣ ବୋଲେ ତ୍ରାହି ତ୍ରାହି ॥ ୧୬୯
 ନିଷ୍ଠାପ ଭୃତ୍ୟକୁ ଏ ବଳେ । ଦ୍ରୋହ ଚିନ୍ତିଲା ମହାତଳେ ॥ ୧୭୦
 ଅଳପ ବୁଦ୍ଧି ଏ ବାଳକ । ଏହାର ମନେ କଲା ଦୁଃଖ ॥ ୧୭୧
 ଭୋ ନାଥ କରୁଣାସାଗର । ବାଳକ ଦୋଷ କ୍ଷମାକର ॥ ୧୭୨
 ନିନ୍ଦା କପଟ ଅବଜ୍ଞାନ । ଶାପ ତାଡ଼ନ ଆଦି ମାନ ॥ ୧୭୩

କଲା ପ୍ରାଣୀଙ୍କ ପ୍ରତିକୃତ । ନ କରେ ଯେ ତୋର ଭକତ ॥ ୧୭୪
 ତୋହର ଭକତ ଯେ ଜନ । କୋପ ନ ବସେ ତାର ମନ ॥ ୧୭୫
 ପ୍ରାଣୀଙ୍କ ଅପରାଧ ସହେ । ତୋହର ଭାବେ ଚିତ୍ତବହେ ॥ ୧୭୬
 ଅତି ଅନ୍ୟାୟ କର୍ମ ମୋର । ମୁଁ କର୍ମହୀନ ଦୁରାଚାର ॥ ୧୭୭
 ନିରପରାଧେ ଦ୍ରୋହ ଚିନ୍ତି । ଏ ମୋର ଚିତ୍ତେ ଗରୁଭ୍ରାନ୍ତି ॥ ୧୭୮
 ଦେବହେଳନ କର୍ମ ମୋର । ନିଷ୍ଠେ ଲଭିଲି ଦାମୋଦର ॥ ୧୭୯
 ଦୁଃଖ ମୁଁ ଲଭିବି ନିକଟେ । ଏ ଘୋର-ସଂସାର-ସଙ୍କଟେ ॥ ୧୮୦
 ଏମନ୍ତେ ପୁତ୍ର ଅପରାଧେ । ମହତ ଶାପ ଅପବାଦେ ॥ ୧୮୧
 ଅନୁତାପିତ ବିପ୍ରବର । ବୋଲେ ଗୋବିନ୍ଦ ରକ୍ଷାକର ॥ ୧୮୨
 ରାଜା ଯେ ଅପରାଧ କଲା । ସେ କଥା ଚିତ୍ତେ ନଘେନିଲା ॥ ୧୮୩
 ଏ ନରଲୋକେ ସାଧୁ ଯେତେ । କୋପ ନ ବଶେ ତାଙ୍କ ଚିତ୍ତେ ॥ ୧୮୪
 ପ୍ରାଣୀଙ୍କ ଦୋଷ ନ ଘେନନ୍ତି । ସ୍ଵତ୍ତରେ ହରଷ ନୁହନ୍ତି ॥ ୧୮୫
 ପରଦୁଃଖରେ ଦୁଃଖୀ ହୋନ୍ତି । ସମଦୃଷ୍ଟିରେ ଆତ୍ମା ଚିନ୍ତି ॥ ୧୮୬
 ସେ ସାଧୁଜନଙ୍କର କଥା । କେବେହେଁ ନୁହଇ ଅନ୍ୟଥା ॥ ୧୮୭
 ବୋଲଇ ଦାସ ଜଗନ୍ନାଥ । ଭାଷାପ୍ରବନ୍ଧେ ଭାଗବତ ॥ ୧୮୮
 ସୁଜନଜନଙ୍କର ହିତେ । ଯେବା ପ୍ରକାଶ ମୋର ଚିତ୍ତେ ॥ ୧୮୯
 ସୁଜନେ ନ ଘେନିବ ଦୋଷ । ମୁଁ ତୁମ୍ଭ ଦାସଙ୍କର ଦାସ ॥ ୧୯୦

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟା ସଂହିତାୟାଂ
 ପ୍ରଥମସ୍କନ୍ଧେ ବିପ୍ରଶାପୋପଲକ୍ଷନଂ ନାମ
 ଅଷ୍ଟାଦଶୋଧ୍ୟାୟଃ ।



	ଉନବିଂଶ ଅଧ୍ୟାୟ	
ସୂତ କହନ୍ତି ଅନୁରାଗେ	। ଶୈନକଆଦି ରକ୍ଷିଆଗେ	॥ ୧
	ସୂତ ଉବାଚ	
ସେ ମହାପତି ପରାକ୍ଷିତ	। ଚିନ୍ତା ନିମଗ୍ନ ଦୁଃଖଚିତ୍ତ	॥ ୨
ଏକାନ୍ତେ ବସି ବିଚାରଇ	। ନିନ୍ଦିତକର୍ମ କଲି ମୁହିଁ	॥ ୩
ଅର୍ଜିତ-କର୍ମବଶ ହୋଇ	। ଗୁରୁ ଯେସନେ ଶିକ୍ଷା ଦେଇ	॥ ୪
ଅନ୍ୟାୟେ ପ୍ରାଣୀଙ୍କ ବେଭାରେ	। କୁକର୍ମ କଲି ଏ ସଂସାରେ	॥ ୫
ନିର୍ଦ୍ଦୋଷ-ବ୍ରାହ୍ମଣର ଗଳେ	। ସର୍ପ ଲମ୍ବାଇ ଧନୁହୁଲେ	॥ ୬
ନିଶ୍ଚଳ-ଯୋଗେ ତାର ଧ୍ୟାନ	। ନ ଜାଣି ହେଲି ହତଜ୍ଞାନ	॥ ୭
ଦେବହେଳନ କର୍ମ କଲି	। ନିକଟେ ସଙ୍କଟ ଲଭିଲି	॥ ୮
ଏ ପାପ-ବିନାଶନ ହେତୁ	। ବେଗେ ବିଧାତା ମୋତେ ଚିତ୍ତୁ ॥ ୯	
ଏ କର୍ମ ପୁଣି ମୁଁ ଯେମନ୍ତେ	। କେବେହେଁ ନ କଷ୍ଟଇ ଚିତ୍ତେ	॥ ୧୦
ବ୍ରାହ୍ମଣକ୍ରୋଧ ଦାବାନଳ	। ଏ ମୋର ରାଜ୍ୟ-ଧନବଳ	॥ ୧୧
ଆତ୍ମାର ସଙ୍ଗେ ଦହୁ ମୋତେ	। ଏ କର୍ମ ନ କରେ ଯେମନ୍ତେ	॥ ୧୨
ଗୋଦ୍ଵିଜଦେବଙ୍କ ହିଂସନେ	। ଦୁର୍ଭୁକ୍ତି ନ ସ୍ଫୁରୁ ମୋ ମନେ	॥ ୧୩
ଏମନ୍ତେ ବିଚାରୁ ବିଷାଦେ	। ବୃତ୍ତାନ୍ତ ଶୁଭେ ଜନପଦେ	॥ ୧୪
ଉରଗ ବ୍ରାହ୍ମଣର ଗଳେ	। ରାଜା ଯେ ଦେଲା ଧନୁହୁଲେ	॥ ୧୫
ତାର ବାଳକ ଶାପ ଦେଲା	। ତକ୍ଷକ ଦଂଶିବ ବୋଲଲା	॥ ୧୬
ସପ୍ତମଦିନେ କୋପାନଳେ	। ତାହାଙ୍କୁ ଦଂଶିବ ସେ ବଳେ	॥ ୧୭
ଏମନ୍ତ ଜନମୁଖୁ ଶୁଣି	। ମନେ ସାନନ୍ଦ ନୃପମଣି	॥ ୧୮
ବୋଲଇ ବେଗେ ମୋତେ ଖାଉ	। ଏ ମୋର କୁଳେ ତାପ ନୋହୁ ॥ ୧୯	
ଯେଣୁ ବିଷୟା ତ୍ୟାଗ ହେତୁ	। ତେଣୁ ଚିତ୍ତଇ ଆତ୍ମାମୁତୁ୍ୟ	॥ ୨୦
ଯେମନ୍ତେ ଇହ ପରଲୋକେ	। ମରଣେ ନ ପଡ଼ଇ ଦୁଃଖେ	॥ ୨୧
ଏମନ୍ତ ନିଶ୍ଚୟ ବିଚାରି	। ରାଜସମ୍ପଦ ପରିହରି	॥ ୨୨
ଚିତ୍ତିଲା କୃଷ୍ଣ-ପାଦପୂଷ୍ପ	। ସେବନ ବିନା ନାହିଁ ଶ୍ରେଷ୍ଠ	॥ ୨୩
କୃଷ୍ଣର ପାଦପଦ୍ମଜଳେ	। ପ୍ରବେଶ ଯାଇ ଗଙ୍ଗାକୁଳେ	॥ ୨୪
ଶ୍ରୀକୃଷ୍ଣ-ଚରଣ-ତୁଳସୀ	। ପାଦଉଦକରଜେ ମିଶି	॥ ୨୫

ଅତି ପବିତ୍ର ବହେ ବାରି	। ଉଭୟଲୋକ ପାପହରି	॥ ୨୬
ପ୍ରାଣୀର ପ୍ରାଣତ୍ୟାଗ କାଳେ	। କେବା ନବସେ ତାର କୁଳେ	॥ ୨୭
ପାଶ୍ଚବଦଂଶେ କୀର୍ତ୍ତକର	। ସକଳରାଜା ମଧ୍ୟେ ବର	॥ ୨୮
ସେ ସୁରନଦୀ ତୀରେ ଯାଇ	। ଚିତ୍ତେ ଗୋବିନ୍ଦପଦ ଧାୟି	॥ ୨୯
ବିଷୟସଙ୍ଗ ଦୂର କରି	। ଅନ୍ନ-ଉଦକ ପରିହରି	॥ ୩୦
ମୁନିଙ୍କ ବ୍ରତେ ସେ ନିଶ୍ଚଳେ	। ମନ ନିବେଶି ଗଙ୍ଗାଜଳେ	॥ ୩୧
ସେ କଥା ଶୁଣି ମୁନିଜନେ	। ଯେ ଅବା ଥିଲେ ଗିରିବନେ	॥ ୩୨
ନିଜ ନିବାସ ଉପେକ୍ଷିଲେ	। ହସ୍ତିନା ନଗରେ ମିଳିଲେ	॥ ୩୩
ଯେ ଅବା ଥିଲେ ଯେଉଁ ଦେଶେ	। ରାଜାଙ୍କୁ ଦେଖିବାର ଆଶେ	॥ ୩୪
ସଙ୍ଗତେ ଘେନି ଶିଷ୍ୟଗଣ	। ଅପରେ ଅଶେଷ ବ୍ରାହ୍ମଣ	॥ ୩୫
ତାଙ୍କ ମହିମା କେବା କହେ	। ତୀର୍ଥ ପବିତ୍ର ତାଙ୍କ ଦେହେ	॥ ୩୬
ଅତି ବଶିଷ୍ଠ ଆଦି ମୁନି	। ଚ୍ୟବନ ଭୃଗୁ ବ୍ୟାସ ଘେନି	॥ ୩୭
ଅଜିରା ପରାଶର ଗାଧୁ	। ସୂତ ଉତଥ୍ୟ ଯେ ପ୍ରସିଦ୍ଧି	॥ ୩୮
ଗୌତମ ଭରଦ୍ଵାଜ ମୁନି	। ମୈତ୍ରେୟ ବିଶ୍ଵାମିତ୍ର ଘେନି	॥ ୩୯
ଅରିଷ୍ଟନେମି ଆର୍ଷ୍ଠ୍ୟକ୍ଷେଣ	। ଇନ୍ଦ୍ରପ୍ରମଦ ଶରଦ୍‌ବାନ	॥ ୪୦
ନାରଦମୁନି ଆଦି କରି	। ସର୍ବେ ମିଳିଲେ ରାଜପୁରୀ	॥ ୪୧
ଦେବର୍ଷି ରାଜର୍ଷି ମହର୍ଷି	। ଅପରେ ଯେତେକ ବ୍ରହ୍ମର୍ଷି	॥ ୪୨
ସକଳ ରକ୍ଷି ଏକମେଳେ	। ମିଳିଲେ ଜାହ୍ନବୀର କୁଳେ	॥ ୪୩
ତାହାଙ୍କୁ ଦେଖି ପରାକ୍ଷିତ	। କପୋଳେ ଦେଇ ବେନିହସ୍ତ	॥ ୪୪
ବନ୍ଦିଲା ମୁନିଗଣ-ପାଦେ	। ଆନନ୍ଦେ ଅଶ୍ରୁ-ଗଦଗଦେ	॥ ୪୫
ସୁଖେ ବସିଲେ ମୁନିଗଣେ	। ପୁଣି ହିଁ ରାଜା ପରଶାମେ	॥ ୪୬
କର ଅଞ୍ଜଳି ଶିରେ ଦେଇ	। ବୋଲଇ କୃତକୃତ୍ୟ ହୋଇ	॥ ୪୭
	ପରାକ୍ଷିତ ଉବାଚ	
ରାଜାଙ୍କ ମଧ୍ୟେ ମୋ ଜୀବନ	। ନିଷ୍ଠେ ଜାଣିଲି ଧନ୍ୟ ଧନ୍ୟ	॥ ୪୮
ମୋହର ପ୍ରାଣତ୍ୟାଗ କାଳେ	। ମହାନ୍ତଜନେ ବିଜେ କଲେ	॥ ୪୯
ବ୍ରାହ୍ମଣପାଦ ଯହିଁ ଧୋଇ	। ସେ ସ୍ଥାନେ ନିଜ ଶିର ଦେଇ	॥ ୫୦
କ୍ଷତ୍ରିୟ ସ୍ଵଭାବ ଏମନ୍ତ	। ଆଗମ ନିଗମ ଉକତ	॥ ୫୧

ଯେ ଏହା ଲଙ୍ଘେ ଦୁଷ୍ଟପଣେ | ଦୃଷ୍ଟିତ ହୋଇ ତତକ୍ଷଣେ || ୫୨
 ସେ ବିପ୍ରେ ଆସି ମୋର ପାଶେ | ବସନ୍ତି ମନର ହରଷେ || ୫୩
 ତାହାର ଭାଗ୍ୟ କି କହିବା | ଯାହା ନ ପାନ୍ତି ସୁର ଦେବା || ୫୪
 ଅପ୍ରାପ୍ୟ କଲି ବିପ୍ରକୁଳେ | ଦେଖ ମୋହର ଅନ୍ତକାଳେ || ୫୫
 ସର୍ବ-ବିଷୟ-ସଙ୍ଗ ତେଜି | କୃଷ୍ଣଚରଣେ ଚିତ୍ତ ମଜି || ୫୬
 ତୁମ୍ଭେ ଅଶେଷ ବ୍ରହ୍ମରଷି | ମିଳିଲ ମୋର ପାଶେ ଆସି || ୫୭
 ବ୍ରାହ୍ମଣ ଶାପ କୋପାନଳ | ଏ ମୋର ବିମୁକ୍ତିର ମୂଳ || ୫୮
 ଯେ କର୍ମ କଲେ ଏ ସଂସାରେ | ପ୍ରାଣୀ ତରନ୍ତି ମାୟାଘୋରେ || ୫୯
 ତୁମ୍ଭର ଅନୁଗ୍ରହ ସେବି | ପ୍ରସନ୍ନ ହେଉ ଗଙ୍ଗାଦେବୀ || ୬୦
 କୃଷ୍ଣଚରଣେ ପ୍ରୀତି ହେଉ | କୁହକ ତକ୍ଷକ ବା ଖାଉ || ୬୧
 ତେଣେ ସଂଶୟ ନାହିଁ ମୋର | ସକଳେ କୃଷ୍ଣକଥା କର || ୬୨
 କୃଷ୍ଣବିଷୟେ ହେଉ ମତି | ତାର ସେବକ ସଙ୍ଗ ଗତି || ୬୩
 ମୋହର କର୍ମଫଳ ଲଭ | ଜନ୍ମ ଲଭିବି ଯହିଁ ତହିଁ || ୬୪
 ମୁଁ ତହିଁ କୃଷ୍ଣଦାସ ପଣେ | ସେବିବି ଅଭୟ ଚରଣେ || ୬୫
 ଶରଣାଗତ ବୋଲି ମୁହିଁ | ହେ ବିପ୍ରେ ଭାବ ଦୟା ବହି || ୬୬
 ସକଳଜୀବେ ମିତ୍ରଭାବ | ଯେମନ୍ତେ ହୋଇବ ସମ୍ଭବ || ୬୭
 ଏମନ୍ତ ମୋତେ ଦିଅ ବର | ତୁମ୍ଭ ଚରଣେ ନମସ୍କାର || ୬୮
 ଏମନ୍ତ ମୁନିଙ୍କି ଜଣାଇ | କୃଷ୍ଣଚରଣେ ମନ ଦେଇ || ୬୯
 ଜାହ୍ନବାତୀରେ କୁଶଶୟା | ଶୟନ ଅର୍ଥେ କଲା ରାଜା || ୭୦
 ପୂର୍ବଦିଗକୁ ଶିର କରି | ଉତ୍ତରମୁଖେ ଦଣ୍ଡଧାରୀ || ୭୧
 ଗଙ୍ଗା ଦକ୍ଷିଣକୁଳେ ଶୋଇ | କାରୁଣ୍ୟଜଳେ ଦୃଷ୍ଟି ଦେଇ || ୭୨
 ଯେ ଜନ୍ମେଜୟ ସୁତ ତାର | ତା ଶିରେ ଦେଇ ରାଜ୍ୟଭାର || ୭୩
 ଅଶେଷ ରକ୍ଷିଗଣ ମଧ୍ୟେ | ମନ ନିବେଶି କୃଷ୍ଣପାଦେ || ୭୪
 ଆକାଶେ ଥାଇ ଦେବଗଣେ | ଆନନ୍ଦେ ପୁଷ୍ପବରଷଣେ || ୭୫
 ଦୁନ୍ଦୁଭି ବାଦ୍ୟନାଦ ତୁଲେ | ସାଧୁଶବଦେ ସ୍ତୁତି କଲେ || ୭୬
 ଯେ ମୁନିଗଣେ ଗଙ୍ଗାକୁଳେ | ଥିଲେ ଯେ ପରାକ୍ଷିତ ମେଳେ || ୭୭
 ଗଗନେ ଶୁଣି ସାଧୁବାଣୀ | ଆନନ୍ଦମନେ ସର୍ବମୁନି || ୭୮
 ସାଧୁଶବଦ ଉଚ୍ଚସ୍ଵରେ | ଦିଶି ପୂରିଲା ଗଙ୍ଗାତୀରେ || ୭୯

ପ୍ରଜାଏ ଅନୁଗ୍ରହ ମୁଖେ | କହନ୍ତି ଏକକୁ ଆରକେ || ୮୦
 ଏ ସାଧୁରାଜା ବିଚକ୍ଷଣ | ଅକାଳେ ଲଭିବ ମରଣ || ୮୧
 ଦେଖ ଏହାର ଭାଗ୍ୟବଳେ | ମୁନିଙ୍କ ମଧ୍ୟେ ଅନ୍ତକାଳେ || ୮୨
 ଯାର ଆସ୍ଥାନେ ସର୍ବରାଜା | ଶିର ନୁଆଁଇ କଲେ ପୂଜା || ୮୩
 ସେ ରାଜା କାଳେ ହରିଭାବେ | ପଶିବ ଜନ୍ମର ସ୍ଵଭାବେ || ୮୪
 ଏ ନରପତି ଯେତେଦିନେ | ପ୍ରାଣ ଛାଡ଼ିବ କୃଷ୍ଣଧାନେ || ୮୫
 ସୁଖେ ଲଭିବ ବିଷ୍ଣୁଲୋକ | ଯେ ସ୍ଥାନ ବିମୋହ ବିଶୋକ || ୮୬
 ଆମ୍ଭେ ସକଳେ ଏହି ସ୍ଥାନେ | ବଞ୍ଚିବା ଗଙ୍ଗାଜନପାନେ || ୮୭
 ଏ ଭାଗବତର ଉତ୍ତମ | ନିଶ୍ଚେ ଲଭିବ ପ୍ରେମଧାମ || ୮୮
 ଏମନ୍ତେ ପ୍ରଜାମୁଖୁ ଶୁଣି | ଅମୃତ ସମ ସାଧୁବାଣୀ || ୮୯
 ରାଜା ମଣିଲା ସତ୍ୟ ପ୍ରାୟ | ଛାଡ଼ିଲା ସକଳ ସଂଶୟ || ୯୦
 କୃଷ୍ଣଚରଣ ସେବାଫଳେ | ଅଶେଷ ପ୍ରାଣୀ ମହୀତଳେ || ୯୧
 ପୂର୍ବେ ଲଭିଲେ ହରିଭାବ | ଯେ ବ୍ରହ୍ମାଣଙ୍କରେ ଦୁର୍ଲ୍ଲଭ || ୯୨
 ଦେଖ ମୋହର ଭାଗ୍ୟବଶୁ | ସର୍ବେ ମିଳିଲେ ସର୍ବଦେଶୁ || ୯୩
 ବେଦେ ଯେମନ୍ତ ଦେହବନ୍ତେ | ସ୍ଵର୍ଗେ ବିରୁଧଙ୍କ ସଙ୍ଗତେ || ୯୪
 ବସି କହନ୍ତି ନାନାଧର୍ମୀ | ଯେ ବର୍ଷେ ଯେବା ନିଜକର୍ମୀ || ୯୫
 ଯେ ଫଳ ଲଭ ପରଲୋକେ | ପ୍ରାଣୀ ଲଭନ୍ତି ସୁଖସୁଖେ || ୯୬
 ତେମନ୍ତେ ଅନୁଗ୍ରହ ଚିତ୍ତେ | ତୁମ୍ଭେ ଆଗତ ପରହିତେ || ୯୭
 ଏ ବିନେ ନାହିଁ କାର୍ଯ୍ୟ ଆର | ଏ ଦେହସ୍ଵଭାବ ତୁମ୍ଭର || ୯୮
 ତୁମ୍ଭଙ୍କୁ ପଚାରଇ ମୁହିଁ | ମରଣେ ଅନ୍ତର୍ତଳେ ଥାଇ || ୯୯
 ଏବେ କି କୃତ୍ୟ ଅଛି ମୋତେ | କହ ସକଳେ ଶୁଦ୍ଧଚିତ୍ତେ || ୧୦୦
 ଏ ଘୋର-ସଂସାର-ସାଗରେ | ମରଣୁ କିବା କରି ତରେ || ୧୦୧
 ଏମନ୍ତ ପୁଛୁଁ ରାଜରକ୍ଷି | ଶୁକ ମିଳିଲେ ବେଗେ ଆସି || ୧୦୨
 ମହୀ-ଭ୍ରମଣ ଲକ୍ଷ୍ମୀ ସୁଖେ | ଶ୍ରୀକୃଷ୍ଣନାମ ଗାଇ ମୁଖେ || ୧୦୩
 ଲକ୍ଷି ନପାରି ଯାର ଅଙ୍ଗ | କ୍ଷଣକ୍ଷଣକେ ନାନାରଙ୍ଗ || ୧୦୪
 ନିରତେ ନିଜ ଲାଭେ ତୋଷ | ସ୍ଵଭାବେ ଅବଧୂତ ବେଶ || ୧୦୫
 ବେଷିତ ବାଳକ ସମୂହେ | କିବା ଉପମା ଦେବା ଦେହେ || ୧୦୬

ସ୍ୱଭାବେ କ୍ଷୋଭଣ ଅବଦ | ସୁନ୍ଦର ସୁକୁମାର ପାଦ || ୧୦୭
 କର ଯୁଗଳ ବାହୁ ଅଂସ | ଉନ୍ନତ ସୁନ୍ଦର ସୁନାସ || ୧୦୮
 ନିବିଡ଼ ବେନି ଉରୁ ସାଜେ | ସୁନ୍ଦର କପୋଳ ବିରାଜେ || ୧୦୯
 ଆୟତ ଚକ୍ଷୁ ଚାରୁକର୍ଣ୍ଣ | ସୁଗ୍ରୀବ ସୁନ୍ଦର ଆନନ || ୧୧୦
 ମାଂସେ ନିଗୁଡ଼ ଜଡ଼ୁ ସାଜେ | ତୁଙ୍ଗ ବକ୍ଷସ୍ଥଳ ବିରାଜେ || ୧୧୧
 ତ୍ରିବଳୀ କୁକ୍ଷି ମନୋହର | ଆବର୍ତ୍ତ ନାଭି ସୁଗଭୀର || ୧୧୨
 ବିକୀର୍ଣ୍ଣ କେଶ ଦିଗମ୍ବର | ବିଭୂତି-ଭୂଷଣ ଶରୀର || ୧୧୩
 ପ୍ରଳୟଭୁଜ ଜାନୁୟାଏ | ଦିଶେ ଅମରବର ପ୍ରାୟେ || ୧୧୪
 ଶରୀର ବର୍ଣ୍ଣରୁଚି ଶ୍ୟାମ | ରୂପେ ତୁଳିତ ନୋହେ କାମ || ୧୧୫
 କି ଅବା ଦେବା ପଟାନ୍ତର | କାମିନୀଜନ-ମନୋହର || ୧୧୬
 ଏମନ୍ତ ରୂପ ତାର ଦେଖୁ | ମୁନିଏ ଆସନ ଉପେକ୍ଷି || ୧୧୭
 ଜାଣନ୍ତି ତାହାଙ୍କ ଲକ୍ଷଣ | ସେ ଯୋଗୀ କୃଷ୍ଣ-ପରାୟଣ || ୧୧୮
 ଶୁକ ଆଗମ ଦେଖୁ ରାଜା | ତକ୍ଷଣେ ଆଣି ଅର୍ଘ୍ୟପୂଜା || ୧୧୯
 ବିନୟଭାବେ ଦଣ୍ଡଧାରୀ | ଚରଣେ ନମସ୍କାର କରି || ୧୨୦
 ସ୍ତ୍ରୀ ବାଳକ ଯେତେ ଥିଲେ | ତା ଦେଖୁ ଭୟେ ବାହୁଡ଼ିଲେ || ୧୨୧
 ରାଜା ପୂଜିଲା ମନତୋଷେ | ଶୁକ ବସିଲେ ରାଜାପାଶେ || ୧୨୨
 ବେଷ୍ଟିତ ରକ୍ଷିଗଣ ମଧ୍ୟେ | ସେ ଶୁକ ବସିଲେ ଆନନ୍ଦେ || ୧୨୩
 ଶଶାଙ୍କ ଯେହ୍ନେ ତାରାମେଲେ | ବିରାଜେ ଗଗନ ମଣ୍ଡଳେ || ୧୨୪
 ପ୍ରଶାନ୍ତ-ଚିତ୍ତ ମୁନିବର | ଅକୃଣ୍ଣ-ଧାରଣା ଯାହାର || ୧୨୫
 ସେ ମୁନିପାଦେ ନମସ୍କାର | କରି ଯୋଡ଼ିଲା ବେନିକର || ୧୨୬
 ନିର୍ମଳବାକ୍ୟ ସୁଧାଧାର | ମୁନିଙ୍କି ଚାହିଁ ନୃପବର || ୧୨୭
 ପୁଚ୍ଛଇ ବେନିକର ଯୋଡ଼ି | ଚରଣେ ପୁଣ ପୁଣ ପଡ଼ି || ୧୨୮

ରାଜା ଉବାଚ

ଆଜ ମୋହର ଜନ୍ମ ଧନ୍ୟ | କ୍ଷତ୍ରିୟବଂଶେ ବିଦ୍ୟମାନ || ୧୨୯
 ତୁମ୍ଭେ ଅତିଥୁ ରୂପେ ଆସି | ନିର୍ମଳଚିତ୍ତେ ବ୍ରହ୍ମରକ୍ଷି || ୧୩୦
 ଦେଖୁ ମୋ ଆତ୍ମା କୃତକୃତ୍ୟ | ଦେହକୁ କଲି ତୀର୍ଥଭୂତ || ୧୩୧
 ଯାହାର ସ୍ମରଣ ବିଶ୍ୱାସ | ପବିତ୍ର କରେ ଗୃହୀବାସ || ୧୩୨

ତାହାର ଦରଶନ ମାତ୍ରେ | ଦୁରିତ ନ ରହଇ ଗାତ୍ରେ || ୧୩୩
 ସ୍ମରଣ ପାଦଜଳ ଯହିଁ | ସକଳ ତୀର୍ଥଫଳ ତହିଁ || ୧୩୪
 ଆଜ ଜୀବନ ମୋର ଧନ୍ୟ | ଦେଖୁଲି ତୁମ୍ଭର ବଦନ || ୧୩୫
 ଯେତେ ଦୁରିତ ଦେହେ ଥିଲା | ତୁମ୍ଭ ସାନ୍ନିଧ୍ୟେ ଦୂର ଗଲା || ୧୩୬
 ବିଷ୍ଣୁର ତେଜ ମହାଘୋରେ | ଯେମନ୍ତେ ନଶନ୍ତି ଅସୁରେ || ୧୩୭
 ଆଜ ଜାଣିଲି ମୋତେ ହରି | ପାଣ୍ଡବ ସ୍ନେହେ ପ୍ରୀତି କରି || ୧୩୮
 ବାନ୍ଧବପ୍ରିୟ ବ୍ରହ୍ମରାଣି | ଯେହ୍ନେ ପାଣ୍ଡବ ଗୃହେ ଆସି || ୧୩୯
 ତାହାଙ୍କ ଗୋତ୍ର ଯେଶୁ ମୁହିଁ | ତେଶୁ ସଦୟ ମୋରେ ହୋଇ || ୧୪୦
 କୃଷ୍ଣର ଦୟା ଯେଶୁ ହୋଇ | ତୁମ୍ଭ ଦର୍ଶନେ ଯୋଗ୍ୟ ମୁହିଁ || ୧୪୧
 ଅବ୍ୟକ୍ତଗତି ଯେ ତୁମ୍ଭର | କେ ତାହା କରିବ ଗୋଚର || ୧୪୨
 ପୁଣି ମରଣେ ତୁମ୍ଭ ସଙ୍ଗ | ତରିଲି ଏ ଭବ-ତରଙ୍ଗ || ୧୪୩
 ଯୋଗୀଙ୍କ ମଧ୍ୟେ ତୁମ୍ଭେ ଗୁରୁ | ଯେହ୍ନେ ଅଚଳ-ମହାମେରୁ || ୧୪୪
 ଦେଖ ଜୀବନ ଯିବା କାଳେ | କିବା ସାଧୁବି ମହାତଳେ || ୧୪୫
 କିବା ଶୁଣିବି କର୍ଣ୍ଣପଥେ | ସ୍ମରଣ କି କରିବି ଚିତ୍ତେ || ୧୪୬
 କିବା ବଚନ ଉଚ୍ଚାରଣେ | ଭଜିବି କାହାର ଚରଣେ || ୧୪୭
 ତୁମ୍ଭେ ଯେ ପ୍ରାଣୀଙ୍କର ଦ୍ୱାରେ | ଦକ୍ଷେ ନ ରହ ମନସ୍ଥିରେ || ୧୪୮
 ଗୋଦୋହମାତ୍ରେ ତୁମ୍ଭ ଗତି | ଏଶୁ ମୋହର ମନେ ଭ୍ରାନ୍ତି || ୧୪୯
 କହନ୍ତି ସୂତ ଶୁଦ୍ଧମନେ | ଶୁଣ ସକଳ ମୁନିଜନେ || ୧୫୦

ସୂତ ଉବାଚ

ଏମନ୍ତ ପରାକ୍ଷିତ ବାଣୀ | ଆନନ୍ଦେ ଶୁକମୁନି ଶୁଣି || ୧୫୧
 ହରଷେ ମୁଦ୍ରିତ ଲୋଚନ | ଚିତ୍ତେ ଚିତ୍ତିଲେ ଭଗବାନ || ୧୫୨
 ସେ ମୁନି ଚରଣ କମଳେ | ସୁଜନେ ଚିତ୍ତ ଧ୍ୟାନବଳେ || ୧୫୩
 ପ୍ରଥମସ୍କନ୍ଧେ ଭାଗବତ | ବର୍ଣ୍ଣଇ ଦାସ ଜଗନ୍ନାଥ || ୧୫୪

ଇତି ଶ୍ରୀମଦ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ
 ପ୍ରଥମସ୍କନ୍ଧେ ଶୁକାଗମନଂ ନାମ ଏକୋନବିଂଶୋଧ୍ୟାୟଃ ।

